

218 - 151

கம்பர் கவிதைக் கோவை

333



SAW. GANESAN  
KARAIKUDI. S. I. R.

KMM 0333

அ. சே. சுந்தரராஜன், B. A.

# கம்பர் கவிதைக் கோவை

(இராமாவதார காவியத்திலின்று திரட்டியது)

முதலாம் பாகம்

(பால-அயோத்தியா-ஆரண்ய காண்டங்கள்)

SAW. GANESAN  
KARAIKUDI. S. I. R.

இலங்கை

தபால் தகவல் மந்திரி

கனம். சு. நடேச பிள்ளை, B.A., B.L., F.R.E.S. அவர்களது

முன்னுரையுடன்

SAW. GANESAN  
KARAIKUDI. S. I. R.

பதிப்பாசிரியன்

அ. சே. சுந்தரராஜன், B.A.,

இராமநாதன் கல்லூரி,

சுன்னாகம், இலங்கை.

All Rights Reserved.









# கம்பர் கவிதைக் கோவை

(இராமாவதார காவியத்தின்று திரட்டியது)

முதலாம் பாகம்

(பால-அயோத்தியா-ஆரணிய காண்டங்கள்)

SAW. GANESAN  
KARAIKUDI. K. I. R.

இலங்கை

தபால் தகவல் மந்திரி

கனம். க. நடேச பிள்ளை, B.A., B.L., F.R.E.S. அவர்களது

முன்னுரையுடன்

SAW. GANESAN  
KARAIKUDI. K. I. R.

பதிப்பாளியன்

அ. சே. சுந்தரராஜன், B.A.,

இராமநாதன் கல்லூரி,

சுன்னாகம், இலங்கை.

All Rights Reserved.

முதலாம் பதிப்பு, ஆகஸ்டு: 1950.

இரண்டாம் பதிப்பு, ஜனவரி: 1953.

சாரதா விலாஸ பிரஸ்,  
கரிக்காரத்தெரு,  
சூம் பகோணம்.

## உரிமையுரை.

---

திருமிகு செந்தமிழ் மரபு  
 செழித் தோங்கி வருகென  
 நங்கைமார்க்கும் நம்பிமார்க்கும்  
 இரு பெருங் கலைக்கழகங்களை  
 நிறுவிப் பெருவளஞ் செய்த  
 ஈழமா தேவியின் இன்தவப்  
 புதல்வராகிய பொன் இராமநாதனார்  
 அவர்களுக்கு இந்நூலை  
 நன்னினைவு கூர்ந்து  
 உரிமையாக்குகின்றேன்.

—பதிப்பாசிரியன்.



PT 1

## பொருள் அடக்கம்.

		பக்கம்	செய்யுள்
	முன்னுரை	iii—iv	
	ஆசிரியரை	v—vi	
	நன்றியுரை	vii—viii	
	பாயிரம்	1— 3	10
	<b>1 பாலகாண்டம்</b>	<b>4— 68</b>	<b>1—164</b>
1	சரயு நதி	4	1— 9
2	கோசல நாடு	7	10— 23
3	அயோத்திமா நகரம்	11	24— 42
4	தயரதனும் விசுவாமித்திர முனிவனும்	19	43— 58
5	மூவருஞ் சென்ற கடுஞ்சரம்	26	59— 68
6	தாடகை வதம்	29	69— 90
7	மிதினையிற் பிராட்டியைக் கண்டமை	37	91—103
8	சீதா பிராட்டியை அந்திமாலே முதலியன நலிவுறுத்தமை	42	104—121
9	சூரியோதய வருணனை	50	122—125
10	முனிவன் குமார் வரலாறு கூறல்	54	126—135
11	இராமபிரான் வில்லிறுத்தமை	57	136—147
12	இராமபிரான் உலாவியல்	61	148—153
13	சீதாபிராட்டி மணிமண்டப மடைதல்	66	160—164
	<b>2 அயோத்தியா காண்டம்</b>	<b>69—132</b>	<b>165—333</b>
14	தயரதனிடம் கைகேயி வரங்கொண்டமை	69	165—200
15	கைகேயியினிடம் இராமபிரான் விடைகொண்டமை	79	201—208
16	கோசலையின் துயரம்	82	209—222
17	சுமித்திரை இலக்குவற்குக் கூறிய வாய்மொழி	87	223—224
18	பிராட்டி வனஞ்செல் எழுதல்	89	225—239
19	மூவரும் மருதவைப்பைக் கடந்து செல்லுதல்	95	240—246
20	இராமபிரான் குகனோடு தோழமைகொண்டது	98	247—279
21	இராமபிரான் பிராட்டிக்குச் சித்திரகூட மலைவளங் காட்டுதல்	110	280—294



22	பரதனும் குகனும் சந்தித்தமை	116	295—320
23	குகன் அன்னையரைக் காணுதல்	125	321—326
24	இராமபிரான் தயரதன் இறந்தது	129	327—333
	கேட்டுப் புலம்பல்	133—204	334—507
	3 ஆரணிய காண்டம்	133	334—338
25	கோதாவரிக் காட்சி	136	339—376
26	சூர்ப்பநகை இராமபிரானைச்	157	377—383
	சந்தித்தல்	159	384—404
27	சூர்ப்பநகை புலம்பல்	168	405—428
28	சூர்ப்பநகை மீண்டும் இராமபிரானைக்	174	429—460
	கண்டு பேசுதல்	187	461—469
29	கரன் வதம்	191	470—507
30	சூர்ப்பநகை இராவணனிடம்		
	முறையிடுதல்		
31	இருவர் கண்ட உருவெளித்		
	தோற்றம்		
32	மாரீசன் அரக்கர்கோனுக்கு		
	நன்மதி கூறியது		

### பிழையும் திருத்தமும்.

பக்கம் வரி	பிழை	திருத்தம்
22 5	இன்தளிர்	இன்றளிர்
28 20	எதிர்ப்பட்ட	எதிர்ப்பட்ட
44 13	எய்திய	எய்த
45 15	படரவே	படஅர்வே
53 31	உள்ளத்தளர்ச்சியும்	உள்ளத்தளர்ச்சியும்
62 3	விரிந்து கீழ்	விரிந்து வீழ்
63 35	வெளிப்பட்ட	வெளிப்பட்டு
75 8	துயவள்	தியவள்
„ 28	சொன்னான்	சொன்னான்
91 24	வினங்கும்	விளங்கும்
98 7	படர் பந்துக்கள்	படர் பந்துகள்
120 21	சேர்த்து	சேர்த்து
151 24	கூந்தலாகிய	கூந்தலாளாகிய
189 6	ன்றாழ்குழை	பொன்றாழ்குழை



## முன்னுரை.

கம்ப ராமாயணத்தில் திருப்பாற் கடலைச் சார்த்திக் கூறும் உவமைகள் பல உள. கம்பரின் மனதில் திருப்பாற் கடலைப்பற்றி ஊன்றியிருந்த எண்ணங்கள் அவர் கவிதையில் சமயம் வாய்த்த பொழுதெல்லாம் இடம் பெற்றனபோலும். கம்ப ராமாயணமே திருப்பாற் கடலைப்போன்றது என்று கூறலாம். இக்காப்பியம் விரிந்த செய்யுட்பரப்பை உடையது; சுருத்தாழம் பெற்றது; ஓசைப் பெருக்குடையது; கற்பனை மணிக்குவை பொதிந்தது; மூவாத கவியமுதம் தன்னகத்தே கொண்டது. இக்கவியமுதத் தைக் கடைந்தெடுத்துத் துயக்க வேண்டுமென்ற பேரவா இக் காலத்தில் தமிழகத்தில் பல மக்களிடம் குடிக்கொண்டிருக்கின்றது. அதற்கேற்ப, கம்ப ராமாயணச் செய்யுட்களிற் சிறந்தவற்றைத் திரட்டிச் சில அறிஞர்கள் வெளியிட்டு வருகின்றனர்.

கம்பர் கவிதைக்கோவை என்ற இந்நூல் இத்தகைய வெளியீடுகளுள் ஒன்றாகும். இது கல்லூரிகளில் தமிழ் கற்கும் மாணவர்களுக்குக் கம்பராமாயணத்தில் சுவையை உண்டாக்கும் முக்கிய நோக்கத்தைக் கொண்டது. தமிழில் ஆர்வமுள்ள ஏகா யோர்க்கும் இது பயன்படத்தக்கது. கம்ப ராமாயணத்தின் ஆறு காண்டங்களிலுமுள்ள சிறந்த செய்யுட் பகுதிகள் இந்நூலில் கதைப்போக்குக்கு இயைந்தவாறு கோக்கப்பட்டுக் குறிப்புரையுடன் பதிப்பிக்கப்பட்டுள்ளன. இந்நூல் மூன்று பாகமாக வெளியிடப்படுகின்றது. முதற்பாகத்தில் பாலை காண்டம், அயோத்தியா காண்டம், ஆரணிய காண்டம் என்ற மூன்று காண்டங்களினின்று திரட்டிய செய்யுட் பகுதிகளும், இரண்டாம் மூன்றாம் பாகங்களில் கிட்கிந்தா காண்டம், சுந்தர காண்டம், யுத்த காண்டம் என்ற மற்றைய காண்டங்களினின்று திரட்டிய செய்யுட் பகுதிகளும் சேர்க்கப்பட்டிருக்கின்றன. முதற் பாகத் தைத் தொடர்ந்து இரண்டாம் மூன்றாம் பாகங்களும் விரைவில் வெளிவரும்.

இந்நூலைப் பதிப்பித்த ஆசிரியர் திரு. சுந்தரராஜன் அவர்கள் யாழ்ப்பாணத்தில் இராமநாத வள்ளல் நிறுவிய பரமேசுவரக் கல்லூரி, இராமநாதன் கல்லூரி என்ற இரு கல்லூரிகளிலும் உயர்வகுப்பு மாணவர்களுக்குத் தமிழ் கற்பித்துப் பல ஆண்டுகளாகத் தமிழ்த் தொண்டுபுரிந்து வருகின்றார்கள். இவர்கள் கம்ப ராமாயணத்தில் அதிகம் பயிற்சியுள்ளவர்கள்;

அதன் செய்யுள் நயங்களை நன்குணர்ந்து, பத சாரத்தை நுட்பமாக உணர்ந்த வல்லவர்கள்; பேரியவாச்சான் பிள்ளை முதலிய வைணவச் சான்றோர்களின் வியாக்கியான மரபை அறிந்தவர்கள். இவர்கள் எழுதியுள்ள குறிப்புரை இந்நூலைப் படிப்பவர்களுக்கு மிகவும் உதவியாக இருக்கும்.

இந்நூலில் ஒவ்வொரு செய்யுட் பகுதியின்முன் எழுதப்பட்டிருக்கும் ஆரம்பக் குறிப்புகள் சிறந்த முறையில் அமைந்துள்ளன. இவை அவ்வச் செய்யுட் பகுதியின் சந்தர்ப்பத்தை விளக்குவதோடு செய்யுட்களில் சுவையை உண்டாக்கி, அவற்றின் நயங்களை உய்த்துணரச் செய்கின்றன. மிதிலைக் காட்சிப் படலத்தில் வரும் சூர்யோதய வர்ணனைச் செய்யுட்களைப்பற்றி எழுதப்பட்டிருக்கும் ஆரம்பக் குறிப்பை இதற்கு ஓர் உதாரணமாகக் கூறலாம். இச்செய்யுட்களிற் கூறப்பட்ட உவமைகளில் இராமாயணச் சரிதத்தின் உட்கிடக்கை தொனிப்பதை இவ்வாரம்பக் குறிப்பு அழகாகப் புலப்படுத்துகின்றது. ஆரம்பக் குறிப்புகள் செவ்விய உரை நடையில் எழுதப்பட்டிருக்கின்றன. கம்பரின் கவிதைச் செஞ்சொற்கள் ஆங்காங்கு ஆளப்பட்டிருக்கின்றன.

இப்பதிப்பு மாணவர்களுக்குப் பல வகையிலும் பயன்படக் கூடியதாகும்.

பரமேசுவரக் கல்லூரி,  
யாழ்ப்பாணம்,  
15-8-1950 }

சு. நடேச பிள்ளை.

## ஆசியுரை.

கம்பர் கவிதைக் கோவை.

கற்பகக் கனிபி ழிந்து காதலின் கலையைக் கூட்டி.  
அற்புதக் கலவு காணும் ஆயிரம் அழகு சேர்த்தே  
விற்புய வீர ழுட்டி வியன்பெரும் கவிதை செய்தான்  
பொற்புறு புலவன் கம்பன் பொன்முடி தமிழூக் கீந்தான்.

ஓமர், தாந்தே, வீர்ழில், மிட்டன், ஷேக்ஸ்பியர், காளிதாஸன், வியாஸர், வான்மீசி ஆகியோர் உலகமகாகவிகள். இவர்களுடன் வைத்து மறிக்கத்தக்க தமிழ்க்கவியரசன் கம்பனே. மேற்சொன்ன மகாகவிகளின் நயங்களெல்லாம் ஒருங்கே கொண்ட கலைக்கோயில் கம்பராமாயணமே.

கம்பராமாயணம் எல்லையற்ற வாழ்வுச் சித்திரம்; ஆழ்ந்த கலைக்கடல்; ஆயுளெல்லாம் ஆராய்ந்து இன்புறத்தக்க காவியச்சுரங்கம். அதை வடித் தெடுத்துக் கோவையாகத் தந்திருக்கிறார் ஸ்ரீமான் அ. சே. சுந்தரராஜன் அவர்கள். அழகிய செஞ்சொல்லால் கம்பராமாயணக் கதை முழுவதையும் இந்நூலிற் காணலாம். கம்பர் கவிதைக் கோவை மூன்று பாகங்களாக வெளிவந்துள்ளது. முதற் பாகத்தில் 507 கம்பக் கவிமணிகளுடன் ஆரணிய காண்டம் முடிசின்றது; ஏனைய இரண்டு பகுதிகளில் 727 கம்பச் செய்யுட் களைக் கொண்டு யுத்தகாண்டம் முடிய விமர்சிக்கிறார் ஆசிரியர். செய்யுட் களுக்குத் தெளிவான விளக்கம் உண்டு. செய்யுட்கள் சரியான பாடச் சிறப்புடன் அமைந்துள்ளன. கம்பக் கவிதைகளின் ஒள்ளிய மணிகளை அவற்றுட் காணலாம். இந்நூலைத் தொகுத்த புலவர் இலக்கிய உலகிற்கு நல்ல சேவை செய்திருக்கிறார். இந்த அரிய நூலை எல்லாரும் போற்றிப் பயிலவேண்டும்.

கலையுள மட்டும் செஞ்சொற் கலியுள மட்டும் வெள்ளி  
மலையுள மட்டும் எங்கள் வள்ளுவர் உள்ள மட்டும்  
தலைசிறந் தோங்குங் கம்பன் தமிழ்சிறந் தோங்கித் தெய்வ  
நிலைதரும் இன்பம் போல நிலவுக உலக மெல்லாம்.

—சுத்தானந்த பாரதி.





## நன்றியுரை.

இம்பர் நாட்டிற் செல்வமெல்லாம்

எய்தி அரசாண் டிருந்தாலும்

உம்பர் நாட்டிற் சுற்பகக்கா

ஒங்கு நீழ லிருந்தாலும்

செம்பொன் மேரு அணையபுயத்

திறல்சேர் இராமன் திருக்கதையிற்

கம்ப நாடன் கவிதையிற்போல்

கற்றோர்க்கு இதயங் களியாதே.

இராமாவதார காவியத்திலிருந்து மாணவர் விரும்பிப் படித்து இன்புறத் தக்க சில பல பகுதிகளைத் தெரிவு செய்து ஒரு நூலாக வெளியிடவேண்டும் என்ற ஆர்வம் 1942-ஆம் ஆண்டளவிலேயே எழுந்தது. எனினும் 1949-ஆம் ஆண்டின் முடிவிலேயே செய்யுட்பகுதிகள் தொகுக்கப்பட்டு, குறிப்புரை முதலியனவும் ஒருவாறு எழுதி நிறைவேறின. 1950-ஆம் ஆண்டில் முதல் மூன்று காண்டங்களினின்று திரட்டிய செய்யுட் பகுதிகளைக் கொண்ட முதலாம் பாகம் வெளிவந்தது. கிட்கிந்தா-சுந்தர காண்டச் செய்யுட் பகுதிகளைக் கொண்ட இரண்டாம் பாகமும், யுத்தகாண்டச் செய்யுட் பகுதிகளைக் கொண்ட மூன்றாம் பாகமும் 1952-ஆம் ஆண்டில் வெளிவந்தன. முதலாம் பாகத்தின் இரண்டாம் பதிப்பு இப்பொழுது வெளிவருகின்றது.

தெரிவு செய்யப்பட்ட செய்யுட் பகுதிகளுள் பெரும்பாலான மேல்வகுப்பு மாணவர்களுக்குப் படித்துக் காட்டப்பட்ட பின்னரே இந்நூலுள் இடம் பெற்றன. சில பகுதிகளின் ஆரம்பக் குறிப்புகள் அவ்வப் பகுதிகள் ஏற்ற வகுப்புகளுக்குப் படிப்பிக்கப் பட்ட பின்னர் திருத்தி எழுதப்பட்டன. ஒரு சில முக்கியமான செய்யுட்களின் பொருளும் இரண்டொரு வகுப்புகளில் கற்பித்துப் பார்த்து, அதன்பின்னரே செப்பஞ்செய்து எழுதப்பட்டன. ஆரம்பவுரை, குறிப்புரை முதலியனவெல்லாம் மாணவர்பால் இயல்பாயமைந்த சிந்தனைத் திறனும் உய்த்துணர்வும் சிதையாவாறு இன்றியமையாத அளவில் சுருக்கமாக எழுதப் பட்டுள்ளன.

இந்நூலின் கையெழுத்துப் பிரதி முழுவதையும் பார்வையிட்டு, அவ்வப் போது வேண்டுந் திருத்தங்கள் கூறி, ஐயங்கடையெல்லாம் தீர்த்து, எல்லா வழியிலும் இம் முயற்சிக்கு ஊக்கமளித்து, இந்நூலுக்கு அரிய முன்னுரை





## நன்றியுரை.

இம்பர் நாட்டிற் செல்வமெல்லாம்

எய்தி அரசாண் டிருந்தாலும்

உம்பர் நாட்டிற் சுற்பகக்கா

ஒங்கு நீழ லிருந்தாலும்

செம்பொன் மேரு அணையபுயத்

திறல்சேர் இராமன் நிருக்கதையிற்

கம்ப நாடன் கவிதையிற்போல்

கற்றோர்க்கு இதயங் களியாதே.

இராமாவதார காவியத்திலிருந்து மாணவர் விரும்பிப் படித்து இன்புறத் தக்க சில பல பகுதிகளைத் தெரிவு செய்து ஒரு நூலாக வெளியிடவேண்டும் என்ற ஆர்வம் 1942-ஆம் ஆண்டளவிலேயே எழுந்தது. எனினும் 1949-ஆம் ஆண்டின் முடிவிலேயே செய்யுட்பகுதிகள் தொகுக்கப்பட்டு, குறிப்புரை முதலியனவும் ஒருவாறு எழுதி நிறைவேறின. 1950-ஆம் ஆண்டில் முதல் மூன்று காண்டங்களினின்று திரட்டிய செய்யுட் பகுதிகளைக் கொண்ட முதலாம் பாகம் வெளிவந்தது. கிட்கிந்தா-சுந்தர காண்டச் செய்யுட் பகுதிகளைக் கொண்ட இரண்டாம் பாகமும், யுத்தகாண்டச் செய்யுட் பகுதிகளைக் கொண்ட மூன்றாம் பாகமும் 1952-ஆம் ஆண்டில் வெளிவந்தன. முதலாம் பாகத்தின் இரண்டாம் பதிப்பு இப்பொழுது வெளிவருகின்றது.

தெரிவு செய்யப்பட்ட செய்யுட் பகுதிகளுள் பெரும்பாலான மேல்வகுப்பு மாணவர்களுக்குப் படித்துக் காட்டப்பட்ட பின்னரே இந்நூலுள் இடம் பெற்றன. சில பகுதிகளின் ஆரம்பக் குறிப்புகள் அவ்வப் பகுதிகள் ஏற்ற வகுப்புகளுக்குப் படிப்பிக்கப் பட்ட பின்னர் திருத்தி எழுதப்பட்டன. ஒரு சில முக்கியமான செய்யுட்களின் பொருளும் இரண்டொரு வகுப்புகளில் கற்பித்துப் பார்த்து, அதன்பின்னரே செப்பஞ்செய்து எழுதப்பட்டன. ஆரம்பபுரை, குறிப்புரை முதலியனவெல்லாம் மாணவர்பால் இயல்பாயமைந்த சிந்தனைத் திறனும் உய்த்துணர்வும் சிதையாவாறு இன்றியமையாத அளவில் சுருக்கமாக எழுதப் பட்டுள்ளன.

இந்நூலின் கையெழுத்துப் பிரதி முழுவதையும் பார்வையிட்டு, அவ்வப் போது வேண்டுந் திருத்தங்கள் கூறி, ஐயங்க்கையெல்லாம் தீர்த்து, எல்லா வழியிலும் இம் முயற்சிக்கு ஊக்கமளித்து, இந்நூலுக்கு அரிய முன்னுரை

யையும் பெருந்தகையையோடு எழுதியளித்த தபால், தகவல் மந்திரி, கனம். சு. நடேச பிள்ளை, B. A., B. L., F. R. E. S., அவர்களுக்கு யான் பல்லாற்றினும் கடப்பாடுடையேன். அப்பேரறிஞர் செய்துள்ள உதவிகளுக்கெல்லாம் எனது ஆழ்ந்த நன்றியைச் செலுத்துகின்றேன்.

செய்யுட்பகுதிகளையெல்லாம் ஒருவாறு தொகுத்து, குறிப்புரை முதலிய வற்றை எழுத ஆரம்பித்த காலத்திலேயே, எனது நண்பர் திரு. வி. செல்வநாயகம், M. A., அவர்கள் கையெழுத்துப் பிரதியைப் படித்துப் பார்த்து, குறிப்புரை முதலியன அமையவேண்டிய பண்புகளைப் பற்றிச் சில அரிய ஆலோசனைகள் கூறினார்கள். அருங்கலைச் செல்வராகிய அவர் கூறிய கருத்துக்களை ஆதாரமாகக் கொண்டே ஆரம்பவுரை, குறிப்புரை முதலியவற்றை எழுதலானேன். மேலும் இந்நூலையிட்டு அன்றாடம் செய்துள்ள உதவிகள் மிகப்பெரியன. அவற்றிற்கெல்லாம் எனது மனமார்ந்த நன்றியைத் தெரிவித்துக்கொள்ளுகின்றேன்.

கையெழுத்துப் பிரதியை முழுவதும் கேட்டு ஆராய்ந்து இந்நூல் அச்சாகி வெளிவருவதற்கான உதவிகளை ஒல்லும் வகை பேரன்புடன் புரிந்த பிரமஸ்ரீ பி. ஸ்ரீனிவாஸய்யர் அவர்களுக்கு எனது மனப்பூர்வமான நன்றியை வணக்கத்துடன் சமர்ப்பிக்கின்றேன்.

இந்நூலிற்கு அகும்பெற்றப் பேராக, ஆசிரியரை வழங்கிய கவியோகி, ஸ்ரீ சுத்தானந்த பாரதியார் அவர்களுக்கு எனது பெரிய நன்றியைப் பணிவுடன் தெரிவித்துக்கொள்ளுகின்றேன்.

இந்நூலிற்குப் பேரன்புடன் பாராட்டுரைகள் வரைந்து அனுப்பிய அன்பர்களுக்கும் எனது மனமார்ந்த நன்றியைத் தெரிவித்துக் கொள்ளுகின்றேன்.

இந்நூலின் மூன்று பாகங்களையும் அழகுற அச்சிட்டுதலுக்கு சாரதா விலாஸ் அச்சகத்தாருக்கும் எனது நன்றி உரித்தாகுக.

இராமநாதன் கல்லூரி,  
சுன்னாகம், 26—1—1953.

}

பதிப்பாசிரியன்.

# கம்பர் கவிதைக் கோவை

## அபிப்பிராயங்கள்.

சுதேசமித்திரன் :—

முதலாம் பாகம்.

பதிப்பாசிரியர் தாம் அகப்பை அகப்பையாக அள்ளிச் சுவைத்த இராமாயணப் பகுதிகளைத் தமிழன்பர்களுக்குத் தெரிந்தெடுத்துக் கொடுக்கின்றார். முன்னோர் செய்த பல உரை நயங்களின் உணர்ச்சியாலும் தம் உள்ளத்தில் கவிநய ஈடுபாட்டால் எழுந்த புத்துணர்ச்சியாலும் வந்தது இப்புத்தகம்.....

பதிப்பாசிரியர் இந்த நூலை 32 பகுதிகளாகக் கொவ்வொன்றிற்கும் அணிந்துள்ள முன்னுரை கம்பனுக்குப் பாராட்டுதலாகவும், இந்நூலுக்கே பாராட்டற்குரிய சிறப்பியல்பாகவும் அமைந்துள்ளது. நிகழ்ச்சிகளை நேரில் காண்பது போல் காட்சிப் படுத்தவதும், மனித இயல்புக்கு ஏற்றவாறு அமைந்து இன்பம் பயப்பதும், புறத்து நிகழ் காட்சிகளைச் சிந்தனை உணர்ச்சியில் தோய்ந்து அளிக்கும் சொல்லாற்றலும் கம்பன் காவியத்தில் விளங்குவதை இவர் ஆங்காங்குக் குறிப்பிடுகின்றார். 'நவீன அகநூற் கொள்கைக்கு எல்லா வகையாலும் இயைந்த வண்ணம்' குர்ப்பநகையைக் கம்பன் படைத்திருப்பதை ஆசிரியர் விவரித்துக் கூறுவது மகிழ்த்தக்கது. மிதிடைக் காட்சிப் படலத் திறுதியில் வரும் சூரியோதய வர்ணனை இராமாயணக் கதை முழுவதையும், குறிப்பால் உணர்த்துவது என்று இவர் ஒரு தனிப் பகுதியாக விளக்கினது வியக்கத்தக்கதாயுள்ளது.....

இரண்டாம் மூன்றாம் பாகங்கள்.

ஸ்ரீ சுந்தரராஜன் பதிப்பித்திருக்கும் கம்பர் கவிதைக்கோவை முதல் பாகத்தின் சிறப்பினைச் சென்ற ஆண்டு மித்திரனில் வெளியிட்டுள்ளோம். இப்பொழுது வந்திருக்கும் பகுதிகள் கம்பராமாயணக் கதையைப் பூர்த்தி செய்கின்றன. கவிச்சுருவர்த்தியின் பாடல்களில் பத்தில் ஒன்று வீதம்தான் இந்தக் கோவையில் அடங்கின எனினும் ஒவ்வொரு பாடலும் பதினமடங்கு பொலியும் வண்ணம் பதிப்பாசிரியர் உரைவிளக்கம் இயற்றியுள்ளார்.

பதிப்பாசிரியர் தெரிந்தெடுத்திருக்கும் பாடங்களிலேயே கதைத் தொடர்ச்சியை விளங்கச் செய்திருக்கின்றார். இரண்டாம் பாகத்தில் கிட்கிந்தா காண்டம் ஏழு அத்தியாயங்களாகவும், சுந்தரகாண்டம் பன்னிரண்டு அத்தியாயங்களாகவும், மூன்றாம் பாகமான யுத்தகாண்டத்தில் இருபத்துநான்கு அத்தியாயங்களாகவும் கதை சொல்லுவதைப் போலவே முன்னுரையும், பாட்டுக்களும், குறிப்புரையும் வந்துள்ளன. இராமன் சுக்ரீவனுடன் நட்புக் கொள்வது முதலாக இராவணன் வதைக்குப்பின் இராம பட்டாபிஷேகம்

வரையிலுள்ள முக்கியமான நிகழ்ச்சிகள் எல்லாம் இந்தக் கோவையில் உள்ளன. காலில் கொற்றத்து இராமன் கதை இது என்பதால் இராமனைப் பற்றிய புகழுரைகள் வரும் பாடல்களையும் தேர்ந்தெடுத்திருக்கின்றார். காவிய பாத்திரங்களின் குண சித்திரங்களை விளங்கச் செய்யும் பாடல்களையும் தந்திருக்கின்றார். இவையன்றி இயற்கை வர்ணனைப் பாடல்களையும், பொருளுக்கேற்ற சொல்லோசைதரும் பாடல்களையும், கவிதை லட்சணம் சொல்லும் பாகங்களையும் இதில் சேர்த்திருக்கிறார். கம்பன் கவிதைத் திறன் முழுதும் விளங்கும் பாடல்களை இவர் திரட்டியுள்ளார் எனினும் மிகையன்றும்.

இவ்விதம் கலைப் பண்புடனும், விமர்சன நோக்குடனும் பதிப்பாசிரியர் தெரிந்தெடுத்திருக்கும் பாடல்களைப் பாராட்டி எழுதியிருக்கும் உரை நயம் தான் நம் மனதைக் கவர்சின்றது. சொல்லும் பொருளுக்கேற்ற ஓசை நயமும், பாத்திரங்களின் குணத்திற்கேற்ற உரை நயமும் கம்பராமாயணத்தில் எங்கெங்கும் காணலாகும் என்பதை இவர் பல உதாரணங்களுடன் எடுத்துச் சொல்லுகின்றார். பாடல்களின் பொருளை விளக்குவதில் இவர் கொண்டுள்ள முறை சால இனிதாயுள்ளது. தொகை, வகை, விரி என்னும் இலக்கணங்கள் இங்குச் செறிந்துள்ளன. அனுமன் விசுவரூபம் எடுத்தது போலவே, கம்பன் கவிதையின் பொருளும் சிறிது சிறிதாக, படிப்படியாக மேலோங்கியும் சொல்லுக்குச் சொல்லும், பாடலுக்குப் பாடலும் உணர்வு மிகுவதால் உச்ச நிலையை அடைகின்றது. சேதையின் துக்கம், விபீஷணன் புலம்பல் என்னும் பகுதிகளை உதாரணமாக இவர் காட்டியுள்ளார். பொருள்களைக் காட்சிப் படுத்துவதிலும், கம்பன் இந்த முறையைத் தழுவியிருப்பதும் உய்த்துணரற் பாலது எனப் பதிப்பாசிரிய பாராட்டுகின்றார். சேய்மையிலிருந்து அண்மையில் வருபவர் தோற்றம் பேரிதாசி வளர்ந்து வருவது அப்பொழுது காண்பவர் மனத்தில் எழும் எண்ண அலைகளுடன் கம்பன் பாட்டில் படம் எடுக்கப்பட்டு உள்ளது. அனுமனும் விபீஷணனும் முதன்முதலாக இராமனைக் காணும் வர்ணனைகளில் இந்த அழகு பொலிவதைப் பதிப்பாசிரியர் தெளிவு படுத்து கின்றார். உணர்ச்சி ஊற்றினையும், சிந்தனைப் போக்கினையும் இவர் அவதானிப் பது மெச்சத்தகுந்தது. இஃதன்றி, மறைந்தும், குறிப்பாகவும் உள்ள பொருளை இவர் விளங்கச் செய்வதை மாருதி இராமனிடம் சேத இலங்கையில் இருந்த தோற்றத்தைச் சொல்லும் பாடல்களில் கண்டு மகிழ்கின்றோம். சொல்லாமலே உணரும் பெருமை மாருதிக்கும் அவன் அண்ணலார் இராம னுக்கும் தான் உண்டு என்பதையும் இவர் எடுத்துக் காட்டுகின்றார். இந்தக் கோவையைப் படிக்கும்போது இத்தனைச் சுவையுடன் பாடின கம்பனைப் புகழ்வதா, அன்றி இச்சுவையினை யூட்டும் திரு. சுந்தரராஜனைப் புகழ்வதா எனத் திகைக்கின்றோம்! கம்பரின் புகழ் குன்றின் மேலிட்ட விளக்கா யிருக்கின்றது. அந்த விளக்கு என்றும் அவிபாதபடி, கைவிளக்கேற்றி, கம்பர் கவிதைக்கோவையைத் தந்த இவரையே நாம் போற்றுவோம். ஒவ்வொரு வரும் இந்த விளக்கத்தைக் கைக்கொண்டு கம்பன் உள்ளத்தைக் கண்டு மகிழ்ந்திருப்போம்.



### ஞானசம்பந்தம்:—

கல்வியிற் பெரிய கம்பரின் கவிதா ரஸத்தைச் சுவைத்துப் பருவிய ஆசிரியர், கல்லூரி மாணவர்களையும் சுவைக்கச் செய்யவேண்டியே இந்நூலைத் தந்துள்ளார் என்று நூலுக்கு முன்னுரை எழுதிய திரு. சு. நடேச பிள்ளை (B. A. B. L. F. R. E. S.) அவர்கள் குறித்துள்ளார். ஒவ்வொரு படலத்திலும் ஆசிரியர் தாம் பொறுக்கிக்கொண்ட பாடல்களுக்கு ஏற்பத் தனித்தனி தலைப்புகள் தந்துள்ளார். அடுத்து அப்பாடல்களின் கூறப்படுகின்ற பிண்டப் பொருளை எளிய இனிய தமிழ் நடையில் எழுதியுள்ளார். இக்குறிப்பு பாடலின் ரஸத்தை அனுபவிக்கத் தூண்டுகிறது. பிறகு பாடல்கள் மாணவர்கள் படித்தற்கேற்ற முறையில் வேண்டிய அளவு இலக்கணத்திற்கும் இசைக்கும் மாறுபடாத வகையில் பிரித்துப் போடப்பட்டுள்ளது. அரும்பதக் குறிப்பில் அநேக விஷயங்கள் தரப்பட்டுள்ளன. சிற்சில இடங்களில் நபப் பொருளும் உவமை விளக்கமும் குறிக்கப்பட்டுள்ளன. இக்குறிப்புப் பகுதியிக முக்கியமான பகுதியாயிருந்து படிப்போருக்கு ஊக்கமளிக்கிறது. இவ்வாறு எல்லா வகையிலும் சிறந்து விளங்கும் 'இக் கோவை நூல் மக்கள் பாராட்டுக்குரியதாயிருக்கின்றது. தமிழ் படித்த மக்கள் ஒவ்வொருவரையும் இந்நூல் இருக்கவேண்டியது மிகமிக அவசியம். பொதுவாகச் சொன்னால் கம்பரது அமுதக் கடலைக் கடைந்து எடுக்கப்பெற்ற அமுதம் இது என்னலாம்.

### தினகரன்:—

கம்பராமாயணம் முழுவதையும் படித்து இன்புறுத்தற்கேற்ற நேரமும், சந்தர்ப்பமும் இக்காலத்து மாணவர்களுக்குக் கிடைப்பதரிது. எனவே பாடசாலை மாணவர்களும் கம்பர் கவிரசம் பருக விழைவோரும் ஆர்வத்துடன் படித்து இன்புறுத்தக்க முக்கிய பகுதிகளைத் தெரிவு செய்து ஒரு கோவை நூலாகத் திரு. சுந்தரராஜன் வெளியிட்டமை ஒரு சிறந்த தமிழ்ப் பணியாகும்.

தெரிந்தெடுத்த செய்யுட்கள், அத்தியாவசியமான அரும்பத விளக்கங்கள், கதைத் தொடர்பை விளக்கச் செய்யுட்பகுதி ஒவ்வொன்றின் முன்னர் எழுதப்பட்ட ஆரம்பக் குறிப்புகள், கவிநயங்கள் என்னும் இவற்றை ஒரே நூலில் அமைத்துக் காட்டிய சிறப்பு திரு. சுந்தரராஜன் அவர்களுக்கே உரியதாகும். இவருடைய நன்முயற்சியைப் பாராட்டுகின்றோம். திரு. சுந்தரராஜன் கம்பராமாயணத்தைப் பன்முறைத் துருவித் துருவி யாராய்ந்து இன்பத்துய்த்தவர் என்பதற்கு இக் கோவை நூலே சான்றுபகர்கின்றது. இவர் செய்யுளை நுகரும் நுட்பத் திறனும், ஆராய்ச்சி வன்மையும் இக் கோவையில் நன்கு புலனாகின்றன. மாணவர்கட்குப் பொதுவாக ஏற்படும் இன்னல்களைக் களையும் வகையில் அரும்பதவுரை எழுதியிருப்பதை நோக்குமிடத்து மாணவர்கட்குப் பாடஞ் சொல்லுதலில் இவ்வறிஞர்க்கு நீண்டகால அனுபவம் உண்டென்பது வெள்ளிடைமலை. திரு. சுந்தரராஜன் எழுதிய நய நுட்பங்களைக்



கருத்தூன்றிக் கற்கும் மாணவர்கள் ஏனைய காவியங்களைக் கற்குமிடத்துக் குறிச்சி புக்க மான்போல் இடர்ப்படாது தாமாகவே நயங்காணும் ஆற்றலைப் பெறுவர் என்பதற்கையமில்லை.

இக் கோவை சிறப்பாக உயர்தரக் கல்லூரி மாணவர்களுக்கும் பொதுவாகக் கம்பன் கவிச்சுவை நுகரவிரும்பும் தமிழர்களுக்கும் பெரிதும் பயன்படும். உயர்தரப் பரீட்சைகளுக்குப் பாட புத்தகமாக வைத்தற்கேற்றது. பல சிறப்புக்களும் ஒருங்கமையப்பெற்ற இக் கோவையை வெளியிட்ட ஆமிரியர் அவர்களுக்குத் தமிழ் மக்கள் போதிய ஆதரவு அளிப்பார்களாக. சிறந்த பொருள் பொதிந்த இந் நூலினை அழகுற அச்சிட்டுதலிய கும்பகோணம் சாரதாவிலாச அச்சகத்தாரும் பாராட்டுக்குரியவராகின்றனர்.

சேந்தமிழ்:—

முதலாம் பாகம்.

புலத்துறை முற்றிய சான்றோருள் கம்பர் முன் எண்ணத்தக்கவர். அவர் இயற்றிய இராமாவதாரமோ இலக்கியநயமனைத்தும் ஒருங்கமைந்த பாரகாவியமாகும். அஃது இயற்றமிழ் நூலாக மட்டும் இல்லை. தன்கட்பயின்ற பல்வேறு வகையான சந்தவிருத்தங்களால் இசைத்தமிழ் நூலாகவும், கதாபாத்திரங்களின் உரையாடலால் நாடகத் தமிழ் நூலாகவும் விளங்குகிறது. அன்றியும் நாடு, நகர், அரசு, அமைச்சு, போர், ஒழுக்கம், உலகநடை, உயர்ந்தோரியல், மாதர், ஆடவர் தகுமும் முதலியவற்றைப் பேசுமாற்றால் இலக்கண நூலுமாகும். இதன் கவிச்சுவையில் ஈடுபடாத தமிழ் மக்கள் இல்லை. கன்னற் கட்டியுள் ஒவ்வொரு துண்டும் ஒத்த சுவையுடையவாயினும் அவற்றைச் சுவைப்போகுடைய உடற் கூறும் நாவியல்பும் முதலியவற்றால் அவற்றுள் சுவை வேறுபாடு காணப்படல் போல், இந்நூலுள் எல்லாப் பாடல்களும் ஒரு நிகரான சுவையுடையவாயினும், அவற்றைப் பயில்வாரும் ஆராய்வாருமாகிய மக்களின் உள்ளம், அறிவு முதயவற்றுக்கேற்ப அவற்றுள் சுவை வேறுபாடு காணப்படுவதும் இயல்பு. அச்சுவையுணர்வுடையோர் இராமாவதார நூலுள் தாந்தாம் மிக்க சுவையுடையனவாகக் கண்ட கவிகளைத் தொகுத்து விளக்க வுரைகளுடன் அச்சிட்டு வெளியிடுவாராயினர். இம்முறை தழுவியவற்றுள் நம் சேந்தமிழில் வெளிவந்து முற்றிய கம்பராமாயண இன்கவித் திரட்டும் இக் கம்பர் கவிதைக் கோவையும் சிறந்தனவாகும்.

இக் கவிதைக் கோவையின் முதற் பாகத்தைக் கம்பர் இயற்றிய இராமாவதார நூலுள் பால—அயோத்தியா—ஆரணிய—காண்டங்களில் ஆசிரியர் சந்தரராஜன் அவர்கள் தாம் இனியவாகக் கண்ட கவிகளைப் பல தலைப்பின் கீழ்ப் பல பாடங்களாகத் தொகுத்து, அவற்றை மாணவர்கள் எளிதிற் படித்துச் சுவையுணர்ச்சியால் மகிழும் வண்ணம் ஒவ்வொரு பாடத் துக்கும் முன்னுரையும் ஒவ்வொரு பாடலுக்கும் குறிப்புரையும் வரைந்து அச்சிட்டு வெளியிட்டுள்ளார்கள்.

கம்பர் கவிப்பகுதிகளையிடைமடுத்தெழுதப்பட்ட முன்னுரையும் பால காண்டப் பாடங்களுக்குரியவை தனிச்சிறப்புடையன.....இது மாணுக்கருக்கும் பிறருக்கும் பெரிதும் பயன் விளைக்குமென்பதில் ஐயமில்லை. இதனைத் தொகுத்து உரைகளுடன் அச்சிட்டு வெளியிட்ட ஆசிரியர் பாராட்டற்குரியர். அவர் இரண்டாம் பாகத்தையும் சீரிய முறையில் வெளியிடற்கு இறைவன் அருள் புரிக. இக் கோவை தமிழ் மக்களால் பெரிதும் ஆதரிக்கப்படும் என்று நம்புகிறோம்.

### இரண்டாம் மூன்றாம் பாகங்கள்.

இராமாவதாரகாவியம், இலக்கண இலக்கியச் சொற்பொருள் வளம் நிரம்பிய ஓர் இன்பக் கடல். அதன் சுவைநுகர்ச்சி எல்லோர்க்கும் எளிதிற்கைகூடுவதன்று. அதனால், தமிழ்க்கல்வி வளர்ச்சியடைந்துவரும் இக்காலத்திலும் கூட, அதனை அணுகமாட்டாமல் அகலநிற்பார் அநேகர் உளர். அவர் களிற் பெரும்பாலோரும் அவ்வின்பத்தைச் சிறிதளவாவது நுகர்தல் நன்று என்பது ஒரு சிறந்த நோக்கமாகும். இந் நோக்கத்துடன் இக் கோவையின் ஆசிரியர் இயன்றவளவும் முயன்றிருக்கின்றார்.

எல்லாம் இன்பமயமான பாடல்களில் சிலவற்றைத் தேர்ந்தெடுக்கும் சிரமத்தோடு, அவற்றைப் பிழையறப் பரிசோதித்து அழகுற அச்சிட்டு' தக்கோர் நன்மறிப்பும் பெறுமாறு பலரிடைப் பரவச்செய்தல் எவ்வளவு அரியகாரிய மென்பது, அவ்வகையில் வருந்தியுழைத்தவர்களே அறியவல்லவர்கள், இம் முயற்சியில் இவ்ஆசிரியரவர்கள் நற்பேறு படைத்தவர் என்றே சொல்லலாம்.

இக் கோவையின் முதற்பாகம் முன்னர் வெளிவந்தபோது, அந்நூற் களின் பாராட்டு மிகவும் ஆக்கம் அளித்தது. அதனால் இப்பொழுது இரண்டு மூன்றாம் பாகங்கள் வெளிவந்துள்ளன. இரண்டாம்பாகம் இருநூறுபாடல்களும், மூன்றாம்பாகம் நானூறுபாடல்களும் கொண்டு விளங்குகின்றன. இவற்றிலும் முன்போலவே ஆரம்பக்குறிப்புகளும் அருஞ்சொல் விளக்கங்களும் அழகாக எழுதப்பட்டு விளங்குகின்றன. மாணவர்களையன்றி ஏனைத் தமிழ்மக்களும் இதற்குப் பேரளவான ஆதரவளிக்க வேண்டும்.

நழுகேசரி:—

தமிழ்மக்கள் சிரமேவேந்திக் களிகூர வேண்டியன கம்பன் கவிகள். பல நூற்றாண்டுகளுக்கொருகால் உலகிடைத் தோற்றமளிக்கும் உத்தம கவிகள் வரிசையைச் சேர்ந்த அந் உத்தம கவி கம்பன். அவனருளிய இராமாயணத்தைப் படிக்கவேண்டியது தமிழ்மக்கள் கடன் .....

.....பாரிய காப்பியமாகிய இராமாயணத்தை அதன் சுவை குன்று மிக அவசியமான பாடல்களை மாத்திரம் தொடர்ந்து கற்றல் மூலமாகக் காவியரசனைக்கு வழி செய்யும் பெருந் தமிழ்த் திருத்தொண்டில் ஈடுபட்டிருப்பவர்களில் ஒருவர் சுன்னாகம் இராமநாதன் கல்லூரி ஆசிரியர் அ. சே. சுந்தரராஜன் பி. ஏ. அவர்கள்.

இக்கால நிலைக்கேற்ப இளைஞர்கள் சுருங்கிய நேரத்தில் விரிந்த காவியத்தின் பெரும்பயனை எய்தச் செய்வது அவர் அச்சிட்டுள்ள கம்பர் கவிதைக் கோவை. பாலின் முழுச்சாரம் வெண்ணெயில் அடங்கிக் கிடப்பதுபோலக் கம்பர் கவிதைப் பரப்பைத் தன்னுடக்கித் தருவது இந்த நூல். பரந்த கம்பராமாயணம் ஆறு காண்டங்களைச் சுருங்கிய மூன்று சிறு நூல் வடிவில் தந்திருக்கிறார் சுந்தரராஜன். படலங்களைக்கூடச் சுருக்கிச் சுவை நிறை கம்பன் பாடல்களைத் திரட்டி ஏற்ற தலையங்கங்கள் கொடுத்துப் பொருத்தம் மிக்க முறையில் அவ்வவற்றிற்குத் தோற்றுவாயும் அமைக்கிறார் இந்த ஆசிரியர். தலையங்கங்களுக் கேற்பக் கதைத் தொடர்பினை மனதைக் கவரக்கூடிய வகையிற் கம்பன் சொற்றொடர்களால் தரும் சுந்தரராஜன் நமது சிந்தனையைச் சுடர்விடச் செய்யும் உத்திகளையும் கையாளுகிறார். வெறுங் கதைத் தொடர்பினைக் காட்டாது கதையோடு விமர்சனமுறையையுங் கலந்து கலந்து சுவைக்கச் செய்து பாடல்களுக்கு நம்மை வழிப்படுத்துகின்றார். கம்பர் கவிதைக் கோவை இரண்டாம் பாகத்தில் முப்பத்தாரும் பக்கங்களில் இதனை நாம் கண்டனுபவிக்கலாம்.....

ஒரு பொருளை வெவ்வேறிடங்களிற் சந்தர்ப்பத்திற்கும் கதைப் போக்கிற்கும் ஏற்ற வகையில் முக்கியமான சாரங்குலையாது பல்வேறு நயங்களுந் தோன்றுமாறு விகற்பித்துக் கூறும் கம்பன் கவித்திறனை இவ்வாசிரியர் இரண்டாம்பாகம் 61, 62ஆம், பக்கங்களிற் குறிப்பாகக் காட்டும் போது இந்நூலாசிரியர் திறனையும் நாம் கண்டின்புறுகிறோம்.

பாடங்களில் வரும் கடும்பதங்களுக்கு மாத்திரம் ஆசிரியர் உரைதரு மளவில் நின்று விடாது நயத்தற் பகுதிகளையும் சுருக்கமாகக் காட்டி வாசிப் போரின் சிந்தனையையும் இவ்வாசிரியர் தொழிற்படச் செய்வதற்கு உதாரணமாக இந்நூலில் யுத்தகாண்டப்பகுதியின் 24ஆம் பாடலின் குறிப்புரை விளங்குகின்றது. தாமே முழுவதாக வியாக்கியானஞ் செய்து கேட்போரை முழு மரப்பாவைகளாக்காது நயக்கும் வழியை மாத்திரம் காட்டி, நயக்கும் தொழிலில் நம்மையே ஈடுபடச் செய்வது அவர்தம் ஆசிரியத்திறனுக்கு அடுத்துக் காட்டாகத் திகழ்கின்றது. "கோவியல் தருமம் உங்கள் குலத்துதித் தோர்கட் கெல்லாம்.....திகைத்தனை போலும் செய்கை" (பக்கம்-42.) என்ற பாடலின் உரைக் குறிப்பு ஆழ்ந்த சிந்தனையின் பயனாய்மைகின்றது.

நல்ல நேரத்தில் நல்ல முறையிலே தொண்டு செய்யும் இவ்வாசிரியருக்கு நம்மவர் செய்யக்கூடிய உதவி கம்பர் கவிதைக் கோவையை நாம் வாங்கிப் படிப்பதோடமையாது கலாசாலைகளிலும் நூல் நிலையங்களிலும் இதற்கு மதிப்பான இடங்கொடுக்கச் செய்தலிலும் தங்கியுள்ளது. ஆழ்வார் பாடல்களின் அருமையில் மனம் பறிகொடுத்த இவ்வாசிரியரது நூல் கம்பன் கவிகளில் நம் நாட்டினாரும் மனம் பறிகொடுக்கத் தூண்டுவதாகுக.

### இலங்கை வித்தியா போதினி:—

இதனை ஆக்கிய திரு. சுந்தரராஜன் மேல் வகுப்பு மாணவர்களுக்குப் பல்லாண்டுகளாகத் தமிழ் கற்பித்து வருகிறாராதலின் மாணவர்களின் மனவியல்பை நன்கறிந்து அவர்களின் உளத்தை இழுத்து இன்புறுத்தத் தக்க செய்யுள்களையே தெரிந்தெடுத்துக் கோவைப் படுத்தியுள்ளார். கதைப்போக்கும் இடையீடு படாதிருக்கவேண்டுமெனும் கருத்தினால் ஒவ்வொரு செய்யுட்பகுதியின் தொடக்கத்திலும் சிறந்த குறிப்புரைகளைத் தந்துள்ளார். பாட்டுகளுக்கு அவர் எழுதிய குறிப்புரை அவற்றைப் படிப்பிப்பவர்களுக்கு மிகுந்த உதவியாயிருக்கும்.

.....

பொதுவாகக் கம்பர் கவி அமுதத்தைப் பருக விரும்புவோருக்கும் சிறப்பாக மேல் வகுப்பு மாணவர்களுக்கும் இந்நூல் பயன்படக் கூடியது.

### இந்து சாதனம்:—

இது கல்லூரி மாணவர்க்குப் பெரிதும் பயன்படக்கூடிய முறையில் எழுதப்பெற்றுள்ளது; இதனைப் பயிலுவோர் காலகதியில் கம்பராமாயணத்தைப் படிக்க ஆர்வங்கொள்வரெனலாம்.....

### விரகேசரி:—

மகாகவி கம்பன் படிக்கப் படிக்கத் திகட்டாத தெள்ளமுதத் தமிழிலே கருத்தாழமும், ஓசை நயமும், கற்பனையின் எழிலும், நாடகச் சுவையும், குண ஓவியச் சிறப்பும் விளங்க இராமாயணத்தைப் பெருங்காப்பியமாக இயற்றினார். .... 'திகட்டாத தெள்ளமுது' 'கவி அமுதம்' என்றெல்லாம் அறிஞர்களால் புகழப்பட்டு வரும் கம்பராமாயணக் கவிதைகளின் கோவையே இந்நூல்..... ஒவ்வொரு காண்டத்திற்குரிய குறிப்புரைகளையும், அரும் பதவுரைகளையும் ஆசிரியர் நன்கு எடுத்து எழுதியுள்ளார். கம்பராமாயணத்தை முழுவதும் படிக்க அவகாசமில்லாதவர்களுக்கு இக்கவிதைக் கோவை பெரிதும் உதவும்.



ஆனந்த விகடன் :—

காலத்தை வென்ற பெரு நூல்களைப் பொது மக்கள் இலகுவில் பெற்று எளிதில் புரிந்துகொள்ளுமாறு செய்யப்படும் முயற்சிகளெல்லாம் ஆதரிக்கத் தக்கன. இத்தகைய ஒருவகை முயற்சியின் பயனாக வெளிவந்திருக்கின்ற..... 'கம்பர் கவிதைக் கோவை'யில் சிறந்த செய்யுட் பகுதிகள் என்று பதிப்பாசிரியர் கருதியவை கதைப் போக்குக்கு இசைந்தவாறு கோக்கப் பெற்றுள்ளன குறிப்புரையும் உண்டு.....

தினமணிக் கதிர்:—

கம்பராமாயணத்திலிருந்து மாணவர்கள்மட்டுமல்லாமல் ஏனையோரும் விரும்பிப் படிக்கும்படியாக அந்தந்தப் பகுதிகளிலிருந்து சிறந்த செய்யுள்களை எடுத்து அவைகளுக்குச் சகுக்கிய முறையில் பதவுரையும் இந்தப் புத்தகங்களில் அளிக்கப்பட்டிருக்கிறது.

கல்சி:—

முதலாம் பாகம்.

எத்தனையோ பாக்கியங்களைப் பெறலாம். ஆனால் கம்பன் கவியமுதை அனுபவிக்கும் பாக்கியம் பெறவில்லை என்றால் அத்தனை பாக்கியங்களையும் பெற்றுத்தான் என்ன பயன்?

இப்படி ஏங்குபவர்களுக்கு இப்போது நல்ல காலம் பிறந்திருக்கின்றது. கம்பன் கவிதைகள் பல பதிப்புக்களாக வெளிவருகின்றன. சுன்னாகம், ராமநாதன் கல்லூரி ஆசிரியர் அ. சே. சுந்தரராஜன், பி. ஏ. கம்பராமாயணத்தில் முதல் மூன்று காண்டங்களிலுள்ள அருமையான கவிகளைத் திரட்டித் தக்க குறிப்புரையுடன் வெளியிட்டிருக்கிறார்கள்.

(இரண்டாம் மூன்றாம் பாகங்கள்.)

கம்பர் கவியில் ஈடுபடாதவரே இல்லை என்று கூறலாம். தமிழர்களுக்குக் கம்பராமாயணம் ஒரு கவியமுதம். அந்தக் கவியமுதை அள்ளி அள்ளிச் சுவைத்த யாழ்ப்பாணம் ஆசிரியர் திரு. அ. சே. சுந்தரராஜன் அவர்கள், அனைவருக்கும் அவ்வமுதைப் புகட்ட எண்ணி இந்த நூலைப் பதிப்பித்திருக்கிறார். கிஷ்கிந்தாகாண்டம், சுந்தரகாண்டம், யுத்தகாண்டம் முதலியவற்றிலுள்ள கவிதைகளில் சிலவற்றைத் திரட்டி, கதைப் போக்குடன் குறிப்புரையும் சேர்த்து வெளியிட்டிருக்கிறார்; கம்பரின் கவிதைச் செஞ்சொற்களை ஆங்காங்கு உரைநடையில் கையாண்டு சுவையுறச் செய்திருக்கிறார்.

# கம்பர் கவிதைக் கோவை அபிப்பிராயங்கள்.

The Hindu:—

Part I.

The book under review contains 500 verses selected from the first three Kandams of Kambaramayana with a foreward from the pen of principal S. Natesa Pillai of Parameshwara College, Jaffna. It is intended to serve as a text-book in educational institutions. The selection clearly shows that Mr. Sundararajan is a *RASIKA* who dives deep into the different emotional instincts of human beings, who observes Nature in her varied aspects and who has a fair sense of proportion. He gives a brief summary, critical and appreciative, of the contents of each section before the verses are introduced to the reader. Almost every verse has a short note under it, which explains difficult expressions, notes the figures of speech and sometimes gives grammatical notes.

Parts II & III.

In the past there have been several attempts at introducing the great masterpiece of Kamban by selections in entirety or in parts. The late Sri. V. P. Subramanya Mudaliar's Kambaramayana Inkavi Tirattu may be cited as an example. The present attempt by Sri. A. S. Sundararajan is valuable in more ways than one as it incorporates the latest readings of the text as revealed by recent publications of the great work and has followed a rational way of splitting the chapters under suitable heads and selecting only the salient and most appealing stanzas from the original. The two parts under review, which comprise the last three Kandams of the Ramayana, have only 727 stanzas selected from a total of 6,745 stanzas. New chapter headings and sub-headings are given and the words in the stanzas are so split as to be understood even by ordinary readers. Short and helpful introductions preface each chapter and intelligent notes are written to stanzas. Kamban's art and his great mastery of vocabulary come for discussion and elucidation in several places, thus making the edition highly interesting and useful.

**The Indian Express:—****Parts II & III.**

V. P. Subramanya Mudaliar and P. C. Acharya have been the pioneers in interpreting Kamban to the Tamilian public. The editions under review are improvements on them in that they have eschewed verbose descriptions and needless digressions. The previous volume was noticed by me in the columns of this popular daily, and it must be said that in the preceding one as well as the present ones, the anthologist has shown considerable discretion in the choice of stanzas. The succinct summary he gives of events in the Kavya enables the reader to keep in view the trend of the narrative while the choice selection helps him to realise the mighty genius of Kamban, his consummate knowledge of men and things, his unique power of description and his unrivalled portrayal of nature both human and outside. Meanings of difficult words have been given wherever necessary just below the stanzas and the interpretation in many places is very good and really worthy of the learned author. The comparisons he draws between the poet's description of the cities of Ayodhya and Lanka and similar ones are sure to arrest the attention of the reader and goad him on to study the epic with an intelligent appreciation. Similarity of description and identity thoughts and emotions in the course of the narrative have been skilfully pointed out and the author's vast reading has enabled him to quote illustrative lines from various standard works in Tamil which considerably enhance the value of the work. Hard sandhis or combinations of words have been split up without marring the metrical beauty and sound of the stanzas and grammatical notes have been added wherever necessary.

These volumes are sure to attract the attention of the young Tamil scholar. The author must be congratulated not only for his discriminatory selection but also for the lively interpretations he has given for many divine stanzas in that immortal epic for all time.



## The Ceylon Teacher:—

.....

### Part I.

Without an acquaintance with Kambar, no scholar in Tamil can be said to have appreciated the essence of Tamil poetic genius.

.....It is indeed a great service to present selections of the very best from this unique work. It may serve to stimulate a desire to drink deeper from the poetic spring.

In this 'Kambar Kavithaik Kovai' succeeds.

.....

This edition which is excellantly annotated will serve as a useful introduction to Tamil scholarship.

### Parts II & III.

The author has made the selections from the teacher and the class room points of view. The short and crisp introductory notes at the beginning of each section form an indispensable adjunct in retaining the sequence and the continuity of narrtion.....

The rhapsody with which he extols the great qualities of the hero of the poem, the beautiful contrasts he makes when drawing character sketches and irresistible quotations from the Alvars in expatiating a certain context in the text—all these bear testimony to the author's deep study of Kambar along with the works of the Vaishnavite Alvars.

**A. M. K. Cumaraswamy, Esq., B. Sc., Registrar,  
University of Ceylon:—**

The selection has been well done and in such wise as to eliminate needless digressions and irrelevancies and afford beginners the chance of true enjoyment of a first rate Epic Poem.....

A particularly happy feature is the style of the annotation adopted. Only the difficult words and phrases are explained and these are handled concisely and clearly.

**பேரரசிரியர் ஸ்ரீ அ. சீ. நிவாசராகவன் அவர்கள்:—**

கம்பருடைய விசாலமான காவியம் முழுவதையும் பரிசு இயலாதவர்க்குத் தங்கள் 'கவிதைக் கோவை' சிறந்த முறையில் உதவும் என்பது என் கருத்து. பாடல்களுக்குத் தந்துள்ள உரைக் குறிப்பும் ஆங்காங்கே கதைத் தொடர்ச்சியைக் காட்டி, பாட்டின் நயங்களை உணர்த்தும் விமர்சனக் குறிப்பும் நன்றாக அமைந்திருக்கின்றன. நல்ல முயற்சி. பாராட்டுகிறேன்.

**மகாமகோபாத்தியாய பண்டிதராஜ ஸ்ரீ K. S. கிருஷ்ணமூர்த்தி**  
சாஸ்திரிகள், சென்னை ராஜ்ய வடமொழி ஆஸ்தான கவி  
அவர்கள்:—

தாங்கள்.....அன்பு மிகுதியால் எனக்கு அனுப்பிய 'கம்பர் கவிதைக் கோவை' என்ற அகும்பெரும் நூல் கிடைக்கப்பெற்று மிகக் களிப்பெய்தி நான்.....நூலை ஆங்குமிங்கும் புரட்டிப் பார்த்தேன். மாணவர்களுக்கு மட்டுமல்ல, என் போன்றவர்களுக்கும் பெரிதும் பயன்படும் எனத் தெளிந்தேன்.

**புலவர்மணி ஸ்ரீ க. சு. நவநீதகிருஷ்ணபாரதியார் அவர்கள்:—**

'.....தமிழ் மொழியில் சில காவியங்களே உள்ளன. அவற்றுள் இராமாயணம் மிக்க நெப்புடையது; வான்போற் பரந்தது; பசிபிக் சமுத்திரம் போல் ஆழமானது; திருப்பாற்கடல்போல் அமுதமுடையது; அதனால் அது யாவராலும் கடையப்படவேண்டியதுமாகும். சான்றோர்கள் பலர் அதனைக் கடைந்திருக்கிறார்கள். அவர்களுள் முதலில் வைத்தெண்ணப்படவேண்டியவர் அ. சே. சுந்தரராஜன் B. A. அவர்கள்.

.....பரப்பில் குறைந்த கருத்தில் நிறைந்த இராமாயணந்தான் இந்தக் 'கம்பர் கவிதைக் கோவை'.

இந்நூலில் இராமாயணப் படலங்களின் உயிர்போற் சிறந்த—தெரிவு செய்யப்பட்ட பாடல்களும், அவற்றின் குறிப்புரைகளும், ஒவ்வொரு பாடத் தொடக்கத்திலும் ஆரம்பக் குறிப்புகளும் இடம் பெற்றுள்ளன. இவ்வாரம்பக் குறிப்புக்கள் யாவற்றையும் சேர்த்து ஒரு அருமந்த நூலாகவும் ஆக்கிக் கொள்ளலாம். .... இந்த நூல் மாணவர்கள் சிந்தனையைத் தூண்டிவிடுகிற ஒரு சிந்தனைத் தூண்டுகோலாகும் அதனால் அது நன்கு வரவேற்கப்படவேண்டியதொன்றாகும்.

**பேராசிரியர் ராவ்சாகிப் ஸ்ரீமத் மு. ராகவையங்கார் அவர்கள்:—**

தங்கள் கோவை நூலை ஆங்காங்கே நான் பார்த்துவந்தபோது பாடல்கள் தெரிந்தெடுத்துள்ள முறையும் உரைக் குறிப்புக்களும் நன்கமைந்திருத்தல் கண்டு மகிழ்ந்தேன். கம்பராமாயணத்தின் ஸாரத்தையும் பாடல் நயங்களையும் தெரிந்தகொள்ள விரும்புவோர்க்குத் தங்கள் தொகுப்பும் உரையும் பெரிதும் பயன்படக்கூடியன என்பதில் ஐயமில்லை.

**கனிமணி ஸ்ரீ தேசிக விநாயகம் பிள்ளை அவர்கள்:—**

கம்பராமாயணம் உலக மகா காவியங்களுள் ஒன்று.....கம்பராமாயணத்தை எல்லோருக்கும் பயன்படச் செய்யும் வழி சுவை குன்றாமல் அதைச் சுருக்கிக் கொடுப்பதேயாகும்.....

திரு. சுந்தரராஜன் அவர்களின் 'கம்பர் கவிதைக் கோவை' என்ற நூலை நான் ஆவலோடு படித்துப் பார்த்தேன். இங்கவித் தொடைகள், தென்னிய உரைவிளக்கம் இவை நன்றாக அமைந்திருக்கின்றன. சீர்கள் பதங்களைப் பிரித்துப் பதிப்பித்திருப்பது நல்ல முறையாகும். ஆசிரியருடைய கல்வி மாட்சி அவர் காட்டும் பொருளாழத்தால் விளக்கமாகின்றது. இது ஓர் நல்ல முயற்சி; சிறந்த தொண்டுக்கூட.

**ஸ்ரீமத் வை. மு. கோபாலசுப்ரமணியாசார் அவர்கள்:—**

திருவாளர் அ. சே. சுந்தரராஜன் பி. ஏ. என்பவர் கூன்னுகம் இராமநாதன் கல்லூரியிலும், பரமேசுவரர் கல்லூரியிலும் பல்லாண்டுகளாகத் தமிழாசிரியராய்த் தமிழ்த் தொண்டு புண்டு மாணவர்களைத் தமிழ்ச் சுவையைத் துய்க்கச் செய்துவருபவர். மாணவர்களே யன்றித் தம்மைப் போலவே தமிழ் மக்களும் அம்மொழியைச் சுவைக்க வேண்டுமென்ற கருத்தினால் அன்னார் கற்றோரிதயத் தைக் களிப்புறச் செய்யும் கம்பர் கவிதைகளில் அருஞ் செய்யுட்களைத் தேர்ந்தெடுத்து, கம்பர் கவிதைக் கோவை என்று பெயர் சூட்டி, அவற்றின் பொருளையும் நுண்மையுற விளக்கி வெளியிடும் பணியை மேற்கொண்டுள்ளார்.

இவ் வெளியீடு சிறிது தமிழணர்ந்தோரையும் ஆசிரியருதவியின்றியே கற்க வழிகாட்டிக் கம்பர் கவிதையில் அவர்களைத் தினைக்கச் செய்யத் தூண்டு கோலாக இருக்குமென்று கருதுகிறேன்.

**பிரமஸ்ரீ:—பி. ஸ்ரீ நிவாஸய்யார் அவர்கள்:—**

கல்வியிற் பெரிய கம்பர் எம்மெனோர்க்குக் கோடில் விழுச் செல்வமாக ஆக்கி அளித்துள்ளது இராமாவதாரம் எனப் பெயர் பெற்ற பெருங்காப்பியம். இக் காப்பியக் கடலுள் தம் அறிவுப்புணை துணையாக நீந்தி, இன்பத் துய்ப்பது எல்லோர்க்கும் இயல்வதொன்றன்று.

என் ஆருயிர் நண்பர் திரு. அ. சே. சுந்தரராஜய்யங்கார், B. A., அவர்கள் மெய்வருத்தம் பாராது, பரி நோக்காது, கண் துஞ்சாது, செவ்வியருமையும் பாராது, அவமதிப்புக் கொள்ளாது இராமாவதாரத்துள் கருத்தூன்றிக் கற்றுணர்ந்து, அதனுள் தாம் கண்டிப்புற்ற பொருள்களைப் பல பாடங்களாக வகுத்து, ஒவ்வொரு பாடத் தொடக்கத்திலும் அழகிய முன்னுரையையும் அதனைத் தொடர்ந்து பாசரங்களையும் அப் பாசரங்களிலே அமைந்துள்ள அரும்பதம், தொடர் முதலியவற்றின் பொருள்களையும் தம் கல்வித் திறன் தோன்ற எழுதி, கம்பர் கவிதைக் கோவை எனப் பெயர் தந்து வெளியிட்டுள்ளார்கள்.

இக் கோவை நூல் சிறப்பாகக் கல்லூரிகளிலும் உயர்தர பாடசாலைகளிலும் பயிலும் மாணவர்களுக்கும், பொதுவாகத் தமிழ்ச் சுவை நுகரும் ஆர்வமுடையவர்களுக்கும், உறுதுணையாய் உதவும் பண்பாடுடையது.

தமிழன்பர்கள் இந் நன்முயற்சியைப் பாராட்டி, ஆசிரியருக்குத் தக்க முறையிலே உதவிபுரிவார்களாக.

**பிரசாசிரியர் ஸ்ரீ எஸ். வையாபுரிப்பிள்ளை அவர்கள், B.A.,B.L.:—**

கம்பனின் மகா காவியத்தை முழுவதும் கற்றுணர்வது எளிய காரியமன்று. பலதிறப்பட்ட துணை நூல்களும் அவசியம் என்று கருதுகிறேன். சுருக்கங்களும் பிற திரட்டு நூல்களும் கம்பனது கவித்வ நயத்தை உணர்வதற்குப் பெரிதும் பயன் படுவனவாம்.

காலஞ்சென்ற வ. வே. சு. ஸுயர் அவர்கள் பால காண்டத்திற்கு ஒரு சுருக்கம் இயற்றினார். பின்னர், பி. ஸ்ரீ முதலான பலரும் டப் காண்டங்களுக்குச் சுருக்கம் இயற்றி அளித்திருக்கிறார்கள். கம்பராமாயண இன்கவித் திரட்டு நூலும் இங்கே கூறத்தக்கதுவே. தங்கள் நூலும் மேற்கூறத்தன போன்று பயன்பட வல்லதேயாகும்.



கம்பர் கவிதைக் கோவையில் முதல் மூன்று காண்டங்களின் சுருக்கமும், செய்யுளின் நயம் தோன்ற எழுதிய உரைக்குறிப்பும், கதையழகினைக் காட்டும் சரிதக் குறிப்பும் காணப்படுகின்றன. தங்களுடைய கம்ப ராமாயணப் பயிற்சியும் ஆராய்ச்சி வன்மையும் இக்கோவையில் நன்கு புலனாகின்றன.

வித்துவ ரிசோமணி, ஸ்ரீ சி. கணேசையர் அவர்கள் :—

பெருங்காப்பிய இலக்கணமமைந்த நூல்களுள், கம்பரியற்றிய இராமாவதாரம், கற்றோர்க்குச் சுவை பயந்து அவரிதயத்தைக் களிப்பித்து நின்றலின் மிக மேலானதாகும். கற்றோர்க் கன்றிக் கற்போர்க்கும் அது சுவை பயந்து, அவர்களை மீள மீளத் தன்னைக் கற்று இன்புறுமாறு, ஊக்கப்படுத்துவதுமாகும். அத்தகைய நூலின் பொருளை எவர்க்கும் எளிதல் அறிதல் கூடாது. ஆகலின் அதன் பொருளை ஆசிரியரின் உதவியின்றி அறிந்துகொள்ள வேண்டுமாயின், ஆசிரியரும், வித்துவானுமாகிய ஸ்ரீமார் சுந்தரராஜ ஐயங்கார் தொகுத்தியற்றிய கம்பர் கவிதைக் கோவையைப் படித்தல் வேண்டும். படித்தால், கம்பர் கவிதையின் பொருளையும், சுவையையும் நன்கு அறிந்து கொள்ளலாம் என்பதை யான் திடமாகச் சொல்லி வற்புறுத்துகிறேன்.

ஐயங்காரவர்கள் கம்பர் கவிதையுள் மிகச் சுவை பயப்பனவற்றையே தெரிந்தெடுத்துத் தொகுத்து அவற்றின் சுவை நயங்களை அறிந்துகொள்ளத் தக்கவிதமாக உரைக் குறிப்புத் தந்து மூன்று பாகமாக அக்கோவையை வெளியிட்டிருக்கிறார்கள். அச்செயல் மிகவும் பாராட்டப்படத்தக்கது. அக் கோவை உயர்தர மாணவர்கள் கம்பர் கவிதையைச் சுவைத்தற்கு ஒரு வழி காட்டியாகும் என்பதிற் சந்தேகமேயில்லை. அக் கவிதைக்கோவை தன்னைக் கோத்தியற்றிய ஐயங்காரவர்களின் நுண் மதியையும் அவர்கள் கம்பர் கவிதைக்கண் எத்துணைத்தூரஞ் சுவைத்துத் சென்றிருக்கின்றார்கள் என்பதையும் அவர்கள் பல நூற் பயிற்சியையும் நன்கு காட்டுவதாகும். அவர்களுக்கு இறைவன் திருவருள் செய்வானாக.

பண்டிதமணி. திரு. சி. கணபதிப்பிள்ளை அவர்கள் :—

ஆசிரியர் திரு. சுந்தரராஜன், B. A., ஆழ்வார்களின் அருளிப்பாடுகளில் ஆழ்ந்தவர்கள்; கம்பரில் திளைத்தவர்கள்; கம்பராமாயண மகா சமுத்திரத்தில் ரஸஞ்சொட்டுகின்ற—ஆயிரத்துக்குச் சிறிது அதிகமான பாடல்களைத் தேடிச் சுவைத்து, ஒரு நல்ல ரஸகலசத்தை இலக்கிய ரஸிகர்களுக்கு வழங்கியிருக்கின்றார்கள். அன்றி, இவிய கதைத் தொடர்புகள், அரும்பத விளக்கங்கள், நய நுட்பங்கள் என்னும் இவைகளை வேண்டுமிடந்தோறும் சுருங்கச்சொல்லல் என்ற அழகில் அமைத்து நுகர்வோனுக்கும் கவிதைக்கும் இடையிலே அநாவசியமாகத் தம்மை வளர்த்திக்கொள்ளாமல் தமது பழுத்த நீண்டகால ஆசிரிய அருபவத்தையும் புலஞ் செய்திருக்கிறார்கள். கால விரயத்துக்குப் பேரிதம் அஞ்சுகின்ற இந்தக் காலத்திலே, உயர்தர மாணவர்களுக்கும் ஆசிரியர்களுக்கும் கம்பரை மிக எளிதில் தரிசனம் செய்வதற்கு வாய்ப்பான ஒரு கைக்கண்ணாடி இது.

பண்டிதமணி ஸ்ரீ ஏ. பெரியதம்பியிள்ளை அவர்கள்:—

கம்பராமாயணம் என்னும் தமிழ்ப்பெருங் காப்பியமானது பல்வகைச் சுவையும் நன்கு கனிந்ததோர் நூலாமென்பது யாவருமறிந்ததே. கற்பனை நயமும், மக்கள் வாழ்க்கையும், தெய்வப்பண்பும் ஒருங்கேயமைந்து விளங்கும் இக்காவியம் பெரியதோர் அமிர்த சாகரம் போன்று பரந்து கிடத்தலின், இக்காலத்து ஆரம்ப ஆசிரியர் பலரும், உயர்தரத் தமிழ் மாணவர் பலரும் அதன் விரிவுகொண்டு, மூற்ற முடியப் பயிலுதலை யஞ்சி யகலும் நிலையிலுள்ளனர். இதனால் "நவீன்தொறும் நூல்நயம் போலும்" என்னுந் தொடருக்கு இலக்கியமாக அமைந்துள்ள கம்பராமாயணப் பயனை அனுபவிக்கும் பேற்றினை இவர்கள் இழந்துபோதலை, உணர்ச்சிக் கண்கொண்டு நோக்கும் தமிழறிஞர் எவரும் இவர்பொருட்டு இரங்குவதன்றி இவர் தம்மை இராமாயணப் பயிற்சியிற் புகுத்தும் வழிகளைக் காண்டற்கும் முயல்வர். தமிழுள்ளம் படைத்த தமிழறிஞர்க்கு இதுவே அழகாவது.

ஆசிரியர் சந்திரராஜன் அவர்கள் "கம்பர் கவிதைக் கோவை" என்னும் பெயருடன் தொகுத்தமைத்து வெளியிட்டுள்ள நூல்தொகுதிகள் மூன்றும் இத்தகைய அனுதாப முயற்சியின் பரிணாமரூபமாகத் தோன்றியவையே யாகும். இவ்வெளியிடுகளின் மூலமாக ஆசிரியர், இராமாயண சரிதத்தைச் சுருங்கிய கால அளவையிற் சுவையும் உணர்ச்சியும் பிறக்கக் கற்றற்கு நல்ல தோர் சந்தர்ப்பத்தை அளித்துள்ளார். இக்கோவை நூலில் இன்சுவைக் கவிதையே தொகுத்து உதவுதல் வேண்டுமென்பது ஆசிரியர் கருத்தன்று; கதைத்தொடர்ச்சியும் இடையறவு படைதவகையில் தமது கோவைநூல் அமைதல் வேண்டுமென்பது அவர்தம் உள்ளக்கிடக்கையாகும். செய்யுட் கோவையின் ஒவ்வொரு தொடையின் முகப்பிலும் அவ்வத் தொடையின் கதை நிகழ்ச்சியையும், வருணனைப் போக்கையும், செய்யுள் நோக்கையும் ஆசிரியர் நல்ல உரை நடையில் வகுத்துத் தந்திருக்கிறார். செய்யுள்களுக்கு அவசியம் வேண்டிய விளக்கங்களையும் அடிக் குறிப்புகளாக அமைத்துள்ளார்.

ஆசிரியரது இராமாயணப் பயிற்சியின் தெளிவும், அவர்தாம் மாணவர் மீது கொண்டுள்ள இரக்கமும், மேல்நாட்டு முறையையும் தழுவிப் பாடம் வகுக்கும் ஒழுங்கும் ஒருங்கே அமைந்துள்ள "கம்பர் கவிதைக் கோவை" என்னும் இந்நூல் தொகுதிகள் மூன்றும், ஆரம்ப ஆசிரியர்க்கும் உயர்தரத் தமிழ் மாணவர்க்கும் இனிது பயன்படுமென்பதும் இராமாயணப் பயிற்சி பரம்புதற்கு வழிசெய்யும் என்பதும் எமது அபிப்பிராயம்.

ஸ்ரீமத் பண்டித வ. சு. இராஜ ஸ்வாமி அவர்கள்:—

பத்தாம் நூற்றாண்டுக்குப் பின் தமிழ் மொழியில் வந்த செய்யுள் நூல்களில் கம்ப ராமாயணத்துக்கு ஒத்ததும் மிக்கதும் தமிழ்நாட்டில் இல்லை. தமிழிலே உள்ள எல்லாத் தொடர் நிலைச் செய்யுள் நூல்களுள்ளும் 'கம்ப ராமாயணம்' தலையாயது. நீண்ட நாட்களாய்க் கம்பராமாயணத்துக்கு ஒரு

கிறந்த உரை எழுதப்படாமையால் அந்நூலின் விழுப்பம் அறியாத சில புலவர் கள் சங்க நூல்களுக்குக் கம்பராமாயணம் ஒப்பாகாது எனக்கருதி வந்தார்கள். கம்பராமாயணத்தை ஊன்றிப்படித்து, அதனை ஆராய்ந்து பார்த்தால், தொல் காப்பியம் முதலான எல்லாச் சங்க நூல்களின் அமைதியும் அதன் கண் பொதிந்து கிடப்பதனை, நன்கு அறிந்துகொள்ளலாம். கம்பர் என்னும் புலவர் சங்க நூல்களில் பெரிதும் பயிற்சி பெற்றிருந்தனர் என்பதற்குக் கம்ப ராமாயணம் ஓர் உரை கல்லாய்த் திகழ்கின்றது.

கம்பராமாயணத்தைத் தொகுத்துப் பலர் பல தொகுதிகள் வெளியிட்டுள்ளார்கள். இவ்வெளியீடுகளில் வெள்ளகால் சுப்பிரமணிய முதலியார் அவர்கள் எழுதின 'கம்பராமாயண சாரம்' என்பது ஒன்று; சுன்னாகம் சுந்தரராஜ ஐயங்கார் அவர்கள் தொகுத்த 'கம்பர் கவிதைக்கோவை' என்பது மற்றொன்று. கம்பர் கவிதைக் கோவை என்னும் நூல் ஈழ நாட்டுப் பள்ளிகளில் உயர்தரக் கல்வியிலும் தமிழ் மாணவர்க்குப் பெரிதும் வாய்ப்பாக இப்போது வெளிவந்துள்ளது. செய்யுட்களைச் சீர் சீராகப் பிரித்து, அவற்றில் வரும் அருஞ் பொற்களுக்குச் சிறந்த உரை எழுதியிருப்பது இந்நூலாசிரியர் பள்ளிக்கூடத்தில் உயர்தர மாணவர்க்குப் பாடஞ் சொல்லுதலில் நிரம்பவும் பழக்கமுள்ளவர் என்பதற்கு ஓர் எடுத்துக்காட்டாகும். ஆங்கிலச் செய்யுள் நூல்களுக்கு, மேலை நாட்டுப் புலவர்கள் உரையெழுதும் ஒரு சிறந்த முறை, உரைக் குறிப்பில் தழுவப்பட்டிருப்பதனைக் கண்டு யான் இத்தொகுப்பு நூலைப் பாராட்டுகின்றேன்.

செல்வி. நல்லம்மா சுப்பிரமணியம்

அவர்கள், (B. Sc. Hons.,) M. A.,:-

மாணவர்கள் விரும்பும் முறையில் கம்பர் செய்யுட்களைக் கோவையாகப் பதிப்பிக்க விழைந்த காரியத்தில் நீங்கள் வெற்றிபெற்றுவிட்டீர்கள். குறிப்புக்கள் எழுதப்பட்ட முறை மாணவர்களின் இயல்புக்கு மிகமிகப் பொருத்தமானது.....நயங்களைச் செய்யுளிலிருந்து தாமே கண்டறிந்து அனுபவிக்கும் இன்பத்தை மாணவர்களுக்குப் பலவழிகளில் இம்முறை அளிக்கின்றது:..... மாணவர்களின் மனதைக் கவரக்கூடிய சுவையுள்ள பகுதிகளை எடுத்துக் காட்டுவதனால், அவர்கள் செய்யுளைக் குன்றாத ஆர்வத்துடன் படிக்கவேண்டிய சிலைமை ஏற்படுகின்றது. அன்றியும் இவை மாணவர்களுக்கு வேண்டிய அளவில் மாத்நிரம் உதவியளிக்கின்றன. இத்தகைய ஒரு முறைபற்றி எழுதப்பட்ட குறிப்புரை தமிழ் இலக்கியம் கற்பதற்கு ஒரு புதிய முறையைக் காட்டுகின்றது. இலக்கியங்களை நயப்பதற்கு மாணவர்களிடம் இயல்பாயமைந்துள்ள சக்தியை வளர்ப்பதோடு எந்த இலக்கிய நூலையும் அனுபவிக்க வேண்டிய முறையைப் காட்டுகின்றது.

# பாயிரம்.

## கடவுள் வணக்கம்.

- 1 உலகம் யாவையும் தாழுள வாக்களும்  
நிலைபெ றுத்தளும் நீக்களும் நீங்கலா  
அலகி லாவிகா யாட்டுடை யாரவர்  
தலைவர் அன்னவர்க் கேசரன் நாங்களே. 1

### அவையடக்கம்.

- 2 ஓசை பெற்றுயர் பாற்கட னுற்றொரு  
பூசை முற்றவும் நக்குபு புக்கென  
ஆசை பற்றி அறையலுற் றேன்மற்றிக்  
காசில் கொற்றத் திராமன் கதையரோ. 2
- 3 நொய்தின் நொய்யசொல் நூற்கலுற் றேன்எனை  
வைத வைவின் மராமரம் ஏழ்துளை  
எய்த எய்தவற்கு எய்திய மாக்கதை  
செய்த செய்தவன் சொல்நின்ற தேயத்தே. 3

1. தாம்—வேறுதுணையின்றித் தாமே மூவராய்நின்று செய்தலாற் பன்மையாற் கூறினார். உளவாக்கல்—படைத்தல். வினையாட்டு—சிரமமின்றி எளிதிற் செய்யுங் காரியம். படைத்தல் முதலிய மூன்றும் எஞ்ஞான்றும் ஒழிவின்றி நடைபெற்ற வண்ணம் நிகழ்தலால் 'நீங்கலா வினையாட்டு' எனப் பட்டது. அம்மூன்றும் ஒரு முறை நிகழ்ந்தபடி மீண்டும் நிகழாமல் புதிது புதிதாய்ப் பல திறப்பட்ட வேறு பாடுகளுடன் காணப்படுதலின் 'அலகிலா வினையாட்டு' எனப்பட்டது. அலகிலா—அளவில்லாத. வினையாட்டுடையார் எவர் அவர் தலைவர்; பரம்பொருள். அப்படிப்பட்டவரையன்றி வேறு புகலிட மில்லை; ஆதலால் அவரே நமக்கு அடைக்கலம்.

2. பூசை—பூனை. நக்குபு—நக்கும் பொருட்டு. காசு—குற்றம். மற்று, அரோ—அசை நிலைகள்.

3. நொய்தின் நொய்ய சொல்—மிக வலிமை குறைந்த சொல்; கருதிய பொருளைப் புலப்படுத்தும் ஆற்றலில்லாத சொல். நூற்கலுற்றேன்—நூல் செய்யலுற்றேன். எனை—இது என்ன பேதைமை! வைதவைவின்.....எய்திய மாக்கதை—1. சாபமொழியைப்போல அம்பெய்த இராமபிரானுக்கு நிகழ்ந்த கதை. 2. வான்மீதி முனிவர் வேடனை வைத வசவினின்றும் தோன்றிய கதை. சொல்—கவி. தேயம்—தமிழ் நாடு.

ஓரம்பினால் ஏழு மராமரங்களைத் துளைத்த இராமபிரான் கதையை ஒரு சொல்லிலே பல பொருளும் தானே வந்து அமரும் சொல் வன்மையைத் தவ வலிமையினுற் பெற்ற வான்மீதி முனிவர் கூறுவது பொருத்தமெய்ன்றிப் புல்லிய சொல்வன்மையுடைய நான் கூறுவது எவ்வளவு அறிவினம்!



- 4 வையம் என்னை இகழவும் மாசெனக்கு  
எய்த வும்மிது இயம்புவது யாதெனின்  
பொய்யில் கேள்விப் புலமையி னோர்புகல்  
நெய்வ மாக்களி மாட்சி தெரிக்கவே. 4
- 5 துறைய டுத்த விருத்தத் தொகைக்கவிக்கு  
உறைய டுத்த செவிகளுக்கு ஒதீயாழ்  
நறைய டுத்த அசுணநன் மாச்சேவி  
பறைய டுத்தது போலுமென் பாவரோ. 5
- 6 முத்த மிழ்துறை யின்முறை போகிய  
உத்த மக்கவி கட்டுகோன் றுணர்த்துவென்  
பித்தர் சொன்னவும் பேதையர் சொன்னவும்  
பத்தர் சொன்னவும் பன்னப் பெறுபவோ. 6
- 7 அறையும் ஆடரங் கும்மடப் பிள்ளைகள்  
தறையிற் றேறில் தச்சும் காய்வரோ  
இறையும் ஞானமி லாதவென் புன்கவி  
முறையின் ஞானுணர்ந் தாரு முனிவரோ. 7

4. வையம்—அறிஞர்கள். மாசு—குற்றம். இகழ்தலுக்கும் மாசு எய்தலுக்கும் காரணம் முன் கவியிற் சுட்டப்பட்டது. யாது—எதன் பொருட்டு. தெரிக்க—தெரிவிக்க; தானாக வெளிப்பட்டுத்தோன்ற. புலமைமிக்கவர் உயர்த்திக் கூறுகின்ற, பரம் பொருளை நேரே கண்டனுபவித்த சான்றோர் அருளிச்செய்த சரிய கவிகளின் பெருமை வெளிப்படும் பொருட்டு.

5. துறை—1. சந்த பேதம். 2. அகப்பொருள் புறப்பொருள்களில் அமைந்த பொருட்கூறுகள். உறை அடுத்த செவிகளுக்கு—உறைவிடமாகிய செவிகளுக்கு. யாழ் நறை—யாழின் இசையாகிய தேன். அசுணமா யாழ் முதலிய இசைக்கு மகிழ்ந்து பறையொலி கேட்டு வருந்தும்; அது போல என் புன்னவியின் ஓசை பெரியோர் அருளிச் செயலாகிய ஒலிமிக்க பாடல் கேட்டு உள்ளந்தடித்தவர்க்கு ஆற்றவொண்ணாத் துன்பந்தரும்.

6. துறை—பொருட்கூறுகள். முறைபோகிய—முறையே பயிற்சி மிக்க. பன்னப் பெறுபவோ—ஆராயத் தக்கனவோ, அல்ல.

7. ஆடரங்கு—நாடக சாலை. மடம்—அபியாமை. தறை—தரை. தச்சர்—சிற்றிசைகள். காய்வரோ—கோபிப்பரோ? கோபியார். ஞானம்—தூலநிஷ. புன்கவி—பொருள் தெளிவில்லாத கவி.

8 தேவ பாடையின் இக்கதை செய்தவர்  
மூவ ரானவர் தம்முளு முந்திய  
நாவி னொருரை யின்படி நான்தமிழ்ப்  
பாவி னுவி துணர்த்திய பண்பரோ. 8

9 நடையி னின்றுயர் நாயகன் தோற்றத்தின்  
இடைநி சுழந்தவி ராமாவ தாரப்பேர்த்  
தொடைநி ரம்பிய தோமறு மாக்கதை  
சடையன் வெண்ணைய்தல் ஞர்வயின் தந்ததே. 9

### வேறு நூற்பயன்.

10 நாடிய பொருள்கை கூடும் ஞானமும் புகழு முண்டாம்  
விடியல் வழிய தாக்கும் வேரியங் கமலை தோக்கும்  
நீடிய அரக்கர் சேனை நீறுபட் டழியவாகை  
சூடிய சிலையி ராமன் தோள்வலி கூறு வோர்க்கே. 10

8. தேவ பாடை—வட மொழி. மூவர்—வான்மீதி, வசிட்டர், போதா யனர். முந்திய நாவினர்—முதன்மையான வாக்கு வல்லமை படைத்தவர்; வான்மீதி முனிவர். (பால: 10.)

9. நடை—ஒழுக்கம். நாயகன் தோற்றம்—நிருமலின் அவதாரங்கள். மனிதனாக உலக நடையில் நின்று ஒழுகியவழி தனது தெய்வ நிலையும் விளங் கும்படி மேம்பட்ட அவதாரங்களுள். தொடை—தொடுத்தலின் அழகு. அது நிரம்பிய கதை—பொருளின் கூறுகளெல்லாம் ஒருப்பாடு எய்தும்படி இசை வித்துத் தொடுத்த பண்பு சிறந்த கதை. தோம் அறு கதை—கேட்போரது மனமாசு தீர்க்கும் கதை. மாக்கதை—இயல்பாகவே பெருமை வாய்ந்த கதை. ஞர் வயின்—ஞரின் கண்ணே. தந்தது—செய்யப்பட்டது.

10. நாடிய பொருள்—விரும்பிய பொருள். அவை கல்வி, செல்வம். ஞானமும் புகழும்—கல்வியினால் ஞானமும் செல்வத்தினால் புகழும். 'இம்மையி லுண்டான ஞானத்தினாலே மறுமையிலே மோட்சமடையும் வழியைக் காட்டும்'. வேரி அம் கமலை—வாசனை பொருந்திய அழகிய தாமரையில் இருப் பவன்; இலக்குமி தேவி. அவன் நோக்குதற்குக் காரணம் தேவமாதர் அடி மைத்தனையை நீக்கும் பொருட்டுச் சிறையிருந்த தன்னை இராமபிரான் அரக் கர்தம் வருக்கம் ஆசறக் களைந்து, சிறை மீட்ட வரலாற்றை ஒதுவதால் வந்த மகிழ்ச்சி. அவன் நோக்கம்படப் பொருள் முதல் வீடு பேறு ஈடுக உள்ள எல் லாம் எய்தும். யாருக்கு எனின்! இராமபிரான் தோள் வலி கூறுவோர்க்கு. தலையை அறுக்க அறுக்க மேலும் மேலும் கிளர்ந்து வந்த பெரிய அரக்கர் சேனை யெல்லாங் கொன்று ஆசறுத்ததுபோல, வீடு பேற்றிற்கிடையூறுக வுள்ள இரு வல்வினைகளையும் மறுவலிடாதபடி போக்கும்.

# 1. பால காண்டம்.

## 1. சரயு நதி.

ஆரம்பக் குறிப்பு:—

இப்பகுதி கோசல நாட்டை வளம்படுத்திய சரயு நதியைப் பற்றிக் கூறும். பிரமதேவன் மனசினாலே நிருமித்த பொய்கை மானச மடு எனப்படும். அம்மடுவினின்றும் தோன்றி வருத லால் இப்பெயர்பெற்றது. சரயு என்பதன் பொருள் பொய் கையினின்றும் ஒடி வருவது என்பது.

இமய மலையிலுள்ள மானச மடுவினின்றும் பெருகிய இந்நதி ஆரம்பத்தில் வணிக மாக்கள், வானர் வெள்ளம், கட் குடியர் முதலியோரைப் போலச் சென்று கோசல நாட்டெல் லையில் புக்கதும் கல்லொழுக்கின்படி பூண்டு தாய்மைப் பண்பு மிக்கு, 'பொறி வரி அரவினாடும் புனிதன்' போலவும், 'செல் லுறு கதியிற் செல்லும் வீணை' போலவும், 'பல் பெருஞ் சமயம் சொல்லும் பொருள்' போலவும் சென்று, எங்கும் பரந்து அந் நாட்டை வளம் படுத்திற்று. கல்லிடைப் பிறந்து போந்து கட லிடைக் கலந்த நீத்தத்தின் வரலாறு கூறு முகத்தால் கோசல நாட்டின் நெறியின் புறஞ்செலாமை முதலிய நன்னலப் பண்பு களை உய்த்துணர வைக்கின்றார் ஆசிரியர்.

[தெரிவு செய்யப்பட்ட பகுதிகள்—

ஆற்றுப்படலம்: 4, 5, 7, 9, 10, 12, 15, 17, 19.]

- 1 புள்ளி மால்வரை பொன்னென நோக்கிவான்  
வெள்ளி விழிடை விழ்த்தெனத் தாரைகள்  
உள்ளி உள்ளவெல் லாமுவந் தீயுமல்  
வள்ளி யோரின் வழங்கின மேகமே.

1

1. புள்ளி மால் வரை—இமயமலை. புள்ளி—நன் மதிப்பு. விழ்—விழுது கள்; கோல். அம்மலை பொன் மயமாயிருத்தலால் ஆகாயம் வெள்ளி விழுது களை இறக்கியது போன்று தாரைகளைச் சொரிந்தன. உள்ளி—ஈதலால் வரும் புகழை நீனைத்து; நிலையற்ற செல்வத்தைத் தக்கோர்க்கு அளித்தலே கடன் என்பதை நீனைத்து.

- 2 மான நந்தல னாகி மனுநெறி  
போன தன்குடை வேந்தன் புகழென  
ஞான முன்னிய நான்மறை யாளர்கைத்  
தான மென்னத் தழைத்தது நீத்தமே. 2
- 3 மணியும் பொன்னும் மயில்தழைப் பீலியும்  
அணியும் ஆனைவெண் கோடும் அறிஞந்தன்  
இணையில் ஆரமும் இன்னகொண் டேகலான்  
வணிக மாக்களை ஓத்ததன் வாரியே. 3
- 4 மலையெ டுத்தும ரங்கள் பறித்துமாடு  
இலைமு தற்பொருள் யாவையும் ஏந்தலான்  
அலைக டற்றலை அன்றனை வேண்டிய  
நிலையு டைக்கவி நீத்தமந் நீத்தமே. 4
- 5 ஈக்கள் வண்டொடு மொய்ப்ப வரம்பிகந்து  
ஊக்க மேமிகுந் துள்தெளி வின்றியே  
தேக்கெ றிந்து வருதலில் தீம்புளல்  
வாக்கு தேனுகர் மாக்களை மாணுமே. 5

2. மானம்—பெருமை. நந்தலனாகி—கெடாதவனாகி. 'மான நேர்ந்து அறம் நோக்கி' என்ற 'பாடத்திற்கு பெருந்தன்மையைப் பொருந்தி அற நெறியை ஆராய்ந்து' என்று பொருள் கொள்க. வேந்தன்—தயரதன்; கதா பாத்திரங்களோடு தொடர்புடைய உவமை. ஞானம் உன்னிய—ஞான வழியையே நாடுகின்ற. தழைத்தது—பரந்தது; பெருகிற்று. (நாலடியார்; 38.)

3. மயில் தழைப்பிலி—மயிலினது இறகுகளாகிய கலாபம். அணியும்—அழகு செய்யும். ஆரம்—சந்தனம்.

4. மாடு—பக்கத்திலேயுள்ள. இலை முதற் பொருள்—இலை முதலாகிய பொருள். அலை கடல் தலை—அலைக்கின்ற கடலில் கண்ணே. அலை வேண்டிய—அலைகட்ட விரும்பிய. கவி நீத்தம்—வானர வெள்ளம். இக்கதையில் வரும் நிகழ்ச்சிபற்றிய உவமை.

5. வெள்ளம் கட்டுடியரை ஓத்தது என்று கூறுகின்றது. சிவெடையுவுமை. ஈக்கள் வண்டொடு மொய்த்தல் இரண்டுக்கும் பொது. வரம்பு இகந்து—எல்லு கடந்து. உள் தெளிவின்றி—1. தண்ணீர் கலங்கி; 2. அறிவு குழம்பி. தேக் கெறிந்து—1. தேக்க மரங்களைச் சாய்த்துத் தள்ளி; 2. ஏப்பம் விட்டு. வாக்கு தேன்—வார்க்கின்ற கள்.



- 6 இரவி நன்குளத் தெண்ணில்பல் வேந்தர்தம்  
பரவு நல்லொழுக் கின்படி பூண்டது  
சரவு என்பது தாய்முலை யன்னதில்  
உரவு நீர்நிலத் தோங்கு முயிர்க்கெலாம்.

6

## வேறு

- 7 செறிநறுந் தயிரும் பாலும் வெண்ணெயுஞ் சேந்த  
நெய்யும்  
உறியோடு வாரி யுண்டு குருந்தொடு மருதம் உந்தி  
மழிவிழி ஆயர் மாதர் வளைதுகில் வாகும் நீரால்  
பொறிவரி அரவி னுடும் புனிதனும் போன்ற தன்றே. 7
- 8 முல்லையைக் குறிஞ்சி யாக்கி மருதத்தை முல்லை யாக்கிப்  
புல்லிய நெய்தல் தன்னைப் பொருவரு மருத மாக்கி  
எல்லையில் பொருள்க ளெல்லாம் இடைதடு மாறு நீரால்  
செல்லுறு கதையிற் செல்லும் விளையெனச் சென்ற  
தன்றே. 8
- 9 கல்லிடைப் பிறந்து போந்து கடலிடைக் கலந்த நீத்தம்  
எல்லையின் மறைகளாலும் இயம்பரும் பொருள்  
தென்னத்

6. பரவு—புகழ்தற்குரிய. புரவு என்றும் பாடம்: அதற்குக் காத்தல் என்று பொருள் கொள்க. ஒழுக்கின்படி—ஒழுக்கத்தின் தன்மை. வேந்தரது நன்மையையும் உலகைப் பாதுகாக்கும் தன்மையையும் பூண்டது. அதாவது கோசல நாட்டின் வளம் பெருக்கி மக்களது உயிரையும், தூய நெறியின் புறஞ்செலா ஒழுக்க நலனையும் ஓம்பிற்று. சரவு—மானச வாஸியிலிருந்து வருவதால் அப்பெயர் பெற்றது. உரவு நீர்—பரந்த நீரையுடைய கடல்.

7. செறி தயிர்—கட்டித் தயிர். சேந்த—சிவந்த. உந்தி—தள்ளி. மறி விழி—மான்போன்ற விழி. வளைதுகில்—வளைந்த துகில். புனிதன்—கண்ணன்.

8. புல்லிய நெய்தல்—அற்பமான பலனைத்தரும் நெய்தல். பொருவரும்—நீக்கிவ்வாத. இடை—இடம். தடுமாறல்—ஒன்று இருக்கவேண்டிய இடத்தில் மற்றொன்று இருத்தல். ஒரு கதையிற் பிறந்த உயிர்கள் மற்றொரு கதையிற் பிறக்குமாறு செய்யும் இருவினைபோல ஒரு நிலத்துப் பொருளை மற்றொரு நிலத்துப் பொருளாக்கிற்று.

9. முதலாம் அடி இப்பகுதியிற் கூறிய பொருளைத் தொகுத்துக் கூறுகின்றது. கல்—இமயமலை. நீத்தம்—வெள்ளம். தொல்லையில்—ஆதியில். ஒன்றே யாகி—மலை முதல் கடல் வரையில் ஒரே நீராவி. துறை தொறும்—

தொல்லை லொன்றே யாகித் துறைதோறும் பிரிந்த

குழ்ச்சிப்

பல்பெருஞ் சமயஞ் சொல்லும் பொருளும்போற் பரந்த

தன்றே. 9

இடங்கள் தோறும். பிரிந்த—பல நீர் நிலைகளாகப் பிரிந்த. குழ்ச்சி—குழ்ச்சியி  
னால்; குழ்ச்சியாவது உபாயம்; மதகு, அணை முதலியன ஆக்கியமைத்த உபா  
யம் குழ்ச்சி எனப்பட்டது. நீத்தம்...இயம்பரும் பொருளென்னும்படி ஒன்  
றேயாகிப் பிரிந்து பல உருவங்கொண்டு...எங்கும் பரந்தது: எது போல  
எனின்:— பல் பெருஞ் சமயம் சொல்லும் பொருள் போல். இதுதான் அது  
என்று கூறுதற் கரியதாய்ப் பரந்தது. பொருளும் என்பதில் உம்மை இசை  
நீற்று. அன்று, ஏ—அசைகள்.

## 2. கோசல நாடு.

கோசல மென்னுங் கோதிலா நாட்டின் செல்வ வளம்,  
மக்களின் குண நலம், கல்வி மேம்பாடு—முதலிய தனிச்சிறப்  
பியல்புகள் இங்கே கூறப்படும். எல்லா வகையாலும் சீருஞ்  
சிறப்புமுற்ற நன்னாட்டிற்குரிய உத்தம இலக்கணங்கள் பொருந்  
திய நாடாகவே கம்பர் இந்நாட்டை வருணிக்கின்றார். தம்  
சின்தனை வெளியிற் கண்ட நல்லுலகமே ஆசிரியர் கூறும் கோசல  
நாடு. ஆசிரியர் வாழ்ந்துவந்த தமிழ்நாடே தூய்மையுற்று இக்  
கற்பனை உலகமாக உருக்கொண்ட தாதலால் அக்காலத்துத் தமிழ்  
கூறும் நல்லுலகின் உயர் பண்பாடும் குறிக்கோளும் இதன்  
வாயிலாக உய்த்துணைற்பாலன. மேலும் அவர் கூறியுள்ள  
சிற்பில பண்புகள் வருங்கால உலகிற்கும் வழிகாட்டியாகும்.

[தெ. ப:— நாட்டுப்படலம்:— 1, 8, 4, 9, 26, 35, 36, 38, 39, 47,  
48, 53, 59, 61.]

10 வாங்கரும் பாத நான்கும் வகுத்தவான் மீதி என்பான்  
திங்கவி செவிக ளாரத் தேவரும் பருகச் செய்தான்  
ஆங்கவன் புகழ்ந்த நாட்டை அன்பினும் நறவ மாந்தி  
முங்கையான் பேச னுற்ற நென்னயான் மொழிய

ஐற்றேன். 1

10. வாங்கரும்—வாங்குதற்கு அரிய; ஒரு அடியை எடுத்துவிட்டு  
வேறொன்றைப் புகுத்தமுடியாத. பாதம்—அடிகள்; நான்கு அடிகளாலாகிய  
சுலோகம் முதன் முதலில் வான்மீதி முனிவரால் செய்யப்பட்டது; இவர் ஆதி  
கவி. திம் கவி—இனிய கவி. நறவம் மாந்தி—தேனைப் பருகி. முங்கையான்—ஊமன்.

- 11 ஆறுபா யரவம் மள்ளர் ஆலைபா யமலை ஆலைச்  
சாறுபா யோதை வேலைச் சங்குவாய் பொங்கும் ஓசை  
எறுபாய் தாமரம் நீரில் எருமைபாய் துழனி இன்ன  
மாறுமா ருசித் தம்மின் மயங்குமா மருத வேலி. 2
- 12 தண்டலை மயில்க ளாடத் தாமரை விளக்கந் தாங்கக்  
கொண்டல்கள் முழவி னேங்கக் குவளைகண் விழித்து  
நோக்கத்  
தெண்டிரை எழினி காட்டத் தேம்பிழி மகர யாழின்  
வண்டுகள் இனிது பாட மருதம்வீற் றிருக்கு மாநோ. 3
- 13 ஆலைவாய்க் கரும்பின் தேனும் அரிதலைப் பாளைத் தேனும்  
சோலைவாய்க் கரியின் தேனும் தொடையிழி இருலின்  
தேனும்  
மாலைவாய் உகுத்த தேனும் வரம்பிகந் தோடி வங்க  
வேலைவாய் மடுப்ப நுங்கி மீனெலாங் களிக்கு மாநோ. 4

## வேறு

- 14 முட்டில் அட்டின் முழங்குற வாக்கிய  
நெட்டு லைக்கழு நீர்நெடு நீத்தந்தான்  
பட்ட மென்கழு கோங்கு படப்பைபோய்  
தட்ட செந்நெலின் தாறு வளர்க்குமே. 5

11. அரவம், அமலை, ஓதை, ஓசை, தாமரம், துழனி—ஒரே பொருளைக் குறிக்கும் சொற்கள். பொருட் பின்வருகிலை. மள்ளர்—உழவர். வேலை—நீர்க்கரை. மருதநிலத்தெல்லையில் இந்த ஓசைகளெல்லாம் ஒன்றோடொன்று மாறுபட்டுக் கலந்து நிற்கும்.

12. தண்டலை — சோலையின்கண். கொண்டல்கள் முழவின் ஏங்க-—மேகங்கள் மத்தளங்கள் போல் ஒலிக்க. தெண் திரை எழினி காட்ட—அலைகள் சித்திரம் வரைந்த திரைச்சீலைகளின் தன்மையைக் காட்ட. மகர யாழ்—ஒரு வகை யாழ்; இங்கு யாழிசை.

13. கரும்பின்தேன் — கருப்பஞ்சாறு. அரிதலை — அரிந்த தலைகளை யுடைய. இருல்—தேனடை, தொடை இழி இருலின் தேனும்—ஒழுங்காக இழிவன்ற இருலில் தேனும்; அதாவது கொம்புத்தேன். வரம்பு இகந்து ஒடி—அளவில்லாமல் குளம் முதலியவற்றையெல்லாம் அழித்துச் சென்று. நுங்கி—விழுங்கி. அந்நாட்டு இன்ப வளங்களெல்லாம் தாழ்ந்த படியிலுள்ள வேற்றிடங்களில் வாழ்வாகும் பெறக்கூடியனவாயின என்பது குறிப்பு.

14. முட்டு இல் அட்டில்—விருந்தளிப்பதற்கு எப்போழுதும் குறைவில்லாத மடைப்பள்ளியில். பட்டம்—நீர் ஓடை; வழி. படப்பை—தோட்டக்கூறு. (பெருந்தோகை; 1131.)

- 15 சேம்பு காவிறச் செங்கழு நீர்க்குளத்  
தூம்பு காலச் சுரிவளை மேய்வன  
காம்பு கால்பொரக் கண்ணகன் மால்வரைப்  
பாம்பு நான்றெனப் பாய்பசுந் தேறலே. 7
- 16 பெருந்த டங்கண் பிறைநுத லார்க்கேலாம்  
பொருந்து செல்வமும் கல்வியும் பூத்தலால்  
வருந்தி வந்தவர்க் கீதலும் வைகலும்  
விருந்து மன்றி விளைவன யாவையே. 7
- 17 உலஞ்சு ரக்கும் நிதியம் கணக்கிலா  
நிலஞ்சு ரக்கும் நிறைவளம் நன்மணி  
பிலஞ்சு ரக்கும் பெறுதற் கரியநங்  
குலஞ்சு ரக்கும் ஒழுக்கம் குடிக்கேலாம். 8
- 18 கூற்ற மில்லையோர் குற்றமி லாமையால்  
சீற்ற மில்லாதஞ் சிந்தையின் செம்மையால்  
ஆற்றல் நல்லை மல்லதில் லாமையால்  
ஏற்ற மல்லது இழிதகவு இல்லையே. 9

15. சேம்பு கால் இற—சேம்பினது அடி அற்றுப்போகும்படி. குளத் தூம்பு—குளத்தினுடைய மதகு. கால—கக்க. வளை—சங்கு. காம்பு கால் பொர—மூங்கில்களைக் காற்று அலைக்க. 'பாம்பு நான்றென—பாம்பு தொங்கு வது போன்ற தோற்றத்துடன். 'பாம்பு நான்றெனப் பாய் பசுந் தேறலால் செங்கழுநீர்க்குளம் பெருந் மடைவழி ஓடின தேனைச் சங்கினம்' உண்பன. அந் நாட்டில் மிகத் தாழ்ந்த படியினருக்கும் மிக மேலான இன்பங்கள் எளிதிற் கைவந்தன என்பது குறிப்பு.

16. பெருந்தடங்கண் பிறை நுதலார்—இயற்கை யழகின் நிறைவு கூறப்பட்டது. பூத்தலால்—அது போலவே கல்வி முதலியவற்றின் அமைதியும் நிரம்பியமை உணர்த்தப்பட்டது. வருந்தி வந்தவர்—வேற்று நாடுகளிலிருந்து வழி நடந்து வந்தவர். விருந்து—விருந்தோம்பல். விளைவன—கல்வி முதலியன பூத்து, அறிவு முதிர்ந்து, அதன் பயனாய் விளைவன.

17. கலம்—மரக்கலம். பிலம்—சுரங்கம்.

18. கூற்றம்—யம பயம். சிந்தையின் செம்மை—இயல்பாயமைந்த மன நலம்; அன்றி நடுவு நிலைமை. ஏற்றம்—மேன் மேலுயர்வு. இழிதகவு—எளிமை.



- 19 வண்மை யில்லைபொர் வறுமை யின்மையால்  
திண்மை யில்லைநேர் செறுந ின்மையால்  
உண்மை யில்லைபொய் யுரையி லாமைமால்  
வெண்மை யில்லைபல் கேள்வி மேவலால். 10
- 20 நென்மலை யல்லன நிறமுறு தரளம்  
சோன்மலை யல்லன தொடுகட லமீர்தம்  
நன்மலை யல்லன நதிதரு நிதியம்  
பொன்மலை யல்லன மணிபடு புரினம். 11
- 21 பந்தினை இளையவர் பயிலிட மயிலூர்  
கந்தனை யினையவர் கலைதேரி கழகம்  
சந்தன வனமல சண்பக வனமாம்  
நந்தன வனமல நறைவிரி புறவம். 12
- 22 பொற்பின் நின்றன பொலிவு பொய்யிலா  
நிற்பின் நின்றன நீதி மாதரார்

19. வெண்மை—அறியாமை. 'வெண்மை எனப்படுவது யாதெனின் ஓண்மை—புடையம் யாம் என்னும் செருக்கு' (திருக்குறள் : 844.)

20. தரளம்—முத்து. கடலமீர்தம்—உப்பு. நதி தரு நிதியம்—நதிக ளாற் கொணர்ந்து குவிக்கப்பட்ட பொன் முதலிய செல்வம். மணிபடு புரினம்—இரத்தினங்கள் பொருந்திய மணற் குன்றுகள். 'அல்லன' எல்லாம் எழுவாய்கள். இச் செய்யுளின் பொருள் இரண்டுவிதமாக விரிக்கப்படுகின்றது.

1. நென்மலை யல்லன முத்து மலை; அவை அல்லாதன மணிபடு புரினம்.  
2. இப்படித் தொடர்பு செய்யாது ஒவ்வொரு அடியையும் தனித்தனியே வைத்தும் பொருள் கொள்ளலாம். இங்ஙனங் கொள்ளுமிடத்து இரண்டாம் அடிக்கு 'யாவரும் தேவாமீர்தம் போன்று வசனிப்பர்' என்று பொருள் கொள்க. சோன்மலை—சொற்களின் தொகுதி. பொன்மலை—மேருமலை (பால : 35.) புரினம்—மணற்குன்று.

21. இளையவர்—மகளிர். கலை—வித்தை முதலியன. கழகம்—கல்லூரி. பந்தாடுமிடம் சந்தனவனம்; எனினும் அம்மகளிர் உடல் சண்பகப்பூ மண முடைமையின் சண்பக வனமாகக் காணப்பட்டது. கலை தேரி கழகம் சந்தன வனம்; ஆயினும் அவ்வாடவர் மேனி முல்லை மலரின் மணமுடைமையால் முல்லை நிலம்போற் காணப்பட்டது. நறை விரி புறவம்—முல்லை மணம் வீசு கின்ற முல்லை நிலம்.

22. பொற்பின் நின்றன பொலிவு—நற்குண நற் செயல்களை அடிப் படையாகக் கொண்டு நின்றன அழகுகள்; குணத்தினழகே அழகாக மதிக்கப்

அற்பின் தின்றன அறங்கள் அன்னவர்  
கற்பின் தின்றன கால மாரியே.

13

23 வீடு சேரநீர் வேலை கான்மடுத்து  
ஊடு பேரினும் உலைவி லாநலங்  
கூடு கோசலம் என்னும் கோதிலா  
நாடு கூறினும் நகரங் கூறுவாம்.

14

பட்டது. நிற்பு—நடை, ஒழுக்கம். அற்பு—அன்பு. காலத்திற் பெய்யும்  
மழை.

23. இதுவரையிற் கூறிய கோசல நாட்டின் பலநிறப்பட்ட சிறப்புக்  
களை ஒரு நெறிப்படுத்தித் தொகுத்துக் கூறுகின்றது இச்செய்யுள்; மேல்வரும்  
பொருளையும் தோற்றுவாய் செய்கின்றது. வீடு சேர—உலகம் அழிதலை  
யடைய. கால் மடுத்து—காற்றினால் மோதப்பட்டு. ஊடு—நாட்டினிடையே.  
நலம்—குண நலங்கள்; சிந்தையின் செம்மை, நல்லறம், உண்மை, பொற்பு,  
அன்பு, கற்பு முதலிய நலங்கள். கூடு—விலகாமற் பொருந்தி நின்ற. வேலை  
கரையிழந்து பொங்கிவரும் பேராபத்து நேர்ந்த பொழுதும் சேலம் ஒழியாத  
நன்மக்கையுடைய நாடு. அம்மக்கள் ஒரு பொழுதும் வரம்பிகந்த செயல்  
களைச் செய்யார்.

### 3. அயோத்திமாநகரம்.

உலகத்தை விழுங்கும் பெருவெள்ளம் உள்ளிட்ட காலத்  
தும் சேலங்குன்றாக கோசல நாட்டின் சிறப்பு முந்திய பாடத்திற்  
கூறப்பட்டது. இதில் அத்தகைய நாட்டின் தலைநகராகிய வானு  
லகத்தவரும் இழிவதற்கு அருத்திபுரிகின்ற அயோத்தியின்  
மேம்பாடு கூறப்படும். எல்லாப் படியாலும் அளகாபுரியினும்  
அமராபுரியினும் தலைசிறந்த இந்நகரில் கல்வி, செல்வம் முதலிய  
வற்றான் விளையும் ஏற்றத் தாழ்ச்சியின்றி மக்கள் வாழ்ந்து வந்த  
னர்; தற்கால உலகின் கண்ணே மாந்தர் விழையும் ஒருவித  
சமத்துவம் ஆண்டு நிலவிற்று. யாவரும் கல்வி கேள்விகளில்  
மேம்பட்டு அன்பையும் அருளையும் அடிப்படையாகக் கொண்ட  
அற நெறிபற்றி ஒழுக்கலால் உளதாய இன்பக் கனிபைத் துய்த்  
தனர். இவை போன்ற சிறப்புக்களை யுள்ளிட்ட அதன் தனிப்  
பண்புகளை ஆசிரியர் இக்கே கூறுகின்றார்.

[தெ. ப:— 1, 4, 5, 7, 8, 12, 13, 15, 18, 27, 54, 39, 40, 59, 61,  
62, 73, 74, 75.]

24 செவ்விய மதுரஞ் சேர்ந்தநற் பொருவிற்  
 சீரிய, கூரிய திஞ்சொல்  
 வவ்விய கவிஞ ரனைவரும் வடநூன்  
 முனிவரும் புகழ்ந்தது வரம்பில்  
 எவ்வளவு சுத்தோ ரியாவருந் தவஞ்செய்து  
 ஏறுவான் ஆதரிக் கின்ற  
 அவ்வளவு சுத்தோர் இழிவதற்கு அருத்தி  
 புரிசின்றது அயோத்திமா நகரம்.

1

25 அயின்முகக் குவிசத்து அமரர்கோன் நகரும்  
 அளகையும் என்றிவை அயனார்  
 பயிலுற வுற்ற படிபெரும் பாலும்  
 இப்பெருந் திருநகர் படைப்பான்  
 மயன்முதல் தெய்வத் தச்சரும் தத்தம்  
 மனத்தொழில் நானினர் மறந்தார்  
 புயல்தொடு குடுமி நெடுநிலை மாடத்து  
 அந்நகர் புகழுமா நெவனே.

2

26 புண்ணியம் புரிந்தோர் புகுவது துறக்கம்  
 என்னுமிது அருமறைப் பொருளே  
 மண்ணிடை யாவர் இராகவ னன்றி  
 மாதவம் அறத்தொடும் வளர்த்தார்

24. செவ்விய பொருள். மதுரஞ் சேர்ந்த பொருள். செவ்விய—சிறப்பு வாய்ந்த. இத்தகைய பொருளைப் புலப்படுத்த எழுந்த சொல் சீரிய, கூரிய, திஞ்சொல். வவ்விய—பொருளைப்பற்றிப் பிடித்த. இத்தகைய சொல்வன்மை வாய்ந்த கவிஞரும் வட நூன் முனிவரும் புகழ்ந்தது அந்நகரம். ஏறுவான்—ஏறும் பொருட்டு. ஆதரம்—விருப்பம். அருத்தி புரிசின்றது—ஆசையைத் தோற்றுவிக்கின்றது. சுவர்க்கத்தினும் மேலான போகங்கடையுடையது இந் நகரம்.

25. அயில்முகக்குவிசம்—கூர்மையான முகத்தையுடைய வச்சிராயுதம். பயிலுற வுற்றபடி—பயிற்சி செய்து கொண்டதற்கேற்றபடி. அயனார் இப் பெருத்திருநகர் படைப்பான் பயிலுற வுற்றபடி பெரும்பாலும் (ஆகும்) என்று இயைக்க. மனத்தொழில்—மனத்தினால் நீனைத்து அப்படியே படைக்குந் தொழில். நானிர்—நானினராகி. புயல் தொடு குடுமி—மேகங்களைத் தொடு வது போன்று காட்டும் சிகரங்கள். எவனே—எவ்வாறோ?

26. வளர்த்தார்—நிலைநாட்டினார். பெரிய தவத்தை அறநெற் பிழை யாமல் அனுட்டித்துக் காட்டியவர். எண்ணருங் குணத்தினவன். (அயோத்தி:

எண்ணருங் குணத்தின் அவனிநி திருநிவ்  
ஏழுல காள்விட மென்றால்  
ஒண்ணுமோ அதனின் வேடுரு போக  
முறைவிடம் உண்டென உரைத்தல்.

3

27 அரசேலா மவண அனியேலா மவண  
அரும்பெறள் மனியேலா மவண  
புரசைமால் களிறும் புரனியுந் தேரும்  
பூதலத்து யாவையு மவண  
விரகவார் முனிவர் விண்ணவர் இயக்கர்  
விஞ்சையர் முதலிதே ரெவரும்  
உரைசெய்வேன் யானே யாளபோ ததனுக்  
குவமைநான் அரிதரோ உளதோ.

4

மதில்

28 நால்வகைச் சதுரம் விதிமுறை நாட்டி  
நனிதவ உயர்ந்தன பனிதோய்  
மால்வரைக் குலத்தின் யாவையு மில்லை  
ஆதலால் உவமைமற் றில்லை

42, 150.) இனிதிருந்து ஆளிடம். என்ருல்—ஆனால் என்பது போல விசே  
டத்தை யுணர்ந்துவதோர் இடைச்சொல். போகங்களுக்கு இருப்பிடமாகிய  
உலகம். உரைத்தல் ஒண்ணுமோ!

27. அவண—அவ்விடத்திலுள்ளன; குறிப்பு வினைமுற்று. புரசை—  
கழுத்திடு கயிறு. விரகவார்—மனங்கலந்து வசிப்பவர். விஞ்சையர்—வித்தியா  
தரர். உவமை தான் அரிதரோ உளதோ—அரிதின் முயன்றும் ஓர் உவமை  
காண முடியுமோ! இருந்தால்தானே அது கைகூடும்.

28. விதி முறை—சிற்ப் நூல் விதிப்படி. நனி, தவ—ஒரு பொருட் பன்  
மொழி. வரைக்குலத்தில் நாட்டப்பெற்று உயர்ந்தன இல்லை; ஆதலால் மலை  
களை உவமையாகக் கூறுதல் பொருத்த மின்று. நூல் வரைத் தொடர்ந்து  
பயத்தோடும் பழவி: அறிவுக்கும் மதிலுக்கும் சிலைடை. நூல் வரை—  
1. நூலின் வரம்பு; 2. பிடித்த நூலின் எல்லை. பயம்:—1. நாற் பொருட்  
பயன்: 2. அகழிபீர். உணர்வே போல் வகைத்து—அறிவைப் போன்ற  
தன்மைத்து. உயர்விதேடு உயர்ந்தது—உயரமுள்ள பொருள் எவ்வாறு உயர்ந்



நூல்வணாத் தொடர்ந்து பயத்தொடும் பழகி  
நுணங்கிய் நுவலரும் உணர்வே  
போல்வகைத் தல்லால் உயர்வினோடு உயர்ந்த  
தென்னலாம் பொன்மதில் நிலையே.

5

29 சினத்தயில் கொலைவாள் சக்கரந் தண்டு  
நிலைமழுத் தோமரம் உலக்கை  
கனத்திடை உருமின் வெருவருங் கவண்கல்  
என்றிவை கணிப்பில கொதுகின்  
இனத்தையும் உவனத் திறையையும் இயங்குங்  
காலையும் இதமல நிலைவார்  
மனத்தையும் எறியும் பொறியுள என்ருல்  
மற்றினி உணர்த்துவ தெவனோ.

6

30 பூனினும் புகழே அமையுமென் நிலைய  
பொற்பின்நின்று உயிர்நனி புரக்கும்  
யாணரென் திசைக்கும் இருளற இமைக்கும்  
இரவிதன் குலமுதல் நிருபர்

தறு அந்த அளவிற்குத் தானும் உயர்ந்து காணப்படுவது: 'செலக் காண்கிற  
பார் காணுமளவும்' மேலே செல்வது. (திருவாய் மொழி: 5:8:4.) அறிவு எப்  
படி எல்லையின்றி மேற்செல்லக் கூடுமோ அதுபோல இம்மதிலும்.

29. அயில்—வேல். 'உடையவன் பண்பு உடையதன் மேல் ஏற்றப்பட்டது.' தண்டு—கதாயுதம். கனத்திடை உருமின் கவண்கல்—மேகத்திலே  
தோன்றும் இடியைப் போன்று அச்சந்தரும் கவண்கல். கொதுகு—கொசுரு.  
உவனத்திறை—கருடன். இயங்கும் கால்—சஞ்சரிக்கின்ற காற்று. இதமல  
நிலைவார்—திங்கு நிலைப்பவர். மற்று—அகை.

30. அமையும்—சிறந்தது: தகுதியாகும். பொற்பு—சீரிய ஒழுக்கம்.  
(பால: 22.) யாணர் என் திசைக்கும் இருளற இமைக்கும் இரவி—அழகிய  
எட்டுத்திசையிலுமுள்ள இருள் அற்றுப் போகும்படி, ஒளி வீசுகின்ற சூரியன்;  
இங்ஙனமே வெங்கதிரோன் குல நிருபரும் புதிய வருவாயை யுடைய (யாணர்)  
என் திசையிலுமுள்ள பகைவரை வலி கெடுத்து ஒட்டி இருந்த இடத்தி  
லிருந்தபடி விரைக்கினர் என்பது குறிப்பு. சேண்—தேவருலகம். திகிரி—ஆஞ்ஞா  
சக்கரம். ஆண்—கட்டளை. கதிரவன் நின்ற நிலையில் இருந்தபடியே அவனது  
ஒளி புகாயம், திசை யெல்லாஞ் சென்று உலகம் முழுவதும் நடைபெறச்

ரேணையுங் கடந்து திசையையுங் கடந்து  
 திரியுஞ் செந்தனிக் கோலும்  
 ஆணையுங் காக்கு மாயினும் நகருக்கு  
 அணியென இயற்றிய தன்றே.

7

வேறு

அகழி

31 ஏகு கின்ற தன்க ணங்க ளோடு மெல்லு காண்கிலா  
 நாக மொன்ற கன்கி டங்கை நாம வேலை யாமென  
 மேக மொண்டு கொண்டே முந்து வின்தொ டர்ந்து  
 குன்றமென்று  
 ஆகம் நொந்து நின்று தாரை அம்ம திற்கன் விசுமே. 8

32 ஈரும் வாளின் வால்வி ரித்தெ-யிற்றி ளம்பி றைக்குலம்  
 பேர மின்னி வாய்வி ரித்தெ திர்ந்த கட்பி றங்குதி  
 சோர ஒன்றை யொன்று முன்தொ டர்ந்து சேறி டங்கர்மா  
 போரில் வந்து சேறு கின்ற போர ரக்கர் போலுமே. 9

வேறு

மாளிகை

33 திங்களுங் கரிதென வெண்மை திற்றிய  
 சங்கவெண் சுதையுடைத் தவள மாளிகை

செய்வது போன்று, இவ்வரசர் நின்ற நிலையிலேயே இவர் திரியும் செங்  
 கோலும் ஆணையும் வானுலகம், எட்டுத்திசை முதலியவற்றைக் கடந்து  
 பூவுலகினைப் பாதுகாக்கும். (அயோத்தி: 94. பெருமாள் திருமொழி: 10:1.)

31. தன் கணங்கள்—மேகக்கூட்டங்கள். எல்லு காண்கிலாக் கிடங்கு.  
 கிடங்கு—அகழி. நாகம் ஒன்று அகல் கிடங்கு—பாதாள உலகம் வரையில்  
 ஆழ்ந்துள்ள விசாலமான கிடங்கு. நாம வேலை—அச்சந்தருங் கடல். குன்றம்  
 என்று—மறிலை மலை என்று உட்கொண்டு. ஆகம் நொந்து—உடம்பு வருந்தி.  
 நின்று—படிந்து நின்று. அகழியின் நீர்ப்பரப்பும் மதிவின் உயரமும் கூறப்  
 பட்டன.

32. ஈர்தல்—அறுத்தல். விதிர்த்து—அசைத்து. வால்போன்ற வால்.  
 பேர—ஒளி விளங்க. கண் பிறங்கு தீ. இடங்கர்மா—முதலை. முதலைக்கு  
 அரக்கர் உவமானம்.

33. சங்க வெண் சுதை—சங்கு சுட்ட சுண்ணாம்புச் சாந்து. தவளம்—  
 வெண்வாரிற்ம். வெண் சுதைக்குத் திங்கள் உவமானம். வெம் கடும் கால்

வெங்கடுங் காஸ்போர மேக்கு நோக்கிய  
பொங்கிடும் பாற்கடல் தரங்கம் போலுமே.

10

34 வானுற நிமிர்ந்தன வரம்பில் செல்வத்த  
தானுயர் புகழெனத் தயங்கு சோதிய  
ஊனமில் அறநெறி யுற்ற எண்ணிலாக்  
கோவிகர் குடிகள்தம் கொள்ளை சான்றன.

11

### குட்டிடம் முதலியன

35 பொன்னோடர் மண்டப மல்ல பூத்தொடர்  
மன்றுக ளல்லன மாட மாளிகை  
குன்றுக ளல்லன மணிசெய் குட்டிமம்  
முன்றில்க ளல்லன முத்தின் பந்தரே.

12

### நகரின் ஒளி

36 மின்னொள விளக்கென வெயிற் பிழம்பெனத்  
துன்னிய தமனியத் தொழில்தழைத்தவக்  
கன்னிநன் னகர்நிழல் கதுவ லாலரோ  
பொன்னுல காயுதப் புலவர் வானமே.

13

பொர—அச்சத்தரும் பெருங்காற்று வீசுதலால். மேக்கு நோக்கிய—மேல் நோக்கி எழும்பும். தரங்கம்—அலை.

34. தானுயர் புகழென—தானே நிரும் புகழைப்போல. புகழ் வெள்ளை நிறம் எனப்படும். ஊனம்—குற்றம். அறநெறி உற்ற—அறத்தின் வழியே செல்லலுற்ற. கோன்—அரசன். அரசனை ஒத்த குடிகள். நிமிர்ந்தனவும் செல்வத்தனவும் சோதியனவுமாவிய மாளிகைகள் செங்கோல் அரசனைப் போன்று அறத்தின்வழி ஒழுகும் குடிகள் நிரம்பியிருந்தன.

35. பூத்தொடர் மன்றுகள் — மலர்த்தொகுதியாற் சமைக்கப்பட்ட மண்டபங்கள். குட்டிமம்—கற்கள் படுத்துச்செய்தமேடை. முன்றில்கள்—வீட்டு முற்றங்கள்.

மண்டபம் பூத்தொடர் போன்றும், மன்றுகள் மாளிகை போன்றும் குட்டிமம் செய்துநிற்குள் போன்றும் இருந்தன; முன்றில்கள் முத்தின் பந்தரை யுடையன என்று பொருள் கொள்க.

இன்றேல் 'மண்டப மல்லாதன பூத் தொடர் மன்றுகள்; அவையல்லாதன மணிகொள் குட்டிம முன்றில்கள்; அவையல்லாதன முத்தின் பந்தர்' என்று கொள்ளலுமாம். (பால: 20.)

36. வெயிற்பிழம்பு—சூரிய கிரணத்தின் தொகுதி. துன்னிய தமனியம்—மிகவும் மாற்றுயர்ந்த பொன். கன்னி—அழிவின்றை. கதுவல்—மிகுதியாகப் படுத்தல். புலவர்—தேவர்.

கடைவீதி.

37 கோவையின் இதனெடென் குறிக்கி லாதவத்  
தேவர்தந் நகரியைச் செப்பு கின்றதென்  
யாவையும் விளங்கிடத் திகலி இந்நகர்  
ஆவணங் கண்டபின் அளகை தோற்றதே. 14

பலவகை ஓலிகள்.

38 வளையொலி வயிரொலி மகர விளையின்  
கிளையொலி முழுவொலி கின்ன ரத்தொலி  
துளையொலி பல்லியந் துவைக்குந் சும்மையின்  
விளையொலி கடலொலி மெலிய விம்முமே. 15

பலவகை மண்டபங்கள்.

39 மன்னவர் தருந்திறை அளக்கு மண்டபம்  
அன்னமென் னடையவர் ஆடு மண்டபம்  
பன்னருங் கலைதேரி பட்டி மண்டபம்  
உன்னரும் அருமறை ஓது மண்டபம். 16

37. அயோத்தியின் வரிசையிலே வைத்து எண்ணப்படாத அமராபுரி.  
இகலி—பகைத்து. ஆவணம்—கடைவீதி. அமராபுரியைப்பற்றிப் பேசவே  
வேண்டாம்: அளகாபுரியே எல்லாவற்றாலும் விளங்குகின்ற தன்மையில்  
தானும் ஒப்பாகக்கூடும் என்று போட்டியிட்டுக் கடைவீதியைக் கண்டபின்  
தன் தோல்வியை ஒப்புக்கொண்டது. கோவை—அயோத்தி, மதுரை, மாயை,  
கச்சி, காசி, அவந்தி, துவாரகை என்று முத்திதரும் நகரம் ஏழு எனப்படும்  
வரிசை.

38. வளை—சங்கு. வயிர்—ஊது கொம்பு. கிளை யொலி—இனங்களின்  
ஒசை. கின்னரம்—விளையின் இனமானதொரு வாச்சியம். துளை—துளைக்  
கருவி. பல் இயம்—பல வகை வாத்தியம். சும்மையின் விளை ஒலி—  
ஆரவாரத்தினால் உண்டான ஒசை. மெலிய — கீழ்ப்படும்படி. விம்மும்—  
மேற்பட்டு ஒலிக்கும்.

39. பட்டி மண்டபம்—வித்தியாமண்டபம். இவை அந்நகரில் எங்கும்  
உள்ளன.



வேறு

நகர மாந்தர்.

- 40 தெள்வார் மழையுந் திரையாழியும் உட்க நாளும்  
வள்வார் முரசம் மதிர்மாநகர் வாழு மாக்கள்  
கள்வா ரிலாமைப் பொருள்காவலு மில்லை யாரும்  
கோள்வா ரிலாமைக் கொடுப்பார்களும் இல்லை  
மாதோ. 17
- 41 கல்லாது நிற்பார் பிறரின்மையிற் கல்வி முற்ற  
வல்லாரு மில்லை அவைவல்லா ரல்லாரு மில்லை  
எல்லாரும் எல்லாப் பெருஞ்செல்வமும் எய்த லாலே  
இல்லாரு மில்லை உடையார்களும் இல்லை மாதோ. 18
- 42 ஏகம் முதற்கல்வி முளைத்தெழுந் தெண்ணில் கேள்வி  
ஆகம் முதல்தின் பண்போக்கி அருந்த வத்தின்  
சாகந் தழைத்தந் பரும்பித் தருமம் மலர்ந்து  
போகங் களியொன்று பழுத்தது போலு மன்றே. 19

40. தெள் வார் மழை—தேவரிவான நீரைச் சொரிவின்ற மேகங்கள்.  
திரை ஆழி—அலையையுடைய கடல், உட்க—அஞ்சு. வள்வு ஆர் முரசம்—  
பெரிய தோற் கயிற்றூற் கட்டிய முரசம். முரசு அதிர்வின்ற பெரிய நகரம்.  
மாக்கள்—பீட்டல் விகாரம் 'ஆவும் ஆனியற் பார்ப்பன மாக்களும்' என்பதை  
நோக்குக. (புற நானூறு: 9.)

41. கல்வியிலும் செல்வத்திலும் அந்நகர மாந்தர்க்கிடையே ஏற்றத்  
தாழ்ச்சி இல்லை.

42. ஏகம் முதல்—ஒரு முதல்; அதாவது விதை. எண்ணில் கேள்வி  
ஆகு அ முதல் தின் பண்பு—கணக்கில்லாத நூற் கேள்வியாகிய அழகிய  
முதன்மையான பெரிய கிடைகளை. போக்கி—மேலோங்க விட்டு. தவத்தின்  
சாகம்—தவமாகிய இடைகள். அரும்பி—தோன்றி. போகம் கனி—இன்பமாகிய  
கனி; கல்வி கேள்விகளினால் அன்பு முதலிய பண்புகளும் ஒழுக்கமும் நீரம்பி  
இம்மைமயிலேயே அனுபவிக்கும் அழிவில் இன்பம். போலும்—அசை. இத்  
தகைய பேரின்பத்திற்கு ஒப்பான ஆனந்தத்தை அந்நகர மாந்தர் இம்மை  
மயிலேயே பெற்று அனுபவித்தனர்.

#### 4. தயரதனும் விசுவாமித்திர முனிவனும்.

இப்பாடத்தில் விசுவாமித்திர முனிவனிடம் தயரதன் இராமலக்குமணரை அடைக்கலமாக ஒப்புவித்த வரலாறு கூறப்படுகின்றது.

இராமாயணக் கதை நிகழ்ச்சியின் முதல் வித்துப் போன்ற இந் நிகழ்ச்சியை ஆசிரியர் சீரிய தொரு முறையில் நாடகச் சுவைபடக் காட்சிப் படுத்துகின்றார். முனிவன் சற்று முன்னே வரக்கண்ட தயரதனுக்கு அவனுடைய பூர்வ வரலாறு நினைவிலெழ நான்முகனுக்கு ஒப்பான அம் முனிவன் அணுகுதலும் கடிது எழுந்து அடி பணிந்து பற்பல முகமன் கூறி உபசரித்தான். அவனும் பொங்கிய உவகையனாய் எதிர் முகமன் கூறும் வாயிலாக அரசனைப் பலவாறு புகழ்ந்து, தான் அவனுதவி கருதிவந்தமையைக் குறிப்பாக உணர்த்தினான். முனிவன் புகழுரை கேட்ட அரசனுடைய உள்ளத்தில் ஒருவராலும் கரை செய்ய அரியதொரு பேருவகைக் கடல் பெருகிற்று; அந்நிலையில் கை கூப்பி நின்று, “இனி யான் செய்வது இன்ன தென்று பணித் தருள்க” என்று கேட்டான். முனிவன் முன்பு பேசியது போன்ற ஈரமனைந்த இன் சொற்களை விட்டு, கேட்ட மாதிரத்தில் உயிரைப் பிளப்பது போன்ற கொடுஞ்சொற்களைப் பேசுலுற்று, “யான் இயற்றும் வேள்வியை நிருதர் இடை புகுந்து விலக்கா வண்ணம், ‘செருமுகத்துக் காத்தி’ எனக் கட்டளை யிட்டு, நின் புதல்வர் நால்வருள்ளும் கரிய செம்மல் இராமனை உடன் அனுப்புதி” என்றான். இம் மொழி அரசன் உள்ளத்தில் எழுந்த உவகைக் கடலைத் துயர்க்கடலாக மாற்றியது. போகா உயிரோடு நின்றிட்ட அரசன் ஒருவாறு தேறி, முனிவனைப் பார்த்து, “சிறியன் இவன். பெரியோய்! வேள்வியை யானே காப்பென்; எழுக” என்றான். என்றலும் முனிவோ டெழுந்தனன். முனிவு எடுத்த சிற்றமாய் முதிரலாயிற்று. அவனது உள்ளக் கருத்தை யுணர்ந்த வசிட்டன் அவனைப் பொறுக்குமாறு வேண்டி, அரசனுக்கு நிலைமையை விளக்கினான். அரசனும் இராமலக்குமணரை வரவழைத்து, “தந்தையும் தனித்தாயும் நீயே; இவர்க்கு இயைந்த செய்க” என்று கையடைப்படுத்தான்; முனிவனும் எடுத்த சிற்றம் விட்டு இனிது வாழ்த்திப் பின்பு மைந்தருடன் அவ்விடம் விட்டு நீங்கினான்.

இப்பகுதியில் ஆராய்தற்குரிய மற்றொரு பொருள் சார்ச்சி மூலம் கோசிக முனிவன் வரலாறு, குணம் முதலிய வற்றைச் சில அடைமொழிகளால் உய்த்துணர வைத்தமையாகும். இப்பாடத்தின் முதலாம் செய்யுளிலேயே அவன் வரலாறும் குணமும் சுருக்கமாகக் கூறப்பட்டன. பின்பு 'எண்ணிலா அருந்தவத்தோன்' என்றும், 'மண்படைத்த முனி' என்றும், 'கறுத்த மாமுனி' என்றும் ஒவ்வொரு சந்தர்ப்பத்திலும் ஒரோவோர் பொருட்பயன்கருதி அவ்வவரையு சுட்டப்பட்டது. இங்ஙனம் ஈண்டுத் தொகுத்துக் கூறப்பட்ட பொருளெல்லாம் இந்நூலில் வேறு இடங்களில் சற்று விரித்துக் கூறப்படுகின்றன. (வேள்விப்படலம்: 12, 13, மிதலைக் காட்சிப் படலம்: 91—137.) இம்மாண் கதைக்கோர் இறையாய இராமபிரானது தாடகையைத் தொலைத்த கைவண்ணமும் அகலிகைக் களித்த தாள் வண்ணமும் விரைக்கருங் குழலீக்காக வில்லிற நிமிர்ந்து வீங்கும் தோள்வண்ணமும் வெளிப்படுதற்கு அடியெடுத்துக் கொடுத்தது மல்லாமல், பின்பு அரக்கர் நீறுபட்டழிதற்கு வேண்டுங் கடவுள் வெம்படைகளையும் உவந்தளிந்த இம் முனிவன் வரலாறு இக் காவியத்தில் ஏற்றதொரு பெற்றி தொடுக்கப்பட்டமையின் பொருத்தம் அறிஞர் ஆராய்தற் குரியது.

[தெ. ப:—கையடைப் படலம்: 3—18.]

- 43 மடங்கல்போன் மொய்ம்பினுன் முன்னர் மன்னுயிர்  
அடங்கலும் உலகும்வே றமைத்துத் தேவரோடு  
இடங்கொள்தான் முகனையும் படைப்பன் ஈண்டெனத்  
தொடங்கிய துனியுறு முனிவன் தோன்றினான். 1

43. மடங்கல்—ஆன் சிங்கம்; மொய்ம்பு—வலிமை; மொய்ம்பினுன்—தயராதன். அவன் முன்னர் விசுவாமித்திர முனிவன் தோன்றினான். 'மன்னுயிர்.....தொடங்கிய துனியுறு' முதலிய அடைமொழிகள் முனிவன் வரக் கண்ட அரசன் மனத்தில் இயல்பாய் எழுந்த சிந்தனையை ஒட்டி வந்தன. மேலும் அம்முனிலன் சேற்றங் கொண்டதைக் கூறும் சந்தர்ப்பத்தில், இப்பகுதி முழுவதையும், 'மண் படைத்த முனி' என்றும் தொடரால் ரூபகப் படுத்தி ஏற்ற பெற்றி பயன் படுத்திக் கொள்வார். ஈண்டு—இப்போழுது. தனி—பெருங் கோபம்.

வேறு

44 வந்துமுனி எய்துதலும் மாப்பினணி யாரம்  
அந்தர தலத்திரவி அஞ்சவொளி வீஞ்சக்  
கந்தமல ரிற்கடவுள் தன்வரவு காணும்  
இந்திர வெனக்கடி தெழுந்தடி பணிந்நான். 2

45 பணிந்துமணி செற்றுபு குயிற்றி யவிற்பைம்பொன்  
அணிந்ததவி சிட்டதில் அருத்தியொ டிருத்தி  
இளை ந்தகம லச்சரன் அருச்சனையே தின்றே  
துணிந்ததென் விளைத்தொடர் பெளத்தொழுது  
சொன்னான். 3

46 நிலஞ்செய்தவ மென்றுணரி னன்றுநெடி யோயென்  
நலஞ்செய்வினை யுண்டெனினு மன்றுநகர் நீயான்  
வலஞ்செய்து வணங்காளி வந்தவிது முந்தென்  
குலஞ்செய்தவம் என்றிவிது கூறமுனி கூறும். 4

வேறு

47 என்னைய முனிவரகும் இமையவரும்  
இடைபூஞ்சென் றுடைய ரானல்  
பன்னகமும் நகுபெள்ளிப் பனிவரையும்  
பாற்கடலும் பதுமை பீடத்

44. எய்துதலும்: உம்—உடனிகழ்ச்சி. அந்தர தலம்—ஆகாயம்.  
அஞ்ச—தோற்ப. கந்த மலர்—தாமரை மலர். அம்மலரிலுள்ள கடவுள்  
பிரமன்.

45. செற்றுபு குயிற்றி—நெருங்கப் பதித்து. அணிந்த—அழகு செய்  
யப்பட்ட. தவிசு—ஆசனம். அருத்தி—ஆசை. இளைந்த—ஒன்றை யொன்று  
ஒத்த. துணிந்தது—துண்டிக்கப்பட்டது.

46. நெடியோய்—உலகை யெல்லாம் படைக்கத்தொடங்கிய, பிரமனை  
ஒத்த சிறந்த பெரியோன் என்பது போன்று அவனைப் பற்றிக் கொண்ட  
முடிபு பற்றி இங்ஙனம் விளித்தனன். நகர் வந்த இது; நீ (யாக) வந்த இது;  
யான் வலஞ் செய்து வணங்க எளிவந்த இது; இது—இப் பெறும் பேறு:  
பேற்றின் காரணம்.....அன்று;.....அன்று; அது குலஞ் செய் தவம்.

47. முனிவரர்—தவச்சிரேட்டர்; வரம்—சிரேட்டம். பல் நகம்—பல மலை  
கள். பனிவரை—கைலாய மலை. பதும பீடத்து அந்நகர்—பிரமனது பதுமா



தந்தநகருங் கற்பகநாட் டனிநகரும்  
மணிமாட அயோத்தி என்னும்  
போன்னகரு மல்லாது புகளுண்டோ  
இகல்கடந்த புலவு வேலோய்.

5

48 இன் தளிர்க்கற் பகநறுந்தேன் இடைதுளிக்கும்  
நீழலிருக்கை இழந்து போந்து  
நின்றளிக்குந் தளிக்குடையின் நீழலொதுங்கிக்  
குறையிரந்து நிற்ப நோக்கிக்  
குன்றளிக்குங் குலமணித்தோட் சம்பரனைக்  
குலத்தோடுந் தொலைத்து நீகொண்டு  
அன்றளித்த அரசன்றோ புரந்தரளின்று  
ஆள்கின்றது அரச என்னுன்.

6

49 உரைசெய்யு மளவிலவன் முகநோக்கி  
உள்ளத்தின் ஒருவ ராலும்  
கரைசெய்ய வரியதொரு பேருவகைக்  
கடல்பெருகக் கரங்கள் கூப்பி  
அரைசெய்தி யிருந்தபய னெய்தினன்மற்  
றினிச்செய்வ தருளு கென்று  
முரைசெய்து கடைத்தலையான் முன்மொழியப்  
பின்மொழியும் முனிவ னாங்கே.

7

சனத்தையுடைய அந்த நகரம். அணி—அழகிய. புகல்—புகலிடம்; பற்றுக் கோடு. இகல் கடந்த—பகைவராகிய கடலைக் கடந்த. புலவு—மாமிசம்.

48. இன் தளிர். இடை—இடையிடையே. நின் தளிக்கும் குடை—உனது செழித்த குடை; நின்னு அளிக்கும் குடை—நீலைநின்று உயிர்களைக் காக்கும் குடை. புரந்தரன்—இந்திரன். குன்று அளிக்கும்—மலையை ஒத்த. குலம்—மேலான. முந்திய செய்யுளில் படர்க்கையில் குறிப்பாகப் புகழ்ந்த வன் இதில் நேரே வெளிப்படையாகப் புகழ்கின்றான்.

49. உள்ளத்தின்...கடல்—முனிவன் புகமுரையின் விளைவு; அவன் முகம் நோக்கிய அளவில் மேலும் பெருகலுற்றது; கரை செய்ய வரிய தாயிற்று. மற்று—வினைமாற்று. அருளுக என்று—தொகுத்தல் விகாரம். தலைக்கடை என்பது—கடைத்தலை என்றாயிற்று. இலக்கணப் போலி. முர செய்து—முரசங்கள் முழங்குகின்ற.

- 50 தருவனத்துள் யானியற்றுந் தவவேள்விக்  
கிடைபூருத் தவஞ்செய் வோர்கள்  
வெருவரச்சென் றடைகாம வெகுளியென  
நிருதரிடை விலக்கா வன்னம்  
செருமுகத்துக் காத்தியென நின்சிறுவர்  
நால்வரினுங் கரிய செம்மல்  
ஒருவனைத்தந் திடுதியென உயிரீர்க்குங்  
கொடுங்கூற்றின் உகையச் சொன்னான். 8
- 51 எண்ணிலா அருந்தவத்தோன் இயம்பியசொல்  
மருமத்தின் எழிவேல் பாய்ந்த  
புண்ணிலாம் பெரும்புழையில் கனல்நுழைந்தா  
லெனச்செனியிற் புகுத லோடும்  
உண்ணிலா வியதுயரம் பிடித்துந்த  
ஆருயிரின் றாச லாடக்  
கண்ணிலான் பெற்றிழந்தா னெனவுழந்தான்  
கடுந்துயரம் கால வேலான். 9
- 52 தொடையூற்றின் தேன்துளிக்கும் நறுந்தாரான்  
ஒருவண்ணந் துயர நீங்கிப்  
படையூற்ற மிலன்சிறிய னிவன்பெரியோய்  
பணியிதுவேல் பணிநீர்க் கங்கை

50. தரு—மரங்கள். வெருவர—அஞ்சும்படி. என—போல. கூற்றின்—யமனைப் போல; இன்றேல் சொல்லினால், அதாவது கேட்ட மாத்நிரத்தில் உயிரை சர்வது போன்ற சொல்லினால்; கூறிய பொருளே யன்றிச் சொல்லுந் தன்மையும் உயிரைப் பிளப்பது போன்றிருக்கும்; அச் சொற்களாவன: 'நிருதரிடை.....தந்திடுதி' என்பன. 'உயிரிர்க்கும் கொடுங் கூற்றின்' என்ற பாடத்திற்கு 'உயிரைத் தரும்படி இரந்து கேட்கும் இரக்கமற்ற யமனைப் போல' என்று பொருள் கொள்க.

51. என் இலா அருந்தவத்தோன்—கணக்கில்லாத செய்தற்கரிய தவஞ் செய்து சாபானுக்கிரக வல்லமை பெற்ற முனிவன்: தயரதன் மனத்தில் அப் பொழுது எழுந்த சிந்தனை பற்றிய அடைமொழி. இயம்பிய சொல்—நிறை மொழி யாதலால் சொன்னபடி நடைபெறுதல் தவிர்க்க ஒண்ணது; ஆதலால் உயிர்போன்ற இராமனைப் பிரிவதும் நிச்சயம்: எனவே கடுந்துயர முழந்தான். புழை—துவாரம். உள் நிலாவிய—மனத்திலுண்டான. உந்த—வெளியே தள்ள. ஆருயிர் நின்று ஊசலாட—உயிர் போகவும் மாட்டாது தரித்திருக்க வும் இயலாது போவது வருவதாகி வருந்த. கண்ணிலான்—பிறவிக் குருடன். உவமைகளின் பொருத்தத்தை ஆராய்ந்தறிக.

52. தொடை ஊற்று—இடையருது ஓழுகும் ஊற்று. படை ஊற்றம்—படைப் பயிற்சி; போர்க்கள அனுபவம். பெரியோய்—இவனுக்கு இரங்கி

புடையூற்றுக்கு சடையானும் புரந்தானும்  
நான்முகனும் புகுந்து செய்யும்  
இடையூற்றுக் கிடையூறு யான்காப்பென்  
பெருவேள்விக் கெழுக என்னுன்.

10

53 என்றனனென் நலமுனிவோ டெழுந்தனன்மன்  
படைத்தமுனி இறுதிக் காலம்  
அன்றெனவா மெனஇமையோர் அயிர்த்தனர்மேல்  
வெயில்கரந்தது அங்கு மிங்கும்  
நின்றனவுந் திரிந்தமீ நிவந்தகொழுங்  
கடைப்புருவம் நெற்றி முற்றச்  
சென்றனவுந் ததுநகையும் சிவந்தனகன்  
இருண்டனபோய்த் திசைக ளெல்லாம்.

11

வேறு

54 கறுத்த மாமுனி கருத்தை யுன்னிநீ  
பொறுத்தி என்றவர் புகன்று நின்மகற்கு  
உறுத்த லாகலா உறுதி எய்துநாள்  
மறுத்தி யோவேனு வசிட்டன் கூறினான்.

12

யருள்க என்னும் குறிப்பிற்று. பணி—செய்ய நின்ற கருமம். இது—வேள்வி  
காத்தல். புடை—பக்கம். இடையூற்றுக்கு—இடையூற்றுக்கும்.

53. என்றனன்: என்றலும் முனிவோடு எழுந்தனன்—‘பெரு வேள்விக்கு  
எழுக’ என்று கூறியதும், முனிவனும் அரசன் மீது கோபத்தோடு எழுந்  
தனன். மண்படைத்த முனி—மன்னுயிரடங்கலும், உலகு, தேவர், நான்  
முகன் உட்படப் படைப்பேன் என்று தொடங்கிய துனியுறு முனிவன். இச்  
சோற்றோடர் இமையோர் சிந்தனைக்குக் கோடி காட்டும் நிலையில் அமைந்தது.  
இறுதிக் காலம் அன்று என ஆம் என இமையோர் அயிர்த்தனர்—யுகாந்த  
கால எல்லை வருடக் கணக்கு முடியாமையின் இன்னும் வரவில்லை. உலகைப்  
படைத்தவன் இப்பொழுது அழிப்பானோ? அதனால் அழியுங் காலம் வந்துற்றது  
போலும் என்று தேவர்கள் பலவாறு ஐயுற்றனர். வெயில் கரந்தது—சூரியன்  
மறைந்தது. திரிந்த—கோள் முதலியனவும் நிலை மாறின. மீள்வந்த—மேலே  
எழுந்த. இறுதிக் காலம் வந்துற்றதோ என்று அஞ்சுதற் சூரிய அறிகுறிகளுந்  
தோன்றின. முனிவு எடுத்த சேற்றமாக வளர்ந்தது.

54. கறுத்த—கோபித்த; மாமுனி—(ஆனால்) பெருமை வாய்ந்த தவ  
முனிவன்: வசிட்ட முனிவன் ஆராய்ச்சியை ஓட்டிய அடைமொழி. கோப  
முடையவனானும் அருளும் நீதறந்தவன்; வந்த கருத்தும் நன்று; ஆதலால்  
பொறுத்தி என்னுன். கருத்து—இராமனுக்கு உறுதிபல செய்யும் கருத்து.  
உறுத்த லாகலா—பிறரால் அடைவிக்க முடியாத. உறுதி—மந்திரமும், தெய்வப்  
படை பெறுதலும், சேதையை மணத்தலும். நான்—நானில். மறுத்தியோ—  
அவ்வுறுதிகளை அடையாமல் நீ தடுக்கலாமோ?

- 55 பெய்யு மாரியாற் பெருகு னெள்ளம்போய்  
மொய்கொள் வேலைவாய் முடுகு மாறுபோல்  
ஐய நிம்மகற் களவில் விஞ்சைவந்து  
எய்து காலமின்று எந்நீந்த நென்னவே. 13
- 56 குருவின் வாசகங் கொண்டு கொற்றவன்  
திருவின் கேள்வனைக் கொணர்மின் சென்றென  
வருக என்றான் என்ன லோடும்வந்து  
அருகு சார்ந்தான் அறிவின் உம்பரான். 14
- 57 வந்த நம்பியைத் தம்பி தன்னொடும்  
முந்தை நான்மறை முனிக்குக் காட்டினல்  
தந்தை நீதனித் தாயும்நீ இவர்க்கு  
எந்தை தந்தனன் இயைந்த செய்கென்றான். 15
- 58 கொடுத்த மைந்தரைக் கொண்டு சிந்தைமுத்து  
எடுத்த சேற்றம்விட்டு இனிது வாழ்த்திமேல்  
அடுத்த வேள்விபோய் முடித்து நாமென  
நடத்தன் மேயினான் நவைக்கண் நீங்கினான். 16

55. மொய்—கூட்டம்: முந்திய வெள்ளங்களின் சேர்க்கை. முடுகு மாறு போல்—விரைந்து செல்வது போல். விஞ்சை—வித்தை.

56. கொண்டு—உட்கொண்டு. திருவின் கேள்வன்—இராமன்: தந்தை அன்பு மீதார வைத்த பெயர். அறிவின் உம்பரான்—தந்தைக்குச் செல்வப் பிள்ளையாயினும் யாவர்க்கும் மேம்பட்ட அறிவினையுடையவன்.

57. தம்பி தன்னொடும்—உடனிகழ்ச்சிப் பொருளில் வரும் 'ஒரு' உருபு பண்டைய இலக்கியங்களில் உயர்ந்தோனைக் குறிக்கும் பெயரோடு வரும்; ஈண்டு தாழ்ந்தோனைக் குறிக்கும் சொல்லோடு வந்தது. (அயோத்தி: 147.) முந்தை—அநாதியான. இயைந்த செய்க—இவர் பருவத்திற்கிசைந்த உறுதி களைச் செய்தருள்க.

58. எடுத்த சேற்றம்—தலையெடுத்த சேற்றம்; முன்பு ஒரு செய்யுளின் கூறியதைத் தொகுத்துச் சுட்டிற்று. (பால: 56.) நவைக்கண்—உருபுமயக்கம்; குற்றத்திலிருந்து. மற்றொரு இராமனைப் படைக்க முற்படல், அன்றி, தயரத னுக்குச் சாபமிடல், இன்றேல் வந்த கருத்தை விட்டு வெறுப்புடன் திரும்புதல் போன்றன செய்யும் துன்பத்திவீன்றும் நீங்கினமையை யிட்டு உவகை வழி வந்த மன ஆறுதலோடு சென்றான் என்பதை யுணர்த்தும் பொருட்டு 'நடத்தன் மேயினான் நவைக்கண் நீங்கினான்' எனப்பட்டது. அடைமொழி முனிவன் சிந்தனை பற்றியது.



## 5. முவருஞ் சென்ற கடுஞ்சரம்.

கோசிக முனிவனும் குமரர் இருவரும் காமனாச்சிரமத்தை விட்டுப் புறப்பட்டுச் சென்ற பாலைவனத்தின் இயல்பை வருணிப்பன இப்பாடத்திலுள்ள கவிகள்.

அவர்கள் சென்ற இப்பாலைவனம் முன்பு மருதநிலமாயிருந்தது. தாடகை வனைய அரக்கருடன் கொன்றுழல் கூற்றமென்னத் திரிந்து ஆண்டுள்ள மன்னும் பல்லுயிர்களை வாரித்தன் வாய்ப் பெய்து, பாழ்படுத்திக் கடுஞ் சுரமாக அழித்து மாற்றினான். அப்படிப்பட்ட பாலைவனத்தில் ஆண்டு முழுவதும் வேனிற் பருவமன்றி வேறில்லை; பகலிலும் இரவிலும் மாறாத வெம்மை. வெயிலுக்கு மறைவு தேடி முடுகியோடும் யானைகளை ஆங்குள்ள பெரும் பாம்புகள் தூத்தி வளைத்துக் கொல்லும். கானல் நீரையன்றி வேறு நீர்ப்பசை மருந்துக்கும் இல்லை.

இங்ஙனம் இக் கொடுஞ் சுரத்தை வருணிக்கும் ஆசிரியர் இதன் நிலை மாற்றத்திற்குக் காரணமான தாடகையை முதலிட்ட அரக்கரின் பாறாக் கோபக் கனலையும், புதிய கூற்றனைய தோற்றத்தையும், செயலையும் உட்கொண்டு, இனிருவம் தாடகை வதத்திற்குப் படிப்பவர் மனத்தைப் பண்படுத்துவது போன்று கூறுகின்றார்.

[தெ. ப:— தாடகை வதைப் படலம்: 5—8, 10—15.]

59 பரிதிவா னவனிலம் பசையறப் பருகுவான்  
விருதுமேற் கொண்டுலாம் வேனிலே யன்றிவேறு  
இருதுவோன் நின்றுமையால் எரிசுடர்க் கடவுளும்  
கருதினிலம் உள்ளமும் கானின்வேம் நயனமும். . 1

59. பரிதி வானவன்—சூரியன். பருகுவான்—பருகும் பொருட்டு. விருது—வேற்றிக் கொடி. இருது—வேனில் முதலிய பருவகாலங்கள். யாவும் கேட்கக் கூடுவதற்குத் தாடகையைப் போலவே சூரியனும் பசையறப் பருகுவான் விருது மேற்கொண்டு உலாவிற்று. எரிசுடர்க்கடவுள்—அக்கினி தேவன். வேம்—வேதும்.

- 60 படியின்மேல் வெம்மையைப் பகரினும் பகருநா  
முடியவேம் இரவின்மு இருளும்வான் முகடும்வேம்  
விடியுமேல் வெயிலும்வேம் மழையுமேல் மின்னினேடு  
இடியுமேல் மென்னின்வேறு யாவைவோ வாதவே. 2
- 61 விஞ்சுவான் மழையின்மேல் அம்பும்வே னும்படச்  
செஞ்சுவோ செருமுகத்து அமர்செயுந் திறனிலா  
வஞ்சர்தி வினைகளான் மாளமா மணிபுழந்து  
அஞ்சினார் நெஞ்சுபோல் என்றுமா குடறோ. 3
- 62 பேய்பிளந் தொக்கநின் றுளர்பெருங் கள்ளியின்  
தாய்பிளந் துக்ககார் அகில்களும் தழையிலா  
வேய்பிளந் துக்கவெண் தரளமும் விடவரா  
வாய்பிளந் துக்கசெம் மணியுமே வனமெலாம். 4
- 63 கண்கிழித் துமிழ்விடக் கனலரா அரசுகால்  
விண்கிழித் தொளிருமின் வினையபன் மணிவெயில்  
மண்கிழித் திடவெழுந் ஈடர்கள்மன் மகளுடற்  
புண்கிழித் திடவெழுங் குருதியே போளுமே. 5

60. படியின் மேல் வெம்மை:— படி—பூமி; அந்தப் பாலை வனத்தின் வெம்மை. முந்திய செய்யுள் நிலப்பரப்பின் மேலே உள்ள வெம்மையைக் கூறிற்று; இச் செய்யுள் அதனைத் தன்னுட் கவர்ந்து கொண்ட நிலத்தின் வெம்மையைக் கூறுகின்றது. நா அடி முதல் நுளி வரையில் வேகும்; ஏனெனில் இரவில் இருளும் வான் முகடும் வேகும்; பகலில் வெயில், மழை, மின்னல், இடி முதலியனவும் வெந்து சாம்பலாகும்; வேகாமல் நிற்பது ஒன்று மில்லை. வான்முகடு—அண்ட முகடு. விடியு மேல்—உதய மாறல்.

61. மழையின்—மழையைப் போல. மேல்—(உடலின்)மீது. செம் செவே—மிகவும் செம்மையாக. மாளமாகிய மணி. மணி—இரத்தினம். அஞ்சினார்—வஞ்சகச் செயலுக்கு அஞ்சின வீரர்.

62. பேய் அறைந்து பிளந்தெறியப்பட்டது போல. தாய்—அடிமரம். உக்க—வெளிப்பட்ட. கார் அகில்—கரிய நிறமுள்ள அகிற்கட்டை. வேய்—மூங்கில். தரளம்—முத்து. நிறைந்துள்ளன என்று ஒரு சொல் வருவிக்க. அப் பாலைவனத்தில் இம் மூன்றையுமன்றி வேறில்லை.

63. கிழித்து—பிதுக்கி. அரா அரசு—அந்நிலத்திலுள்ள பாம்பரசுகள். காலுதல்—கக்குதல். மண் கிழித்து—மண்ணைப் பிளந்து. பாம்பரசு உமிழ்ந்த மணிகள் வெயிலின் கொடுமையால் செந்நிறத்தோடு பிரகாசித்தன; அச்சுடர் கள் வெயிலால் வெடித்த பூமி தேவியின் புண்குனிவின்றும் எழும் இரத்தம் போன்றன.

## வேறு

- 64 புழுந்திவெம் பசியொடு புரளும் பேரரா  
விழுங்கவந் தெதிரெதிர் விரித்த வாயின்வாய்  
முழுங்குதிண் கரிபுகு முடுகி மீமிசை  
வழங்குவெங் கதரிச்சுட மறைவு தேடியே. 6
- 65 ஏகவெங் கனலர சிருந்த காட்டினிற்  
காகமுங் கரிகளுங் கரிந்து சாம்பின  
மாகவெங் கனலெனும் வடவைத் தீச்சுட  
மேகமுங் கரிந்திடை வீழ்ந்த போலுமே. 7
- 66 கானகத் தியங்கிய கழுதின் தேர்க்குளம்  
நானகத் தெழுதலால் தலைக்கொண் டோடிப்போய்  
மேனிமீர்ந் தெழுந்திடின விசும்பும் வேமென  
வானவர்க் கிரங்கிநீர் வளைந்த தொத்ததே. 8
- 67 வய்ந்தவக் கனலிடை எழுந்த கானல்தேர்  
காய்ந்தவக் கடுவனங் காக்கும் வேனிலின்  
வேந்தனுக் கரசுவீர் றிருக்கச் செய்ததோர்  
பாய்ந்தபொற் காளுடைப் பளிக்குப் பிடமே. 9

64. புழுங்கி—கொடிய வெயிலின் வெப்பத்தினாலே தவித்து. வெம்பசி வினாலே இரைதேடி அது கிடையாமையால் நிலத்திலே புரளும் பெரும் பாம்பு. அந்நிலையில் எதிர் பட்ட ஒரு யானையை விழுங்க வரும்; வந்ததும் யானை ஓடித் தப்ப முயலும்; ஆனால் பாம்பு அதனை வளைத்துத் துரத்தி அது ஒடுமிடந்தோ றும் வாய் அங்காந்தபடி முன்னே முன்னே நிற்கும். வாயைத் தவிர வேறு புகலிடமின்மையின் யானை பின்பிற்க் கொண்டு ஒலமிட்டபடி அதனுள்ளே விரைந்துபுகும். முடுகி—விரைந்து. இப்படி யானை புகக் காரணம் மேலே சுடுகின்ற வெயிலுக்கு ஒதுக்கிடந் தேடித் திரிந்தமை. ‘மன்னும் பல்லுயிர் வாரித் தன்வாய்ப் பெய்யும்’ தாடகை முதலிய அரக்கரைப் போலவே அங் குள்ள பாம்புகளும் உயிர்களை வளைத்துக் கொல்லும்.

65. ஏக—தனிமையில். அரசிருந்த — தன்னிச்சைப்படி வீற்றிருந்த. சாம்பின—விழுந்து கிடந்தவை; எழுவாய். மாகம்—ஆகாயம். இடை—இடையிடையே.

66. கழுது—பேய். கழுதின்.தேர்—பேய்த்த் தேர். குளம்—அவற்றின் கூட்டம். தான்—அந்த ஏக வெங்கனல். அகத் தெழுதலால்—நிலத்தினி னும் எழுதலால். தலைக் கொண்டு—மேலிருந்து விழும் கனலோடு கூடி அதிகப் படுதலாலே. ஓடிப்போய் மேல் நிமிர்ந்து எழுமாயின் வானுலகமும் வெந்து விடும் என்று இக்கனல் வட்டத்தை நீர் வளைத்துக்கொண்டதைப் போன்றது.

67. கானல் தேர்—கானல் நீர் போலக் காணப்படுவது. காய்ந்த கடுவன மாநால் கானல் தெரையன்றி வேறு பிடமில்லை. கனல் பொற்காளுக்கும் பிடத்திற்கும் ஒப்பாம். பாய்ந்த—நீண்ட.

68 தாவரும் இருவினை செற்றுத் தள்ளரும்  
 மூவகைப் பகையரண் கடந்து முத்தியிற்  
 போவது புரிபவர் மனமும் பொன்வினைப்  
 பாவையர் மனமும்போற் பசையு மற்றதே.

10

68. ஒரு நகரை முற்றுகையிட்டுக் கைப்பற்றும் வீரர்போல என்பது குறிப்பு. தாவரும் இருவினை செற்று—துன்பம் வருதற்குக் காரணமான இரு வினைகளையும் ஒழித்து. மூவகைப் பகை—காமம், வெகுளி, மயக்கம். கடந்து—வென்று. புரிபவர்—விரும்புபவர்; அன்றிச் செய்வோர்: அதாவது மெய்ஞ் ஞானிகள். பசை—சிலைடை: ஞானிகளுக்குப் பற்று; பாவையருக்கு அன்பு. பாலைவனம் நீரின் பசையே இல்லாது முழுவதும் வறட்சியாயிருந்தது.

## 6. தாடகை வதம்.

தாடகை என்பவன் இயக்கர் குலத்திலே தோன்றிய சுகேது என்பவன் மகன். அவனைச் சுந்தன் என்னும் இயக்கர் தலைவன் மணந்து, மாரீசன் சுபாகு என்னும் மக்கள் இருவரைப் பெற்றான். இதனால் களிப்பு மிக்க சுந்தன் அகத்திய முனிவன் ஆச் சிரமஞ் சென்று அவன்மீது மாங்களைப் பறித்தெழிய அம்முனிவன் கோபுக்கனலோடு விழிப்ப எரிந்து சாம்பராயினான். கணவன் இறந்தது கண்ட தாடகை கடுங்கோபமுற்றுத் தன் இரு மைந்தருடன் அம்முனிவனை அறைகூவி யழைத்து நெருங்க, அவன் அவர்களை அரக்கராகும்படி சாபமிட்டான். அரக்கராக மாறிய மூவரும் எதிர் செய்யும் வலியிலராய் இராவணன் தாய் வழிப்பாட்டன் சுமாலியை அடைந்து, அவனோடு உறவு பூண்டு வாழ்ந்துவந்தனர். தாடகை இராவணன் ஏவலால் இங்கு வந்து முனிவன் செய்யும் வேள்வியை நலியலாயினன். இந்தத் தாடகை மூவர்க்கும் முன்னே எதிர்ப்பட, முனிவன் விதியை மேற்கொண்டு இராமபிரான் கன்னிப் போரில் அவனைக் கொன்ற வரலாறு இப்பாடத்திற் கூறப்படுகின்றது.

இவ்வரலாற்றை ஒருவர் அயலிலே நின்று கண்டாற் போன்று கண்கூடாம்படி ஒப்பற்ற முறையில் பொருளுக்கேற்ற ஓசை நலம் மிகும்படி ஆசிரியர் கூறுகின்றார். தாடகை



யின் தோற்றம், வருணை, ஆர்ப்பு, பேச்சு, வரவா நிமிர்ந்து செல்லும் கோபம், போர்த்திறம், தின்மை, வீழ்ச்சி முதலியவற்றை அந்தந்தச் சந்தர்ப்பத்துக் கேற்ற தொடை நயத்துடன் சீரிய தொரு முறையில் காட்சிப்படுத்துகின்றார். இவற்றுள் சிலவற்றின் வளர்ச்சிப் படிக்களைக் காட்டுந் திறம் சிந்தித்துணரற்பாலது. உதாரணமாக, அவளுடைய பற்களின் தோற்றத்தைப் பற்றி நோக்குமிடத்து முதலில் அவள் சாதாரணமான கோபத்தோடு வந்த பொழுது 'எயிறென்னும் பிறைக் கடை பிறக்கிட மடித்த பில வாயளாக'த் தோன்றினாள். பின்பு மூவரையுங் கண்டபின் கோபம் விஞ்ச 'மதித்தின் பாகமெனும் முற்றெயிறு அதுக்கி' னாள். ஈற்றில் அளவு கடந்த கோபத்தோடு போர் செய்து மடிந்து கீழே கிடந்தபொழுது 'தடியுடை எயிற்றுப் பேழ்வாயுடன்' காணப்பட்டாள். பற்றொரு உதாரணம் அவளது கோபக்கனல் வெளிப்பட்ட கண்ணின் வருணனை. முதலில் வந்தபொழுது, 'வடவைக் கனல் இரண்டாய் நிறைக்கடன் முளைத்தென நெருப்பெழ விழித்தாள்'. பின்பு மூவரையுங் கண்டதும் 'மேக மவை இற்றுக் விழித்தாள்'. போர் தொடங்கும்பொழுது, 'நிய வெங்கண் நீயொடு' சூலத்தை விசிப் புதிய கூற்றைப்போல நின்றாள். இங்ஙனம் அவள் தோற்றம் முதலியவற்றில் ஏற்பட்ட மாற்றங்களை ஒப்பிட்டுத் தொடர்பு செய்து வளர்ச்சியின் படிக்களை உப்த்துணர்க.

இப்பாடத்தில் இந்நூல் முழுதோடும் இசைவுற்ற இராம பிரான் உயர் குணத்தின் ஒரு பண்பு, கன்னிப் போரில் அன்னவன் காட்டிய வீரத் திறலும் செவ்விதிற காட்டப்படுகின்றன. தாடகை 'உயிர்க்குத் துண்ணெனும் வினைத் தொழில் தொடங்கிய' பொழுதும் இராமபிரான் பெண்ணென நினைந்து அவள் மீது வடிக்கனை தொடுக்கிலன். முனிவன் பல காரணங் காட்டி, 'அரக்கியைக் கோறி' என்று ஏவிய பொழுது, 'மெய்ய! நின்னுரை வேதமெனக்கொடு செய்கையன்றோ அறஞ் செய்யுமாறு' என்று கூறினவையென்றி, அவளைக் கொல்ல முற்பட்டிலன். அரக்கி விசிய சூலமாகிய காலவெந்தி தன்னை நோக்கி வந்த பின்பே அம்பெய்தான்; எய்த அம்பும் அவள் விட்ட சூலப் படையைத் துண்டிப்பதற்கே விடப்பட்டது. அவள் மேலும் போர்செய்து கன்மாரி பெய்த பின்பே ஒரு கடுசார் தூந்து,

அவளுந்நீர் கவர்ந்தான். மெய்வீரர்க்குரிய பொறுமையுந்  
நிதானமும் இக் கண்ணிப் போரிலேயே வெளிப்பட்டு நின்றன.

இராமபிரானுக்கு இயல்பாக உரிய விரைவும் யாவருங்  
கண்டு அதிசயிக்கும் கோல விறற்றொழிலும் வெளிப்பட்டு  
நின்றன. தாடகை விட்ட சூலத்தைக் கண்டமாக்கிய அம்பைத்  
தொடுப்பதையோ, வில்லை வளைப்பதையோ, நானேற்றிய  
தையோ பக்கத்தில் நின்றவர் கண்டிலர். இவற்றை அவர் காண்  
பதற்குரிய கால வில்லைக்குள் எல்லாம் முடிந்து சூலம் துண்டங்  
களாக விழுந்ததையே காண்பாராயினர். எல்லாம் அவ்வளவு  
வினாவாகச் செய்து முடிக்கப்பட்டன.

[தெ. ப:—தாடகை வதைப்படலம்: 47—56; 65—71; 78—77.]

69 கைவரை எனத்தகைய காணையுரை கேளா  
ஐவரை அகத்திடை அடைத்தமுனி ஐய  
இவ்வரை இருப்பதவன் என்பதனின் முன்னம்  
மைவரை நெருப்பெரிய வந்ததென வந்தாள். 1

70 சிலம்புகள் சிலம்பிடை செறித்தகழ லோடும்  
நிலம்புக மிதித்தனள் நெளித்தொழி வேலைச்  
சலம்புக அனல்தறுகண் அந்தகனும் அஞ்சிப்  
பிலம்புக நிலக்கிரிகள் பிந்தொடர வந்தாள். 2

69. கைவரை—யானை. காளை—இராமபிரான். அவன் உரை 'எங்குறை  
வது இத் தொழில் இயற்றுபவன்' என்பது. ஐவர்—ஐம்பொறி. அடைத்த—  
அடக்கிய. இவ்வரை—சமீபத்தில் உள்ள இந்த மலையே. மைவரை—கரிய  
மலை. அவன் சரீரத்திற்கு மலையும் செம்மயிருக்கு நெருப்பும் உவமை. ஈற்றடி.  
தாடகையின் தோற்றத்தை ஒரு சொல்லில் தொகுத்துக் கூறிற்று; மேல்  
வருஞ் செய்யுள்களில் அது விரித்துக் கூறப்படும். உவமானத்தின்பிறே உவ  
மேயம் விளங்கி நின்றது.

70. சிலம்புகள்—மலைகள். செறித்த—கற்களாகப் பதித்த. காலும்  
சிலம்புகளும் பூமியிலே அமுந்தும்படி மிதித்தாள்; அதனால் பூமி நொளித்தது;  
அப்படிக்க் கால் பதிந்ததனால் ஆகிய குழிகளில் கடல்நீர் உள்விடும்படி வந்தாள்.  
அனல் தறுகண் அந்தகன்—நெருப்புப் போற்றுகொடிய தன்மையும் அஞ்சாமை  
யும் உடைய யமன். அஞ்சி சிலம்புக—இவனாக் கண்டு பயந்து மலைக்குகை  
யிலே ஓடி ஓளிக்க. நிலக் கிரிகள் பிந்தொடர—இவன் வரும் வேகத்தால்  
பூமியிலே வேருன்றிய மலைகள் பெயர்ந்து இவனாப் பிந்தொடர்வது போன்று  
பின்னே விரைந்து செல்ல.

- 71 இறைக்கடை துடித்தபுரு வந்தந்ளையி றென்னும்  
பிறைக்கடை பிறக்கிட மடித்தபில வாயார்  
மறைக்கடை அரக்கிவட வைக்களல் இரண்டாய்  
நிறைக்கடல் முனத்தென நெருப்பெழ விழித்தான். 3
- 72 கடங்கலுழ் தடங்கலிற் றைகொடுகை தெற்று  
வடங்கொள நுடங்குமிடை யாள்மறுகி வாறோர்  
இடங்கனும் நெடுந்திசையும் ஏழுலகம் எங்கும்  
அடங்கலும் நடுங்கஉரும் அஞ்சநனி ஆர்த்தான். 4
- 73 ஆர்த்தவரை நோக்கிநகை செய்தெவரும் அஞ்சக்  
கூர்த்தநுதி முத்தலை அயிற்கொடிய கூற்றைப்  
பார்த்தெயிறு தின்றுபகு வாய்முழை திறந்தோர்  
வார்த்தையுரை செய்தனள் இடிக்குமழை அன்னாள். 5
- 74 கடக்கரும் வலத்தெனது காவல்தில் யாரும்  
கெடக்கரு வறுத்தனென் இனிச்சுவை கிடக்கும்  
விடக்கரி நெளக்கருதி யோனிதிகொ டுத்தப்  
படக்கரு தியோபகர்மின் வந்தபரி சென்றே. 7

71. இறை—சிறிது. எயிறு என்னும் பிறை—பல்லாகிய பிறைச் சந்திரன்; இளம்பிறை போன்ற பல். கடை—கடைவாயிலே. பிறக்கிட—வெளியே விளங்கிக் காட்டும்படி. பிலவாய்—குகை போன்ற வாய். மறைக் கடை அரக்கி—வேத நெறிக்குப் புறம்பான நெறியிலே சென்ற அரக்கி. வடவைக் களல்—வடவா முகாக்கினி. நிறைக் கடல்—நீர் நிறைந்த கடல். வடவை சிவந்த கண்ணுக்கும் கடல் கரிய முகத்துக்கும் உவமானம்.

72. கடம் கலுழ்—மதநீர் ஒழுக்குகின்ற. தடம் கலிற்—பெரிய யானை கள். அவற்றைத் துதிக்கையோடு துதிக்கை முடிந்து ஆரமாக அணிந்ததனால் துவளுகின்ற இடையினள். தெற்று—தெற்றி; பின்னி. மறுகி—மனங் கலங்கி (நடுங்க). உரும்—இடி யோசை. நனி—மிகுதியாக.

73. ஆர்த்து அவரை நோக்கி நகை செய்து எவரும் அஞ்ச உரை செய்தான்; குலத்தைப் பார்த்து எயிறு தின்று வாய்திறந்து உரை செய்தான். நுதி—நுனி. அயில்—குலம். கூர்த்த நுதி என்பதற் கேற்பக் கொடிய கூற்று எனப்பட்டது. எயிறு தின்று—கோபத்தாற் பற்களை நெறு நெறெனக் கடித்து. பகுவாய் முழை திறந்த—(பேரராவைப் போன்று) விரித்த வாயாகிய குகையைத் திறந்த. மேகம் இடிப்பது போன்று உரை செய்தான் என்பது புலப்பட எழுவாய் சுற்றில் கின்றது.

74. கடக்க அரும் வலம்—ஒருவராலும் மீற முடியாத வலிமை. காவல் இதில்—காவலுக்கு உட்பட்ட இந்த இடத்தில். கரு அறுத்தனென்—வேறோடு அபித்தென். விடக்கு—மாயிசம். உந்த—தள்ள. பட—அழிய.

75 மேகமவை இற்றுக் விழித்தனள் புழுங்கா  
மாகவரை அற்றுக் உதைத்தனள் மதித்தினா  
பாகமெனும் முற்றையி றதுக்கியில் பற்றா  
ஆகமுற உய்த்தெறிவன் என்றெதிர் அழன்றான். 7

76 அண்ணல்முனி வற்குது கருத்தெனினும் ஆவி  
உண்ணென வடிக்களை தொடுக்கிலன் உயிர்க்கே  
துண்ணெனும் வினைத்தொழில் தொடங்கியுள னேனும்  
பெண்ணென மனத்திடை பெருந்தகை நினைந்தான். 8

### வேறு

77 வெறிந்த சேம்மயிர் வெள்ளையிற் றுளையில்  
எறிந்து கொல்வெனென் றேற்கவும் பார்க்கிலாச்  
செறிந்த தாரவன் சிந்தைக் கருத்தெனாம்  
அறிந்து நான்மறை அந்தணன் கூறுவான். 9

78 தீதென் றுள்ளவை யாவையுஞ் செய்தேமைக்  
கோதென் றுண்டிலன் இத்தனை யேகுறை  
யாதென் றெண்ணுவ திக்கொடி யானையும்  
மாதென் றெண்ணுவ தோமணிப் பூணிறுய். 10

75. இற்று உக—பொடியாய்ச் சிதறும்படி. புழுங்கா—மனம் வெதும்பி.  
மாக வரை—ஆகாயம் வரை அளவிய மலை. முற்றையிற்—கோரப் பற்கள்.  
நின்பாகம்—வலியகூறு; அதாவது பாதியளவு. நடந்தவந்த பொழுது 'யி  
றென்னும் பிறை'யானது கடுங்கோப முற்ற நிலையில் 'மதித்தின் பாகமெனும்  
முற்றையி'ருகக் காட்டிற்று. ஆகம் உற—மார்பிலே அழுந்தும்படி. எதிர்—  
எதிரிலே. அழன்றான்—கோபித்தான்.

76. அண்ணல் முனிவன்—பெருமை பொருந்திய முனிவன். அது—  
அவன்மீது வடிக்களை தொடுப்பது. வடிக்களை—கூர்மையான அம்பு.  
துண்ணெனும்—அச்சந்தரும். பெருந்தகை—இராமன். அவன்மீது இரங்கியமை  
யால் பெருந்தகை என்றார்.

77. வெறிந்த—நெருங்கிய. ஏற்கவும்—போருக்கு எதிர்த்து வரவும்.  
பார்க்கிலா—அதைப் பொருட்படுத்தாத.

78. யாவும்—ஒன்று விடாமல் எல்லாவற்றையும். கோது—சாரமற்ற  
பொருள். குறை—செய்யாமல் நின்ற குறை. இவளை என்னவென்று எண்ணு  
வது? பெண்ணென்று? பேயென்று? இவளையும் ஒரு பெண்ணென்று எண்ணு  
வது பொருத்தமாகுமோ?



- 79 மன்னும் பல்லுயிர் வாரித்தன் வாய்ப்பெய்து  
தின்னும் புன்மையில் தீமையது ஏதைய  
பின்னும் தாழ்குழல் பேதைமைப் பெண்ணிவள்  
என்னும் தன்மை எளிமையின் பாலதே. 11
- 80 ஈழில் நல்லறம் பார்த்திசைத் தேனிவட்  
சேறி நின்றிது செபுகின் நேனலேன்  
ஆறி நின்றது அறனன்று அரக்கியைக்  
கோறி என்றெதிர் அந்தணன் கூறினான். 12
- 81 ஐயன் அங்கது கேட்டறன் அல்லவும்  
எய்தி னுலது செய்கலென் நேனினால்  
மெய்ய நின்னுரை வேத மெனக்கோடு  
செய்கை யன்றோ அறஞ்செயு மாநென்றான். 13
- 82 கங்கைத் திம்புனல் நாடன் கருந்தையம்  
மங்கைத் தியனை யாளு மனக்கொளரச்  
செங்கைச் சூலவெந் தியினைத் தியநன்  
வெங்கண் தியொடு மேற்செல விசினான். 14

79. வாரி—ஒன்றாகத் திரட்டி. புன்மை—தீமை. தீமையது—கொடியது. இவனையும் ஏனையோரைப் போன்ற பெண்பால் என்று கருதிக்கொல்லப் பின்வாங்கும், குணம் அறிவின் பலவினத்தின் பாற்படுமேயன்றி மன உறுதியின் பகுதியன்று.

80. ஈறு இல்—அழிவில்லாத. இவனைக் கோபித்து நின்று. ஆறி நின்றது அறனன்று—இவன்மீது சேற்ற மின்றி அமைதியாக நீ நின்றமை அறநெறிப் பட்ட செயலன்று; எளிமையின் பாலது. கோறி—கொல்லுதி. எதிர்—முன்னின்று.

81. அறனல்லாத செயல்களும் நேர்ந்தால். மெய்ய—மெய்மையின் வழி நிற்பவனே!

82. மங்கைத் தி அனையாள்—வடவைத் தி குதிரைத் தி; இவள் மங்கைத் தி: பெண்ணுருவில் வந்த வடவைக் கனல் போன்றவள். சூல வெம் தியினை—சூலமாகிய கொடிய நெருப்பை. மேற்செல—இராமன் மேலே செல்லும்படி. விசினான்—எறிந்தான். மங்கைத் தி அனையாள் சூல வெம் தியினை வெம் கண் தியொடு விசினான்; எல்லாம் தி மயமாகத் தோன்றிற்று.

83 புதிய கூற்றனை யாள்புகைந் தேனிய  
கதிர்கொள் மூவிலைக் காலவேந் தீமுனி  
விதியை மேற்கொண்டு நின்றவன் மேலுவா  
மதியின் மேல்வருங் கோளென வந்தே. 15

84 மாலும் அக்கணம் வாளியைத் தொட்டதும்  
கோல விற்காள் குளித்ததுங் கண்டிலர்  
கால னைப்பறித் தக்கடி யாள்விட்ட  
குல மற்றை துண்டங்கள் கண்டனர். 16

85 அல்லின் மாரி அனைய நிறத்தவன்  
சொல்லின் மாத்திரை யிற்கடல் தூர்ப்பதோர்  
கல்லின் மாரியைக் கைவகுத் தாளது  
வில்லின் மாரியின் வீரன் விலக்கினான். 17

83. புதிய கூற்றனையாள்—குலம் விசிய பொழுது அவளுடைய தோற்றம்; பழைய யமனைக், கொடுமையில் வென்றவன். புகைந்து—மனம் புகைந்து; கடுங் கோபத்தோடு. கதிர்கொள்—ஒளியைக் கொண்ட; ஏவும் போது புகை கிளம்பிற்று; போகும் போது நெருப்புக் கொழுந்துவிட்டெரிந்தது. கால வெம் தி—அது மேல் வரும் பொழுது சங்கார காலத்துக் கொடும் நெருப்பைக் கான்றபடி சென்றது. விதி—கட்டளை. உவாமதி—பூர்ண சந்திரன். கோள்—இராகு.

84. மாலும்—இராம பிரானும். இப்பொழுது காட்டிய வில்லின் திறமை யாவரையும் பிரமிக்கச் செய்ததால் 'மால்' என்றார். அக்கணம்—கோளென வந்த அக்கணம். தொட்டதும்—அம்பு தொடுத்ததையும். கோல வில் கால் குளித்ததும்—அழகிய வில்லின் நுனியை, வளைத்ததையும் (கண்டிலர்.) வில் வளைத்ததைக் காணப் புக்கவர் பார்வை விழுமுன் வளைத்தல், நானேற்றல், அம்பு தொடுத்தல், குலத்தை அறுத்தல் எல்லாம் முடிந்து துண்டமாக இற்ற குலம் விழுதலையே கண்டனர்: எல்லாம் அவ்வளவு விரைவாக நடைபெற்றன. காலனைப் பறித்து—யமனிதத்திலிருந்து பிடுங்கி. அற்றை வாகிய துண்டங்கள்.

85. இன்—சாரியை. அல்—இருள். இருளையும் மேகத்தையும் ஒத்த கிறத்தவன். சொல்லின் மாத்திரையில்—நிகழ்ச்சியைச் சொல்லுதற்குரிய கால எல்லையில்: மிக விரைவில். (புத்த: 150.) கல்லின் மாரி—கல் மழை. இரண்டு கைகளாலும் மாறி மாறி இடைவிடாமற் பெய்தான். வில்லின் மாரி—வில்லின் னின்றும் வெளிப்படும் அம்பு மழை.

## வேறு

86 சொல்லோக்குங் கடிய வேகச் சுடுசரங் கரிய செம்மல்  
அல்லோக்கும் திறத்தி னுள்மேல் விடுதலும் வயிரக் குன்றக்  
கல்லோக்கும் நெஞ்சில் தங்காது அப்புறங் கழன்று கல்லாப்  
புல்லர்க்கு நல்லோர் சொன்ன பொருளெனப் போயிற்  
றன்றே. 18

87 பொன்னெடுங் குன்ற மன்னுள் புகர்முகப் பகழி என்னும்  
மன்னெடுங் கால வன்காற் றடித்தலும் இடித்து வானிற்  
கன்னெடு மாரி பெய்யக் கடையுக் தெழுந்த மேகம்  
மின்னெடும் அசனி யோடும் விழ்வதே போல விழ்ந்தாள். 19

88 பொடியுடைக் கான மெங்கும் குருதிநீர் பொங்க விழ்த்த  
தடியுடை எயிற்றுப் பேழ்வாய்த் தாடகை தலைகள் தோறும்

86. சுடுசரம் என்றமையால் சொல் சாப மொழி: அகத்திய முனிவன் சாப மொழி போன்ற சரம். சொல் ஓக்கும் சுடு சரம். எங்ஙனமெனில் கடிய வேகச் சுடு சரம். கடிய சரம்—வயிரமான பொருளையும் ஊடுருவும் அம்பு. வேகச் சரம்—கடினமான பொருளைத் துடைத்தாலும் வேகம் அடங்காத சரம். சுடு சரம்—நெருப்புப் பட்டாற் போற் சுடுகின்ற அம்பு. கரிய செம்மல்—இராம பிரான். அல்—இருள். நிறத்தினுள்—தாடகை. அத்தகைய அம்பை இவன்மீது விட்டதும் அது கடிய சரமாதலால் அவனது வயிரக் குன்றக் கல்லை யொத்த நெஞ்சினை ஊடுருவிற்று; வேகச் சரமாதலால் அந் நெஞ்சிலே தங்காமல் அப்புறங் கழன்றோடியது. அப்புறஞ் சென்றமைக்கு உவமானம் கல்லாப் புல்லர்க்குக் கற்ற நல்லோர் சொன்ன பொருள்.

87. புகர்முகப் பகழி—கூர்மையான நுனியையுடைய அம்பு. காலவன் காற்று—ஊழிக்காற்று. கல் நெடு மாரி—நெடிய கல்மாரி, 'பெய்ய' என்றமையால் விழ்ந்த பொழுதும் எடுத்த கற்களைக் கைவகுத்த நிலையில் விழ்ந்தாள் என்பது பெறப்பட்டது. அசனி—இடி. ஊழிக்காற்றடித்தல் அம்பு பட்டமைக்கும், கடையுக் தெழுந்த மேகம் மின்னெடும் அசனியோடும் விழ்தல் மாரியினைய நிறத்தவன் பிறை எயிற்றோடும் அலறலோடும் விழ்ந்தமைக்கும் உவமானம்.

88. பொடி—புழுதி. குருதிநீர் பொங்க—உதிர வெள்ளம் மிகும்படி. தடி—மாமிசம். எயிற்றுப் பேழ்வாய்—பற்களெல்லாம் வெளிப்படத் திறந்த வாய். முன்பு பிறை எயிறு; பொங்கியவழி மதித்தின் பாகமெனும் முற்றெயிறு: விழ்த்த நிலையில் இப்பொழுது தடியுடை எயிற்றுப் பேழ்வாயாக முழுவதும் தோன்றிற்று. தலைகள் தோறும் முடியுடை அரக்கன்—இராவ

முடியுடை. அரக்கற்கு அந்நாள் முந்தியுந் பாத மாகப்  
படியுடை அற்று விழ்ந்த வெற்றியும் பதாகை ஒத்தாள்.

20

89 காதிரிந் நாழி யாகத் தாடகை கடின மார்பத்து  
ஊன்றிய பகழி வாழுந் ஒழுதிய குருதி வெள்ளம்  
ஆன்றவக் கான மெல்லாம் ஆயினது அந்தி மாலைத்  
தோன்றிய செக்கர் வானம் தோடக்கற்று விழ்ந்த  
தோத்தே. 21

90 வாசநான் மலரோன் அன்ன மாமுனி பணிம ருந்  
காசலாங் கனகப் பைம்பூன் காகுத்தன் கன்னிப் போரில்  
கூசிவர ளரக்கர் தங்கள் குலத்துயிர் குடிக்க அஞ்சி  
ஆசையால் உழலும் கூற்றும் சுவைசிறி தறிந்த தன்றே.  
22

ணர். முதல்நாட் போரிலேயே 'சொல்லும் அத்தனை யானவையில் மணிமுடி'  
துறப்பவனாதலின், அவன் உயிருக்கு மட்டுமன்றி முடிக்கும் வந்த ஆபத்துக்கு  
உற்பாதம் என்பது காட்ட இவ்வடைமொழி வந்தன. உற்பாதம்—துர்நிபித்  
தம். படி—பூமி. பதாகை—கொடி.

89. காதிரிந்து ஆழியாக—மருதவைப்பு காடாடு அக்காடு மறுபடியும்  
நிலை மாறி ஒரு' கடல்போலாகும்படி. கடின மார்பம்—'வயிரக் குன்றம்'  
போன்ற கடின மார்பு. ஊன்றிய—நன்கு உருவிப் பதிந்த. ஒழுதிய—மலை  
யருவி போன்று இடையருது பொங்கி வெளிப்பட்ட. ஆன்ற—விசாலமான.  
ஆயினது—(வெள்ளம்) பரந்தது.

90. வாச நான் மலரோன் அன்ன மாமுனி—பிரமதேவனைப் போன்ற  
முனிவன். மலரோன் வெளியிட்ட வேதம் போன்று இம் முனிவன் விதியும்  
மேற் கொள்ளற்பாலது என்பது குறிப்பு. இராமபிரான் அங்ஙனம் கருதியமை  
பற்றிய அடைமொழி. பணி—கட்டளை. காசு—இரத்தினம். கனகப் பைம்பூன்—  
பசிய பொன்னுற் செய்த ஆபரணம். கன்னிப் போர்—முதற் போர். கூசி—  
கூச்சங்கொண்டு. குலம்—கூட்டம். உழலும்—சமயம் நோக்கித் திரியும்.  
கூற்றும்—யமனும்.

## 7. மிதிலையிற் பிராட்டியைக் கண்டமை.

கன்னிமாடத்திலே தோழியர் நடுவிலே நின்ற சீதா  
பிராட்டியின் பேரழகை முனிவன் பின்னே சென்ற இராம  
பிரான் கண்ட நிகழ்ச்சி இப்பகுதியிற் கூறப்படுகின்றது.



இந் நூலில் பிராட்டியைப் பற்றி முதன் முதலாகக் கூறும் சந்தர்ப்பம் மிதிலைக்காட்சிப் படலத்திலேயே வருகின்றது. அப்படல ஆரம்பத்திலேயே ஆசிரியர் அவள் திருமடனோ என்பதை 'மையறு மலரின் நீங்கி . . . வந்து செய்யவள் இருந்தாள்' என்று தோற்றவாய் செய்து, அடுத்தபடி அவள் வாய்பில் பேரழகினுள் என்று ஒரு சொல்லால் தொகுத்துணர்த்தி, மறுபடி 'ஆதரித்து அமுதில் கோல் தோய்த்து அவயவம் அமைக்குந் தன்மை யாதெனத் திகைக்குமல்லால் மதனற்கும் எழுதவொண்ணாச்சிதை' என்று ஒருவாறு விளக்கி, இப் பகுதியில் அவ்வாய்பில் பேரழகினைக் கட்டுரைத்துச் செல்கின்றார். மூன்றாம் செய்யுளில் சீதாபிராட்டியின் மேனியொளி, அவயவ அமைப்பு, அமுதமொத்த தன்மை இம் மூன்றும் ஒரு சேரப்பெற்றமையினால் விளையும் இன்பம் இவற்றை வகுத்துரைத்து, மேல்வரும் பாடல்களில் அவற்றை விரித்துக் கூறி, நற்றில் 'எண்ணரும் நலத்தினுள்' என்று நிலை நாட்டுகின்றார்.

இந்த வருணனைபை அடிமுதல் முடிவரையில் பலதிறப் பட்ட உவமைகளையிட்டுச் செய்பாமல் முழுவதையும் சமுதாயமாக வைத்துக் கூறுவது குறிப்பிடற்பாலது. சூர்ப்பரகை இராவணனிடம் பிராட்டியின் அழகை விரித்துரைக்கு மிடத்தும் இச்சீரிய முறைபற்றியே கூறுகின்றார். (பாடம்: 30.)

[தெ. ப:— மிதிலைக்காட்சிப் படலம்: 21—27; 29—32; 34—35.]

- 91 பாகோக் குஞ்சொற் பைங்கிளி யோடும் பலபேசி  
மாகத் தும்பர் மங்கையர் நாண மலர்கொய்யும்  
தோகைக் கொம்பின் அன்னவர்க் கன்னம் நடைதோற்றுப்  
பாகக் கண்டே வண்டின மார்க்கும் பொழில் கண்டார். 1

91. பாகு—வேல்லப் பாகு. மாகத்து உம்பர் மங்கையர்—பெரிய மேலுலகத்துப் பெண்கள். பேசி, நாண, மலர் கொய்யும் பெண்கள். நாண—பேச்சின் இனிமையைக் கண்டு நாண. தோகை அன்னவர், கொம்பின் அன்னவர். தோகை—மயில். கொம்பு—பூங் கொம்பு. சாயலில் மயிலையும் அழகில் பூங் கொம்பையும் ஒத்தவர். வண்டினம் ஆர்க்கும்—அன்னம் நடை தோற்றமைக்குப் பரிசுசிப்பது போன்று ஒரு கூட்டமாக வண்டுகள் ஆரவாரஞ் செய்யும். வழியிலே சென்றவர்களது கவனம் பாகோக்கும் சொல்லினைமையால் இழுக்கப் பட, நிரும்பிப் பார்த்தபொழுது அவர்கள் கண்ட காட்சி அவர்கள் மனத்திப்பட்ட வரிசையிற் கூறப்பட்டது.

92 உம்பர்க் கோயும் மாவிசை ஒளி நீழல்பாய  
இம்பர்த் தோன்றும் நாகநன் னாட்டின் எழில்காட்டிப்  
பம்பிப் பொங்கும் கங்கையின் ஆழ்ந்த படைமன்னன்  
அம்பொற் கோயிற் பொன்மதில் சுற்றும் அகழ்கண்டார். 2

93 பொன்னின் சோதி போதினின் நாற்றம் பொலிவேபோல்  
தென்னுண் தேனின் திஞ்சுவை செஞ்சொற் கவியின்பம்  
கன்னிம் மாடத் தும்பரின் மாடே கழிபேபோடு  
அன்னம் மாடும் முன்றுறை கண்டங் கயல்நின்றார். 3

94 செப்புங் காலை செங்கம லத்தோன் முதல்யாரும்  
எப்பெண் பாழாங் கொண்டு வ மிப்போர் உவமிக்கும்

92. உம்பர்—தேவர்கள். ஏயும்—தங்குதற்குப் பொருத்தமான சிறப் பிளையுடைய. ஒளி — வரிசை. பாய — அகழியிலே நெடுந்தூரம் பரந்து தோன்ற. இதனால் அகழியின் அகலம் உய்த்துணர வைக்கப்பட்டது. அப் படிப் பாய்ந்த ஒளி நீழல் தேவ லோகத்தின் அழகைக் காட்டிற்று. இம்பர்— இவ்வுலகில். நாகநாடு—தேவலோகம். பம்பி—மிஞ்ந்து. கங்கையைப் போல ஆழ்ந்த அகழி; மதிசைச் சூழ்ந்துள்ள அகழி. மன்னன்—சனகன்.

93. போல்—அசை. கவி இன்பம்—சோ பிராட்டி; கவியின்பமாகிய சோ பிராட்டிக்கு ஒரு பெயர் போல நின்றது. பொன்னின் சோதி, போதினின் நாற்றம் பொலிவு, தேனின் திஞ்சுவை இவற்றையுடைய சோ பிராட்டி. பொன்னின் சோதி—வரம்பில் பேரழகு சுடர்விட்டுப் பிரகாசிப் பதைக் குறிக்கும். 'உருவ நாளும் வான் சுடர்ச் சோதி வெள்ளம்' (ஆரணிய: 82.) போதின் இன் நாற்றம் பொலிவு—மலரினது நறுமணம், அழகு முதலிய வற்றோடு கூடிய தன்மை: உறுப்பு முதலியவற்றின் இசைவுற்ற சேர்க்கையைக் குறிக்கும். தென் உண் தேனின் தீம் சுவை—வண்டுகள் படிந்துண்ணும் சிறந்த தேனினது இனிய சுவை: அவ்வழகு தெவிட்டாத இன்ப வருவாய் உணர்ச்சியிற் படிதலைக் குறிக்கும். இம்முன்றுையுமுடையவன். இம் முன்று முடைமையின் சொல் நயம், பொருள் நயம், ஓசை நயம் என்னும் முன்றுையு முடைய கவியின் உருவமுடையவனாகிய சோ பிராட்டி. கவி 'உயிருக்கும் புக்கு உணர்வுக்கும்'. (சடகோபரந்தாதி: 13.) அது போலவே மேலியொளியும் சாயலும் இன் சொல்லும் கண்ணையும் கருத்தையும் கவரும் இயல்பினர். இத்தகையவனைக் கன்னிமாடத்தின் மேலிடத்துள்ள முற்பக்கத்திலே கண்டு அதற்கு மேலே செல்ல மாட்டாது அவ்விடத்தருகே நின்றார். அன்பிலே மிகுந்த பெண் அன்னங்களோடு ஆண் அன்னங்கள் விளையாடா நின்ற முன்றுறை.

94. எப் பெண்பாலும்—எப் பெண்பாலுக்கும். உவமிக்கும் அப்பெண் —இலக்குமி தேவி. தானே ஆயின போது—அத்தாமரையாளே சோ

அப்பென் தானே யாயின போதிங் கயல்மற்றோர்  
ஒப்பெங் கேகொன் டெவ்வகை நாடி உரைசெய்கேன். 4

95 உமையா னொக்கும் மங்கையர் உச்சிக் கரம்வைக்கும்  
கமையாள் மேனி கண்டவர் காட்சிக் கரைகாணர்  
இமையா நாட்டம் பெற்றில மென்றார் இருகண்ணால்  
அமையா தென்றார் அந்தர வானத் தவிரெல்லாம். 5

96 வென்றம் மாலைத் தாயில் வேலுங் கொலைவாளும்  
பின்றம் மாலைப் பேர்கய லஞ்சப் பிறழ் கண்ணாள்  
குன்றம் மாடக் கோலின் அளிக்குங் கடலன்றி  
அன்றம் மாடத் தும்ப ரளிக்கும் அழகுநன்னாள். 6

97 பேருத்தேன் இன்சொற் பெண்ணிவள் ஒப்பாள்  
ஒருபெண்ணைத்  
தகுந்தா னென்றால் நான்முகன் இன்னுந் தரலாமே  
அகுந்தா அந்தத் தேவர் இரந்தால் அமிழ்தென்னும்  
மகுந்தே அன்னாது என்னினி நல்கும் மனியாழி. 7

பிராட்டியாக அவதரித்தாள். ஒப்பு—உவமிக்கும் பொருள். எந்த இடத்திலே  
பெற்று எந்த முறையிலே ஆராய்ந்து கூறுவேன். அவளுக்கு அவனாயன்றி  
வேறு உவமை இல்லை.

95. 'பொன்னின் சோதி' என்பதை விரித்துக் கூறுகின்றது. கமை—  
பொறுமை; 'சுடிமா' என்னும் வட சொல்லின் திரிபு. மற்றைய குணங்களுக்  
கும் உபலட்சணம். காட்சிக் கரை—அழகாகிய கடலுக்கு எல்லை. 'என்  
பிறங்கு அழகிற்கு எல்லையிலையாம்': (ஆரணிய:84.) காணார்—காணாராகி.  
அந்தர வானத்தவர்—இமையா நாட்டம் பெற்றுள்ள தேவகணங்கள். அமை  
யாது—முடியாது.

96. இது முதல் மூன்று செய்யுள் 'போதினின் நாற்றம், பொலிவு' என்  
பதை ஓராற்றின் விரிக்கும். அம் மாலை வென்று. அம்மாலை—அழகிய மாலை.  
தார் அயில் வேல்—வெற்றிமாலை குடிய கூரிய வேல். பின்ற—பின்னிடும்படி.  
மானம்—பெருமை; உவமிக்கப்படும் சிறப்பு. பேர் கயல்—போர் செய்தற்குக்  
கிளம்புவது போன்று பெயர்கின்ற கயல்மீன். மாலை முழுவதும் வென்று,  
வேல் வாங்களைப் புறங்கேட ஒட்டி, போட்டியிடவரும் கயல் மீன் இடம்  
பெயரும்படி பிறழ்கின்ற கடலினும் பெரிய கண்ணாள். (ஆரணிய:117.) குன்றம்  
ஆட—மந்தர மலை சுழலுதலாலே. கோலின்—'கோ' என்ற அழகைக் குரல்  
போன்ற ஆரவாரத்தோடு. மாடம்—கன்ளிமாடம். கடலமுதல் கதறக் கதற  
வருத்திப் பெறப்பட்டது: இவ் வழுதம் கொம்பில் மலரும் பூவைப் போன்று  
மாடம் தானே கனிந்தளித்தது என வேறு பாடு கூறப்பட்டது.

97. பெருமை பொருந்திய தேன். தரும்—தாரும். தான்—அகை.  
என்றால்—என்று வேண்டினால். அகுந்தா—உண்ணாத; வேறென்றையும்  
உண்ணாத. இரத்தினங்களுக்குப் பிறப்பிடமாகிய கடல்.

98 தன்னே ரில்லா மங்கையர் செங்கைத் தனிர்மானே  
அன்னே தேனே ஆரமிர் தேயெவ் றடிபோற்றி  
முன்னே முன்னே மொய்ம்மலர் தூவி முறை சாரப்  
பொன்னே சூழும் பூவி னெதுங்கிப் பொலிகின்றான். 8

99 பொன்சேர் மென்காற் கிண்கிணி யாரம் புனையாரம்  
கொன்சே ரல்குள் மேகலை தாங்கிக் கொடியன்னார்  
தன்சேர் கோலத் தின்னெழில் காணச் சதகோடி  
மின்சே விக்கும் மின்னர சென்னும் படிநின்றான். 9

100 கொல்லும் வேலும் கூற்றமு மென்னும் இவையெல்லாம்  
வெல்லும் வெல்லும் என்ன மதர்க்கும் விழிகொண்டான்  
சொல்லுந் தன்மைத் தன்றிது குன்றுஞ் சுவருந்தின்  
கல்லும் புல்லுங் கண்டுரு கப்பென் கனிநின்றான். 10

98. அன்னே—தாயே. முன்னே முன்னே—நடந்து செல்லுமிடங்களி  
லெல்லாம் முற்பக்கமாக. மொய்ம்மலர்—நெருக்கமான மலர். முறை சார—  
முறைமையோடு நிற்க. பொன்—மகரந்தம். பூவினெதுங்கி—பூக்களின் மேல்  
அடியெடுத்து வைத்து.

99. 'தென்னுண் தேனின் திஞ்சுவை' என்பதை விரிக்கின்றது. மென்  
கால் கிண்கிணி—மென்மையான காலில் அணிந்த சதங்கை. ஆரம்—இரத்தின  
மாலை. புனை ஆரம்—புனைகின்ற பூமாலை. கொன்—பெருமை. மேகலை—  
இடுப்பில் அணியும் மேகலாபரணம். தாங்கி—வருந்திச் சுமந்து. தன்சேர்  
கோலத்து இன் எழில் காண—தன்னுடைய பல உறுப்புக்களின் இவிய  
சமுதாய அழகைக் காண.

100. இதுவும் அடுத்த செய்யுளும் 'செஞ்சொற் கவியின்பம்' என்பதை  
ஓராற்றான் விரிப்பன. இவை யெல்லாம்—இவற்றை யெல்லாம். வெல்லும்  
வெல்லும்—நிச்சயமாக ஒருங்கு வெல்லும். மதர்க்கும் விழி—பெருமிதந்  
தோன்றும் பார்வையுடைய விழி. சொல்லும் தன்மைத்து அன்று அழகு எழுத  
ஒண்ணுது; கரைகாண ஒண்ணுது; அது போலவே சொல்லவும் ஒண்ணுது.  
கடினமான குன்று போன்ற உரம் படைத்த நெஞ்சமும் மெல்லிய வலியில்  
நெஞ்சமும் செஞ்சொற் கவியின்பத்தில் ஈடுபட்டு உருகி நிற்பது போலவே  
கல்லும் புல்லும் கண்ட மாத்திரத்தில் உருகும்படி நின்றான். பார்வை  
யளவிலேயே மான் வேல் வாள் கயல் முதலியவற்றை வென்றது போலவே  
கண்டோர் யாவரும் மன உரன் வேற்றாமையின்றி ஒரே மாதிரி உருகும்படி  
நின்றான். பெண் கனி—பெண்மை என்னும் மரத்திலே பல்லாயிரம் ஆண்டு  
களுக்கு ஒரு முறை தோன்றும் அரிய கனி போன்றவன்; பெண்களுக்குரிய  
சிரிய பண்புகளை யெல்லாம் பத்தும் பத்தாகப் பெற்று அவர்களுக்குத் தலைமை  
சான்றான்.



## வேறு

- 101 வெங்குளி விழிக்கொஞ் விழவு மாயவார்  
கண்களிற் காணவே களிப்பு நல்குவார்  
மங்கையர்க் கிரியதோர் மருந்து மாயவார்  
எங்கள்நா யகற்குளி யாவ தாங்கொலோ. 11
- 102 இழைகளுங் குழைகளும் இன்ன முன்னமே  
மழைபோடு கண்ணினை மட ந்தை மாரொடும்  
பழகிய வென்னுமிப் பாவை தோன்றலால்  
அழகெனும் அதுவுமோர் அழகு பெற்றநே. 12
- 103 எண்ணரு நலத்தினுள் இளையள் நின்றுழி  
கண்ணொடு கண்ணினை கவிவி ஒன்றையொன்று  
உண்ணவும் நிலைபெறுது உணர்வு மொன்றிட  
அண்ணலும் தோக்கினுள் அவளும் தோக்கினுள். 13

101. அழகிய பொருளைக் கண்டு களிக்கும் பெருவிருப்பமுள்ள கண்.  
விழவுமாயவார்—இடையறாது கிளர்ச்சியோடு காண்கின்ற அழகு மேம்பட்ட  
பெண்கள். மருந்து—அமுதம். எங்கள் நாயகன்—இராம பிரான். யாவதாம்  
—கண்டால் யாதாய் முடியும்; அவன் மனம் என்ன பாடு படும்? (ஆரணிய:84.)

102. இழை—ஆபரணம். குழை—காதணி. இன்ன—இவை போன்ற  
பிற. மழை பொரு—மழை போன்று குளிர்ந்த. அழகு எனும் அதுவும்—  
அழகு தருவதென்று கருதப்படும் அவ்வணிகலனும். ஓர் அழகு-முன்பு இல்லாத  
தனிச் சிறப்பு. இயற்கை யழகின் தனிச் சிறப்பு கூறப்பட்டது.

103. எண்ணரும் நலத்தினுள். இதவரையிற் சொல்லியவற்றை யெல்  
லாம் ஒரு சொல்லில் அமைத்துக் கூறுவது. சொல்லுந் தன்மைத் தன்ருளுந்  
போல நினைக்கவும் அரியது. நலம்—அழகு. இளையள்—இத்தகைய தனிச்  
சிறப்பு வாய்ந்தவள். கவிவி—பற்றி. உண்ணுதல்—அனுபவித்தல். நிலை  
பெறுது—தரித்திருக்கலாற்றது. ஒன்றிட—ஒன்றுபடுவதாலே.

## 8 சீதாபிராட்டியை அந்நிமலை முதலிய நிலைவறுத்தமை.

இராமபிரானும் சீதா பிராட்டியும் ஒருவரையொருவர்  
கண்டதும் இருவரும் மாறிப்புக்கு இதயமெய்தினர்; இரண்டு  
உடற்கு ஒருயிர் போலாயினர். பின்பு இராமபிரான் முனிவ  
னுடன் அவ்விடம் விட்டு நீங்கி மறைந்தான். மறைந்ததும்  
சித்தையும் சிறையும் மெய்ந்நீளும் இழந்த பைந்தொடி ஓயிப்

பாளை போன்றனள்; கண்வழிப் புகுந்த காதல்நோய் பாலுறு  
பிரை யென உடல் முழுதும் பரந்தது. அந்நிலையில் மன்மதனும்  
ஒரம்பு எய்தனன். அனலில் இட்ட கொடிபோல வருந்திய  
அவளைத் தாதியர் தூக்கிச் சென்று படுக்கையிற் சேர்த்து விசிறி  
விசி வெம்மையைத் தணிக்க முயன்றனர்; அதனால் வெம்மை  
இன்னும் மிகுந்தது. இந்நிலையில் தான் கண்ட ஆடவனது  
தோற்றம், அழகு முதலியன சமுதாயமாகவும் தனித்தனி  
யாகவும் வந்து தோன்றி நலிய அன்னவனைக் குறித்துப்  
பலவாறு வாய் புலம்ப ரின்றாள். இப்படிப் பலவற்றை எண்ணி  
மனம் உருகும் பொழுது சூரியன் அத்தமித்தான்: அதன்பின்  
வந்த அந்திமலை, தென்றல், இருள், நிலவு முதலியன ஒன்றன்  
பின் ஒன்றாக வந்து நலிய அவள் பட்ட ஆற்றொழுத் துயரத்  
தைப் பற்றிக் கூறுவன இப் பாடல்கள்.

முன்னமே மன்மதன் நெஞ்சே இலக்காக எய்த அம்பினு  
லும், கண்முன்னே தோன்றிப் பலவாறு வருத்திய இராம  
பிரானது அந்தமில் அழகினாலும் நலிவுற்று வெம்மிய சிதா  
பிராட்டியை மாலைக் காலம், தென்றல், இருள், சந்திரன்  
முதலியன ஒன்றன்பின் ஒன்றாக வந்து, பின்வந்தது முன் சென்  
றதைவிட அதிகரித்த வலிமை யோடு கட, அதனால் ஆற்றாமை  
வர வர விஞ்சி, உடல் முழுவதும் வெந்து, தன் மலர்ப்பள்ளி  
பட்ட பாட்டைத் தானும் பட்டனள் என்று கூறுகின்றாள்.

இங்கே காணப்படும் வருணனைகள் எல்லாம் சிதாபிராட்  
டியின் மனநிலையோடு தொடர்புற்ற வகையில் அமைந்துள்ளன.  
அடுத்து வரும் சூரியோதய வருணனை வேறு முறையில் அமைந்  
துள்ளது.

[தெ. ப:—மிதிலக் காட்சிப் படலம்: 61—77; 79.]

104 அன்னமென் னடையவட் கமைந்த காமத்தி

தன்னையுஞ் சுடுவது தரிக்கி லானேன

தன்னெடுங் கரங்களை தடுக்கி ஒடிப்போய்

முன்னவெங் கதிரவன் கடலின் மூழ்கினான்.

1

104. அமைந்த—உடம்பு முழுவதும் பொருந்திய. தரிக்கிலான் என—  
பொறுக்க மாட்டாதவன் போல. முன்ன—பழையமையான. நடுக்கி—தன்  
னையும் சுடும் என்ற அச்சத்தாலே நடுங்கும்படி செய்தகொண்டு. மூழ்கினான்  
—மறைந்தான்.

105 விரிமலர்த் தென்றலாம் விசு பாசமும்  
எரிநிறச் செக்கரும் இருளுங் காட்டலால்  
அரியவட்கு அனல்தரும் அந்தி மாணியாம்  
கருநிறச் செம்மயிர்க் காலன் தோன்றினான்.

2

103 மீதறை பறவையாம் பறையும் கீழ்விளி  
ஓதமென் சிலம்பொடும் உதிரச் செக்கரும்  
பாதக இருள்செய்கஞ் சுகமும் பற்றலால்  
சாதக மென்னவும் தழைத்த மாணியே.

3

### வேறு

107 கயங்க ளென்னுங் கனல்தோய்ந்து  
கடிநாண் மலரின் விடம்பூசி  
இயங்கு தென்றல் மன்மதவேள்  
எய்திய புண்ணி னிடைநுழைய

105. விரி மலர்த் தென்றல்—மலர்ந்த பூக்களிற் படிந்து வருகின்ற தென்றல். விசு பாசம்—விசுகின்ற பாசக் கயிறு. எரி நிறச் செக்கர்—நீயின் நிறம் போன்ற செவ்வானமாகிய செம்பட்டை மயிர். இருள்—இருளாகிய கரிய நிறம். காட்டலால்—இவற்றை வெளிப்படக் காட்டலால். அரியவள்—சீதா பிராட்டி. அனல்—காமத்தி. அந்திமாணியாம் காலன்: கரு நிறச் செம்மயிர்க் காலன். அவள் கண்ணுக்கு அந்திமாலை காலனைப்போன்று தோற்றமளித்தது. தென்றல் பாசக் கயிறாகவும், செக்கர் வானம் செம்மயிராகவும், அந்தி மாலை யமனாகவும் உருவகம்.

106. மீது அறை—மேலே ஆகாயத்திலே ஓலிக்கின்ற. பறை—வாத்தியம். கீழ்விளி ஓதம்—கீழே யுள்ள ஓசையை யுடைய கடல். கடலாகிய காற் சிலம்பு. செவ்வானமாகிய உதிரம். பாதகம்—துன்பம். இருள் செய் கஞ்சகம்—இருளாற் பெய்யப்பட்டது போன்ற சட்டை. இருப்புச் சீரா. பற்றலால்—இந்நான்கையும் கொண்டிருத்தலால். சாதகம் என்னவும் தழைத்த—யமன் போன்ற அந்திமாலை வர வரச் சாதகம் என்னும் பூதம் போலவும் வளர்ச்சி யடைந்தது.

107. கயங்கன்—குளங்கன். கனல் தோய்ந்து—உலை நெருப்பிலே உருக்கு முதலிய வற்றைப் போலத் தோய்க்கப்பெற்று. கடி—வாசனை. மலரின் விடம் பூசி—தோய்த்த வேலுக்கு விடம் பூசுவது போன்று மகரந்தம் பூசப் பெற்று. உயங்கும் உணர்வு—ஏற்கனவே குற்றயிர் போன்று வருந்துகின்ற

உயங்கும் உணர்வும் நன்னலமும்  
 உருகிச் சோர்வாள் உயிருண்ண  
 வயங்கு மாலை வான்நோக்கி  
 இதுவோ கூற்றின் வடிவென்றாள்.

4

108 கடலோ மழையோ முழுநீலக்  
 கல்லோ காயா நறும்போதோ.  
 படர்பூங் குவளை நான்மலரோ  
 நீலோற் பலமோ பானலமோ  
 இடர்சேர் மடவார் உயிருன்பது  
 யாதோ வென்று தளர்வாள்முன்  
 மடல்சேர் தாரான் நிறம்போலும்  
 அந்தி மாலை வந்ததுவே.

5

109 மைவான் நிறத்து மீனெயிற்று  
 வாடை உயிர்ப்பின் வளர்செக்கர்ப்  
 பைவாய் அந்திப் படரவே  
 இன்ன விளைத்துப் பகைத்தியால்  
 எய்வான் ஒருவன் கையோயான்  
 உயிரும் ஒன்றே இனியில்கை  
 உய்வா னுறவிப் பழிபூண  
 உன்னோ டெனக்குப் பகையுண்டோ.

6

அறிவு. நன்னலம்—நிறை, பெண்மை, அழகு முதலிய நலங்கள்; சோர்  
 வாளது உயிரை உண்ணுதலாலே. வயங்கும் மாலை வான்—விளங்குகின்ற  
 மாலைக் காலத்து வான்.

108. காயா நறும் போதோ—வாச்சையுள்ள காயாம் பூவோ! குவளை  
 வேறு நீலோற்பலம் வேறு. பானலம்—கரு நெய்தல்; அம்—சாரியை. மடல்  
 சேர் தாரான்—இராமபிரான். கடல் முதலியன இராமபிரானது நிறத்தை  
 ஞாபகப் படுத்தி உயிருண்ணுங்கால். அந்தி மாலையும் வந்தது.

109. அந்தி மாலையைப் பட அரவாக உருவகஞ் செய்து கூறுகின்றாள்.  
 இன்ன விளைத்து—துன்பம் விளைத்து. எய்வான் ஒருவன்—மன்மதன். இனி  
 உய்வான் உற இல்லை. நீ பகைத்தி; கை ஓயாமல் எய்வா நெருவன்; இவற்றிற்  
 கிடையில் உயிர் பிழைத்திருக்கும் உபாயம் இல்லை. பழி—பெண் கொலை  
 யாகிய பழி.



110 ஆலம் உலகிற் பரந்ததுவோ  
 ஆழி கிளர்ந்த தோஅவர்தம்  
 நில நிறத்தை எல்லாரும்  
 நினைக்க அதுவாய் நிரம்பியதோ  
 காலன் நிறத்தை அஞ்சனத்திற்  
 கலந்து குழைத்துக் காயத்தின்  
 மேலும் நிலத்தும் மெழுகியதோ  
 வினைக்கும் இருளாய் வினைந்ததுவே. 7

111 வெளிநின் றவரோ போய்மறைந்தார்  
 விலக்க ஒருவர் நமைக்கானேன்  
 எளியன் பெண்ணென் றிரங்காதே  
 என்ன யாமத் திருளுடே  
 ஒளியம் பெய்யும் மன்மதனார்  
 உளக்கிம் மாயம் உரைத்தாரோ  
 அளியன் செய்த திவினையே  
 அன்றி லாகி வந்தாயோ. 8

112 ஆண்டங் கனையாள் இனையநினைத்  
 தழுங்கு மெல்லை அகல்வானம்  
 திண்ட நிமிர்ந்த பெருங்கோயிற்  
 சே மணியின் வேதிகைவாய்  
 நீண்ட சோதி தெய்விளக்கம்  
 வெய்ய வென்றங் கவைநீக்கித்  
 தூண்டல் செய்யா மணிவிளக்கின்  
 சுடரால் இரவைப் பகல்செய்தார். 9

110. ஆலம்—ஆலகால விடம். ஆழி கிளர்ந்ததோ—கடல் பொங்கி எங்கும் பரந்ததோ. அஞ்சனம்—கரு நிறமுள்ள மை. காயம்—ஆகாயம். வினைக்கும் இருள். வினைந்தது—பெருகியது.

111. வெளி நின்றவர்—வெளிப்பட்டு நின்றவர்: உருவெளித் தோற் றத்தை இங்ஙனம் குறிப்பிடுகின்றான். விலக்க—போதிலத் தடுக்க. எளியன்—உதவி யற்றவன். எல்லி யாமம்—இரவில் இடையாமம். ஒளிந்து நின்று அம்பு எய்யும் மாய வித்தை. அளியன்—இரங்கத் தகும் நிலையினளாகிய யான்.

112. அங்கன—பெண்: அங்கநா என்பதன் திரிபு; சிறப்பு நோக்கி ஆள் விடுதி வந்தது. அழுங்கும் எல்லை—வருந்தும் பொழுது. அகல் வானம்—பெரிய வானுலகம். நிமிர்ந்த—உயர்ந்த. கோயில்—கன்னிமாடம். சே மணியின் வேதிகை வாய்—குளிர்ச்சி பொருந்திய சந்திர காந்தக் கல்லாற் செய்த மெடையிலுள்ள. மணிவிளக்கு இரத்தின தீபம்.

113 பெருந்தின் நெடுமால் வரைறிறுவிப்  
 பிணித்த பாம்பின் மணித்தாம்பின்  
 விரிந்த திவலை உதிர்ந்தமணி  
 விசுப்பின் மிளின் மேல்விளங்க  
 வருந்த அமரர் கலக்கியநாள்  
 அமுதம் நிறைந்த பொற்கலசம்  
 இருந்த திடைவந் தெழுந்ததென  
 எழுந்தது ஆழி வெண்திங்கள்.

10

114 வண்டாய் அயன்நான் மறைபாட  
 மலர்ந்ததொரு தாமரைப் போது  
 பண்டால் இலையின் மிசைக்கிடந்து  
 பாரும் நீரும் பசித்தான்போல்  
 உண்டான் உந்திக் கடல்பூத்தது  
 ஓதக் கடலுந் தான்வேறோர்  
 வெண்டா மரையின் மலர் பூத்த  
 தொத்தது ஆழி வெண்திங்கள்.

11

115 புள்ளிக் குறியிட் டெனவொன்மீன்  
 பூத்த வானம் பொலிகங்குல்  
 நள்ளிற் செறிந்த இருட்டிழம்பை  
 நக்கி நிமிரும் நிலாக்கற்றை

118. வரை—மந்தர மலை. பெரிய திண்ணிய செடிய மலை. பாம்பு—  
 வாசகி. மணித் தாம்பு—முறுக்கேறிய கடை கயிறு. தாம்பினால் அமரர்  
 கலக்கிய நாள்: பரவிய அமுதத் திவலைகளும் வெளிப்பட்ட மணிகளும்  
 ஆகாயத்தின் கண்ணே தோன்றும் மீன்களைப் போன்று விளங்கும்படி கலக்கிய  
 நாள். வருந்த—கடல் வருந்தும்படி. கலக்கிய நாள்—கடைந்த காலத்திலே.  
 (கடலின்) அடியிலே இருந்த அமுதம் நிறைந்த பொற்கலசம் அக்கடலி  
 ளிடத்தே வெளிப்பட்டுத் தோன்றியது என்னும்படி வெண்திங்கள் உதித்தது.  
 பாற்கடலிலே பொற்கலசம் எழுந்தது போல நீலக் கடலில் வெண்திங்கள்  
 எழுந்தது.

114. வண்டு ஆய்—வண்டு போன்று. பாட—பாடும்படி. தாமரைப்  
 போது—தாமரை மலரை. (கடல் பூத்தது.) பிரமன் வண்டு போன்றான்  
 என்றமையால் தாமரையின் பெருமையும் உந்திக் கடலின் பரப்பும் உய்த்  
 துணரற் பாலன. உண்டான்—திருமால். உந்திக் கடல். அயன் நான் மறை  
 பாட மலர்ந்த செந்தாமரைப் போது பூத்தது என்று கூட்டுக. ஓதக் கடல்—  
 அலைகளையுடைய கடல். ஆழியின் கண்ணே தோன்றிய வெண்திங்கள்.  
 தாமரையிலுள்ள வண்டு மதியின் கறைக்கு ஒப்பு.

115. புள்ளிகளை அடையாளமாக இட்டாற்போல ஒளி பொருந்திய  
 நட்சத்திரங்கள் மலர்ந்த வானத்திலே விளங்குநின்ற நிலாக்கற்றை. இரவின்

கிள்ளைக் கிளவிக் கென்னாங்கொல்  
 கீழ்பால் திசையின் மிசைவைத்த  
 வெள்ளிக் கும்பத் திளங்கமுகின்  
 பாளை போன்று விரிந்துளதால்.

12

116 வண்ண மாலை கைபரப்பி  
 உலகை வளைந்த இருளெல்லாம்  
 உண்ண எண்ணித் தன்மதியத்  
 துறையத் தெழுந்த நிலாக்கற்றை  
 விண்ணும் மண்ணும் திசையனைத்தும்  
 விழுங்கிக் கொண்ட விரிநன்வீர்ப்  
 பண்ணை வெண்ணெய்ச் சடையன்தன்  
 புகழ்போல் எங்கும் பரந்துளதால்.

13

117 தீத்த மதனின் முனைத்தெழுந்த  
 நெடுவேண் திங்கள் எனுந்நச்சன்  
 மீத்தன் கரங்கள் அவைபரப்பி  
 மிகுவெண் னிலவாம் வெண்குதையால்  
 காத்த கண்ணன் மனியுந்திக்  
 கமல நாளத் திடைப்பண்டு  
 பூத்த அண்டம் பழைதென்று  
 புதுக்கு வானும் போன்றுளதால்.

14

118 விரைசெய் கமலப் பெரும்போது  
 விரும்பிப் புதுந்த திருவினோடும் .  
 குரைசெய் வண்டின் குழாமிரியக்  
 கூம்பிச் சாம்பிக் குவிந்துளதால்

நடுப்பகுதியிலேயுள்ள திணிந்த இருளை நக்கி மேலே விளங்குகின்ற நிலாக்  
 கற்றை. கிள்ளைக் கிளவி—சீதா பிராட்டி. என் ஆம் கெரல்—என்ன  
 துன்பம் செய்யாது?

116. வண்ணம்—நிறம்; ஈண்டு செந்நிறம். மாலை கை—மாலையாகிய  
 கை. உதயத்து—உதிக்கும் பொழுது. நிலாக் கற்றை சடையன் புகழ் போல  
 எங்கும் பரந்துளது. 'விண்ணும்.....விழுங்கிக் கொண்ட'—என்னும் பகுதி  
 இரண்டுக்கும் பொது. விரி நன்வீர்ப்பண்ணை—பரவிய நல்ல நீர்வளம் மிக்க  
 வயல். வெண்ணெய்—திருவெண்ணெய் நல்லூர். கீர்த்தி வெண்ணிறம்.  
 (பால: 34.)

117. தீத்தம்—கடல். தச்சன்—சுதை தீற்றுபவன். கமல நாளம்—  
 நாபிக் கமலத்தினது நாளத்திவிடமாக. பூத்த—தோன்றிய.

118. விரை—வாசனை. குரை—ஒலி. இரிய—நீங்க. கூம்பி—இதழ்  
 குவிந்து. சாம்பி—வாடி. உரை செய்திகிரி—எல்லாராலும் உயர்த்திக் கூறப்

உரைசெய் நிகரி தனையுருட்டி

ஒருகோ லோச்சி உலகாண்ட

அரசன் ஒதுங்கத் தலையெடுத்த

குறும்பு போன்றது அரக்காம்பல்.

15

119 நீங்கா மாயை யவர்தமக்கு

நிறமே தோற்றுப் புறமேபோய்

ஏங்காக் கிடக்கும் எறிகடற்கும்

எனக்கும் கொடியை யானாயே

ஒங்கா நின்ற இருளாய்வந்

துலகை விழுங்கி மேன்மேலும்

விங்கா நின்ற கருநெருப்பி

விடையே யெழுந்த வெண்ணெருப்பே.

16

### வேறு

120 கொடியை யல்லை நீ யாரையுங் கொல்லியாய்

மடியில் இன்னமு தத்தொடும் வந்தனை

பிடியின் மென்னடைப் பெண்ணோ டென்றால்எனைச்

சுடுதி யோகடல் தோன்றிய திங்களே.

17

பட்ட அஞ்ஞாசக்கரம். உருட்டி—செலுத்தி. ஒதுங்க—மறைய. குறும்பு—குறுநில மன்னன். அரக்கு ஆம்பல்—செவ்வாம்பல்.

119. நீங்காமாயையவர்—மறைந்து போன பின்பும் கண் முன்னே தோன்றுவது போலக் காண்பிக்கும் மாயையிலே வல்லவர்; இராமபிரான். நிறமே..... ஏங்காக் கிடக்கும்—கடலுக்கும் பிராட்டிக்கும் சிலேடை. நிறமே தோற்று—1. தன் நிறம் ஒப்பாகாமையினாலே தோல்வியுற்று; 2. மேனியின் நிறத்தை இழந்து. புறமே போய்—1. உலகிற்கு வெளியே சென்று; 2. ஓர் ஒதுக்கிடம் போய். ஏங்காக் கிடக்கும்—1. மெலிந்த களை குரலுடன் ஏங்கியபடியிருக்கும்; 2. மனம் ஏங்கிப் படுக்கையிலே கிடக்கும். கரு நெருப்பு—இருள்; அதன் கண்ணே எழுந்த வெண்ணெருப்பு சந்திரன்.

120. மடியு—மரணம். அமுதத்தொடும் பெண்ணோடும் வந்தனை. கடல் கடைந்தபொழுது இலக்குமியுடன் அமுதமும் சந்திரனும் தோன்றின. பெண்ணோடு உடன்பிறந்த நீ என்னை வருத்தலாமோ! கடல் தோன்றிய—இப்பொழுதும் குளிர்த் கடலினின்றும் உதித்த.



121. நீக்க மின், நீ நிமிர்ந்த நிலாக்ககிர்  
நாக்க வெந்து நளர்ந்து சரிந்தனர்  
சேக்கை யாகி மலர்ந்தசேந் தாமரைப்  
பூக்கள் பட்டதப் பூவையும் பட்டனர்.

18

121. நீக்கம்—புகாத இடம். நாக்க—மேலே தாக்குதலால். வெந்து—  
உடல் முழுதும் வெந்து. சரிந்தனர்—படுக்கையினின்றும் கீழே விழுந்தனர்.  
சேக்கை—பள்ளி. அப்பூக்கள் பட்ட பாட்டை அவளும் அனுபவித்தாள்.  
பூவை—களி: சீதா பிராட்டி.

## 9 சூரியோதய வருணை.

சீதாபிராட்டியும் இராமபிரானும் பிரிவாற்றாமையினால்  
ஊழி பலவாக நீண்ட ஓரிடவு கழிந்து மறு நாள் விடிந்தது.  
அந்த நாட் சூரியோதயத்தைப் பல படியாலும் வருணிப்பன  
இப்பாடல்கள்.

இந்த நாளில் வேறு இடங்களில் வரும் சூரியோதய வரு  
ணைக்கும் இதற்கும் ஒரு பிரதான வேறுபாடு காணப்படு  
கின்றது. ஏனைய இடங்களில் வருவன சந்தர்ப்பம்,  
முன்பின் கதை நிகழ்ச்சி, பாத்திரங்களின் மனோபாவம் இவற்  
றோடு தொடர்பற்ற உவமை, உருவகம், தற்குறிப்பேற்றம்  
முதலிய அணிகளால் அமைந்துள்ளன. இந்த வருணை அந்  
நனந் தொடர்புறது பொதுவாகவும் சற்று விரிவாகவும்  
காணப்படுவது; மேலும் பலதிறப்பட்ட அணிகள் கலந்து  
விரிபது. இராமாயணக் கதை முழுவதற்கும் பொதுவாக  
நிறுவப்பட்ட ஓர் உதயகால வருணையை ஒப்ப அமைவுற்றது

இக்கதை இராவணவதமாகிய இலக்கு ரோக்கி இயங்க  
ஆய்ந்த நாள் இந்த நாள். இன்னறயதினம் நிகழ்ந்த சம்பவம்  
இராமபிரான் கில்லிந்துத்தமையே. கதைப் பொருளுக்கு ஆதார  
மான இந்நிகழ்ச்சி நடைபெற்ற நாள் முடிவாகிவிட்டதும் விடிவு  
காலத்தைக் கொண்டிருந்த ஒரு நன்னாளாகும். வாசமலர்ந்த,  
தேங்கோதையாளாகிய மிதிலைச் செல்வியின் ஆழ்தயாரமும்  
தொல்லாழித் துயிலாதே துயராழி நெடுங்கடலுள் துயில்கின்ற

சிலை தடக்கைக் கொண்ட கொண்டளின் தனிமையும் தீர்கின்ற நன்னாள். சனகனுள்ளிட்ட மிதலை மக்களைப் போலவே தேவரும் முனிவரும் அசுர வருக்கமாகிய புதையிருளின் அழுந்திய ஞாலமும் சிதைபு மனத் திடருடைய செங்கமல முகமலரக் காணும் நன்னாள். ஆதலால் இத்தகைய நாட் சூரியோதயத்தை ஆசிரியர் ஒரு சில சந்தர்ப்பங்களோடு மட்டும் இசைவியாது கதையின் முழுப்பொருளையும் உட்கொண்டு, ஒரு தனிப்பட்ட, அமைப்பெய்துமாறு, தாமே வந்து பின்னி மிடைந்த பல திறப்பட்ட அணிகள் செறிய, தம்முடைய கவிதைப் பண்பாடு விளங்க, விழுமிய ஓசையுடன் நிமிர்ந்து செல்லும் 'செவ்விய மதூரஞ் சேர்ந்த நற்பொருளிற் சீரிய கூரிய தீஞ்சொல்வவ்விய' கவிகளாற் புனைந்துரைக்கின்றார்.

இப்பாடல்களில் இடம்பெற்ற தனிச்சிறப்புவாய்ந்த உவமை முதலியவற்றின் பொருத்தமும் சிறிது ஆராயற்பாலது. உதய கிரியில் தோன்றிய சூரியனுக்கு அழித்தற் கடவுளாகிய கற்றையஞ் சடைமுடி அண்ணலின் திரிபுர மெரித்த தூதல்விழியையும், அவனது விரிந்த கதிர்களுக்கு அக்கடவுள் ஊழியிறுதியின்பின் நடம்புரிவிலையில் விரித்த பொற்சடையையும் உவமையாக இவ் வருணனையின் முதலிலும் முடிவிலும் அமைத்துக் கூறியது அரக்கரது பேரழிவைக் கூறும் கதைப் பொருளுக்குப் பெரிதும் இயைந்தது. உதயகிரி சிவந்து நின்றபையை இராவணனால் முன்னம் பங்கமுற்ற எந்திசைக்கரிகளுள் ஒன்றாகிய இந்திரன் திசைக்குரிய யானை அரக்கனழிவால் துபர்நீங்கி அணிபெற விளங்கியமைக்கு அறிகுறியாக அதன் நெற்றியிலிட்ட சிந்தூரத் திலகத்திற்கு ஒப்பிட்டுரைத்ததும் அந்நவமே மிகவும் ஏற்புடைத்து. (பாடம் 41: பாட்டு 7.) இனி மூன்றஞ் செய்யுளில் வருகின்ற உவமை ஒரு தனிச் சிறப்பிற்று. உவமானம் விரிவாகச் சித்தரிக்கப்பட்டு, பலபடிகளில் பண்பினை உயர்த்தி நின்று, அடை சில அடுத்தும் அமைந்துள்ளது; விரிந்து செல்லும் உவமானத்தின் கூறுகள் தனித்தனியே உவமேயத்தோடு சேர்படாது நிற்ப, பொதுப் பண்பு சிலேடையாக அமைந்துள்ளது. இத்தகைய தனியமைப்பு பதினான்காமாண்டின் முடிவில், இராம பிரானை ஆவலோடு எதிர்பார்த்து அவன் வரவு கோக்கி எதிர் சென்ற பாதனது தாமரை முக மலர்ச்சியையும், உகா மாந்தரது

ஏகோபித்த அகமலர்ச்சியையும் நிலையில் தோற்றுவிக்கின்றது. நான்காம் பாட்டில் அமைந்த பல்லலங்காரப் பண்புகள் இரா வணாதியரை யெல்லாம் கொன்று ஏறு சேவகத்தோடு இராம பிரான் போர்க்களத்தே நின்ற நிலையில் அங்குக் குழுமிய வான வராதியோர் அடைந்த ஆனந்தத்தையும் அங்கு நிகழ்ந்த ஆரவாரத்தையும் கண்முன்னே தோற்றுவிப்பன.

[தெ. ப:—மீதிலைக்காட்சிப் படலம்: 150—153.]

122 ததையும்லர்த் தாரண்ணல் இவ்வண்ணம்  
மயலுழந்து தளரு மெல்வை  
சிதையும்னத் திடருடையச் செங்கமல்  
முகமலரச் செய்ய வெய்யோன்  
புதையிருளின் எழுகின்ற புகர்முகயா  
னையினுரிலைப் போர்வை போர்த்த  
உதயகிரி எனுங்கடவுள் நுதல்சிறித்த  
வீழியேபோல் உதயஞ் செய்தான். 1

123 விசையாடற் பசும்புரவிக் குரமிதிப்ப  
உதயகிரி விரிந்த தூளி  
பசையாக மறையவர்கைந் நறையலரும்  
நிறைபுனலும் பரந்து பாய

122. ததையும்—நெருங்கிய: சிதைந்த. அண்ணல்—இராமபிரான். மயலுழந்து—காதல் நோயால் வருந்தி. தளரும் பொழுது வெய்யோன் உதித்தான். சிதையும் மனத்து இடர் உடைய முகம் மலர்—முப்புரத் தரக்கரால் துன்புற்று வருந்திய சிட்டரது சிதைவுற்ற மனத்துயரம் நீங்கி முகம் மலர்ந்தது போல பிரிவினால் நைந்தவர் மனத்தின் இடர் முழுவதும் நீங்கி முகம் மலரும்படி. உதயகிரி சிவபெருமானாகவும், இருள் அவர் போர்த்த யானைத் தோலாகவும், சூரியன் அவர் நெற்றிக் கண்ணாகவும் உருவகம். புதை இருளின் யானை—ஆழ்ந்த இருளாகிய யானை: எழுகின்ற புகர் முக யானை—மேலே தோன்றுகின்ற செம் புள்ளிகளையுடைய யானை. திணி இருளின் மேலே எழும் நட்சத் திரங்களைப் போன்று கரிய நிறமுள்ள யானையின் முகத்திலே செம்புள்ளிகள் தோன்றுவன. யானையின் உரிலைப் போர்வை—யானையின் தோலாகிய போர்வை. உதயகிரி எனுங் கடவுள்—சிவபெருமான். நுதல் சிறித்த—நெற்றியைச் சிறித் தெழுந்த; முப்புரங்களின்மீது கோபங்கொண்டு வீழ்த்தாற் போல வீழ்த்த. தாகு வனத்து முனிவரை வென்று யானைத்தோல் போர்த்த நிலையில் முப்புரங்களை எரிக்க நின்ற சிவபெருமான் நெற்றிக் கண்ணைப் போலச் சூரியன் உதித்தான்.

123. சிழ் வானம் சிவந்தமையப்பற்றிக் கூறுகின்றது. சிழ்த்திசை யானைக்குச் சித்தூரத் திலகம் அப்பியது போன்று சிழ்வானம் சிவந்தது. வேகம்

அசையாத நெடுவரையின் முகடுதொறும்  
இளங்கதிர்சென் றனைந்து வெய்யோன்  
திசையாளும் மதகரியைச் சிந்தூரம்  
அப்பியபோற் சிவந்த மாதோ. 2

124 பண்டுவருங் குறிபகர்ந்து பாசறையும்  
பொருள்வயினும் பிரிந்து போன  
வண்டுதொடர் நறுந்தெரியல் உயிரனைய  
கொழுநர்வர மணித்தே ரோடுங்  
கண்டுமனங் களிசிறப்ப ஒளிசிறந்து  
மெலிவகனும் கற்பி னுர்போல்  
புண்டரிக முகமலர அகமலர்ந்து  
பொலிந்தனபூம் பொய்கை எல்லாம். 3

வலிமை இவற்றையுடைய பச்சை நிறமுள்ள குறிரைகள். குரம்—குளம்புகள். மிறிப்ப—மிதித்தலாலே. தூவி—செந்துகள். குறிரைகள் உரமாக மிதித்த லாலே எழுந்த துகள் உதயகிரி எங்கும் பரந்து படிந்தன; அத்தூவி பசை போலாம்படி அந்தனர் விட்ட தேனுள்ள மலரும் அருகிய நீரும் பரந்து பாய்ந்தன; அந்தப் பசையை நடுக்கமில்லாத நெடிய குன்றுகள் தோறும் குரியனது இளங்கதிர்கள் சென்று அடைதலாலே கீழ்த்திசையை ஆளும் மத யானையைச் சிந்தூரம் அப்பியது போன்று கீழ் வானம் சிவந்தது. இராவணனால் மருப்பொடிந்து அவமானப்பட்ட யானைக்கு இந்நாளில் நிலக மிட்டு அலங்கரித்தது போன்று கீழ்வானம் சிவந்து விளங்கிற்று.

124. தாமரை முதலியன மலர்ந்து பொய்கைகள் விளங்கின. பண்டு—முற்காலத்திலே. வரும் குறி பகர்ந்து—வருகின்ற காலம் இன்னதென்று குறித்துவிட்டு; முல்லை மலருதல், கார்தொடங்கல் முதலிய அடையாளங்கூறி: குறி—குறிப்பு. பாசறைக் கண்ணும் பொருள் செய்தற் கண்ணும் பிரிந்து சென்ற தலைவர். பாசறை—போர் செய்வோர் தங்குமிடம். வண்டு தொடர் நறுந் தெரியல் உயிரனைய கொழுநர் வர—வெற்றி மாலையோடு திரும்பி வருதலைக் குறிக்கும். மணித்தேரோடும் கண்டு—மணியோசை கேட்டு, அவர் வருகையை ஆரம்பம் முதற்காண வேண்டும் என்னும் ஆர்வத்துடன் வெளியே வந்து அப்படியே கண்டு. மனக்களிப்பு மிகுதலாலே பிரிவினாலும் கவலையினாலும் வந்த உள்ளத்தளர்சியும் உடல்மெலிவும் நீங்குகின்ற கற்புடை மகளிரைப் போல. புண்டரிக முகம் மலர்—1. கற்பினாரது தாமரை போன்ற முகம் ஓளி யோடு மலர்ச்சியுடைய: 2. பொய்கையின் முகமாகிய தாமரை இதழ்விரிந்து மலர. அகம் மலர்ந்து—1. முகம் மலர்ந்தது போலவே நெஞ்சமும் உவகை யால் மலர்ந்து: 2. இடமெங்கும் பூக்கள் மலர்ந்து. பொலிந்தன—அழகுடன் விளங்கின. பறினாண்டின் பின் மீண்டு வந்த இராமனைக்கண்ட பரதன் முதலியோரது நிலைமையை நினைப்பூட்டுகின்றது இச்செய்யுளிலமைந்த உவமானம்.



125 எண்ணரிய மறைபிடுகு கின்னரர்கள்

இசைபாட உலக மேத்த

விண்ணவரும் முனிவர்களும் வேதியருங்

காங்குலிப்ப வேலை என்னும்

மண்ணுமணி முழுவதிர வானரங்கின்

நடம்புரிவாள் இரவி யென்னும்

கண்ணுதல்வா னவன்களாகச் சடைவிரித்தா

லெனவிரிந்த கதிர்க ளெல்லாம்.

4

125. சூரியனது கதிர்கள் எங்கும் விரிந்தன. கின்னரர்—இசை பாடுந் தேவர்கள். இசைபாடுதல், ரத்னதல், கரங்குலித்தல் இரண்டுக்கும் பொது. மண்ணும் மணி முழவு—மார்க்கணப்பட்ட அழகிய முழவு. அதிர—முழங்க. வாள் அரங்கின்—1 ஆகாயமாகிய அரங்கின் கண்ணே: 2. சிற்சபையின் கண்ணே. முழவு அதிர்தல் கடலின் முழக்கத்திற்கும் சிற்சபை வானுக்கும் ஒப்பு. நடம் புரி வானிரவி—நடஞ் செய்வது போன்று அசைகின்ற கதிர்களை யுடைய சூரியன். நடம்புரி கண்ணுதல் வானவன்—திருநடம்புரியும் சிவ பெருமான். முன்பு 'நுதல் கிழித்த' என்றமைக்கு இயைய ஈண்டு 'கண்ணுதல் வானவன்' என்றார். உலகம் நடைபெறும்படி புரிதல் இருவருக்கும் பொது. கனகச் சடை—பொற் சடை. பொற்சடை விரித்தாற் போலச் செய்ய வெய்யோன் கதிர்கள் விரிந்தன. இராவண வதம் முடிந்து நின்ற நிலையில் தேவர்கள் குழுவிய பொழுதைய ஆரவாரக் களிப்பை நிலைவிட்டுவின்றது இச்செய்யுள்.

## 10. முனிவன் குமாரர் வரலாறு கூறுதல்.

தான் செய்த வேள்வி முடிந்தபின் முனிவனோடு மருங்கிலே வீற்றிருந்த இராமலக்குமணனைக் கண்ட சனகன் அவர்கள் தோற்றத்தில் ஈடுபட்டு, விசுவாமித்திர முனிவனை அடிவணங்கி, 'இவர்கள் யார்? உரைத்தருள வேண்டும்' என்று கேட்க, அவன் 'விருந்தினர்; நின் வேள்வி காணிய வந்தார்; வில்லுங் காண்பார்; பெருந்தகைமைத் தயரதன் தன் புதல்வர்' என்று விடையளித்து அவர்களுடைய தகைமை யெல்லாம் பேசுவாற்றான். அப்படி அவன் பேசுவதின் பிற்பகுதி இங்கே காணப்படும். இப்பகுதி இராம ிராமனது ஆரம்ப சரிதையை விசுவாமித்திர முனிவன் கூற்றாகக் கூறுவது. 'வில்லுங் காண்பார்' என்று முதலீற் கூறிய முனிவன் மகப்பேசுவார் போன்று வரலாற்றை அமைத்துக் கூறுகின்ற தலின், மனு முதலாய குல முதல்வர் பெருமையை முற்படக் கூறிப் பின்பு இராமனோடு பற்றிப் பேசலானான்.

இராமபிரானது வீரத்திறமையை மைவண்ணத் தாக்கி போர் வெள்விகாத்த சீர்மை இவற்றிலும், அவனுடைய அருளின் திறத்தைக் கல்லுருவாய்க் கிடந்த அகலிகையைப் பெண்ணுருவாக்கிய செயலிலும் கண்ணாரக் கண்டவனாதலின் இயல்பாக உள்ள ஆர்வம் அளவு படாத உள்ளக் கிளர்ச்சியோடு சேர்ந்து பொங்கிய உலகையோடு பேசுகின்றான். அப்படிப் பேசுகின்றவனது உள்ளக்கிளர்ச்சி பாட்டியின் ஓசையில் வெளிப்பட்டு நிற்கின்றது. 'கலையாழிக் கதிர்த்திங்கள் உதயத்திற்கு கலித்தோ ள்கும் அலையாழி' யைப் போலவே பாட்டில் அமைந்த ஓசையும் வர வரக் கூடிய எழுச்சியுடன் செல்கின்றது.

[தெ. ப:— குலமுறை கிளத்து படலம்: 20—29.]

126. விரிந்திடுநீ வினைசெய்த வெவ்வியநீ வினையாலும்  
அருங்கடையின் மறையறைந்த அறஞ்செய்த அறந்தாலும்  
இருங்கடகக் கரதலத்திவ் எழுநரிய திருமேனிக்  
கருங்கடலைச் செங்கனிவாய்க் கவுசலையென் பாள்பயந்தாள். 1

127. நள்ளரிய பேருநீதித் தனியாறு புகமண்டும்  
பள்ளமெனுந் தகையாளைப் பரதனெனும் பெயராளை  
எள்ளிய குணத்தாலும் எழிலாலும் இவ்விருந்த  
வள்ளலையே யனையாளைக் கேடயர்கோன் மகன்பயந்தாள். 2

128. அருவலிய திறலினராய் அறங்கெடுக்கும் விறலரக்கர்  
வெருவருநின் திறலார்கள் விவ்வேந்தும் எழிற்செம்போன்  
பருவரையும் தேடுவெள்ளிப் பருப்பதரும் போல்வார்கள்  
இருவரையும் இவ்விருவர்க் கினையாலும் ஈன்றெடுத்தாள். 3

129. நலையாய பேருணர்விந் நலமகட்டுந் நலவராய்ச்  
கலையாயந் நனுவேதந் தேவ்வரைப்போற் பணிசெய்யக்

126. விரிந்திடு—பரவிய. கொடுவினை செய்த தீவினை. 'தவஞ் செய்த தவமார் தையல்' (சுந்தர: 187.) என்பதனோடு ஒப்பிடுக. அரு மறை: கடை இல் மறை—ஈதல்லாத வேதம். கடகக் கரதலம்—கடகத்தை யுடைய கை. எழுநரிய திரு மேனி:—'ஒவியத் தெழுத ஒண்ணு உருவம்'. (கிட்கிந்தா: 86) கருங்கடலை—கரிய கடல் போன்ற நிறமுள்ள இராமனை.

127. நீதித் தனி ஆறு—நீதியாவிய ஒப்பற்ற ஆறுகள். மண்டும்—விரையும்; நிரம்பும் பள்ளம்—கடல். இவ்விருந்த—இங்கேயிருந்த; 'இந்நின்றவன்' (ஆரணிய: 181.) என்பது போன்றது. வள்ளலையே அனையாளை— 'நம்பியும் என் னாயகளை ஒக்கின்றான்' (அயோத்தி: 149.)

128. விறல்—வலிமை. வெருவரு—அஞ்சுகின்ற, இலக்குவன் போன்றிதம். சத்துருக்கள் வெள்ளி நிறம்.

129. பேருணர்வு—முதறிவு. கலை ஆயும்—வில்வித்தையை ஆராய்ந்து கூறும். தேவ்வர்—பகைவர். கலைகளை யுடைய வட்டமான ஓரையையுடைய

கலையாழிக் கதிர்த்திங்கள் உதயத்திற் கலித்தோங்கும்  
அலையாழி யெனவளர்ந்தார் மறைநான்கு மலையார்கள். 4

130 திறையோடும் அபிறைஞ்சும் செழிகழற்கால் தெரநனும்  
பொறையோடுந் தொடர்மனத்தான் புதல்வரெனும்  
பெயரேகாண்

உறையோடு நெடுவேலாய் உபநயன விதிமுடித்து  
மறையோது வித்திவரை வளர்த்தானும் வகிட்டன்காண். 5

131 ஈங்கிவரால் என்வேள்விக் கிடைபூறு கடிதியற்றும்  
நிங்குடைய கொடியோரைக் கொல்விக்குஞ் சிந்தையனாய்ப்  
பூங்கழலார்க் கொண்டுபோய் வளம்புக்கேன் புகாமுன்னம்  
தாங்கரிய பேராற்றல் நாடகையே தலைப்பட்டான். 6

132 அலையுருவக் கடலுருவத் தாண்டகைதன் நீண்டுயர்ந்த  
நிலையுருவப் புயவனியை நீயுருவ நோக்கையா  
உலையுருவக் கனலுமிழ்கண் நாடகைதன் உரமுருவி  
மலையுருவி மரமுருவி மண்ணுருவிற் றெருவாளி. 7

133 செக்கர்நிறத் தெரிசூஞ்சிச் சிரக்குவைகள் பொருப்பென்ன  
உக்கனவோர் முடிவில்லை ஓரம்பினோடும் அரக்கி  
மக்களிலங் கொருவன்போய் வான்புக்கான் மற்றையவன்  
புக்கவிடம் அறிந்திலேன் போந்தனனென் வினைமுடித்தே. 8

சந்திரன்; பூர்ண சந்திரன். கலித்து ஓங்கும்—ஆரவாரஞ் செய்து பொங்கும்.  
அலையுருவக் கடல்.

130. திறை—கப்பம். அரசு—சிற்றரசு. உறையிலே தங்குகின்ற வேலை  
யுடையவனே!

131. கடிது—விரைவாக. தலைப்பட்டான்—எதிர்ப்பட்டான்.

132. அலை உருவு அக்கடல்; உருவு—தோன்றுகின்ற; பாய்ந்து  
வருகின்ற. இத்தெல் உருவக் கடல். கடல் உருவம்—கடலினது நிறம். நிலை  
உருவம்—நிலையான இயற்கை யழகு. உருவ நோக்கு—நன்றாகப் பார்.  
கண்ணுப்து உலை உவமை. உலை போல உமிழும். உருவக் கனல்—அச்சந்  
தருந் தீ. கண் நாடகை—கண்ணையுடைய நாடகை; கோபாவேசத்தோடு வந்த  
நாடகை. உரம் உருவி—மார்பைத் துடைத்து. வாளி—அம்பு.

133. உக்கன—சிதறி விழுந்தன. ஓருவன்—சுபாகு. மற்றையவன்—  
மாரிசன்.

134 ஆய்ந்தோர்க்கு முனர்வரிய அயற்கேயும் அறிவறிய  
காய்ந்தேனில் உலகனைத்துங் கடலோடும் மலையோடும்  
திந்தேறச் சுடுகிற்கும் படைக்கலங்கள் செய்தவத்தால்  
சந்தேனும் மனமுட்க இவற்கேவல் செய்குவாவால். 9

135 கோதமன்தன் பன்னிக்கு முன்னையருக் கொடுத்ததிவன்  
போதுறின்ற தென்பொலிந்த பொலன் கழற்காற்  
பொடிகண்டாய்  
காதலென்தன் உயிர்மேலும் இக்கரியோன் பாளுண்டால்  
சுவதிவன்தன் வரலாறும் புயவலையும் எனவுரைத்தான். 10

\*134. அரிய—வினைமுற்று. அயற்கு—நான் முகனுக்கு. காய்ந்து  
ஏவில்—கோபங் கொண்டு ஏவி விட்டால். திந்து ஏற—கரிந்து போகும்படி.  
அவற்றை ஈந்த யானுமே வெள்கும்படி ஏவல் செய்வன. தன்னிடம் வைத்  
ததைவிட மிக்க அன்பு பூண்டு இராமனுக்குப் பணி செய்ததனால் மனம்  
உட்கினுள்.

135. பன்னி—பத்தினி; அகலிகை. போது—தாமரை மலர். அம்மலர்  
வாடாது ஈன்றது போல், பொலங்கழல்—பொன்னுலாகிய வீரக் கழல். கால்  
வண்ணம் இது; கைவண்ணங் கூறவும் வேண்டுமோ என்பது குறிப்பு. என்  
உயிரின்மேல் வைத்துள்ளதை விட அதிக அன்பு இக்கரியோனிடம்  
எனக்கு உண்டு.

## 11. இராமபிரான் வில்லிறுத்தமை.

இராமபிரான் வில்லை வளைக்கப்புக அது முறிந்த நிகழ்ச்  
சியை வருணிப்பன இப்பாடல்கள்.

இப்பகுதியில் கம்பர் வில்லிறுத்த நிகழ்ச்சியை கேறிற்  
காண்பது போன்று காட்சிப்படுத்துகின்றார். இராமபிரான்  
வில்லை நோக்கி நடந்த பொழுது தோகையர் முதலியோர்  
கூறியனவும், வில்லிறுத்தபின் மக்கள் இராமன் அழகை வியந்து  
உரைத்தனவும், அவர் குழுவினராய்ப் பிரிந்து மணமகன் சார்  
பாகப் பேசுவாரும் மணமகன் பக்கம் பரிவாரும் சண்டையைத்  
தடுத்துச் சமாதானம் செய்வாரு மாகிப் பேசியனவும் மனித  
இயல்பிற்கேற்றவாறு அமைந்து நின்று இன்பம் பயப்பன.

[தெ. ப.—கார்க்குப் படலம்: 26, 28—30, 32—35, 37, 40, 42, 43.]



- 136 பொழிந்தநெய் ஆகுநி வாய்வழி பொங்கி  
எழுந்த கொழுங்கனல் என்ன எழுந்தான்  
அழிந்தது வில்லென விண்ணவர் ஆர்த்தார்  
மொழிந்தனர் ஆசிகள் முப்பகை வென்றார். 1
- 137 காணு நெடுஞ்சிலை கால்வலி தேன்பார்  
நாணுடை நங்கை நலங்கிளர் செங்கேழ்  
பாணியி வன்படர் செங்கை படாதேல்  
வாணுநல் நங்கையும் வாழ்விலள் என்பார். 2
- 138 கரங்கள் குவித்திரு கண்கள் பனிப்ப  
இருங்கனி றிச்சிலை ஏற்றில னாயின்  
நரந்த நறைக்குழல் நங்கையும் நாமும்  
முருங்கெரி யிற்புக முழுகுதும் என்பார். 3
- 139 வள்ளல் மணத்தை மகிழ்ந்தனன் என்றால்  
கொள்ளென முன்பு கொடுப்பதை யல்லால்  
வெள்ள மனைத்தவன் வில்லை எடுத்திப்  
பிள்ளையுள் இட்டது பேதைமை என்பார். 4
- 140 நோகையர் இன்னை சொல்லிட நல்லோர்  
ஓகை விளம்பிட உம்பர் உவப்ப  
மாக மடங்கலும் மால்விடை யும்பொன்  
நாகமு நாகமு நாண நடந்தான். 5

136. உலகைக் காக்கும் வேள்வித்தீ இராமனுக்கு உவமை. நெய்யாகிய ஆகுநி கோசிக முனிவன் குறிப்பாக இட்ட கட்டளைக்கு உவமை. முப்பகை வென்றார்—முனிவர்.

137. கால்—வில்லின் கால்; நான்—நாணம். நலம் கிளர் செங்கேழ் பாணி--அழகு விளங்குகின்ற சிவந்த கை. படர்--பரவிய.

138. பனிப்ப--நீர் பெருக. இருங்கனி--இராமன். கனிந்து ஏற்றில் னாயின்--நினை வழுவுமைதி. நரந்தம் நறைக் குழல்--கத்தாரியின் மணங் கழிந்த கந்தல். முருங்கு எரி--யாவற்றையும் அழிக்கின்ற நெருப்பு; லுருக்கு என்பதன் விகாரம். குவித்துப் பனிப்ப இங்ஙனங் கூறினார்.

139. வள்ளல்--இராம பிரான். கொள்--ஏற்றுக்கொள். வெள்ளம் அனைத்தவன்--சிவபெருமான்; கங்கை நீர்ப் பெருக்கை நிறுத்தினவன்.

140. ஓகை--மகிழ்ச்சியுரை. ஆகுபெயர். மாகம் அடங்கலும் உம்பர் உவப்ப--வானுலகம் முழுவதும் தேவர் உவப்ப. பொன் நாகம்--பொன் மலை; மெரு. நாகம்--யாளை. இன்றேல் மாகம் மடங்கலும் நாண--ஆகாயத்திலே எழுந்த செங்குமம் நாணும்படி என்று கொள்க.

141 ஆடக மால்வரை அன்னது தன்னைத்  
தேடரு மாமணி சேதை என்னும்பொற்  
சூடக வால்வளை சூட்டிட நீட்டும்  
எடளிற் மாலைச் சேன்ன எடுத்தான்.

6

142 தடுத்திமை யாம விருந்தவர் தாளின்  
மடுத்தது நாணுதி வைத்தது நோக்கார்  
கடுப்பினில் யாரும் அறிந்திலர் கையால்  
எடுத்தது கண்டனர் இற்றது கேட்டார்.

7

### வேறு

143 ஆரிடைப் புகுதும் நாமென்று அமரர்கள் கமலத் தோந்தன்  
பேருடை அண்ட கோளம் பிளந்ததென் நேங்கி தைந்தார்  
பாரிடை யுற்ற தன்மை பகர்வதென் பாரைத் தாங்கி  
வேரிடைக் கிடந்த நாகம் இடியென வெருளிற் றன்றே. 8

144 மாலையும் இழையுஞ் சாந்தும் சுண்ணமும் வாச நெய்யும்  
வேலைவெண் முத்தும் பொன்னுங் காசநுண் துகிலும் வீசிப்  
பால்வளை அமிழ்த ளாய பல்லியந் துவைப்ப முந்நீர்  
ஒல்கிளர்ந் துவாவுந் நென்ன ஒலிநகர் கிளர்ந்த தன்றே. 9

141. ஆடகம்—பொன். மணி—இரத்தினம்; மணியாகிய சேதை. சூடகம்—கையணி. வால் வளை—வெண்ணிற வளை; சேதா பிராட்டியைக் குறித்தது. எழுந்தான் (136) நடந்தான் (140) எடுத்தான் (141) என்று தொடுத்து அறிக.

142. தடுத்தது—இயல்பாக இமைத்தலை விலக்கி. மடுத்தது—மிதித்தது. நாண் நுதி வைத்தது—நாளை மற்றொரு நுனியிலே சேர்த்தது; 'பூட்டியது' என்னுது 'வைத்தது' என்றமையால் நானோற்றுதற்கு முன்னமேயே வில் முறிந்தமை பெறப்படும். நோக்கார்—காணாதவர்களாமி. கடுப்பினில்—விரை வினால். இமைக்கு முன் இரண்டும் நடைபெற்றன.

143. யாரிடம் அடைக்கலம் புகுவோம். பேருடை—பெருமையை யுடைய. வருந்தினார்கள். வேரிடை—அடிப்புறத்தில். நாகம்—ஆதி சேடன்.

144. இழை—அணி கலம். சுண்ணம்—நறுமணப்பொடி. வாச நெய்—பயிர்ச் சாந்து வகையுள் ஒன்று. காச—இரத்தினம். வீசி—ஒருவர்க் கொருவர் வழங்கி. பால் வளை—வெண்ணிறச் சங்கு. அமிழ்து அளாய பல் இயம்—அழு தத்தின் இனிமை கலந்த பல வாச்சியங்கள். துவைப்ப—ஒலிப்ப. முந்நீர்—கடல். ஒல்—ஆரவாரம். உவா—பருவ காலம். நகர் ஒலி கிளர்ந்தது.

145 வயிரியர் மதுர கீதம் மங்கையர் அமுத கீதம்  
செயிரியர் மகர யாழின் தேம்பிழி தெய்வ கீதம்  
பயிர்கிளை வேயின் கீதம் என்றிவை பகுதி விண்ணோர்  
உயிருடை உடம்பு மெல்லாம் ஒளிய மொப்ப நின்றார். 10

146 தயரதன் புதல்வ னென்பார் நாமரைக் கண்ண னென்பார்  
புயல்வன் மேனி யென்பார் பூவையும் பொருவு மென்பார்  
மயனுடைத் துலக மென்பார் மானுட னல்ல னென்பார்  
கயல்பொரு கடலுள் வையும் கடவுளே காணு மென்பார். 11

147 தம்பியைக் காண நங்கைக்கு ஆயிரம் நயனம் வேண்டும்  
கொம்பினைக் காணுந் தோறும் குரிகிற்கும் அன்ன தேயால்  
தம்பியைக் காண்மி னென்பார் தவமுடைத் துலக மென்பார்  
இம்பரிந் நகரில் தந்த முனிவனை இறைஞ்சு மென்பார். 12

145. வயிரியர்—இசை பாடுவார். செயிரியர்—கூத்தர். பயிர்—ஒலிக்  
கின்ற. கிளை—பலதிறப்பட்ட. வேய்—புல்லாங்குழல். உடம்பு எல்லாமும்.

146. என்பார் என்பார் என்று தனித்தனி முடிதலால் ஒவ்வொன்றும்  
வெவ்வேறு பகுதியினர் பேச்சு என்பது வெளிப்படா. ஒரு பகுதியினர் பேச்  
சுக்கும் அடுத்த பகுதியினர் கூற்றிற்கும் நெருங்கிய தொடர்பு அமைந்து எல்  
லாம் கோவைப்பட்டு பொருளொருப்பாடு பெறுகின்றது. பூவை—காயா.  
பொருவும்—ஒக்கும். மயனுடைத்து உலகம்—ஒரே பொருளைக் குறித்து 'புயல்'  
என்றும் 'காயா' என்றும் கூறக் கேட்டவர் கூற்று. மயல்—அறிவின் கலக்கம்.  
அதற்கு விடை மானுடன் அல்லன். பின்னை யார் என்ற வினாவிற்கு விடை  
சுற்றடி: நீங்கள் சண்டையிடுவது போன்று கயல் மீன்கள் பொருகின்ற பாற்  
கடலில் வையும் திருமாலே இவன்; இதில் ஐயமில்லை என்பார்.

147. முன் சொல்லியவற்றை யெல்லாங் கேட்டு வியந்தவர் கூற்று  
முதலாமடி. அவர் கூறி முடிக்கு முன் மணமகன் பக்கம் பரிந்து பேசிய எதிர்க்  
கட்சியினர் கூற்று இரண்டாமடி. தோபிராட்டியின் வரம்பில் பேரழகைக்  
காண்கின்ற ஒவ்வொரு முறைக்குமே நம்பிக்கு ஆயிரங் கண்வேண்டும்;  
காணும் ஒவ்வொரு சமயமும் அழகு புதுக் கணிப்புடன் தோன்றுதலால்,  
வாக்கு வாதம் முற்றிவிடு மென்று அஞ்சிய மற்றொரு சாரார் பேச்சை வேறு  
பொருளில் திருப்பி நம்பிக்கேற்ற தம்பியைக் காண்மின் என்றார். இருவர்  
அழகிலும் ஈடுபட்டவர் 'தவமுடைத்து உலகம்' என்றார்; மற்றொரு சாரார்  
'இவ்விருவரையும் கொணர்ந்த முனிவனை யன்றோ முதலில் வணங்கவேண்டும்'  
என்றார். தொடங்குகின்ற கலகம் நிகழாமற் காக்கப்பட்டது.

## 12. இராமபிரான் உலாவியல்.

தயரதனை எதிர்கொண்ட இராமபிரான் அவன் பணித்தபடி தேரேறி மிதிலைமா நகர் வீதியினூடே சென்று மணி மண்டபத்தை அடைந்தான். அங்ஙனம் அவன் வீதியின் வழியே செல்லும் பொழுது நிகழ்ந்த சில காட்சிகளைக்கூறும் இப்பகுதியிலுள்ள கவிகள்.

இராமபிரான் தாடகையை வதைத்தமை, அகலிகைக்கு நல்லுருவளித்தமை, வில்லிறுத்தமை ஆகியவற்றைக் கேள்விப்பட்ட அவ்வீதியிலுள்ள மாதரார் தேர் வருகின்றதென அறிந்து பெருந்திரளினராய்ச் செல்லலுற்றனர். சென்று யாவரும் இமைகொட்டாமற் பார்த்தனர்; பார்த்தவர் யாவரும் தம்மை இழந்தனர். விரைவாக வந்த தேர் நெருக்கு நேர் வந்தது; முழு அழகையும் நெருங்கிநின்று காணலா மென்று எண்ணி வந்தவர்கள் ஒரோவோர் அவயவத்திற்குமேல் காண மாட்டாராயினர். தேரும் போய்விட்டது. பலர் பலவாறு வருந்திப் பலப்பல கூறினர். இங்ஙனம் தேர் வருகையில் பல நிலைகளில் நிகழ்ந்த வற்றை ஒரு நிலையில் நின்று கண்ட ஒருவர் நமக்குக் கூறிக் காட்டுவது போன்று ஆசிரியர் வருணிக்கின்றார்.

மேலும் இப்பகுதியில் இராமபிரானது இரு பண்புகளை ஆசிரியர் உய்த்துணர வைக்கின்றார். அவன் பரம்பொருள் என்பதை, 'தோள் கண்டார்' என்ற கவியிலும் அயல் பாதரைச் சிந்தையாலுந் தொடாத பேராண்மையை, 'வேர்த்து மேனி' என்னுங் கவியிலும் காட்டுகின்றார்.

[தெ. ப:—உலாவியற் படலம்: 1, 2, 5, 6, 10, 13, 15, 16, 19, 21, 23, 32.]

148 மானினம் வருவ போன்று மயிலினத் திரிவ போன்றும்  
மிளின மிளிர்வ போன்று மின்னிட மிடைவ போன்றும்

148. வீதியில் ஓரிடத்திலே நின்று பார்க்கும் பொழுது பெண்கள் கூட்டமாக நெருங்குவரும் காட்சி வரன் முறையிற் கூறப்படுகின்றது. தூரத்திலே வரும் பொழுது மானினம் வருவபோன்றும்; சற்று நெருங்க ஆடை முதலிய அலங்காரங்களினாலே மயிலினம் திரிவபோன்றும்; இன்னும் சமீபிக்க ஆபரண ஒளியாலே நட்சத்திரங்கள் கூட்டமாக விளங்குவ போன்றும்; இன்னும் அணுகிய நிலையில் பலரும் தம்முள் நெருங்கலால் மின்னினம் மின்னி



தேனினஞ் சிலம்பி யார்ப்பச் சிலம்பினம் புலம்ப எங்கும்  
நூலை கூந்தன் மாதர் பொம்மெனப் புகுந்து மொய்த்தார். 1

149 விரிந்துகிழ் கூந்தல் பாரார் மேகலை அற்ற நோக்கார்  
சரிந்தநூல் துதில்கள் தாங்கார் இடைநடு மாறத் தாழார்  
நெருங்கினர் நெருங்கிப் புக்கு நீங்குமின் நீங்கு மின்னென்று  
அருங்கல மனைய மாதர் தேனுகர் அளியின் மொய்த்தார். 2

150 அரத்தமுண் டனைய மேனி அகலிகைக் களித்த தானும்  
விரைக்கருங் குழலிக்காக வில்லிற நிமிர்ந்து விங்கும்  
வரைத்தடந் தோளுங் காண மறுகினின் விழு மாதர்  
இரைத்துவந் தமிழ்தின் மொய்க்கும் ஈயின மென்ன  
லானார். 3

151 விதிவாய்ச் செல்கின் ருன்போல் விழித்திமை யாது நீன்ற  
மாதரார் கண்க ளுடே வாவுமான் தேறிற் செல்வான்  
யாதினு முயர்ந்தோன் தன்னை யாவர்க்குங் கண்ண னென்றே  
ஒதிய பெயர்க்குத் தானே உறுபொருள் உணர்த்தி  
விட்டான். 4

நடமாடுவபோன்றும்; ஆக நெருங்கிவர, வண்டுகளின் பூசலும், சிலம்புகளின்  
ஓசையும் மேற்பட மாதர் பொம்மென்ற ஓசையுடன் புகுந்து வண்டினம்  
புனைவ மொய்ப்பது போன்று மொய்த்தனர். சிலம்பி—ஒலித்து. பொம்மென—  
விரைவுக் குறிப்பு.

149. அற்ற—அற்றுச் சிந்தினவற்றை. சரிந்த—இடம்விட்டுத் தளர்ந்த.  
பாரார்—நோக்கார். தாங்கார் தாழார் முதலியவற்றை எச்சமாகத் திரித்துப்  
பொருள்கொள்க. நெருங்கினர்—தேர் வருமிடத்தை அணுகியவராகி, நெருங்  
கிப்புக்கு—தம்முள்ளே நெருக்கிப்புக்கு. அப்படிப்புக இடமின்மையால் 'நீங்கு  
மின் நீங்குமின்' என்றார். அருங்கலமனைய மாதர்—ஆபரணங்கள் தமக்கு  
அழகு செய்வது போன்று தாம் அவ் விதிக்கு அழகு செய்யும் மாதர். அளி—  
வண்டு; வண்டுகளைப் போல விளைவு நோக்காது விரைந்து விழ்ந்தனர்.

150. அரத்தம்—செந்நிறம். அளித்த—அருள் செய்த. விரை—மணம்.  
கருங்குழலி—சீதா. பிராட்டி. மறுகு—விதி. விழும்—ஆர்வத்தோடு வந்தடை  
யும். அடைமொழிகள் வருபவர் கேள்விப்பட்டுக் காண விரும்பிய பண்புகளை  
ஒட்டிவந்தன.

151. விதிவாய்ச் செல்கின்றான் போல் மாதரார் கண்களுடே செல்பவன்.  
தாவிச் செல்லுகின்ற குதிரைகள் பூட்டிய தேர். உறு பொருள்—தகுந்த  
பொருள். யாவர்க்கும் கண்ணன்—எல்லாருடைய கண்ணகத்தே இருப்பவன்.  
திருமலைக் கண்ணன் என்றல் உண்டு.

152 பஞ்சிவர் விரலி னூர்தம் படைநெடுங் கண்க ளெல்லாம்  
செஞ்சுவே ஐயன் மெய்யிற் கருமையைச் சேர்ந்த வோதாம்  
• அஞ்சன மேனி யான்தன் மணிநிற மாத ரார்தம்  
அஞ்சன நோக்கம் பார்க்க இருண்டநோ அழிகி லேமால். 5

153 விற்றங்கு புருவம் நெற்றி வியர்வறப் பசலை விம்மச்  
சுற்றெங்கு மெழிப்ப உள்ளஞ் சோரவோர் தோகை  
நின்றாள்  
கொற்றஞ்செய் கொலைவே லென்னக் கூற்றெனக் கொடிய  
கண்ணாள்  
மற்றொன்றுங் காண்கி லாதாள் தமியனோ வள்ளல்  
என்றாள். 6

154 தாக்கணங் கணைய மேனி தைத்தவேள் சரங்கன் பாராள்  
விக்கிய கலனுந் தூசும் வேறுவே ருன தோராள்  
ஆக்கிய பாவை யின்னாள் ஒருத்தியான் டமலன் மேனி  
நோக்குறு வாரை யெல்லாம் எரியெழ நோக்கு கின்றாள். 7

155 களிப்பன மதர்ப்ப நீண்டு கதுப்பினை அளப்ப கள்ளம்  
ஒளிப்பன வெளிப்பட்ட டோடப் பார்ப்பன சிவப்புள் னூற

152. பஞ்சிவர் விரல்—செம்பஞ்ச ஊட்டப்பெற்ற விரல். படை—வேற் படை. செஞ்சுவே—மிகவும் நன்றாக. கஞ்சு—மேகம். மணி நிறம்—நீல மணி போலும். நிறம்; அழகிய நிறம். அஞ்சனம்—மை. விழித்து இமைகொட்டா மலிருந்த பெண்கள் இராமபிரான் மேனியைக் கண்கள் நன்கு பதியுமாறு கண்டனர்.

153. வில் தங்கு புருவம்—வில்லைப் போன்று வளைவான புருவம். புரு வமும் நெற்றியும் வியர்வைநீர் ஒழுக. பசலை விம்மச் சுற்று எங்கும் எறிப்ப— பசலை நிறம் மிகுதிப்பட்டு எங்கும் பரவி விளங்கவும். வள்ளல்—தன் மேனி அழகை யாவரும் அனுபவிக்க நின்றவன். ஓகாரம் இரக்கப்பொருள்.

154. தாக்கு அணங்கு—மோகினி என்னும் தெய்வப் பெண். மேனி— உடலில். விக்கிய—இறுக்கிய. தூசு—ஆடை. ஓராள்—தன்னை மறந்த நிலையில் அறியப்பெறுளாய். ஆக்கிய பாவை அன்னாள்—செய்யப்பட்ட பாவை போன்று செயலற்று நின்றவன். ஒன்றும் பேசமாட்டாளாவி நெருப்பெழ நோக்குகின்றாள்.

155. களிப்பன—மகிழ்ச்சியைக் காட்டுவன. மதர்ப்ப—செருக்கைக் காட்டுவன. கதுப்பு—கள்ளம். கள்ளம் ஒளிப்பன—கள்ளக் கருத்தை மறைக்க முயல்வன. வெளிப்பட்ட ஓடப்பார்ப்பன—அக்கள்ளம் வெளிப்பட்டபின்

வெளுப்பன கறுப்ப வான வேற்கனாள் ஒருத்தி உள்ளம்  
குளிப்பிபாடு காண வந்தாள் வெதுப்பொடு கோயில்

புக்காள். 8

156 தோள்கண்டார் தோளே கண்டார் நோடுகழற் கமல மன்ன  
தாள்கண்டார் தாளே கண்டார் தடக்கைகண் டாரும்

அஃதே

வாள்மோண்ட கண்ணுர் யாரே வடிவிலை முடியக் கண்டார்  
ஊழ்கொண்ட சமயத் தன்னாள் உருவுகண் டாரை

ஒத்தார். 9

கள்ளமின்மை தோன்ற உருவிப் பார்ப்பன. இதவரையில் கண்களின் செயல்  
கூறப்பட்டது; இராமபிரானைக் காணவரும் பொழுது களிப்பு; அவர்  
அழகைக் கண்டதனால் மதர்ப்பு; பின்பு செயலற்ற நிலையில் மனம் சுழல்வது  
போன்று அகல விழித்தல்; தன் காதலை ஒளிக்கும் பொருட்டு ஒளிப்பு;  
அதனையும் மீறி அது வெளிப்பட்டமையின் அவ்வெளிப்பாட்டை மறைக்க  
ஒடப்பார்த்தல்; ஆகிய மனக்குறிப்புக்கள் பார்வையால் வெளிப்பட்டபடி.  
இனி வருவன கண்ணின் இயற்கையழகைக் கூறும். சிவப்பு உள் ஊற—  
சிவப்பு நிறம் உள்ளே ரேகைகள் போன்று பொருந்த. வெளுப்பும் கறுப்பும்  
கலந்த கண்; வெல் போன்ற கண். குளிர்ப்பு—மனக்களிப்பு. வெதுப்பு—காம  
வெப்பம். கோயில்—மாளிகை.

156. தேர் நேர்கொடு நேரே வந்த பொழுதைய நிலைமையைக் கூறு  
கின்றது. முந்திய மூன்று செய்யுள் தேர் நின்றவிடம் நோக்கி வருகின்ற நிலை  
மையை வைத்துக் கூறின. விரைக் கருங் குழலிக்காக வில்லிற நிமிர்ந்து வீங்கும்  
வரைத்தடந் தோளழகைக் காண முற்பட்டவர்கள் அஃதோன்றையே கண்  
டார்கள்; அதற்குமேல் ஒன்றையுங் காணமாட்டாராயினர். அரத்தமுண்டனைய  
மேனி அகலிகைக்களித்த தாளழகை முற்படக் காண இழிந்தவர்கள் வீரங்.  
கழலியணிந்த 'போது நீன்ற தெனப் பொலிந்த' தாள்களையே கண்டு மற்  
ருன்றுங் காணாராயினர். தடக்கை கண்டவர் நிலையும் அஃதே; அதற்குமேல்  
ஒன்றிலும் பார்வையென்றிலது. பிறரை வருத்துகின்ற இயல்பினால் வாளின்  
தன்மையை உட்கொண்ட கண்ணையுடைய பெண்களுள் வடிவம் முழுவதை  
யும் கண்டவர் ஒருவருமில்லர். ஊழ்—முறைமை; ஒவ்வொரு சமயமும் ஒவ்வொரு  
கோள்கை முறையை அடிப்படையாகக் கொண்டது. இன்றேல், ஊழ்—பகை;  
ஒன்றே டொன்று ஒவ்வாத பல சமயங்கள். அன்னாள்—பரம் பொருளாகிய  
இராமபிரான். ஒவ்வொரு சமயத்தவரும் அப் பரம்பொருளின் உருவத்தில்  
ஒரோவோர் தன்மையை மட்டுங் கண்டு ஏனையவற்றைக் காணாததேபோல  
வடிவத்தில் ஒரோவோர் உறுப்பைக் கண்டு ஏனையவற்றைக் காணமாட்டாதவ  
ராயினர்.

வேறு

157 அலம்பு பாரக் குழலியோர் ஆயிறை  
சிலம்பு மேகலை யும்மொலி செய்திட  
நலம்பெய் கொம்பின் நடந்துவந் தெய்தினாள்  
புலம்பு சேடியர் கைம்மிசைப் போயினாள். 10

158 மைத வழந்த கருங்கனோர் வாணுதல்  
செய்த வந்தனித் தேர்மிசைச் சேறல்விட்டு  
எய்த வந்தெதிர் நின்றமை தானிது  
கைத வங்கொல் கனவுகொ லாமென்றார். 11

159 வேர்த்து மேனி தளர்ந்துயிர் விம்மலோடு  
ஆர்த்தி யுற்ற மடந்தைய ராரையும்  
தீர்த்தன் இத்தனை சிந்தையிற் செங்கணிற்  
பார்த்தி லானுட் பரிவில னேவென்றாள். 12

157. இதுமுதல் மூன்று செய்யுள் தேர் போனபின்புள்ள நிலைமையைக்கூறும். அலம்பு—வண்டுகள் ஒலிக்கின்ற. நலம் பெய் கொம்பு—அழகு மிக்க பூங்கொடி. எய்தினாள்—பெருமிதத்தோடு வந்தடைந்தவள். புலம்பு சேடியர்—வரும்பொழுது சிலம்பும் மேகலையும் ஒலிசெய்திட வந்தவள் இப்பொழுது அவற்றின் ஒலிக்குப் பதிலாகச் சேடியர் புலம்பொலி செய்ய மீண்டாள்.

158. செய்தவன்—முற்பிறப்பிற் செய்த தவத்தை யுடையவன்; இராம பிரான். தனி—ஒப்பற்ற. சேறல்—செல்லுதல். எய்த வந்து—சபிபத்தில் வந்து உருவெளித் தோற்றத்தைக் கண்டு கூறுகின்றாள். கைதவம்—மாயை. கனவு—பகற்கனவு. தான்—அசை.

159. உயிர் தளர்ந்து. விம்மல்—துயரம். ஆர்த்தி—வருத்தம். தீர்த்தன்—தூயவன். இத்தனை—சிறிதளவும். சிந்தையிற் பார்த்திலன்; செங்கணிற் பார்த்திலான்—மனம் விரும்பாவிடினும் தற்செயலாகவேனும் கண்ணிற் கண்டிலன். உட்பரிவு—மனத்திலுள்ள இயல்பான அன்பு.



## 13. சீதாபிராட்டி மணிமண்டபமடைதல்.

யாவரும் மண்டபத்தையடைந்த பிற்பாடு சனகன் ஏவிய படி தோழிமார் சீதா பிராட்டியை ஆழகிணுக்கு அழகு செய்வதுபோலப் பலவாறு அலங்கரித்தபின் அவள் நடந்து வந்து அம்மண்டபத்தை அடைந்ததைக் கூறும் இப்பாடல்கள்.

முன்பு ஏழாம் பாடத்தில் சீதா பிராட்டியின் நின்ற நிலை அழகு கூறப்பட்டது. இங்கு நடையழகு கூறப்படுகின்றது. முன்பு கூறியது இயற்கையழகு. இங்குக் கூறப்படுவது ஆபரண ஒளியோடு விளங்கிய இயற்கையழகு. தோழிமார் இருமருங்கும் கவரி வீச, சூரியனை ஒத்த விதானத்தின் நிழலில், நல்லணி மணிச்சுடர் தவழ்ந்திட, கலாபம் முதலிய அணிகளின் ஒளி மின்ன, இவற்றினுடே மேனி ஒளி நிரிச, சிற்றிடை நுடங்க, சீறடி பெயர்ந்து அன்னமும் அரம்பையரும் ஆரமிழ்தும் நாண் மன்னவை யிருந்த மணி மண்டபத்தை யடைந்தாள் என்று கூறுகின்றது.

இங்ஙனம் வருவதை நேரே காண்பவர் மனத்தில் எத்தகைய தெய்வீக உணர்ச்சி தோன்றக் கூடுமோ அதையொத்த தூய மனத்துணர்ச்சியை எழுவிப்பது இப்பாடல்களில் அமைந்த அரிய இன்னிசை. இவற்றில் அமைந்த ஒசையின் சீரிய பண்பை, தாடகை சூர்ப்பநகை முதலியோர் வருகையைக் கூறும் பாடல்களோடு ஒப்பிட்டுத் தெனியலாம்; அவற்றில் முறையே அச்சந்தரும் கொடுமையும் ஐயுறவு தோன்றும் வஞ்சமும் எழுதல் போல இவற்றில் அமைதியோடு கூடிய தூய உணர்ச்சி தோன்றும்.

- 160 வல்லியை உயிர்த்தநில மங்கைஇவள் பாதம்  
மெல்லிய உறைக்குமென அஞ்சிவெளி யெங்கும்  
பல்லவ மலர்த்தொகை பரப்பின னெனத்தன்  
நல்லணி மணிச்சுடர் தவழ்ந்திட நடந்தாள். 1
- 161 தொழுந்தகைய மென்னடை தொலைந்துகளி யன்னம்  
எழுந்திடை விழுந்துயர்வ தென்னாய லெங்கும்  
கொழுந்துடைய சாமரை குலாவஓர் கலாபம்  
வழங்குநிழன் மின்னவரு மஞ்ஞையென வந்தாள். 2
- 162 மண்முதல் அகிசத்துலகின் மங்கையர்கள் எல்லாம்  
கண்மணி எனத்தகைய கன்னிஎழில் காண  
அண்ணல்மர பிற்சுடர் அருத்தியொடு தானல்  
விண்ணிழிவ தொப்பதொர் விநானிழல் வந்தாள். 3

160. வல்லியை—வஞ்சிக் கொடி போன்ற சீதா பிராட்டியை. உயிர்த்த—பெற்றெடுத்த. நில மங்கை—பூமி தேவி. உறைக்கும்—உறுத்தக்கூடும். பல்லவம் மலர்த்தொகை—தளிர்க்கிடையும் தொகுதியான மலர்க்கிடையும். என—என்று சொல்லும்படி. நில மங்கை உறுத்துமென அஞ்சி தளிர் மலர்த்தொகுதி இவற்றைப் பரப்பினான் என்னும்படி ஆபரணம் முதலியவற்றின் ஓரி தவழ்ந்திட நடந்தாள். தவழ்ந்திட—ஒளி தவழ்வது போன்று முன்னே பரவிச் செல்ல; ஒரு கொடி பூவும் தளிருமாகி அசைந்து தவழ்வது போன்று நடந்தாள். அணிகளின் பல நிறங்கள் தளிர்களுக்கும் மலர்களுக்கும் ஒப்பு.

161. தொழுந்தகைய மென்னடை—முந்திய செய்யுளில் கூறிய நடையின் சிறப்பு வேறு வகையாற் கூறப்பட்டது. நடை தொலைந்து—நடைக்கு முழுதும் தோற்று. பிராட்டியின் நடைக்குத் தன்னுடைய நடை ஒப்பு என்று களித்த அன்னம் முழுவதும் தோற்று, பழைய தன்னுடைய நடையையும் இழந்து ஏனைய பறவைகளைப் போலப் பறக்க முயன்று, அதுவும் கைவரணம் யால் மேலே எழுவதும், இடையிலே விழுவதும், மறுபடி மேலே தாவுவதுமாறி முயல்வது போன்று வெண்சாமரை விளங்க. கொழுந்து—ஒளியின் கொழுந்து. ஓர் கலாபம் நிழல் வழங்க மின்ன-1. ஒப்பற்ற தோகை ஒளியைத் தகுதலாலே பிரகாசிக்கும்படி: 2. கலாபம் என்னும் இடையணி ஒளியுடன் விளங்க. கலாபம் விரித்த மயில் போன்று வெண்சாமரை இரட்ட வந்தாள்.

162. அண்ணல்—இராமபிரான். மரபின் சுடர்—குல முதல்வனுடைய குரியன். அருத்தி—ஆசை. குரியன் இவன் எழில் காண விண்ணினின்றும் இறங்கி வந்தது போன்ற விதானம். விதானம்—மேற்கட்டி. அதன் நிழல்லே வந்தாள்.

163 சுற்றைவிரி பொற்குடர் பயிற்றுறு கலாபம்  
 சுற்றுமணி புக்கவிழை மிக்கிடை துவன்றி  
 விற்றவழ வானிமீர மெய்யணிகள் மின்னச்  
 சிற்றிடை நுடங்குஒளிர் சேறடி பெயர்த்தாள். 4

164 பொன்னினொளி பூவின்வெறி சாந்துபொதி சேதம்  
 மின்னினிழல் அன்னவன்நன் மேனியொளி வீச  
 அன்னமும் அரம்பையரும் ஆரமீழ்தும் நாண  
 மன்னவை இருந்தமணி மண்டப மடைந்தாள். 5

163. சுற்றைவிரி பொன் குடர்—தொகுதியாக விரிசின்ற பொன்னின் ஒளி. பயிற்றுறு கலாபம்—அடர்ந்திருக்கப் பெற்ற கலாபம் என்னும் பதினாறு கோவை அணி. சுற்றும் மணிபுக்க இழைமிக்கு—இதைச் சுற்றிலும் இரத்தினங்கள் வைத்து இழைக்கப்பட்டவை பொற்குடரை விஞ்சி. இடை துவன்றி வில் தவழ—இடையின் கண்ணே பொருந்தியபடியினாலே இந்த அணியின் ஒளி அடியெறிந்தாற் போலத் தவழவும். வான் நீமீர்—மேனியின் ஒளி அந்த அணியின் ஒளியை விஞ்சி நீமீர்ந்து நிற்கவும். (இந்த இருவகை ஒளி வெள்ளத்தி னாலே) மெய் அணிகள் மின்ன—மெய்யில் அணிந்த ஆபரணங்கள் விட்டு விட்டுப் பிரகாசித்து அவற்றை அழகுபடுத்திக் காட்டவும். ஒளிர் சேறடி பெயர்த்தாள்—இவ்வளவு ஒளித் தொகுதிகளுக் கிடையே பாதங்களின் ஒளியும் பிரகாசிக்கும்படி அடியெடுத்து வைத்தாள்.

164. பொன்னின் ஒளி—பொன்னுபரணங்களின் ஒளி. வெறி—பரி மளம். சாந்து பொதி சேதம்—சந்தனத்தில் அமைந்த குளிர்ச்சி. மின்னின் நிழல்—மின்னல் போன்ற இரத்தின பரணத்தின் ஒளி. ஒளி, வெறி, சேதம், நிழல் முதலியன மேனியின் ஒளியைப் போன்று எங்கும் பரவி விளங்க. அது—பகுதிப் பொருள் விசுதி. நடைக்கு அன்னமும், இயற்கை யழகின் ஒளிக்கு அரம்பையரும், இன்சுவைக்கு அமுதமும் தோற்றமையால் அவை நானும்படி நடந்து மண்டபமடைந்தாள். மண் அவை—அரச சபை. மணி மண்டபம்—இரத்தின கசிதமான மண்டபம்.

பால காண்டம் முற்றிற்று.

## 2. அயோத்தியா காண்டம்

### 14. தயரதனிடம் கைகேயி வரங்கொண்டமை.

கூனிக்கு வாக்களித்தபடியே தயரதனிடம் இருவரங்களையும் பெற்ற வரலாறு இப்பகுதியிற் கூறப்படுகின்றது.

கோசிக முனிவன் வந்த பொழுது முன்னமே வாக்களித்து, படாத துயருழந்தது போலவே தயரதன் அவசரப்பட்டு, கைகேயிக்கு வரமளிப்பதாக உறுதிசூறி, முன்னேயினும் பன்மடங்கு துயருழந்தான். அவன் அடைந்த துயரம் படிப்படியே வளர்ந்து உச்ச நிலையை யடைந்த வரலாற்றை ஆசிரியர் கண்கூடாகக் காட்டுகின்றார். மைந்தனலாது உயிர் வேறிலாத மன்னன், தீயவை யாவையினுஞ் சிறந்த தீயவளாகிய உங்கொள் மனத் தவன், சீதை கேள்வன் போய் வனமாள்வது என்று கூறக் கேட்டதும் ஆகி பதைப்ப அலக்கண் எய்தினான். கம்பெருங்குளியாறையன்ன மன்னன் கைகேயியின் வரம் என்னும் பாசத்தாற் கட்டுண்டு அறிவு கலங்கித் தத்தளித்தான். அங்ஙனம் தவித்த வன்மீது அம்பன்ன கண்ணாள் பல சொல்லம்புகளை ஒன்றன்பின் ஒன்றாகத் தொடுத்து அவன் துயரத்தைப் பெருக்கினான். முதலில் அவன் குணம் மாறுபட்டகன் காரணத்தை அறிய முயன்றான்; அது பவிக்கவில்லை. பின்பு அவன் காலில் விழுந்து, “மண்ணே கொள் நீ; மற்றைய தொன்றும் மற” என்று இரந்தான். அவன் சிறிதும் தடுமாற்றமின்றி முன்பு சொன்னது போலவே, “முன்னே தந்தாய் இவ்வரம்; நல்காய் முனிவாபேல் என்னே மன்ன யாருளர் வாய்மைக்கு இனி?” என்றான். மறுபடியும் கெஞ்சி, “என் உயிர் நின் அபயம்” என்னலும், அவன், “தந்த வரத்தைத் தவிர்கென்றல் உரந்தானல்லால் நல்லறமாமோ உரை”, என்று மற்றொரு அம்பு தொடுத்தான். அது கேட்ட மன்னன் உயிர் உண்டோ இல்லையோ என்னும்படி ஆயினான். துன்புற்றுப் பலவாறு கூறிய மன்னன் பூமியில் விழுந்து புரளும் பொழுது எரிந்து ஆறாத கனல்போல்பவன், “முன்பு நுங்குல



முதல்வனொருவன் வாய்மையின் பொருட்டு, தன் அரு மேனியை ஆரீந்தான்; நீயோ வாய்மை வளர்ப்பான் வரம் நல்கிவிட்டு வருந்து சின்றாய்; அதனால் வரும் பயன் யாது? நீ இவ்வரங் கொடாவிடில் இன்றே யான் உயிர் மாய்வேன்” என்றுரைத்தான். மன்ன வனும் இவன் இறந்தேவிடுவான் என்று அஞ்சி, “சந்தேன் சந்தேன் இவ்வரம்” என்று கூறித் தேறானாநிச் செயல் மறந்தான். காரியம் நாகூடிய ஆனந்தம் மேலிட்ட கைகேரியும் தூயில்வுற்றான்.

[தெ. ப:—கைகேயி குழ்வினைப் படலம்: 9—38; 40—45.]

- 1 வரங்கொள இத்துணை மம்மர் அல்லல் எய்தி  
இரங்கிட வேண்டுவ தில்லை சுவன் என்பார்  
பரங்கொட இப்பொழு தேப கர்ந்தி டென்றான்  
உரங்கொள் மனத்தவன் வஞ்சம் ஓர்சி லாநான். 1
- 2 ஏய வரங்கள் இரண்டின் ஒன்றி னுலென்  
சேயுல காள்வது சேதை கேள்வன் ஒன்றால்  
போய்வன மாள்வது எனப்பு கன்று தின்றான்  
தியவை யாவை ஈனுந்ரி நந்த தியான். 2
- 3 நாக மெனுங்கொடி யாள்நன் நாவின் வந்த  
சோக விடத்தொட ரத்து னுக்க மெய்தா  
ஆக மடங்கலும் வெந்த ழிந்த ராவின்  
வேக மடங்கிய வேழ மென்ன விழ்த்தான். 3

1. மம்மர்—தருமாற்றம். அல்லல்—வருத்தம். இரங்கிடல்—மனத்தான் தல். பரம்—பாரம். உரங்கொள் மனத்தவன் வஞ்சம்—கூனி ஏவலால் வன்மை யான மனத்தைக் கொண்டவர் காட்டி நின்ற வஞ்சனை: இப்பகுதியில் வெளிப் படுங் குணம் தொகுத்துரைக்கப்பட்டது. ஓர்சிலான்—அற்பாதானம்.

2. ஏய—சொல்லிய. சேய்—பரதன். சேதை அரசமாதேவி யாதலைப் பொறுது, ‘சேதை கேள்வன்’ என்றான். வனம் ஆள்வது; வனம் மாள்வது. என்று தொலிக்கும்படி சொன்னான் கோப மிகுதியினாலே. சுற்றடி அவன் குணத்தின் தன்மைபை உருப்படுத்திக் காட்டுகின்றது.

3. நாகம்—நல்லபாம்பு. நாகமெனுங் கொடியான்—சிறந்த தியான் என்பதன் விவரணம். சோகம்—துன்பம். சோகத்துக்குக் காரணமாகிய விடம். தொடர—பற்ற. ஆகம் அடங்கலும்—உடல் முழுவதும் அராவின் —பாம்பினால். அரவு அறிந்த யானை. கார்க்கொடகன் பல்லின் விடத்தால் நனந்து தோள் குறைந்தது: இவளது சொல்லின் விடத்தால் உடல் முழுதும் வெந்தது.

- 4 முதல முற்றத விற்பு ரண்ட மன்னன்  
மாதுய ரத்தினை யாவர் சொல்ல வல்லார்  
வேதனை முற்றிட வெந்து வெந்து கொல்லன்  
ஊதுலை யிற்கன லென்ன வெய்து யிர்த்தான். 4
- 5 உலர்ந்தது நாவுயி ரோட லுற்ற துள்ளம்  
புலர்ந்தது கண்கள் பொடித்த பொங்கு சோரி  
சலந்தலை மிக்கது தக்க தென்கொ லென்றென்று  
அலந்தலை யுற்ற அரும்பு லன்கள் ஐந்தும். 5
- 6 மெவி நிலத்தி விருக்கும் நிற்கும் விழும்  
ஓவியம் ஒப்ப உயிர்ப்ப டங்கி ஓயும்  
பாவியை யுற்றெநிர் பற்றி எற்ற எண்ணும்  
ஆவி படைப்ப அலக்க னெய்தி நின்றான். 6
- 7 பெண்ணென லுட்கும் பெரும்ப றிக்கு நானும்  
உண்ணிறை வெப்போடு உயிர்த்து யிர்த்து லாவும்  
கண்ணில னொப்ப அயர்க்கும் வன்கை வேல்வெம்  
புண்ணுழை சிற்க உழைக்கும் ஆனை போல்வான். 7
- 8 கம்ப தெடுங்கனி யானை யன்ன மன்னன்  
வெம்பி விழுந்தயர் விம்மல் கண்டு வெய்துற்று

4. மாதுயரம்—பெருந்தயரம்: ஏழாஞ் செய்யுள் முடியக் கூறப்படும் பொருள் இதுவே. வேதனை முற்றிட—துன்பம் முதிர்ச்சியடைய. வெந்து வெந்து—ஒரு முறை வெந்த சரீரம் மறுபடியும் வெந்து; 'வேவு ஆரா'விடம்: இன்றேல் மிகவும் வெதும்பி. வெய்துயிர்த்தான்—பெருமூச்சு விட்டான்.

5. நா உலர்ந்தது. உயிர் ஓடலுற்றது—முன்பு ஊசலாடிய ஆருயிர் இப்பொழுது விரைந்து ஓடிப்போகத் தொடங்கியது. (பால: 51.) புலர்ந்தது—வாடிற்று. கண்கள் மிகுந்த இரத்தத்தைச் சிற்றின. சலம்—மிகுந்த லொம்: நடுக்கமும் ஆம். தக்கது—இப்போது செய்யத்தக்கது. அலந்தலை—கலக்கம்.

6. உயிர்ப்பு அடங்கி ஓவியம் ஒப்ப ஓயும். ஓயும்—செயலற்றுப் போவான். பாவியை—கொடியவனான கைகேயியை. எதிர் உற்று. எற்ற—மோத. அலக்கண்—துன்பம்.

7. உட்கும்—அஞ்சும். பெண்பாலாவிய கைகேயியைப் பற்றி எற்று தற்கு அஞ்சுவான். உள் நிறை வெப்பு—உள்ளே நிறைந்த தாபத்துடன். அயர்க்கும்—சோரும். நுழைசிற்க—நுழைய. உழைக்கும்—வருக்கும்.

8. கம்ப யானை—கம்பத்திற் கட்டிய யானை. கனி—மதம். இராமன் முடிபூதும் கனிப்பு மிக்க அரசன் கைகேயிள் வரம் என்னும் கயிற்றூற்

- கம்பர் நடுங்கினர் ஊழி பேர்வ நோத்தது  
அம்பன கண்ணவன் உள்ளம் அன்ன நேயால். 8
- 9 அஞ்சலன் ஐயன நல்லல் கண்டும் உள்ளம்  
நஞ்சிலன் நாணிலன் என்ன நாண மாமால்  
வஞ்சனை பண்டு மடந்தை வேட மென்றே  
தஞ்சென மாதரை உள்ள லார்கள் தக்கோர். 9
- 10 இந்திலை தீன்றவன் தன்னை எய்த நோக்கி  
நெய்நீலை வேலவன் நீதி கைத்த துண்டோ  
பொய்நீலை யோர்கள் புணர்த்த வஞ்ச முண்டோ  
அந்நிலை சொல்லென தானை உண்மை என்றான். 10
- 11 திசைத்தது மில்லை எனக்கு வந்து தீயோர்  
இசைத்தது மில்லை முன்நந்த இவ்வ ரங்கள்  
குசைப்பரி யோய்தரின் இன்று கொள்வென் அன்றேல்  
வரைத்திறம் நிள்வயின் வைத்து மாள்வன் என்றான். 11

கட்டுண்டு தவித்தமை பற்றி, 'கம்ப நெடுங்கரி யானை' என்றார். வெம்பி—  
மனம் வெதும்பி. விம்மல்—துன்பம். ஊழிக்காலம் வந்தது போன்றது.  
அம் மதயானை மீது அம்பெய்தால் ஒப்ப இனி வருத்துகின்றதைக் கருதி,  
'அம்பன கண்ணவன்' என்று கூறினார். அம்பு அன—அம்பைப் போன்ற.  
அன்னதே—அப்படியே இருந்தது; சிறிதும் இரங்கவில்லை; அஞ்சலியில்லை.  
'வெம்பி விழுந்தயர் விம்மல்' என்றும் பாடம்.

9. உள்ளம் அன்னதே என்பதை விவரிப்பன முதலிரண்டு அடிகள்.  
அஞ்சலன்—கரியானை யன்னவன் என்பதற்கும் அஞ்சினால்லன். ஐயன்—  
தலைவன். நஞ்சிலன்—நகந்திலன்; மனம் இளகவில்லை என்று கூறவே ஒரு  
வருக்கு நானம் உண்டாகும். வஞ்சனையே பெண் வடிவு. என்று—என்று  
கருதி. தஞ்சு—தஞ்சம்; கதி; பற்றுக்கோடு.

10. எய்த நோக்கி—இதயம்வரை உருவம்படி நோக்கி. நெய்நீலை வேல்  
—நிலைப் பூசிய வேல். திகைத்தல்—மயக்கங் கொள்ளுதல். அறிவு மயங்கிய  
துண்டோ! பொய்நீலையோர்—வஞ்சகர். அந்நிலை—அந்தத் தன்மையை.  
அந்நிலையை உள்ளபடி சொல் என்றான்.

11. அம்பன்ன கண்ணவனாதலால் அரசன் கேட்ட ஒவ்வொரு வினாவிற்கும்,  
'கம்ப நெடுங்கரி யானை மீது' அம்பெய்தாற் போன்று மறுமொழி கூறு  
ின்றான். திசைத்தது—திசைத்தது. குசை—கடிவாளம். வரைத்திறம்—அப  
வாதம்.

- 12 இத்த நெடுஞ்சொலவ் வேறை கூற முன்னே  
வெந்த கொடும்புனில் வேந்து மைந்த தொப்பர்  
சிந்தை திரிந்து திகைந்த யர்ந்து விழ்ந்தான்  
மைந்த னலாதுயிர் வேழி லாத மன்னன். 12
- 13 ஆகொடி யாயெனும் ஆவி காறும் அந்தோ  
ஒகொடி தேயற மென்னும் உன்மை ஒன்றுத்  
சாகவெ னாவெழும் மெய்த னாடி விழும்  
மாகமும் நாகமும் மண்ணும் வென்ற வாளான். 13
- 14 நாரிய ரில்லையித் ஞால மெய்த மென்னக்  
கூரிய வான்கொடு கொன்று நீக்கி யானும்  
பூரியர் எண்ணிடை விழ்வன் என்று பொங்கும்  
வீரியர் விரம் விழுங்கி நின்று வேலான். 14
- 15 கையொடு கையைப் புடைக்கும் வாய்க டிக்கும்  
மெய்யுரை குற்ற மெனப்பு மூங்கி விம்மும்  
நெய்யொரி யுற்றென நெஞ்சு ழிந்து சோரும்  
வையக முற்றும் நடந்த வாய்மை மன்னன். 15
- 16 ஒறுப்பினும் அந்தரம் உன்மை ஒன்றும் ஓவா  
இறுப்பினும் அந்தரம் என்ற வாய்மை மன்னன்

12. ஏழை—அரசின்மேல் வைத்த ஆசையினால் கணவனையே இழக்கும் அறிவு கேடி. வெந்த கொடும்புண்—முன் முன்னுஞ் செய்யுளில் கூறிய விடம் பரவி வெந்த கொடும் புண் ஆயிற்று: இப்பொழுது கூறிய நெடுஞ் சொல் அந்நிறைவர்த்த வேல். சிந்தை திரிந்தது—மனம் தடுமாறிற்று. அபர்ந்து—அறிவு சோர்ந்து.

13. ஆ—இரக்கப் பொருள். ஆவி காலும்—பெருமூச்சு வீடுவான். ஒன்றும்—முழுவதும். மாகம்—மேலுலகம். நாகம்—கீழுலகம்.

14. நாரியர்—பெண்கள். பூரியர்—கீழ்மக்கள். எண்ணிடை—எண்ணிக் கையிடல். கீழ்மக்களில் ஒருவனாவன். பொங்கும்—கொப்பிப்பான். வீரியர்—விரம் நிறைந்தவர்.

15. மெய்யுரை குற்றம்—மெய் பேசுதல் தீங்கு தருவது. எரி உற்றென—தீயினை அடைந்தாற் போல. நெய்யானது நெருப்பிலே பட்டால் எப்படி எரிந்து ஒன்றுமில்லாமற் போகுமோ அப்படி நெஞ்சு அழிந்துவிட்டது. நடந்த—பரவி.

16. ஒறுப்பினும் அந்தரம்—பெண்ணை உற்ற பெரும் பழித்த காணாது இவனைத் தண்டித்தாலும் வருவது துன்பம்: முடிபுனைவு நிகழாது.



மறுப்பினும் இந்நிலை போகி லாளை வாளால்  
இறுப்பினும் ஆவது இரப்ப தென்றே முந்தான். 10

### வேறு

- 17 கோன்மேற் கொண்டும் குற்ற மகற்றக் குறிக்கொண்டார்  
போன்மே ழுற்ற துண்டெனின் நன்றும் பொறையென்னாக்  
கான்மேல் விழ்ந்தான் கந்துகொல் யானைக் கழன் மன்னர்  
மேன்மேல் வந்து முந்தி வணங்கி மிடைதாளான். 17
- 18 கொள்ளான் நின்சேய் இவ்வரசு அன்னான் கொண்டாலும்  
நள்ளா திந்த தானிலம் ஞாலந் தனிலென்றும்  
உள்ளா செல்லாம் ஓந உவக்கும் புகழ் கொள்ளாய்  
எள்ளா திற்கும் வன்பறி கொண்டென் பயனென்றான். 18
- 19 வாறோர் கொள்ளார் மன்னவர் உய்யார் இனிமற்றென்  
ஏறோர் செய்கை யாரோடு நீஇங் வரசாள்வாய்  
யானே சொல்லக் கொள்ள இசைத்தான் முறையாலே  
தானே நல்கும் உன்மக னுக்குத் தரைஎன்றான். 19
- 20 கண்ணே வேண்டு மென்னினும் ஈயக் கடவேனென்  
உண்ணே ராவி வேண்டினு மின்றே உனதன்றே

வாய்மை ஒன்றையே பாதுகாவலின்று கேட்ட வரத்தை அளிப்பினும் அதே  
துன்பம். என்று அ வாய்மை மன்னன். என்று—ஒரு படி நீனைந்து; பிறகு  
இவ்விரண்டிலும் பார்க்க, இரப்பது நலம் என்ற முடிவிற்கு வந்தான். வரங்  
கொடுக்க மறுத்தாலும் பிடித்த பிடிவாத நிலையினின்றும் சிறிதும் விலகாத  
இவளை வாளால் வெட்டுதலினும் இரப்பது நன்மை தருவது என்று எண்ணி  
எழுந்தான்.

17. கொல்—செங்கொல்; நீதி தவறாத ஆட்சி. செங்கோலாட்சியை  
மேற்கொண்டும் தம்மிதுள்ள குற்றத்தை நீக்குதலைக் குறிக்கோளாகக்  
கொண்ட அரசரைப் போலப் பொறை என்று என்று விழ்ந்தான். மேல்  
உற்றது உண்டு எனின் என்று ஆம் பொறை என்று—இனி வரும் நன்மை  
உண்டென்றால் ஒறுத்தலினும் பொறுத்தலே என்று என எண்ணி. கந்து—  
கட்டுத்தல். கொல்—முறிக்கின்ற. மிடை—நெருங்குகின்ற.

18. நள்ளாது—விரும்பாது.

19. ஏறோர்—பாதாளத்தார்.

20. ஈயக்கடவேன்—கொடுப்பேன். உன் நேர் ஆவி—உள்ளே பொருந்திய  
உயிர். பெண்ணே—இரக்கமுடையவனே! வன்மைக் கேகயன் மானே—

பெண்ணோ வண்மைக் கேகயன் மாணோ பெறுவாயேல்  
முன்னோ கொள்நீ மற்றைய தொன்றும் மற்றவன்றான். 20

21 வாய்தந் தேனென் நேன் இனி யானே அதுமாற்றேன்  
நோய்தந் தென்னை நோவன செய்து நுவலாதே  
தாய்தந் தென்னத் தன்னை இரந்தால் நழல்வெங்கன்  
பேய்தந் தீயும் நீ இது தந்தாற் பிறையாமோ. 21

22 இன்னே இன்ன பன்னி இரந்தான் இகல்வேந்தன்  
தன்னே நில்லாத் தூயவன் உள்ளந் தடுமாறான்  
முன்னே தந்தாய் இவ்வரம் நல்காய் முனிவாயேல்  
என்னோ மன்னு யானுள் வாய்கைக் கிளியென்றான். 22

23 அச்சொற் கேளா ஆளி புழுங்கா அயர்கின்றான்  
பொய்ச்சொற் கேளா வாய்மொழி முன்னன் பொறை கூற  
நச்சுத் தீயே பெண்ணுந் வந்தோ எனநாணு  
முச்சற் றுர்போற் பின்னு மிருந்தே மொழிநின்றான். 23

24 நின்மக னான்வான் நியினி தாள்வாய் நிலமெல்லாம்  
உள்வய மாமே. ஆளுதி நந்தேன் உரைகுன்றேன்  
என்மகன் என்மகன் என்னுயிர் எல்லா உயிர்கட்கும்  
நன்மகன் இந்த நாடிற் வரமை நயவென்றான். 24

வள்ளன்மைக்குப் பெயர்போன கேகயன் குலத்தில் தோன்றிய நீ யான் சொல்வதை மறுக்கலாமோ! மற்றையதொன்றும்—இராமன் காடுசெல்வதைத் தன்வாயினுற் சொல்லக் கூசினான்.

21. வாய் தந்தேன் என்றேன்—வாக்களித்தேன் என்று சொல்லிவிட்டேன். நோய்—வருத்தம். நுவலாதே—சொல்லாதே. தாய் தந்தேன்—தாயே கொடுத்தாற்போல. தந்தீயும்—தரும். இது—‘மற்றையது ஒன்று’.

22. இன்னே—இங்ஙனமே. இன்ன—இத்தகைய இரப்பு மொழிகளை. பன்னி—பலகாற் சொல்லி. தடுமாறான்—தான் கூறும் கூற்றில் எவ்வித நடுக்கமும் கொள்ளாதவனாகி; தான் சொல்வதை அழுத்தத் திருத்தமாகச் சொன்னான். நல்காய்—நல்காமல். முனிவாயேல்—வெறுப்பாயேல். வாய்மைக்கு—வாய்மையை நிலை நாட்டுவதற்கு.

23. புழுங்கா—வெதும்பி. அயர்கின்றான்—சோர்கின்றவனாகி. அவன் கூறியனபோன்ற வஞ்சகம் கிறைந்த சொற்களைப் பிறர் கூறக் கேட்டபிற்பாடு அரசன். முச்சு—முச்சு; விகாரம்.

24. நின் மகன் அரசான நீ அதைப் பார்த்து, ஆள்வது போன்று மனழ்வாய். ஆளுதி—நெடுங்காலம் ஆள்வாயாக. நாடு இறவாமை நய—நாட்டை விட்டு நீங்காமை மட்டுமாவது வீழ்மபுவாயாக.

- 25 மெய்யே எந்தன் வேர நூறும் வினைநோக்கி  
நையா தின்றேன் நாவ முவர்த்தேன் நனிநம்போற்  
நையான் இன்றென் கண்ணெதிர் தின்றுங் கழிவானேல்  
உய்யேன் நங்காய் உன்னப யம்மென் னுயிரென்றான். 25
- 26 இரத்தான் சொல்லும் இன்னுரை கேளாள் முளிவேஞ்சாள்  
மரத்தா னன்ன தெஞ்சிவாள் நாணுள் வசபாராள்  
சரத்தாழ் வில்லாய் தந்த வரத்தெந் நவிர்கென்றல்  
உரத்தா னல்லால் தல்லா மாமோ உரையென்றாள். 26
- 27 கொடியாள் இன்ன கூறினள் கூறக் குலவேத்தன்  
முடிசூ டாமல் வொம்பரல் மொய்கா னிடைமெய்யே  
நெடியோன் தங்க தங்குமென் னாவி இனியென்னு  
இடியே னுண்ட மால்வரை போன்மண் னிடைவிற்த்தான். 27
- 28 வீழ்த்தான் விழா வெத்துய ரத்தின் கடல்வெள்ளத்து  
ஆழ்த்தான் ஆழா அக்கட ளுக்கோர் கரைகாணாள்  
குழ்த்தாள் துன்பம் அக்கொடி யாள்சொற் கொடுதெஞ்சம்  
போழ்த்தாள் உள்ளப் புன்மையை நோக்கிப் புலர்கின்றான். 28
- 29 ஒன்று நின்ற ஆகுமி ரோடும் உயர்கேள்வர்  
போன்று முன்னம் போன்றின ரென்னும் புகழல்லால்  
இன்றோர் காரும் எவ்வகை யார்தம் இறையோரைக்  
கொன்று ரில்லை கொல்லுநி யோந் கொடியாளே. 29

25. வாய்மையே என்னை அடியோடு கெடுக்கும் வினையாக வந்ததை நோக்கி வாடுகின்றேன். நனிநம் போல் கையான்—தாமரை மலர் போன்ற கையையுடைய இராமன். உய்யேன்—உயிர்த்தப்பென்.

26. முளியு எஞ்சான்—கோபம் தவிரியான். சரத்தோடு வளையும் வில்லை யுடையவனே! உரம்—மனவலிமை; கல் கெஞ்சு.

27. வெம் பரல்—கொடிய பரல் கற்கள். மொய் கான்—நெருங்கிய காடு. நெடியோன்—இராமன். மால்வரை—பெரிய மலை.

28. துன்பம் குழ்த்தான்—இத்துன்பத்தை நினைந்து செய்தவன். சொல் கொடியான்—சொல்லிற் கொடுமை இழைப்பவன். போழ்த்தல்—பிளத்தல். உள்ளப் புன்மை—மனத்தின் அற்பத்தன்மை.

29. உடனோடு ஒன்றுபட்ட அரிய உயிர். உயர் கேள்வர்—யாவரிளும் மேலான உறவினராய் கணவர். இன்றோர் காரும்: ஓர் இடைச்சொல். எல்—ஒளி.

- 30 ஏவம் பாராய் இன்முறை நோக்காய் அறமெண்ணுய்  
ஆவென் பாயோ அல்லை மனத்தால் அருள்கொள்ளுய்  
நாவம் பாவென் னுருயிர் உண்டாய் இனிநூலம்  
பாவம் பாராது இன்னுயிர் கொள்ளப் போகின்றாய். 30
- 31 மண்ணுள் கின்று சாமி வலத்தால் மதியால்வைத்து  
எண்ணு நின்று ரியாரையும் எல்லா இகலாலும்  
விண்ணோர் கூறும் வென்ற எனக்கென் மனைவாரும்  
பெண்ணுல் வந்தது அந்தரம் என்னப் பெறுவேயே. 31
- 32 என்றென் னுன்னும் பன்னி இரங்கும் இடந்தோயும்  
ஒன்றென் றெவ்வா இன்ன லுழக்கும் உயிருண்டோ  
இன்றின் றென்னும் வண்ண மயங்கும் இடைகின்றான்  
குன்றென் றென்றே டொன்றிய தென்னக் குவிதோளான். 32
- 33 ஆழிப் பொற்றேர் மன்னவன் இவ்வா றயர்வெய்திப்  
பூழிப் பொற்றேள் முற்று மடங்கப் புரள்போழ்தில்  
ஊழிற் பெற்றாய் என்றுரை யன்றேல் உயிர்மாய்வன்  
பாழிப் பொற்றேள் மன்னவ என்னுள் பசையற்றான். 33

30. ஏவம்—குற்றம். இல் முறை—குடிப்பிறப்பிற்குரிய முறை. ஆ என்பாயோ—அந்தோ என்று மனம் இரங்குவாயோ, அல்லை. நாவாய அம்பினுலே என் ஆருயிரை உண்டாய்; இனி பாவம் என்பதையும் பாராது உலகிலுள்ள உயிரையெல்லாம் கொலை செய்யப்போகின்றாய்.

31. மதி—அறிவு. எண்ணு கின்றார்—எண்ணப்பட்ட அரசர்; அதாவது புகழ் பெற்றவர். எல்லா இகலாலும்—எல்லா வலியாலும். அந்தரம்—முடிவு.

32. பலதடவை இங்ஙனம் கித்திப்பான். பன்னி—சொல்லி. இடர் தோயும்—துன்பக்கடலுள் முழுகுவான். இன்னல் உழக்கும்—துன்பமாகிய சேற்றில் அகப்பட்டு வெளியே வரவியலாது வருத்துவான். மயங்கும்—மூர்ச் சிப்பான். இடியும்—நெஞ்சுடைவான். உயிர் உண்டோ இல்லையோ என்று பிறர் கூறும் விதம். இடைகின்றான்—தளர்கின்றான். இரண்டு பொற்றோய் ஒன்றுசேர கின்றது போன்ற தோள்களையுடைய மன்னன்.

33. பூழி அடங்க—புழுதி கிறையும்படி. ஊழில் பெற்றாய் என்று உரை—வரம் இரண்டினையும் முறையாக நான் பெற்றேன் என்று உன் வாயினுற் சொல்லுதி. 'ஊழிற் பொய்த்தால் என்றுரை இன்றே உயிர் மாய்வென்' என்ற பாடத்திற்கு, 'ஈ முறைமையினின்றும் வழுவிப் பொய்த்தால், யான் கூறும் ஒரே சொல், "இன்றே உயிர் மாய்வென்" என்பது' என்று பொருள் கொள்க. பாழி—வலமை. பசை—அன்பு.



- 34 அரிந்தான் முன்னோர் மன்னவ னன்றே அருமேவி  
வரிந்தார் வில்லாய் வாய்மை வளர்ப்பான் வரம்தல்கிப்  
பரிந்தா லென்னும் என்றனள் பாயுங் கனலேபோல்  
எரிந்தா ருதே இன்னுயி ருன்னும் எரியன்னுள். 34
- 35 விந்தா ளேயிங் வெய்யவ ளென்று மிடல்வேந்தன்  
சுந்தேன் சுந்தேன் இவ்வரம் என்சேய் வனமாள்  
மாய்த்தே தான்போய் வானுல காள்வென் வசைவெள்ளம்  
நீந்தாய் நீந்தாய் தினமக னேதும் நெடிநென்றான். 35
- 36 கூரு முன்னங் கூறு படுக்குங் கொலைவாளின்  
ஏரு மென்னும் வந்துயர் ஆகத் திடைமுற்கந்  
தேரு னாகிச் செய்கை மறந்தான் செயல்முற்றி  
ஊரு நின்ற சிந்தையி னாளுந் துயில்வுற்றான். 36

34. ஓர் மன்னவன்-சிபி. வரிந்து கட்டிய வில்லையுடையவனே! முன் ஓர் மன்னவன் அருமேவி அரிந்தானன்றே—முன்பு உன் குல முன்னோன் ஒருவன் தன் அரிய சரீரத்தை அறுத்துக்கொடுத்தானல்லனோ? வாய்மை வளர்ப்பான்—அதுவும் தன் வாய்மையைப் பேணும் பொருட்டு. வாய்மை வளர்ப்பவன் மரபில் தோன்றிய நீ இப்படி வரங்கொடுத்துப் பின்பு வருத்தலாமோ? பரிந்தால் என் ஆம்—இப்படி வருத்தினால் வரும் பயன் யாது? நீ மேற்கொண்ட வாய்மை யர்தாய் முடியும்! எரிந்து ஆரதே—பொருளை ஒரு முறை எரித்த பின்பு வெம்மை அடங்காமல் எரித்த சாம்பலையே மறுபடியும் எரிக்கும்படி ஆறமல். 'வேவு ஆராவேட்கை நோய்' (திருவாய் மொழி: 2, 1:10.) என்பதில் 'வேவு ஆரா' என்பது போன்றது.

35. இக்கொடியவன் இறப்பது நிச்சயம் என்றுட்கொண்டு. மிடல்—வலிமை. வனம் ஆள். வனம் மாள்: தொனி (அயோத்தி: 2.) வசை வெள்ளம்—பழியாகிய கடல் வெள்ளத்திலே.

36. கூருமுன்னம் செய்கை மறந்தான் என்று முடிக்க. கொலைத் தொழிலிற் சிறந்த வான் என்று கூறத்தகும் துயர்: நினைத்தவுடனே உயிரைப் பிளப்பது போன்று வருத்தும் துயரம். (யுத்த: 332.) ஆகத்திடை முற்க—மனத்தில் அழுத்துதலால். தேருநகி—தெளியாதவனாகி; அறிவு மிகக் கலங்கி. செய்கை மறந்தான்—செயலற்றுக்கிடந்தான். ஊருநின்ற சிந்தையினுள்—காண்பு மிதழிப்பிட்ட மனத்தினுள். துயில்வுற்றான்—நித்திரை செய்யலானான்.

## 15. கைகேயியினிடம் இராமபிரான் விடைகொண்டமை.

சுமந்திரன் அழைப்ப வந்த இராமபிரானைக் கைகேயி இடை மறித்து, தயரதன் கட்டளை இன்னதென்று தெரிவிக்க, அவன் அவனிடம் விடைபெற்ற வரலாறு இப்பாடத்திற் கூறப்படுகின்றது.

இப்பகுதியில் இராமபிரானது யாரும் செப்பருங்குணம் எடுத்துக் காட்டப்படுகிறது. இரும்பினால் இயைந்த நெஞ்சிற் கொன்றுமுல் கூற்றமன்ன கைகேயியைக் கண்டதும் அந்திவர் தடைந்த தாயைக்கண்ட ஆன்கன்று போன்று, அன்பு சுரந்த இராமபிரான் அவளைத் தெய்வநிலையில் வைத்து வணங்கி நின்றான். தயரதனிடம் பேசும்பொழுது சிறிதும் உள்ளத் தடுமாறுதலுடன் இராமபிரானது பணியினாலும் தாமரை யன்ன முகப் பொலிவினாலும் சிறிது கவரப்பட்டு, “யான் உரைக்கற் பாலது உனக்கு உந்தை, உரைக்க நின்றது ஒருரை உண்டு” என்று கூறி, அவனது உடன்பாட்டை அவாவி நிற்ப, மைந்தனும் தயக்கமின்றி, “தந்தையும் தாயும் நீரே: தலைநின்றேன்: பணி மின்” என்றான். உடனே அவன் விவரத்தைத் தெரிவித்தான். தான் அரசினை இழந்ததற்கோ அன்றிக் காடுசெல்ல நேர்ந்த தற்கோ சிறிதும் வருந்திலன்: தாமரை போன்ற முகம் அதைக் கேட்டதும் அப்பொழுதுவந்த செந்தாமரையை வென்றது. அரசியற் பாரம் நீங்கப் பெற்ற குதுகலிப்பு உடல் முழுவதும் பார்த்தது. தம்பிபெற்ற அரசியலைத் தான் பெற்றது போல மகிழ்ந்து, மின்னொளிர் கானம் இன்றே போகின்றேன் என்று விடையுங் கொண்டான். மறுபடியும் அன்னையை வணங்கினான். தந்தையைத் திசை நோக்கித் தொழுதான். பெரும்பாரம் நீங்க, முன்பு குன்றனைய தோள் இப்பொழுது குன்றினும் உயர்ந்தது. இரங்கிலையில் கௌசலையின் மாணிகையை நோக்கிச் செல்லலானான்.

- 37 ஆயன நிகழும் வேலை அண்ணலும் அயர்ந்து தேருத்  
தூயவன் இருந்த குழல் துருவினன் வருதல் நோக்கி  
நாயகன் உரையான் வராயல் தானிது பகர்வேன் என்னுத்  
தாயின நிகைவான் முன்னே கூற்றெனத் தமிழன்  
வந்தாள். 1
- 38 வந்தவள் தன்னைச் சென்னி மண்ணுற வணங்கி வாசச்  
சிந்துரப் பவளச் செவ்வாய் செங்கையிற் புதைத்து  
மற்றைச்  
சுந்தரத் தடக்கை தாளை மடக்குறத் துவண்டு நின்றான்  
அந்திவந் தடைந்த நாயைக் கண்டவான் கன்றி னன்னான். 2
- 39 நின்றவன் தன்னை நோக்கி இரும்பினு வியன்ற நெஞ்சிற்  
கொன்றுழல் கூற்ற மென்னும் பெயரின்றிக் கொடுமை  
பூண்டாள்  
இன்றெனக் குணர்த்த லாவ தேயித யென்னின் ஆகும்  
ஒன்றுளக் குந்தை மைந்த உரைப்பதோர் உரையுள்  
டென்றாள். 3

37. ஆயன—அப்படிப்பட்டவை: இராமனை முனிவர் வாழ்த்தியமை முதலியன. வேலை—சமயம். அயர்ந்து தேருத் தூயவன்—மூர்ச்சித்துத் தெரிபாத தயரதன். குழல்—இடம். துருவினன் வருதல் நோக்கி—கண் பார்வையால் துருவி வருவதைப் பார்த்து. இவன் அரசனிடம் சென்றால் அவன் தன்வாயிற்று கூறான்; ஆகவே நானே இதைச் சொல்லுவேன், என்று யமனைப் போன்று தனியளாய் வந்தாள். இது—இரு வரங்களை அளித்த செய்தி.

38. சிந்துரத்தையும் பவளத்தையும் போன்று சிவந்த வாய். சிந்துரம்—செங்கிறப் போடி. சுந்தரம்—அழகு. தாளை மடக்குற—(அடக்கத்திற்கு அறிதிற்பாக) ஆடையை மடக்க. துவண்டு—வளைந்து. (அயோத்தி: 87.)

39. முதலிரண்டு அடிகள் 'கூற்றென' என்பதன் விரி. நெஞ்சில்—மனத் திலே. இரும்பினால் செய்தாற் போன்ற வலிய மனத்தின் கண்ணே கூற்றத்தின் கொடுமையையும் பூண்டவன். பாசக்கயிறு முதலியன இல்லாமலே நின்ற இடத்திலிருந்தே கொடுமை செய்தலால் 'கூற்றமென்னும் பெயரின்றிக் கொடுமை பூண்டாள்' எனப்பட்டது. தான் கூறப்போவதைத் தசரதனிடம் அறத்துப் பேசியது போலன்றி ஒருவாறு இழுத்து இழுத்துப் பேசுகின்றாள். 'இன்றையதினம் எனக்கு உணர்த்தற்குரியது; பொருத்தமாயின் யான் தெரி விக்கவாகும்; உன் தந்தை எனக்கு உரைக்க நின்றதொரு வார்த்தை உண்டு' என்று கூறி, இராமபிரான் விடையை எதிர்பார்த்து நின்றாள். ஏயதே என்னின்—பொருத்தியதானால். ஆகும்—(யான்) தெரிவிக்கவாகும்.

40 எந்தையே ஏவ நீரே

உரைசெய இயைவ துண்டேல்  
உய்த்தனன் அடியேன் என்னிற்  
பிறந்தவர் உளரோ வாழி  
வந்ததென் தவத்தி னுய  
வருபயன் மற்றொன் றுண்டோ  
தந்தையும் தாயும் நீரே  
தலைநின்றேன் பணிமின் என்ருன்.

4

41 ஆழிகுழ் உலக மெல்லாம்

பரதனே யாள நீபோய்த்  
தாழிகுஞ் சடைகள் தாங்கித்  
தாங்கருந் தவமேற் கொண்டு  
பூழிவெங் கானம் நண்ணிப்  
புண்ணியத் துறைக ளாடி  
ஏழிரன் டாண்டிள் வாவென்  
நியம்பினன் அரசன் என்ருன்.

5

42 இப்பொழு தெம்ம னோரால்

இயம்புதற் கெளிதே யாரும்  
செப்பருங் குணத்தி ராமன்  
திருமுகச் செவ்வி தோக்கின்  
ஒப்பதே முன்பு பின்புஅவ்  
வாசகம் உணரக் கேட்ட  
அப்பொழு தலர்ந்த செந்தா  
மரையினை வென்ற தம்மா.

6

40. இயைவது—பொருந்துவது; இருவருக்கும் உகப்பானது ஒன்றிநூல் தால். என்னைவிடப் பிறந்த பயனை முற்ற எய்தினவர் உளரோ. வாழி—முன்னினை அகை. எந்தவத்தினுய வருபயன் வந்தது; (இனி விரும்பத்தக்கது) மற்றொன்றுண்டோ!. தலை நின்றேன்—நீவிர் கூறுவதைச் சிரமேற்கொண்டு நின்றேன். பணிமின்—கட்டினையிடுமின்.

41. ஆழி—கடல். தாழ் இரும் சடை—தொங்குகின்ற பெரிய சடை. பூழி—புழுதி.

42. எளிதே—சுலபமோ அன்று. செப்ப அரும் குணத்து இராமன். செவ்வி—அழகு. அவ்வாசகம் உணரக்கேட்ட முன்புள்ள செவ்வி, அதைக் கேட்ட பின்பு எழுந்த செவ்வியை ஒக்குமோ? ஒவ்வாது; ஏனெனில் முன்பு செந்தாமரை போன்ற முகம் பின்பு அப்பொழுதலர்ந்த செந்தாமரையையும் வென்றுவிட்டது.



43 தெருளுடை மனத்து மன்னன்  
 ஏவலில் திறம்ப அஞ்சி  
 இருளுடை உலகங் காக்கும்  
 இன்னலுக் கியைந்து நின்ருள்  
 உருளுடைச் சகடம் பூண்ட  
 உடையவ னுய்த்த காரேறு  
 அருளுடை ஒருவன் தூண்ட  
 அப்பினி அவிழ்ந்த தொத்தான்.

44 மன்னவன் பணியன் ருகில்  
 நும்பணி மறுப்ப வேவென்  
 பின்னவன் பெற்ற செல்வம்  
 அடியனேன் பெற்ற தன்ரு  
 என்னினி உறுதி யப்பால்  
 இப்பணி தலைமேற் கொண்டேன்  
 மின்னொளிர் கானம் இன்றே  
 போகின்றேன் விடையுங் கொண்டேன்.

43. தெருள்—தெளிவு. திறம்ப—பிறழ. இருள்—அஞ்ஞானம். இரு  
 ளுடையுலகம் அரசனின்றி வருந்துமே என்று கருகி, தெளிவுடைய மனத்த  
 னுகிய அரசன். ஏவியதை மறுக்க அஞ்சி அரசு செய்தலாகிய இன்னலுக்கு  
 இசைந்தான். இன்னல்—கஷ்டம். உருள்—சக்கரம். சகடம்—வண்டி. உடைய  
 வன்—எஜமானன். கார் ஏறு—கரிய காளை.

44. பணி—கட்டளை. பின்னவன்—தம்பி பரதன். செல்வம்—அரசுச்  
 செல்வம். அப்பால்—பின்பு. மின்னொளிர் கானம்—கைகேயி கூறியதைக்  
 கேட்டவுடனேயே இராமபிரான் மனம் காடு செல்வதில் ஊன்றி நிற்ப, காடு  
 அவன் அகக்கண் முன்னே தோன்றி, மின்னி, வழிகாட்டி அழைப்பது  
 போன்று காட்சியளித்தது.

## 16. கோசலையின் துயரம்.

சிற்றன்னை யாகிய கைகேயியினிடம் விடைபெற்றபின் இராம  
 பிரான் கோசலையினிடம் விடைபெறும் பொருட்டுச் சென்  
 றனன். அப்படிச் சென்றபொழுது இருவருக்குமிடையே  
 நடந்த பேச்சின் முற்பகுதி இங்கே காணப்படும்.

இராமபிரான், தாயின் உள்ளம் வேறுபட்டு வருந்தாதிருக்கும்படி. நிகழ்ந்தவற்றைக் கூறுந்திறனும், சிற்றன்னைக்கும் பெற்ற தாய்க்கு முள்ள அன்பின் விகற்பமும், மகப்பிரியு கருதி அவள் கன்று பிரிந்துழிக் கறவை யொப்பக் கலங்கியதும் செவ்வனே காட்டப்பட்டுள்ளன. முதல் நாள் தன்மகனுக்கு அளித்த அரகினை மறுநாள் மாற்றாள் மகனுக்கு ஈந்த அரசனிடம் அன்பு குன்றாமல் தன் கற்பு நெறியுடன் மகவன்பையும் இசைவிக்கும் கோசலையின் பெருந்தன்மையை ஆசிரியர் காட்டும் சீரிய முறை அறிஞர் ஆராய்தற்குரியது.

[தே. ப:—நகர் நீங்கு படலம் 1—14.]

45 என்றுகொண் டினைய கூறி

இணையடி இறைஞ்சி மீட்டுந்  
தன்றுணைத் தாதை பாதம்

அத்திசை நோக்கித் தாழ்ந்து  
பொன்றினி போதி னானும்

பூமியும் புலம்பி நையக்  
குன்றினு முயர்ந்த தோளான்

கோசலை கோயில் புக்கான்.

1

46 குழைக்கின்ற கவரி யின்றிக்

கொற்றவெண் குடையு மின்றி

இழைக்கின்ற விதிமுன் செல்லத்

தருமம்பின் இரங்கி ஏக

45. இனைய—முன்கவியில் கூறியன போன்றவற்றை. இணையடி இறைஞ்சி—கைகேயியின் இரண்டு பாதங்களையும் வணங்கி. தன் தாதை துணைப் பாதம். தினி பொன் போதினான்—நெருங்கிய பொற்றுமையிலுள்ள திருமகள். புலம்பி நைய—அழுது வருந்த. குன்றினும் உயர்ந்த தோளான்—அவள் வாசகமுணரக் கேட்டபொழுது முகம் அப்பொழுது அவர்ந்த செந்தாமரையினை வென்றது: விடைபெற்று மீண்டபொழுது உவகை உடனும் பரவி முன்பு குன்றினைய தோள், குன்றினும் உயர்ந்தது, பாரம் இறக்கி வைத்தாற் போன்று.

46. குழைக்கின்ற—விசுமின்ற. இழைக்கின்ற விதி—நன்மை நினைக்கை ஆக்கி அமைக்கின்ற வழிவினை. தருமம்—அறக்கடவுள். என்று என்று தழைக்கின்ற உள்ளத் தன்னான்—குழைக்கின்ற கவரியோடு கொற்ற வெண்குடை

மழைக்குன்ற மனையான் மௌளி  
கவித்தான் வருமென் றென்று  
தழைக்கின்ற உள்ளத் தன்னுள்  
முன்னொரு தமிழன் சென்றான்.

47 புனைந்திலன் மௌளி குஞ்சி  
மஞ்சனப் புனித நீரால்  
நனைந்திலன் என்கொல் என்னும்  
ஐயத்தான் நனிந பாதம்  
வனைந்தபொற் கழற்கால் வீரன்  
வணங்கலும் குழைந்து வாழ்த்தி  
நனைந்ததென் இடையு றுண்டோ  
நெடுமுடி புனைதற் கென்றான்.

வேறு

48 மங்கை அம்மொழி கூறலு மானவன்  
செங்கை கூப்பிதின் காதல் திருமகன்  
பங்க மிள்குணத் தேம்பி பரதனே  
துங்க மாமுடி குடுகின் றுனென்றான்.

நீழவில் முடிபுனைந்து மழைக்குன்றமனையான் வருவான் என்று பல முறை  
சுற்பனை செய்து, இங்ஙனம் நினைபுந்தோறும் மறிச்சி பொங்கிப் பெருகுகின்ற  
உள்ளத்தையுடைய கோசலை.

47. குஞ்சி மஞ்சனப் புனித நீரால் நனைந்திலன்—முடி புனைதற்கு முன்ன  
தாக நிகழும் தூய நீராட்டமும் நிகழ்ந்ததாகக் காணவில்லை: குஞ்சியில் ஈரப்  
பசையும் காணப்படவில்லை. என்கொல்—என்ன காரணம். என்ற சிந்தை  
யில் முழுவியிருந்த அளவில் வணங்கினான். நனிநம்—தாமரை. குழைந்து  
வாழ்த்தி—மனமுழுது வாழ்த்தி. நனைந்தது என்—அரசன் கருதிய கருமம்  
என்னவாய் முடிந்தது?

48. இராமபிரான் முழுவதையுங் கூறாமல் ஒவ்வொன்றாகக் கூறுகின்றான்.  
மானவன்—மனிதன்; சண்டு வைவகவத மனுஷின் குலத்திற் பிறந்த இராம  
பிரான். பங்கம்—குற்றம். துங்கம் மாமுடி—உயர்வாகிய பெருமை பொருந்  
திய முடி.

- 49 முறைமை யன்றென்ப தொன்றுண்டு மும்மையின்  
நிறைகு ணத்தவன் நின்னினும் நல்லனோர்  
குறையி ளன்னெனக் கூறினாள் நாள்வர்க்கும்  
மறுவி ளன்பினில் வேற்றுமை மாற்றினாள். 5
- 50 என்று பின்னரும் மன்னவன் ஏவியது  
அன்றெ னுமை மகனே உனக்கறன்  
நன்று நும்பிக்கு நானிலம் நீகொடுத்து  
ஒன்றி வாழுதி ஊழி பலவென்றாள். 6
- 51 தாயு ரைத்தசொற் கேட்டுத் தழைக்கின்ற  
தூய சிந்தையத் தோமில் குணத்தினாள்  
நாய கன்னென நன்னெறி உய்ப்பதற்கு  
ஏய துண்டொர் பணியென் றியம்பினாள். 7
- 52 ஈண்டு ரைத்த பணியென்னை யென்றவட்கு  
ஆண்டொ ரேழினொ டேழுகள் காளிடை  
மாண்ட மாநவத் தோருடன் வைகிப்பின்  
மிண்டு நீவர வேண்டுமென் றுனென்றாள். 8
- 53 ஆங்கவ் வாசக மென்னும் அளல்குழை  
தூங்கு தன்செவி யிற்றொட னாமுனம்

49. முறைமையன்று—அரசு நீதியன்று. நிறை குணத்தவன் மும்மையின் நல்லன் நின்னினும் நல்லன். மும்மையின்—முடிவிலினும். மறு—குற்றம். அன்பினில்—அன்பு காட்டுதலில்.

50. மன்னவன் ஏவியது அன்றெனுமை மகனே உனக்கு அறன்—அரசன் முதலில் உன்னை ஆளும்படி கட்டினாயிட்டளித்த அரசினை அவனே அன்று என்று மறுத்தான்: ஆகவே வாய்மையின் விலகினான் என்று உலகத்தவர் கூறுதபடி, நடந்து கொள்ளுதல் மகனாகிய உனக்கு அறமாகும்; ஆகவே நீயே நல்ல மாதிரியாக உன் தம்பிக்கு அரசைக் கொடுத்து ஒன்றுபட்டு வாழுதி.

51. தழைக்கின்ற தூய சிந்தை அ தோம் இல் குணத்தினாள்—தான் முடி இழந்தமைக்கு வருந்தாமலும், பரதன் மீது வைத்த அன்பு மாறாமலும், அரசன் வாய்மையைப் புறக்கணியாமலும் கூறிய சொற்களைக் கேட்டு மகிழ் தற்குக் காரணமான தூய, மனமும் குற்றமற்ற குணமுமுள்ள அவ்விராம பிரான். ஏயது—ஏவியது. பணி—கட்டினாள்.

52. மாண்ட—மாட்சிமைப்பட்ட.

53. இது முதல் கோசுவயின் துயரம் விவரிக்கப்படுகின்றது. குழை தூங்கு செவி—காதலிகள் அசைமின்ற செவி. தொடரா முனம்—விழுந்ததும்



எங்கி னுள் இளைத் தாள் திகைத் தாள் மனம்  
விங்கி னுள் விம்மி னுள் விழுந் தாளேரோ.

54 வஞ்ச மோமக னேயுளை மாநிலம்  
தஞ்ச மாகநீ தாங்கென்ற வாசகம்  
நஞ்ச மோவினி நானுயிர் வாழ்வனோ  
அஞ்சம் அஞ்சமென் ஆருயிர் அஞ்சமால்.

55 கையைக் கையின் நெரிக்குந்நன் காதலன்  
வைகு மாலை யன்ன வயிற்றினைப்  
பெய்வ னைத்தளி ராற்பிசை யும்புகை  
வெய்து யிர்ந்து விழுங்கும் புழுங்குமால்.

56 நன்று மன்னன் கருளை யெனாநகும்  
நின்ற மைந்தனை நோக்கி நெடுஞ்சுரத்து  
என்று போவ நெனவெழும் இன்னுயிர்  
பொன்றும் போதுற்ற துற்றனள் போலுமே.

57 அன்பிழைத்த மனத்தர சற்குநீ  
என்பிழைத்தனை என்றுநின் நேங்குமால்

விழாததும்; மனத்தில் தைக்கு முன்னமேயே. ஏங்கினான்—இரங்கினான். இளைத்தான்—தளர்ந்தான்; மெலிந்தான். திகைத்தான் மனம்—மனம் பிரமித்தான். விங்கினான்—பொருமினான். விழுந்தான்—அறிவு கெட்டு நிலத்தில் விழுந்தான்.

54. மாநிலம் தஞ்சமாக—பெரிய பூமியிலுள்ள உயிர்கள் உன் அடைக்கலமாக. அல் வாசகம் வஞ்சமோ நஞ்சமோ! அஞ்சம் அஞ்சம்—பெரிதும் அஞ்சம்.

55. நெரித்தல்—பிசைதல். தன் மகன் இருந்த, திருமால் கண்வளர்ந்த ஆலம் இலை போன்ற வயிறு. தளிர்—தளிர் போன்ற கைகள். புகையைப் பெரு மூச்சாக விடிவான். விழுங்கும்—ஒன்றைச் சொல்ல ஆரம்பித்து அதைச் சொல்ல முடியாமல் உள்ளே அடக்கிக் கொள்வான். புழுங்கும்—வெம்புவான்.

56. எழும்—உணர்ச்சி மிகுதியினாலே எழுந்திருப்பான். உயிர் போன்றும் போது உற்றது—உயிர் போலும் பொழுது படுத்துன்பங்களை. சுற்றடி இது வரையில் விரித்துக் கூறிய துன்பத்தை உவமை வாயிலாகத் தொகுத்துக் கூற்றிற்று. போலும்—அசை.

57. இழைத்த—செய்த. என் பிழைத்தனை—யாது பிழை செய்தாய்? முன் பிழைத்த வறுமை—முற் பிறப்பில் பிழை செய்த காரணத்தால் வந்த வறுமை; இன்றில், முன்பு இழைத்த வறுமை—முற் பிறப்பிற் செய்த வினை

முன்பிழைந்த வறுமையின் முற்றினோர்  
பொன்பிழைக்கப் பொதிந்தனர் போலுமே.

13

58 அறமெனக்கிலை யோவெனும் ஆவிதைந்து  
இறவ ஓத்தென் தெய்வநங் காளெனும்  
பிறவி சைப்படுந் கன்று பிரிந்துழிக்  
கறவை யொப்பக் கரைந்து கலங்கினான்.

14

யின் காரணமாக வந்த வறுமை. முற்றினோர்—முதிர்ந்தோர். பொன்  
பிறைக்க—கைக்கெட்டியபொருள் வாய்க் கெட்டாதது போன்று கைதவறிப்  
போக. பொதிந்தனர் போல—பெருந் துயரால் முகத்தை மூடிக்கொண்டு  
வருந்தினவர்களைப் போல. (ஏங்கினான்.)

58. முன் செய்த அறம் இப்பொழுது எனக்கு இல்லாமற் போயிற்றே  
என்பார். இற—அழியும்படி. அடுத்தது என்—வந்து சார்ந்த தீவினா  
யாதோ? கன்று பிரிந்துழிக் கறவை ஒப்பக் கலங்கினான்—இது வரையிற்  
கூறிய நீள் துயரத்தை உவமை வாயிலாகத் தொகுத்து முடிக்கின்றது.  
(அயோத்தி: 158.) கறவை—பசு.

## 17. சுமித்திரை இலக்குவற்குக் கூறிய வாய்மொழி.

இராமலக்குமணர் சுமித்திரை கோயில் புக்கனர். அவள்  
மிகவருந்திப் படிமேற்புரண்டு அழ, இராமபிரான் அவளைத்  
தேற்றினான். அப்பொழுது கைகோரி அனுப்பிய மாவூரிமைக்  
கைக்கொண்டு இலக்குமணன் அன்னைபை வணங்கி, “இராம  
பிரானுடன் ஏகும்படி கட்டளையிட்டால் அதுவே துணையாகும்,”  
என்று கூற, அவள் மகளைப் பார்த்துக் கூறியன இந்த இரண்டு  
செய்யுள்.

இப்பகுதியில் கைகேயிக்கும் சுமித்திரைக்கு முள்ள வேறு  
பாடு தெற்றெனப் புலப்படுவதோடு, ‘இராமன் பின்பு பிறந்தா  
னும் உளனென்னப் பிரியாதான் தனைப்பயந்த’ சுமித்திரையினது  
அன்பின் தூய்மையும் சீர்மையும் விளங்கும். (அயோத்தி: 160.)  
இத்தகைய ‘அறந்தானே என்கின்ற’ பெரியானது ஆழ்ந்த  
சிந்தனை, தூய உணர்ச்சிகளினின்றும் தோன்றியவை இச்  
சொற்கள் என்பது பொருளை உற்றுநோக்கத் தெற்றென  
விளங்கும்.

[தெ. ப.—நகர் நீங்கு படலம்: 150—151.]

- 59 ஆகாத நன்று ளுனக்கு அவ்வனம் இவ்வ யோத்தி  
மாகாத லிராமனம் மன்னவன் வைய மித்தும்  
போகா உயிர்த்தாய ரும்புங்குழற் சேதை யென்றே  
ஏகாய் இனிஇவ் வாயிநீற்றறும் ஏதம் என்னுள். 1
- 60 பின்னும் பகர்வான் மகனே இவன் பின்செல் தம்பி  
என்னும் படியன்று அடியாரினில் ஏவல் செய்தி

59. ஆகாதது அன்று உனக்கு—இராமனுக்கு ஆகும் என்றது உனக்கு ஆகாமையில்லை; உனக்கும் அது தக்கதே. அவ்வனம் இவ் அயோத்தி—இராமபிரான் வசிக்கப் போகும் அந்த மின்னொளிர் கானமே அவன் விட்டு நீங்கும் இந்த அயோத்தி: மா காதல் இராமன் அ மன்னவன்—உன்னிடம் பேரன்புள்ள இராமனே இனி உனக்கு அந்தத் தயரத மன்னன்: வையம் ஈந்தும் போகா உயிர்த்தாயரும் பூ குழல் சேதை—வையம் ஈந்த பின்பும் ஊழ் விசையால் அறிதின் உயிர்தரித்து நீற்கும் அன்னையர் சோபிராட்டியே: என்று ஏகாய்—என்று இங்ஙனமெல்லாம் கருதிச் செல்லுதி. இராமன் போன பின்பு இவ்வயோத்தி பாழ்படும்; அவன்மீது ஆராத காதல்கொண்ட அரசனும் உயிர் தரித்திரான்; அவனை இழந்து பெருந்துன்பமுற்று வருந்தும் அன்னையர் உயிர் வாழ்ந்தும் பயனிலர்: ஆதலாலே கானகமே அயோத்தி என்றும், இராமனே தந்தை என்றும், சேதையே அன்னை என்றும் கருதி உடன் ஏகுதி. இனி—இதற்கு மேல். ஒரு கணமேனும் இவ்விடம் நேரம் போக்குதல் பிழையாகும்.

இனி இச்செய்யுளில் சுமித்திரை கருதாமலே மேல்வரும் கதை நிகழ்ச்சிக்கு இயைந்த மற்றொரு பொருளும் குறிப்பாகத் தோன்றும். அப்பொருள் வருமாறு:—அவ்வனம் இவ் அயோத்தி—இராமன் நீங்கிய பின் இவ்வயோத்தி பாழ்படுவதைப் போல, அவன் வாழப்போகும் காடும் பாழ்படும்: அவ்விடங் களை விட்டு வேறு இடங்களுக்குச் செல்லுவான். மாகாதல் இராமன் அம் மன்னவன்—தயரதன் கையேயி் சொற்கொண்டு உன் தமயனைக் காடு செல்ல விட்டது போன்று, மனைவியின் மீது பெரிய காதல் கொண்ட இராமனும் அவன் சொற்கொண்டு மாயமான் பின்னே சென்று பல துன்பங்களை விடக்கு வாங்குவான்: போகா உயிர்த்தாயரும் பூங்குழற் சேதை—போகா உயிரோடு இராமனைப் பிரிந்து நாங்கள் படுவது போன்ற துன்பத்தை வஞ்சனை மானின் பின் போக்கி இராமனைப் பிரிந்து உன்னையும் வழிக்கொள்வாய் என்று, போக விட்டு மஞ்சளையான் அகம்புழுந்து பத்து மாதம் சிறையிருந்து படாத துன்பம் படப்போகின்றான். இங்ஙனம் பல பேராபத்துக்கள் அடுக்கிவர நீற்றலால் இனி ஒரு கணமேனும் நீ காலந்தாழ்ப்பது பழிக்கு இடமாகும்.

60. இவன் பின்செல் தம்பி என்னும் படி அன்று—‘அதுவே துணை யாம்’ என்று கூறியதுபோன்று இவனுக்குத் துணையாகப் பின்னே செல்லும் தம்பி என்ற படியிலின்று நீ ஒழுகவேண்டுவது. அன்று—அன்றி. அடியாரினில் ஏவல் செய்தி—இராமனை இறைவனாகக் கருதி அவன் அடியாரைப்

மன்னும் நகர்க்கே இவன்வந்திடிள் வாவ நன்றேல்  
முன்னம் முடியென் றனன்வார்வீழி சோர நின்றான். 2

போலவே அவனை விட்டு நீங்காது எல்லா நிலைமைகளிலும் எல்லாவிதமான பணிவிடைகளும் செய்வாய். அது அன்றேல்—அவன் அப்படி நகருக்கு வாராமல் இடையூறு நேருமாயின். முன்னம் முடி—முன்னோ உன் உயிரைக் கொடுத்துவிடு. வார் வீழி சோர நின்றான்—இதைக் கூறும்பொழுது அவன் நிலைமை: நீண்ட கண்களினின்றும் கண்ணீர் பெருக நின்றான்.

## 18. பிராட்டி வளஞ் செல எழுதல்.

வசிட்ட முனிவனிடம் விடைபெற்று நகர்வீதியூடே தன் மாளிகையை நோக்கிச் சென்ற இராமபிரான் சீதாபிராட்டி யிருந்த இடத்தை அணுகினன். பிராட்டி அவனைக் கண்டது முதல் மூவரும் நகர் நீங்கியது வரை நிகழ்ந்தவற்றைக் கூறுவது இப்பகுதி.

இதில் கம்பர் தரும் காட்சி இந்நூல் முழுவதிலும் மிகச் சிறந்த பகுதிகளுள் ஒன்றாக மதிக்கற்பாலது. தாயர் முதலே யோர் புடை வந்து பொரும, மரவுரி உடுத்து இராமபிரான் வரக் கண்ட மிதலைச் செல்வி எழுது பாவை போல் ஒரு கணம் திகைப்புற்று அசைவற்று நின்று மனத்தணுக்கமோடு எழுந்தவன் உற்றுநின்ற துயரம் இன்னதென்றறிய மாட்டாது அலமந்து வழிந்த கண்ணிருடன் மேனி நடுங்க, 'என்னையுற்றது?' என்று இராகவனை வினவினான். அவன் கூறிய விடை—'வருந்தலை நீ, நீங்குவென் யான்' என்ற சொல்—செளகட ஸிம்மித் தேர்ப்பினான்: அதை எண்ணி எண்ணி உயிருமிழா நின்றான். 'நின் பிரிவினுஞ் சுடுமோ பெருங்காடு?' என்று கூறி, உள்ளே சென்று மரவுரி புனைந்தவளாய் உடன் செல்லத் தீர்மானித்து, பக்கத்திலே வந்து நின்றான்: என்ன செய்யலாம் என்ற சிந்தனையிலாழ்ந்திருந்த இராம பிரானது நீள்கரம் பற்றினான். முன்பு கிளர்ந்தெழுந்த வனதுயர் இப்பொது முன்பு பெற்றறியா இன்பமாக மாறிற்று. அகத் தெழுந்த ஆனந்தம் முகத்தில் வெண்ணகையாகவும் குரலில் கோகிலத்தை வென்ற குதலையாகவும் பரிணமிக்கலாயிற்று. இராமபிரான் மறுபடியும் சில கூறி, அவனைத் தடுக்க முயன்றான். 'என்னைக் கைவிட்ட பின் எல்லாம் இன்பங்கொலாம்?' என்று



சென்ற கூறி, அவ்விடையுற்றையுங் களைந்து நின்றான். இவன் மனநிலையை யுணர்ந்த பெருந்தகை மறுமாற்ற மின்றி உடனழைத்துச் செல்லுற்றான். இங்ஙனம் கிளர்ந்தெழுந்த பெருந்துவர் உடன் செல்லும் உவகையால் மறுகணம் பேரானந்தமாகத் திகழ்ந்ததை ஆசிரியர் காட்டுந் திறம் பெரிதும் இன்புறப் பாலது.

மேலும் புறந்து நிகழ் காட்சிகளை அவ்வவருடைய அகத்தே ஏழும் சிந்தனை, உணர்ச்சி முதலியன செவ்வனே புலப்படும் வண்ணம் கொடுத்தமைத்த சொல்லாற்றலும் ஆராயற் பாலது.

[தெ. ப:—நகர் நிற்கு படலம்: 218—222, 224—225, 227—234.]

61 எழுது நாயரோடு அருந்தவர் அந்தனர் அரசர்  
புழிந்த யாடிய மெய்யினர் புடைவந்து பொரும  
பழுதில் சீரையி னுடையினன் வருப்படி பாரா  
எழுது பாவையன் னுள்மனத் துணுக்கமோ டெழுந்தான். 1

62 எழுந்த மங்கையை மாமியர் தழுவின ரேந்திப்  
பொழிந்த உண்களிற் புதுப்புன லாட்டினர் புலம்ப  
அழிந்த சித்தையன் அன்னம் தின்னதென் றறியான்  
வழிந்த நீர்நெடுங் கண்ணினுள் வள்ளலை நோக்கி. 2

61. தாயர் அருந்தவர் அரசர் முதலாயினோர் தயரதன் மாளிகையைத் தாண்டி வரும்பொழுதுமுதல் இராமனைப் பின்பு தொடர்ந்து வந்தவர்கள். புடைவந்து—பக்கங்களிலே வந்து. பொரும—லிம்ம. முதலில் இவர்கள் பொருமுதலையும் பின்பு இராமன் மரவுரி தரித்து வருதலையும் கண்டான். வரும்படி—வருகின்ற வகையை. எழுது பாவை—இரண்டையுங் கண்டதும் சித்திரப் பாவை போல் ஒரு கணம் அசைவற்றிருந்தான். (பின்பு) மனத்துணுக்கமோடு எழுந்தான்—சீரம் அசைவற்றிருந்த போதிலும் நெஞ்சத்தில் அச்சம் துடிதுடித்தது; அச்சிலையில் முறைப்படி எழுந்தான்.

62. உண் கண் நீர்—மையுண்ட கண்ணினின்றும் வரும் நீர். அங்கண்ணி ரால் ஓராட்டினவராதிப் புலம்பினர். அழிந்த சித்தையன்—மனத் துணுக்கத் தாலும் புடை வந்தவர் அடைந்த பெருந்துக்கத்தாலும் உருத்தெரியாமல் அழிந்த மனத்தினையாய பிராட்டி; ஒன்றையிட்டுச் சிந்திக்கும் நிலையை இழந்த வன். அன்னம் ஈது இன்னதென்று அறியான்—சனகன் பெற்ற அன்னமாயினும் இப்பொழுது இதன் காரணம் யாதென உணர மாட்டாதவராகி. வழிந்த நீர் நெடுங்கண்ணினுள்—இதற்கிடையில் கண்ணிற்கும் தானாகவே வழிய வாயிற்று.

வேறு

63 பொன்னை யுற்ற பொலங்கழ லோய்புகழ்  
மன்னை யுற்றதுன் டோமற்றிவ் வந்துயர்  
என்னை யுற்ற தியம்பென் றியம்பினுள்  
மின்னை யுற்ற நடுக்கத்து மேனியான். 3

64 பொருவில் எம்பி புவிபுரப் பான்புகழ்  
இருவ ராணையும் ஏந்தினன் இன்றுபோய்க்  
கருவி மாமழைக் கற்கடங் கண்டுநான்  
வருவன் ஈண்டு வருந்தலை நீஎன்றான். 4

65 நாய கவ்வனம் நண்ணுந் ருனென்றும்  
மேய மண்ணிழந் தானென்றும் விம்மலன்

63. 'பொன்னுலாசிய அழகிய வீரக்கழலையுடையவனே!. புகழ் மிக்க அரசனுக்கு நேரிட்ட திங்கு ஏதேனுமுண்டோ! இவ்வலிய துயரத்துக்குக் காரணம் யாது! நேர்ந்தது இன்னதென்று கூறுவாயாக' என்று கூறினான். மின்னை உற்ற நடுக்கத்து மேனியான்—அப்படிக்கூறும் பொழுதைய நிலை: ஏற்கனவே மின்னலைப்போன்ற மேனி அம்மின்னல் நடுங்குவது போன்று நடுங்கிற்று. நடுக்கத்து—நடுங்குதலையுடைய.

64. பொருவு—ஒப்பு. புவி புரப்பான்—புவியை ஆள்வான். புகழ் இருவர்—தயரதனும் கைகேயியும். ஏந்தினன்—தாங்கினவனாக. கருவி மாமழைக் கற்கடம்—உலகம் நடை பெறுதற்குக் காரணமாகிய பெரிய மேகங்கள் தங்கு கின்ற வனம்: கைகேயியிடம் விடைகொண்டபொழுது 'மின்னொளிர் கானம்' இப்பொழுது 'கருவி மாமழைக் கற்கடமாக' இராமன் அகக் கண்ணின் முன் தோன்றிற்று: இராமபிரான் சிந்தனையில் தான் செல்லும் காடு ஊன்றிய தன்மை விளங்கும். வருந்தலை—வருந்தாதே. சீதை வருந்துவான் என்று மீண்டுவருங் காலத்தைக் குறிப்பிட்டான்.

65. மேய மண்—இயல்பாகவே தனக்குரிய பூமியை. விம்மலன்—வருந்தி னுள்ளான். விம்மிய காரணம்: 'நீ வருந்தலை; நீங்குவன் யான்' என்று அவன் கூறியதே யாம்: 'வருந்தலை' என்பதே பொதுமானதாயிருப்ப 'நீ' என்று வேண்டாது கூறினான்: 'நீங்குவன்' என்ற அளவோடு நிலவாது 'யான்' என்று சொத் துக் கூறினான்: இப்படி வேறுபாடு ஊன்றக் கூறினான். கூறிய பொருளே யன்றிச் சொல்லும் முறையுந் தன்பந் தருவதாயிருந்தது. திய வேம் சொல்:—திய சொல்—திமையை உணர்த்தும் சொல்: வேம்சொல்—கேட்கும் பொழுதே

நீவ் குந்தலை நீங்குவன் யானென்ற  
நீய் வெஞ்சொல் செனிகடந் தேம்புவாள்.

5

66 அன்ன தன்மையன் ஐயனும் அன்னையும்  
சொன்ன செய்யத் துணிந்தது தூயதே  
என்னை என்னை இருத்தியென் குளேன  
உன்ன உன்ன உயிருமி நாழின்றுள்.

6

67 வல்ல ரக்கரின் மால்வரை போய்விழுந்து  
அல்ல ரக்கின் உருக்கழல் காட்டதர்க்

பொறுக்க முடியாத துன்பத்தஞ் சொல். செவி சுட—கேட்டவுடனேயே  
செவியை நெருப்புச் சுட்டது போன்று வருத்த. தேம்புவாள்—முன்பு விம்மின  
வள் இப்பொழுது தேம்பித் தேம்பி வருந்தலானாள்.

66. என்னை என்னை—மலாவியாடிய என்னை; தன்னைப்பிரிந்தால் நிரைப்  
பிரிந்த மீன் போன்று ஒரு கணமும் உயிர் வாழ மாட்டாத தன்மையனாய்  
என்னை. உன்ன உன்ன—நீனைக்குந்தோறும். உயிரைக் கக்குவது போன்று  
பெருமூச்சு விட்டாள்.

67. பிராட்டி பட்டதுன்பத்தைக் காண தாடகையைக் கொன்ற  
கோடிய வளம் நீனாவில் எழுந்தது; அத்தகைய இடங்கனிநூடே இவளாற்  
பெல்ல இயலா தென்று கருதி இரவும் பகலும் வெம்மை மாறாத பருக்கைக்  
கற்கள் மிதந்த பயங்கரமான மலைகளுள்ள காட்டுப் பாதையில் உன்னால்  
நடக்க இயலாது என்று கூறுகின்றாள்.

வல் அரக்கரின் மால் வரை—அங்கு வசிக்கின்ற தாடகை போன்ற வள்  
கண்மை மிக்க அரக்கரைப் போன்று காணப்படும் பயங்கரமான மலைகளி  
நூடே. போய் விழுந்து—அங்கு ஒருவர் போய்ச் சேருவது கடினம்;  
அப்படிப் போனாலும் நடத்தல் என்பது இயலாது; பருக்கைக் கற்களில்  
சால் வைத்ததும் விழவேண்டும்; அப்படிப்போய் விழுந்து. அப்படி விழு  
வானென் என்றால் ஆக்குள்ள பருக்கைக் கற்கள் அத்தகையன: எங்ஙன  
மெனில்—அல் அரக்கின் உருக்கு அழல் காட்டு அதர் கல்—பகலிலே குரிய  
வெப்பத்தால் அனலிவிட்ட அரக்குப் போன்று உருகியபடி நின்று, இரவு முழு  
வதும் ஆகுது, தீயினின்றும் வாங்கிய அரக்கின் உருக்கைப் போன்று வெம்மை  
மாறாத காட்டுவழி முழுவதும் கிடக்கும் பருக்கைக் கற்கள். அதர்—வழி.  
அல்—இரவு. உல் அரக்கும் கடுமைய அல்ல—கற்கள் தைத்தால் அதைத்  
தாட்டும் உருதி பெற்றன அல்ல. சில்—சில; இரண்டு என்ற பொருளில்  
பயின்று வந்துள்ளது. அரக்கு உண்ட—செம் பஞ்சுக் குழம்பு ஊட்டிய.  
செவடிப் போது—சிவந்த பாதங்களாகிய மலர், அனலிவிட உருகும்; எடுக்க

கல்ல ரக்குங் கடுமைய வல்லநின்  
கில்ல ரக்குண்ட சேவடிப் போதென்றான். 7

68 பரிளி கந்த மனத்தொடு பற்றிலாது  
ஒருவு கின்றனை ஊழி அருக்கனும்  
எரியும் என்பது யாண்டையது ஈண்டுநின்  
பிரிவி னுஞ்சுடு மோபெருங் காடென்றான். 8

69 அண்ணல் அன்னசொற் கேட்டனன் அன்றியும்  
உண்ணி வந்த கருத்து முணர்ந்தனன்  
கண்ணி எரிக்கடல் கைவிட நேர்சிலன்  
எண்ணு கின்றனன் என்செயற் பார்ப்பென. 9

70 அனைய வேலை அகன்மனை எய்தினன்  
புனையுஞ் சேரம் துணிந்து புனைந்தனன்  
நினைவில் வள்ளல்பின் வந்தயல் நின்றனன்  
பண்டின் நீள் கரம் பற்றிய கையினுள். 10

உருவிய உருவத்தோடு வெம்மை மாறாத அரக்குப் போன்ற கற்கள். நின்  
சேவடிப் போது போய் விழுந்து அதர்க்கல் அரக்கும் கடுமைய அல்ல.

68. பரிவு—அன்பு; இரக்கம். இரக்கத்தை முற்றாகக் கைவிட்ட மனத்  
தோடு பற்றுதற்குச் சிறிதும் இடத்தாது விட்டு நீங்கப் பார்க்கின்றும்;  
இரக்கத்தானிலே யென்றாலும் மனைவி என்னும் உரிமையையும் களைந்து  
பாதுகாக்கும் பொறுப்பினின்றும் வழுவப் பார்க்கின்றும். ஊழி அருக்கனும்  
எரியும் என்பது யாண்டையது—பிரளய காலத்துச் சூரியனும் நெருப்புப்  
பற்றிச் சுடுவது போலச் சுடும் என்பது நின் பிரிவை நோக்க எவ்வளவு குறைந்த  
படியில் நிற்கும்! அதற்கும் இதற்கும் எவ்வளவு தூரம்! இங்கு யான் நினைப்  
பிரிந்து நிற்கும் பிரிவைக் காட்டிலும் சுடுவது என்று ஒன்றுளதோ! நீ சொல்  
லும் பெரிய காடு ஊழி அருக்கனில் எவ்வளவு தாழ்ந்தது அவ்வளவு கூடிய  
தன்றோ ஊழியருக்களை நோக்க நின் பிரிவு. ஆகையால் காடு சுடும் என்பது  
யாண்டையது!

69. உன்விவந்த கருத்து—மனத்தில் எழுந்த எண்ணம்; அதாவது  
எப்படியும் உடன் செல்லவேண்டும் என்ன கருத்து; இன்றேல் உயிர் நீங்கு  
வான் என்பது குறிப்பு. கண்ணிரிக்கடல் கைவிட—கண்ணிராய்வு கடலில்  
முழுகும்படி விட்டுச் செல்ல; அன்பக் கடலுள் துவளும்படி விட்டு நீங்குதல்  
என்பது முழுவதும் கை கழுவாதலேயாம்; அப்படிச் கைவிட்டுச் செல்ல, நேர்  
கலன்—உடன்படாது. எண்ணுநின்றனன்—நிதிப்பாறுபினுள்.

70. அனைய வேலை—அப்பொழுது. சேரம்—மர்வுரி. நினைவில் வள்ளல்—  
சித்தனாயில் ஆழ்ந்த இராமபிரான். அவன்பின் வந்து அயல் நின்றான்; பின்பு  
கரம் பற்றினுள்.



- 71 தாயர் தவ்வையர் தந்துணைச் சேடியர்  
ஆய மன்னிய அன்பினர் என்ருவர்  
நீயின் முற்றினர் ஒத்தனர் செங்குணன்  
தூய நையலை நோக்கினன் சொல்லுவான். 11
- 72 முல்லை யுங்கடன் முத்தும் எதிர்ப்பினும்  
வெல்லும் வெண்ணகை யாய்வினை வுன்னுவாய்  
அல்லை போத அமைந்தனை யாதலின்  
எல்லை தீர்ந்த இடர்தரு வாயென்றான். 12
- 73 கொற்ற வன்னது கூறலுங் கோசிலம்  
சேற்ற தன்ன குதலையன் சேறுவான்  
உற்று நின்ற துயரமி நொன்றுமே  
எற்று நந்தபின் இன்பங்கொ லாமென்றான். 13
- 74 பிறிதொர் மாற்றம் பெருந்தகை பேசலன்  
மறுநி வீழ்ந்தழும் மைந்தரும் மாநரும்  
செறுவின் வீழ்ந்த நெடுந்தெருச் சென்றான்  
நெறிபெ ருமை யரிதனின் நீங்குவான். 14
- 75 நேர சுற்றித் திருமகள் பின்சேல  
முரி விற்கை இளையவன் முன்சேல  
காரை ஒத்தவன் போம்படி கண்டஅவ்  
ஊரை யுற்ற துணர்த்தவும் ஒண்ணுமோ. 15

71. தாயர் தவ்வையர்—ஐவகைத் தாயருள் ஈன்றான் ஒழிந்த மற்றை யோரும், அவர் மக்களாய்த் தனக்கு முத்தவர்களும். ஆயம்—மகனார் கூட்டம்.

72. பனையின் நீள்கரம் பற்றி நின்ற போதைய உவகைமிகுதி முதல் இரண்டு அடிகளிற் கூறப்பட்டது. அவளது பொங்கிய உவகையைக்கண்டு அவளது பேதைமைக்கு இரங்கிக் கூறுகின்றான். 'இப்பொழுது நீ பெரிதும் சாதிக்கின்றாய்: நீ உடன் வகுதலின் விளைவினை எண்ணுகின்றாயல்ல: போகச் சித்தமாய்விட்டாய்: ஆதலின் கணக்கற்ற துன்பத் தருவாய், நகை—பற்கள்.

73. கோசிலம் செற்றதன்ன குதலையன்—குயிலின் குலை வென்றது போன்ற மழலை மொழியினன்: உடன் செல்லும் உவகை பேச்சின் இனிமையிலும் வெளிப்பட்டமை கூறியபடி. சேறுவான்—கோபிப்பாளாய், உற்று நின்ற—அடைந்த. என் துறந்தபின்.

74. பெருந்தகை—இராமபிரான். இவ்வளவு கடுமையாகப் பேசியும் அதனை உட்கொள்ளாது, அவளது உன் நீவந்த கருத்தை எண்ணி உடனழைத் துச் செல்வத் தீர்மானித்தாளுதலால் 'பெருந்தகை' என்றார். மறுநி—மனங் கலங்கி. செறுவின் வீழ்ந்த—நெருக்கத்தினால் மிகுந்த. நெறி பெருமை—வழி பெறுது.

75. முரி வில்—வலிமைமடைந்த வில். கார்—மேகம், ஊர் உற்றது: ஊர்—சாரணம்.

## 19. மூவரும் மருதவைப்பைக் கடந்து செல்லுதல்.

சுபந்திரனுக்கு விடை கொடுத்தனுப்பியபின் நிலவு வெளிச் சத்திற் சில காவதங் கடந்து மூவரும் சூரியன் உதிப்ப மருத நிலத்துடு சென்று கங்கைக் கரையை அடைந்தனர். அப் பொழுது மருதநிலக் காட்சிகளைக் கண்டு களித்தவண்ணம் அவர்கள் நடந்து சென்றதைக் கூறுவது இப்பகுதி.

இராமபிரானோடு காடு செல்லத் தீர்மானித்துப் புறப்படும் பொழுதே முல்லையையும் முத்தையும் வென்ற வெண்ணாகையோடு, கோநிலஞ் செற்ற குதலையாய் நின்ற மிதிலைச் செல்லி அவனோடு வழிநடந்த பொழுது இன்பக் காட்சிகளைக் கண்டு, அவ்வின்ப உணர்ச்சி வெளிப்படும்படி நடந்து சென்றான். இராமபிரானும் புதியதொரு இன்பக் கிளர்ச்சியோடு சென்றான். இங்ஙனம் இருவரது முன்பு அனுபவியாத புதிப உள்ளக் கிளர்ச்சியைச் செறித்துக் காட்டுவது இச்செய்யுள்களில் அமைந்த அரிய இன்னிசை

முன்பு சீதா பிராட்டியின் இயற்கை யழகு கூறப்பட்டது. மற்றோரிடத்தில் நடையழகு கூறப்பட்டது. இங்குச் சேர்த்தியால் விளைந்த அந்தமில் பேரழகும் அதனோடு ஒன்றுபட்ட பெருமித நடையழகும் கூறப்படுகின்றன.

[தெ. ப:—கங்கைப் படலம்: 1—6, 8.]

76 வைய்யோனோளி தன்மேனியின் விரிசோதியின் மறையப்  
பொய்யோவெனும் இடையாளோடும் இளையானோடும்  
போனான்  
மையோமர கதமோமறி கடலோமழை முகிலோ  
ஐயோவிவன் வடிவென்பதொர் அழியாஅழ குடையான். 1

76. விரி சோதி—விரிசின்ற சோதி. எழுகின்ற ஞாயிற்றினது கிரணங்களின் ஒளி இவன் மேனியினின்றும் விரிசின்ற ஒளியினால் மழுங்க காடு நோக்கி வந்த போதைய திருமேனியின் புகர் கூறப்பட்டது. (அயோத்தி 42, 45.) உண்டோ இல்லையோ என்று ஐயுறும்படி மிக நுண்ணிய இடையான். மை—அஞ்சனம். மறி கடல்—அலைகள் மீண்டு மடங்குகின்ற கடல். மை மேனி நிறத்தின் கொழுமைக்கும், மரகதம் அதன் ஒளிக்கும், மறி கடல் அவ்வழகு அலையெறிவது போன்று எங்கும் விரிதற்கும், மழை முகில் கான் போர் மனத்தின் இன்பத்திற்கும் ஒப்பாகக் கூறப்பட்டன. ஐயோ—உவப்பின்கண் வந்தது. ஓர் அழியா அழகு—ஒப்பற்ற அந்தமில் அழகு.

- 77 அரியன்னதொர் அறந்துன்னிய குழலாள் கடலமீர்தின்  
தெளியன்னதொர் மொழியாள்நிறை தவமன்னதொர்  
செயலாள்  
வெளியன்னதொர் இடையாளொடும் விடையன்னதொர்  
நடையாள்  
காரியன்னமும் மடவன்னமும் நடமாடுவ கண்டான். 2
- 78 அஞ்சம்பையும் ஐயான்தன தலகம்பையும் அளவா  
நஞ்சங்களை வெலவாகிய நயனங்களை யுடையாள்  
துஞ்சுங் களி வரிவண்டுகள் குழலின்படி சுழலக்  
கஞ்சங்களை மஞ்சன்கழல் நகுகின்றது கண்டான். 3

77. அரி—வண்டுகள். அறல்—கருமணல். வண்டுகளின் தொகுதியைப் போன்ற கூந்தல்; கருமணல் போன்ற கூந்தல்; ஒப்பற்ற கூந்தல்: இத்தகைய கூந்தலையுடையவள். கருமணல் நிறம் பற்றியும் வடிவு பற்றியும் உவமை. தெளி—சாரம். எல்லாப் பண்புகளும் நிறைந்த தவத்தைப் போன்று தூய தொழிலாள். 'நற்பெருந் தவத்தளாய நங்கை' (சுந்தர: 186.) வெளி—ஆகாயம்: 'போய்யோவேனும் இடையாள்'; கண்ணுக்குப் புலப்படாத இடையாள். விடை—காளை. களி அன்னம்—சேவலன்னம். மட அன்னம்—பெடையன்னம். தம்மைப் போலவே அன்னங்களும் நடமாடுவதைக் கண்டான்.

78. அஞ்சம்பையும் அளவா—முன்பு ஓரம்ரினல் வருந்தியவள் இராமபிரான் மருங்கிடுப்ப மன்மதனது ஐந்து அம்புகளையும் வெல்ல வல்லவளானாள்: அளவா—வேன்று. அலகு அம்பு—கூரிய அம்பு. அளவா—உவமையால் வேன்று; முன்பு கோல்லும் வேல் முதலியவற்றை வேன்று மதர்த்த கண் இப்பொழுதைய சேர்த்தியழகுநால் இராமனம்பையுங் கடந்தது. இவ்வளவோடையதது நஞ்சங்களை வெலவாகிய நயனங்களையுடையாள்—முன்பு விடம் போல கலித்த மாலை, தென்றல், இருள், அன்றில், நிலவு முதலியவற்றையும் வெல்லுதற்கமைத்த கண்களைப் பெற்றவள். தஞ்சும் களி—நிரந்தரமாகத் தங்கிய களிப்பையுடைய. வரி வண்டுகள்—இரேகைகளைப் போன்ற கோடுகளையுடைய வண்டுகள். குழலின்படி சுழல—வேய்ங்குழல் ஓசையை ஒத்த இன்னிசையோடு அதற்கேற்றவாறு சுற்றி வட்டமிட. கஞ்சங்களை—அத்தாமரை மலர்களை. மஞ்சன் கழல்—இராமபிரானது பாதங்கள். நகுகின்றது—ஓடிப்போக வேன்று பரிசுசிப்பது போன்று மிக்க அழகுடன் விளங்குவதை.

79 மாகந்தமு மகரந்தமு மளகந்தர மதியின்  
பாகந்தரு துநலாளொடு பவளந்தரு மிநழான்  
மேகந்தனி வருகின்றது மின்னோடென மினிர் பூன்  
நாகந்தனி வருகின்றது பிடியோடென நடவா. 4

80 தொகைகட்டிய கிளைமுட்டிய சுருதிச்சுவை யமுதின்  
கிளைகட்டிய சுருவிக்கிள ரிசையிற்பசை நறவின்  
விளைகட்டியின் மதுரித்தெழு கிளவிக்கிளர் விழிபோல்  
களைகட்டவர் தலைவிட்டெழி குவளத்தொகை கண்டான். 5

81 பன்னந்துகள் தரளந்தொகு படர்பங்கய நன்னிர்  
அன்னந்நுயில் வதிதண்டலை அயல்நந்துறை புரினம்

79. மா கந்தம்—மிக்க நறுமணம். மகரந்தம்—பூந்தாது. அளகம்  
தர—முன் உச்சி மயிர் அளிக்க. மதியின் பாகம் தருதுதல்—சந்திரனது  
துண்டத்தை ஒத்த நெற்றி. பாகம்—ஒரு பகுதி; ஈண்டு எட்டாம் பிறை.  
பவளம் போன்ற அதரத்தை யுடையவன். மேகம் மின்னலோடு வருகின்றது  
போலவும், ஆண் யானை பிடியோடு வருகின்றது போலவும் நடந்து 'கண்டான்'  
என்று அடுத்த கவியிலுள்ள சொல்லைக் கொண்டு முடியும்.

80. கிளை—வேய்ங்குழல்: தொகைகள் பொருந்திய வேய்ங்குழல்: அதா  
வது புல்லாங்குழல். முட்டிய சுருதிச் சுவை அமுது—(குழலிலே) தாக்கி எழுப்  
பிய, காதினவே நுகரப்படும் இசையாடிய இனிய அமுதம். கிளை கட்டிய  
சுருவிக்கிளர் இசை—நரம்புகள் கட்டப்பட்ட யாழினின்றும் எழுவின்ற இசை.  
பசை நறவு—பசிய தேன். விளைகட்டி—கருப்பஞ்சாற்றில் உண்டாகின்ற  
பாகுக் கட்டி, இன்—ஒவ்வொன்றும் ஒப்புப் பொருள். இந்த நான்கையும்  
போல, மதுரித்து எழு கிளவி—அமுதம், இசை, நறவு, கட்டி இதற்றின் மதுரம்  
ஒருமிக்க அமைந்து, அச்சுவை வரவரக் கூடிவருகின்ற சொற்களையுடைய தோ  
பிராட்டி. கிளர் விழிபோல்—அஞ்சம்பையும் அலகம்பையும் வென்று நஞ்சங்  
களை வெல்லக் கிளரா நின்ற விழிகளைப் போன்று. களை பிடுங்கியவர் வயலினிள்  
றும் விட்டு எறிந்த குவளை மலர்க் கூட்டங்களைக் கண்டான். தலை—வரம்பு;  
இங்கு வயல்.

81. பல் நந்துகள் தரளம் தொகு நன்னிர்—பல சங்குகள் முத்துக்களைத்  
தொகுப்பதற்கு இடஞ் சன்னிர். படர் பங்கயம் நன்னிர்—படர்ந்த தாமரைக்  
கொடிகளையுடைய நன்னிர். இத்தகைய நீர் நிலைகளைக் கொண்ட சோலை.  
அன்னங்கள் துயிலின்ற சோலை. அயல் நந்து உறை புரினம்—பக்கங்களில்  
சங்குகள் தங்கப்பெற்ற மணல் மேடுகள். சின்னம் தரு மலர்—விழுவாக  
அணிதற்குரிய பூக்கள். செறி—அடர்ந்த. பொன் உருவ நதி—பொன்னைக்  
கொழிக்கின்ற நதி; தேவசுருதி, கோமதி முதலிய நதிகள். சோலைகளையும்,  
புரினங்களையும், நதிகளையுங் கண்டு மகிழ்த்தனராகிப் போனார்.



சின்னந்தநு மலர்சிந்திய செந்நந்தன வனநர்  
பொன்னுந்திய நதிகண்டுள மதிநந்தனர் போனார்.

82 கால்பாய்வன முதுமேதிகள் கதிர்மேய்வன கடைவாய்  
பால்பாய்வன நறைபாய்வன மலர்வாயளி படரச்  
சேல்பாய்வன கயல்பாய்வன செங்கான்மட வன்னம்  
போல்பாய்புனல் மடவார்படி நெடுநாடவை போனார்.

‘பன்னாற்று தரளத் தொகு படர் பந்துக்கள் படுகீர்’ என்ற பாடத்திற்கு  
‘பல கங்குகள் உருத்த முத்துக்கள் குவிந்துள்ள படர்ந்த முத்துப் பந்துபோன்ற  
நத்தையின் முட்டைகளையுடைய நீர்நிலை’ என்று பொருள் கொள்க.

82. கால்களாற் பாய்வனவாகிய முதிய எருமைகள். பால்—மேய்ந்த  
மணியிடியாத அந்தெந் கதிற்களின் பால். அந்தப் பால் பாய்கின்ற புனல்  
நாடு. நறை பாய்வன மலர்—தேனெழுகும் மலர். அம்மலரின் கண்ணை  
யுள்ள வண்டுகள் பறந்து வேறிடஞ் செல்லும்படி சேலும் கயலும் துள்  
ளிப் பாய்வதற்குக் காரணமாகிய நீர் நாடு; மடவார் அன்னம் போற் படி  
பாய் புனல் நாடு. படி—படியும்; நீராடும். இந்த நீர் நிலைகளின் அழகைப்  
பார்த்த வண்ணம் கோசல நாட்டைக் கடந்து சென்றனர்.

## 20. இராமபிரான் குகனோடு தோழமை கொண்டது.

மருதநிலக் காட்சிகளைக் கண்டு களித்த வண்ணம் மூவரும்  
கங்கைக் கரைபை யடைய ஆண்டுறைந்த தவமுனிவர்கள்  
அவர்களை எதிர்கொண்டு தம்மிருப்பிடத்திற்கு அழைத்துச்  
சென்றனர். கங்கையில் நீராடி விருந்தயர்ந்திருந்த பொழுது  
ஆயிரம் படகுகளையுடைய வேடர் தலைவனாகிய குகன் இராம  
பிரானைக் காண வந்தான். அவன் வந்தது முதல் இராமபிரான்  
சித்திரகூடமலைபை நோக்கிப் புறப்பட்டது வரை நிகழ்ந்த  
வரலாறு இப் பகுதியிற் கூறப்படுகின்றது.

அன்பினானே, இருந்த வள்ளலைக் காணவந்த நாவாய்  
வேட்டுவன், நற்றில் “என் உயிர் அன்பாய் நீ...; இனி நாம் ஓர்  
ஐயர்கள் உளரானோம்” என்று இராமபிரான் தன் வாயினாற்  
கூறும்படி அவனது இன்னுயிர்த் துணைவனானான். அன்புணர்ச்சி  
குகன் மாட்டு உயிரியும் பக்தியாகவும், இராமபிரான் மாட்டு  
அவன் தொழிலுரிமைமயில் நிற்கும் அருளாகவும் ஒரு சிறு கால

எல்லையில் முதிர்ந்து வெளிப்பட்ட படி களை ஆசிரியர் செவ்விய முறையிற் காட்டுகின்றார். அன்பினன்; உள்ளத்துயவன்; தாயின் நல்லானாகி வந்தவன், வருக என்னலும் பரிவினனாகி விரை விற்புக்கு வணங்கி நின்றான். இருத்தி ஈண்டு என்னலும் இருந்திலன் எல்லை நீத்த அருந்தியன். “தேனும் மீனும் விருந்தினாக் கமைவதாகத் திருத்தினன் கொணர்ந்தேன் என்கொல் திருவுளம்?” என்றான். அதனைக் கொணர்ந்தற்குக் காரணமான உள்ளத்தன்பினால் அமைந்த காதலை உணர்ந்த வள்ளல், “அஃது அமிர்தினும் சீர்த்தது” என்றான். பின்பு இராமபிரான், “நாவா யோடும் சாருதி விடிய” என்றான். இராமபிரானது திருமேனி அழகில் ஈடுபட்டுப் பெருகிய காதலையுடைய குகன், “நின் இன்னலின் இருக்கை நோக்கிப் பிரிகலென்: செய்குவென் அடிமை” என்றான். நிராக் காதலனாகும் என்றுணர்ந்து, கருணையின் மலர்ந்த கண்ணனின் ஆணைப்படி திருநகர் நிரந்த வண்ணம் தம்பிசூற, அது கேட்ட வேடர் தலைவன் ஆற்றொணாத் துயருற்று வருந்தினான்; கதிரவனும் மறைந்தான். இரவு முழுவதும் இலக்குவனைப் போலவே தொடுத்த வில்லோடும் வெய்துயிர்ப்போடும் இமைப்பிலன் காவல் புரிந்தான். அடுத்த நாள் காலையில் இராமன், “ஐய, நாவாய் கொணருதி விரைவின்” என்றான்; அது கேட்ட குகன் அப்பெருமானை, தேவியொடு அடிதாழ்த்து, “யாங்கள் ஒழிவில் காலமெல்லாம் உடனாய் மன்னி வழுவிலா அடிமை செய்ய இனிதிரு நெடிதெழார்” என்று இரந்தனன். இச் சொற்கேட்டலும் அருள் வெள்ளம் நெஞ்சு நிறைந்த இராமபிரான், “புனிதரை வழிபாடுற்று என்னிய சில நாளிற் குறுகுதம்” என்று பணித்தனன். அடியவனும் நாவாய் கொணர்ந்தனன். மறு கரை யடைந்ததும். “சித்திர கூடத்துக்குச் செல்லும் நெறி யாது?” என இராகவன் வினவ, பத்தியின் உயிரீயும் பரிவினனாகிய குகன், “மருவலர் உள ரென்னின் முன்னே மாள்குவன்; ஒரு நொடி வரை உம்மைப் பிரிகலென்; போதுவன் உடன்” என்று அடிபணிந்தனன். பிரிவினால் கீம்மி அழுகின்ற குழுவியின் துயரை ஆற்ற முயலும் தாடைப்போல, தன்னைமே தமர்சுத் தல்கும் தனிப்பெருந்தகை வள்ளலும், “மாழைமான் மட நோக்கி உன்தோழி; உம்பி எம்பி; என்னுந்நீயையாய் நீ; னிர் கடல் சில மெல்லாம் நின்

னுடையது; நானுன் தொழிலுரிமையினுள்ளேன்; வடதிசை வரும் அந்நான் நின்னுழை வருகின்றேன்; உறு துயர் உற லாமோ?" என்று அரிதின் முபன்று சமாதானப் படுத்தினான். பிரிவெனுந் துயருருவு கொண்டாலன்ன குகனும் பருவரலோடு லீடை கொண்டான். மற்றொரு வேடர்குலத் தலைவராகிய கண்ணிடந் தப்பிய அண்ணலைப் போலவே குகனும் 'குறிக் கொள் ஞானங்கொல் என்னையுழி. செய்தவமும் கிறிக்கொண்டு இப்பிறப்பே சில நாளில்' எய்தினன்.

அற்றம் நீத்த மனத்தினன், ஆராத காதலனாகிய குகன் பேசும் பேச்சின் சீரிய பண்பாடும் யாவரையும் பிணிக்ஞும் அன்பின் வலிமையும் இப் பகுதியில் அமைவுற்ற பண்பு உய்த் துணரற் பாலது.

[தெ. ப:— கங்கைப் படலம்: 86-85, 87-91; 63-64; 67-72.]

83 ஒருங்கி பேர மெனத்திரைக் கங்கையின்  
மருங்கு தோன்று நகருறை வாழ்க்கையன்  
ஒருங்கு தேனெடு மீனுப காரத்தன்  
இருந்த வள்ளலைக் காணவந் தெய்தினான்.

1

84 சுற்ற மப்புற நிற்கச் சுடுகளை  
விற்று நந்தரை விக்கிய வானொழிந்து  
அற்றம் நீத்த மனத்தினன் அன்பினன்  
நற்ற வப்பன்வி வாயிலை நண்ணினான்.

2

83. மருங்கு—பக்கத்திலே. ஒருங்கு தேனெடு மின் உபகாரத்தன்— ஒன்றுப் பக்குவஞ் செய்யப்பட்ட தேனும் மீனும் காணிக்கையாகக் கொண்டுவன்.

84. வில் துறந்து. அரை விக்கிய—இடுப்பிலே கட்டிய. அற்றம்— சோர்வு; அன்றி, சமயம். இராமபிரானைக் காண்பதற்கு இது சமயம், இது சமயமன்று என்று ஆராய்தலை நீக்கிய மனத்தினனாகி. அதற்குக் காரணம்:— அன்பினன்—இராமபிரானைக் காணவேண்டுமென்றும் ஆர்வ மிகுதியினாலே சமயம் கிடைக்குமற்றும் ஆற்றியுக்கப் பொருத பேரன்பினனாகிய குகன். கல் தவம் பன்வி. நண்ணினான்—கிட்டினான்.

85 கூவா முன்னம் இகையோன் குறுகிநீ  
யாவான் யாரென அன்பின் இறைஞ்சினான்  
தேவா நின்கழல் சேவிக்க வந்தனன்  
நாவாய் வேட்டுவன் நாயடி யேனென்றான்.

3

வேறு

86 நின்றியின் டென்று புக்கு நெடியவற் றெழுது தம்பி  
கொற்றவ நின்னைக் காணக் குறுகினன் நிமிர்ந்த கூட்டச்  
சுற்றமுந் தானும் உள்ளந் தூயவன் தாயின் நல்லான்  
எற்றுநீர்க் கங்கை நாவாய்க் கிறைகுசன் ஒருவன் என்றான்.

4

87 அண்ணலும் விரும்பி யென்பால் அழைத்திநீ அவளை  
என்றான்  
பண்ணவன் வருக என்னப் பரிவினன் விறைவிற் புக்கான்  
கண்ணனைக் கண்ணின் நோக்கிக் கனிந்தான் இருண்ட  
குஞ்சி  
மண்ணுறப் பணிந்து மேலி வளைத்துவாய் புதைத்து  
நின்றான்: 5

85. நீ யாவான் யார்—இந்த நற்றவச் சாஸையில் இந்நேரத்தில் அனுகி  
இப்படிச் கூவுகின்ற நீ யாவன்? அன்பின் இறைஞ்சினான்—அன்புணர்ச்சி  
தலையெடுத்து வணங்கினான். தேவா! நின் கழல் சேவிக்க வந்தனன்—இராமன்  
பால் வைத்த மெய்யன்பு அவனைச் சேர்ந்தவனிடமும் பல்லி இங்ஙனம் விடை  
கூறினான்; கல்வியினாலோ நாகரிகப் பழக்கத்தினாலோ அன்று. நாவாய்  
வேட்டுவன்—தோணி செலுத்தும் வேடன். நாய் அடியேன்—நாயனைய  
விட்டு நீங்கப் பொருத அன்புள்ள உனதடிமையாலிய யான்: கடைப்பட்டவன்.

86. ஈண்டு நின்றி—இங்கே இரு. நெடியவன் தொழுது—இராமபிரானை  
வணங்கி. குறுகினன்—சமீபத்தில் வந்துள்ளான். நிமிர்ந்த—பெரிய. தாயின்  
நல்லன்—தாய் போன்று அன்புள்ளவன். எற்று—அலைகள் மோதுகின்ற.  
நாவாய்—படகு. குசன் ஒருவன்—சுற்றம் அப்புறம் நிற்கத் தான் தனியே  
வந்துள்ள குசன்.

87. பண்ணவன்—தேவன்: ஈண்டு இலக்குமணன். பரிவினன்—பரிவின  
னாகி. வரும்போது அன்பினன்; வருக என்று கூறக் கேட்டதும் அன்பு  
மிக்கது. கனிந்தான்—இராமனைக் கண்டதும் அவன் நிகு மேலி அழகில்  
ஈடுபட்ட குசன் மனம் கனிந்தது; அன்பு மலர்ந்து கவிந்தது. 'இருண்ட.....  
நின்றான்'. (அயோத்தி: 88.)



- 88 இந்நதியின் டெள்ள லோடு மிருத்திலன் எல்லை நீத்த  
அந்நதியின் தேனும் மீனும் அமுதினுக் கமைந்த வாகத்  
திருத்திலன் கொணர்ந்தேன் என்கொல் திருவுள மென்ன  
வீரன்  
விநத்தமா தவரை நோக்கி முறுவலன் விளம்ப லுற்றான். 6
- 89 அரியநா முவப்ப உள்ளத் தாமினு லமைந்த காதல்  
தேரிநாக் கொணர்ந்த வென்றால் அமிர்தினும் சீர்த்த வன்றே  
பரிவினில் தழி இய எம்மிற் பவித்திரம் எம்மே னோர்க்கும்  
உரியன இனிதின் நாமும் உண்டன மன்றோ என்றான். 7
- 90 சிங்கவே றனைய வீரன் பின்னருஞ் செப்பு வான்யாம்  
இங்குரைத் தெழிநீர்க் கங்கை ஏறுதும் நாளை யாணர்ப்  
பொய்தநின் கூற்றத் தேர்டும் போயுவத் தினிதுன் னூரில்  
தங்கிநீ நாவா யோடுஞ் சாருதி விடிய என்றான். 8
- 91 கார்குலாம் திறத்தான் கூறக் காதலன் உணர்த்து வானிப்  
பார்குலாஞ் செவ்வ நின்னை இங்ஙனம் பார்த்த கண்ணை

88. இந்நிலன்—இராமபிரான் முன்விலையில் இந்நிலன். எல்லை நீத்த அந்நியன்—அளவில்லாத ஆசையை யுடையவன்: அன்பு பரிவாகி, கவிபுற்று, இராமன் வாய்மொழி கேட்டதும் மேன்மேலும் ஆசை வளர்ந்தது; கரை காணக் கடல் போற் பெருகிற்று. திருத்தினன் கொணர்ந்தேன்—கண்ணப்ப நாயனார் எல்லை நீத்த அன்பினாலே பதம் பார்த்துக் கொணர்ந்தது போல இவனும் தேனையும் மீனையும் வேறுபாடு தோன்றாதவாறு ஒருங்கிக் கொணர்ந்தான். வீரன்—இராமன். விருத்த மாதவர்—முதியவரான முனிவர் கள்: பெரிய தவ முதல்வர்.

89. அரியதாம்—கிடைத்தற்கரியதாம். உவப்ப—யாம் மலிமும்படி. உள்ளத்து அன்பினால் அமைந்த காதல் தேரிநா—இதயத்தில் இயல்பாய்மைந்த அன்பு கிறைந்து காதலாகி, அக்காதல் கண்ணாலே காண்பது போன்று தெரியும்படி (கொணர்ந்த.) பரிவு—மிக்க அன்பு: விசுவாசம். தழிஇய எம்மில்—தழுவிய எமக்கு. பவித்திரம்—தூய்மையானது. எம்மேனோர்க்கும் உரியன—எம்மை யொத்த யாவரும் அங்கேரிக்கத் தக்கன. நாம்—முனிவரையும் உணப்படுத்திய தன்மைப் பன்மை. உண்ணுவிடினும் உண்டதாகக் கூறியது குகனைத் திருத்திப்படுத்தும் பொருட்டு.

90. சிங்க ஏறு—ஆண் சிங்கம். கங்கை ஏறுதும் நாளை—நாளைய தினம் கங்கையைக் கடப்போம். யாணர்—புறிய வருவாய். சாருதி—வருவாய்.

91. கார்குலாம் திறத்தான்—மேகம் போன்று விளங்குகின்ற நிறத்தான்: இராமன் கூறும்பொழுது பார்த்த குகன் அவனது மேனியழகில் ஈடுபட்டதை உணர்த்திற்று. குலாம்—குலாவும். காதலன்—அன்பினானுதி வந்த

சர்கிலாக் கன்வ னோன்யான் இன்னலின் இருக்கை நோக்கித் தீர்கிலேன் தான நைய செய்துவென் அடிமை என்ருன். 9

92 கோதைநிற் குரிசி லன்னுன் கூறிய கொள்கை கேட்டான் சீதையை நோக்கித் தம்பி திருமுக நோக்கித் திராக் காதலனான மென்று கருணையின் மலர்ந்த கண்ணன் யாதினு மிலிய ந ன்ப இ நத்தியின் டெம்மோ டென்னுன். 10

93 திருநகர் தீர்ந்த வண்ணம் மானவ தெரித்தி யென்னப் பருவரல் தம்பி கூறப் பரிந்தவன் பையு ளெய்தி இருகணீர் அருவி சோரக் குகனுமான் டிருந்தான் என்னோ பெருநிலக் கிழத்தி நோற்றும் பெற்றிலள் போலு மென்னு. 11

வன். அன்பு பரிவாகிப் பின்பு கலிந்து காதலாக உருக்கொண்டுவிட்டது; திராக் காதலனாக அந்தப் பேரன்பின் பண்பு பரும்படி கூறுவான். இப்பார் குலாம் செல்வ—இவ்வுலகம் முழுவதும் கண்டதும் மறிச்சி பூக்கும் படியான செல்வனே! சர்கிலாக் கன்வனோன் யான்—கண்ணப்ப நாயனார் செய்கது போன்று, தானும் செய்ய விரும்புகின்றான் ஒத்த அன்பினானவிய இவ்வேடர் தலைவன். இன்னலின் இருக்கை நோக்கித் தீர்கிலேன்—உலகமெலாம் மறமும் படியான நீ இத் துன்ப நிலையிலிருப்பதைக் கண்டு வைத்து உன்னைப் பிரிய மனமில்லேனுமேனேன். தீர்தல்—நீங்குதல். அது—அவன் பெருமையையும் தன் சிறுமையையும் எண்ணித் தன் மனோரதத்தைக் கூறுவதற்குச் சற்றுத் தயங்குகின்றான்.

92. கோதை—வில்லாளர் அம்பெய்யும் பொழுது கையில் கட்டிக் கொள்ளும் உறை: 'கோதா' என்ற வடமொழியின் திரிபு. கோதையையும் வில்லையுமுடைய குரிகில். அன்னுன்—குகன். திராக் காதலன்—நீங்கத் தரியாத காதலன். யாதினும் இனிய நண்ப—குகனது அன்பு படிப்படியே வளர்ந்தது போலவே இராமபிரான் அவன் மேற்கொண்ட அன்பும் வளரலாயிற்று; இப் பொழுது கருணையின் மலர்ந்த கண்ணன். முன்பு உள்ளத் தன்பினால் அமைந்த காதலன் இப்பொழுது திராக் காதலன் என்று உட்கொண்டு யாதினு மிலிய நண்பனுமேனான். இவ்வணம் அன்பு இரண்டு தலைபிலும் வளர்வதாயிற்று; குகனிடம் பக்தியாகவும் இராமனிடம் கருணையாகவும் பெருகிற்று.

93. தீர்ந்த வண்ணம்—நீங்கிய விதம்: அந்த வாலாறு. மானவ—மறு வின் குலத் தோன்றலே! தெரித்தி—தெரியக் கூறுவாய். பருவரல்—துன்பம். முடி துறந்து நகர் நீங்கிய துன்பத்தை இன்னும் மறவாத தம்பி: அன்பி, துன்பமே உருவெடுத்தாற் போன்ற அந்த வரலாற்றை. பரிந்தவன்—குகன்: இராமபிரானிடம் அன்புமிக்க குகன். பையன்—துன்பம். இரு கண்ணீர் என்பதன் விகாரம். 'என்னே.....போலும்':—வரலாற்று முடிவில் குகன் தனக்குள்ளே சிந்தித்தது. போலும்—அசை. உலகியல் எவ்வளவு நூதனம்! பூமிதேவி இராமன் அவநரிக்கத் தவஞ் செய்திருந்தும் அவன் ஆட்சி செய்யும் மகிழ்ச்சியை அனுபவிக்கப் பெற்றிலனே!

94 வீரியுட் பகையை ஒட்டித் திசைகளை வென்று மேல்நின்ற  
ஒருநகர்த் திகிரி யுத்தி உயர்புகழ் நிறுவி நாளும்  
இருநிலத் தெவர்க்கும் உள்ளத் திருந்தா னென்ன வியத்த  
செருவலி வீரன் என்னச் செங்கதிர்ச் செல்வன் சென்றான். 12

95 மாலைவாய் நியமஞ் செய்து மரபுளி இயற்றி வைகல்  
வேலைவாய் அமுதன் னானும் வீரனும் விரித்த நாணல்  
பாலவாய் பாரின் பாயல் வைகினன் வரிவி லேந்திக்  
காலைவா யளவுத் தம்பி இமைப்பிலன் காத்து நின்றான். 13

96 தும்பியின் குழாத்திற் சுற்றுஞ் சுற்றத்தன் தொடுத்த  
வெம்பிவெத் தழியா நின்ற நெஞ்சினன் விழித்த கண்ணன்  
தம்பிநின் ருளை நோக்கித் தலைமகன் தன்மை நோக்கி  
அம்பியின் தலைவன் கண்ணீர் அருவிசோர் குன்றின்  
நின்றான். 14

94. இச் செய்யுள் குரியாஸ்தமன வருணனை; இந்த வரலாறு கேட்ட  
குகனுடைய சிந்தனை, கதை நிகழ்ச்சி இவற்றோடு தொடர்புற்றுக் காணப்  
படுகின்றது. முதல் மூன்று அடிகள் குரியனுக்கும் தயரதனுக்கும் சிலேடை.  
விரி இருள் பகையை ஒட்டி—1. விரிந்த இருளாகிய தன் பகையை ஒடச்  
செய்து: 2 எங்கும் பரந்த இருள் போன்று துன்பஞ் செய்கின்ற பகைவரை  
அழித்து, திசைகளை வென்று—1. எல்லாத் திசைகளிலும் தன் ஓளியைப்  
பரப்பி வெற்றிகொண்டு: 2. திக்குவிசயம் செய்து, மேல்நின்று—1. ஆகா  
யத்திலே நின்று: 2. எல்லா அரசர்க்குந் தலைவனாக இருந்து உச்சநிலை எய்தி.  
ஒரு தனித் திகிரி உந்தி—1. தனியாழி புண்ட தேரைச் செலுத்தி: 2. தனக்கு  
உரிய ஒப்பற்ற ஆஞ்ஞா சக்கரத்தை இருந்த இடத்திலிருந்தே உலகெங்குஞ்  
செலுத்தி. உயர் புகழ் நிறுவி—1. மேலான புகழைத் தன் குலத் தோன்றல்  
களுக்கு நிலபெறச் செய்து: 2. முந்திய அரசர் யாவரும் அடையாத  
பெரும் புகழை நிறுத்தி. இரு நிலத்து எவர்க்கும் உள்ளத்திருந்தனன்  
என்ன:— 1. பெரிய உலகில் யாவராலும் தியானிக்கப்பட்டவன் என்றும்  
படி. 2. உலகில் யாவர் மனத்திலும் தன் பெயர் நிற்கும்படி செய்தான்  
என்று கூறும்படி. வியத்த செருவலி வீரன் என்ன—போர்க் களத்திலே வீரத்  
தொடு போர் செய்தது போலவே வாய்மையின் பொருட்டு வீரமரணம் எய்திய  
தயரதனைப் போல. குரியன் அத்தமித்தான்.

95. மாலைவாய்—மாலைக் காலத்தில். நியமம் சந்தியாவந்தனம் முதலிய  
வற்றை. மரபுளி—முறைப்படி: உளி—இடைச் சொல். இயற்றி—செய்து;  
செவ்வனே செய்து. வேலைவாய் அமுதன்னான்—கடலின் கண்ணே தோன்றிய  
அமுதம் போன்றவன்; சிதை. மாலை—ஓழுங்கு. பாயல்—படுக்கை.

96. தும்பியின் குழாம்—யானைக் கூட்டம். வெம்பி—கொதித்து.  
வெந்து—புழுங்கி. அழியா நின்ற நெஞ்சினன்—சிதைந்த மனத்தினனுடைய.  
அம்பி—தொடர். தலைவன்—குகன். குன்றின்—குன்றைப் போல. இங்ஙனம்  
அவன் வகுத்தக் காரணம் முன்பு மேல்நிலைமேற் கண்துயின்றவன் இன்று  
புல்லனமேற் கண்துயிலக் கண்டமை.

- 97 துறக்கமே முதல வாய தூயன யாவையேனும்  
மறக்குமா நினைய லம்மா வரம்பிலே தோற்று மாக்கள்  
இறக்குமா நிதுவென் பான்போன் முன்னதா பிறந்தான்  
பின்னான்  
பிறக்குமா நிதுவென் பான்போற் பிறந்தான் பிறவா  
வெய்யோன். 15
- 98 செஞ்சுவே சேற்றிற் சூன்றுந் தாமரை தேரிற் சூன்றும்  
வெஞ்சுடர்ச் செல்வன் மேனி நோக்கின விரிந்த வேசூர்ச்  
அஞ்சன நாயி றன்ன ஐயனை நோக்கிச் செய்ய  
வஞ்சிவாழ் வதன மென்னுந் தாமரை மலர்ந்த தன்றே. 16
- 99 நான்முதற் கமைந்த யாவும் நயந்தன வியற்றி நாமத்  
தோண்முதற் கமைந்த வில்லான் மறையவர் தொடரப்  
போனான்  
ஆண்முதற் கமைந்த கேண்மை யன்பனை நோக்கி ஐய  
கோண்முதற் கமைந்த நாவாய் கோணருதி விரைவின்  
என்னான். 17

97. துறக்கம்—சுவர்க்கம். சுவர்க்கம் முதலிய பரிசுத்தமான பதவிகள் எவையாயினும் அவற்றை மறக்கும்படி, வீடு பேற்றையே விரும்பும் வண்ணம் நெஞ்சிலே நினைக; ஏனெனில் ஏனையவெல்லாம் பிறவிக்கு ஏது. கணக்கில்லாமல் காணப்படும் மக்கள் மரணமடைவது போல முத்திய நாள் சூரியன் மறைந்தான்; அவர்கள் மறுபடி பிறப்பது இங்ஙனம் என்று ஞாபகப்படுத்துவது போல் இன்று மறுபடி உதித்தான். பிறவா வெய்யோன்—பிறப்பாலாம் இன்பதுன்பங்களை அனுபவிப்பத சூரியன். தோற்றும்—காணப்படும்.

98. செஞ்சுவே—நன்றாக; விரிந்த என்பதேற முடிந்தது. தேரில் தோன்றும் வெம் சுடர்ச் செல்வன்—சூரியன். சேற்றிலே தோன்றிய தாமரை சூரியனை நோக்கிச் செல்வனே விரிந்தன. அஞ்சன ஞாயிறு—கருநிறமுள்ள சூரியன். ஐயன்—இராமன். செய்ய வஞ்சி—அழகிய வஞ்சிக் கொடி போன்ற சிதா பிராட்டியினது. வாழ் வதனம்—பொலிவமைந்த முகம். சிதை துயி லெழுந்ததும் இராமபிரானைத் தரிசித்து மகிழ்ச்சியுற்றான்.

99. நாள் முதற்கு அமைந்த—உதய காலத்திற் செய்யும் நியமம் முதலியன. நயந்தான்—விரும்பி. நாமம்—அச்சம். ஆள் முதற்கு அமைந்த கேண்மை அன்பன்—இராமபிரான் பொருட்டு எத்தனைய அடிமையும் செய்தற்கு மனம் பொருத்திய உரிமைபெற்ற அன்பனுடைய குகன். கோன் முதற்கு—கொண்டு செல்லுதற்கு.



## வேறு

- 100 எவிய மொழிகேளா விழிபுனல் பொழிகண்ணான்  
ஆவிய முலைநின்றான் அடியினை பரிகல்லான்  
காவியின் மலர்காயாக் கடன்மறை யனையானைத்  
தேவியோ டடிதாழாச் சிந்தனை உரைசெய்வான். 18
- 101 பொய்ம்முறை இலரேமெம் புகலிடம் வனமேயால்  
கொய்ம்முறை யுறுதாராய் குறையிலம் வலியேமால்  
செய்ம்முறை குற்றேவல் செய்ததும் அடியோமை  
இம்முறை உறவென்னு இனிதிரு நெடிதெம்முர். 19
- 102 தேனுள தினையுண்டால் தேவரு நுகர்தற்காம்  
ஊனுள துணைநாயேம் உயிருள விளையாடக்  
கானுள புளலாடக் கங்கையு முளதன்றோ  
நானுள தனையும்நீ இனிதிரு நெடிதெம்பால். 20

100. இழிபுனல்—வழிநின்ற கண்ணீர். கண்ணான்—குகன். காவி—கருங்குவளை. காயா—காயாம்பூ. மறை—மேகம். முன்பு கார்குலாம் நிறத் தானாகக் கண்டு அனுபவித்தான்; இப்பொழுது அன்பு வளர்ந்த நிலையில் காயா, கடல், மறை—இவற்றைப் போல இருப்பதைக் கண்டு ஈடுபட்டான். (பால: 108.)

101. பொய்யின் வழி ஒழுதும் முறைமையை அறியோம்: அதற்குக் காரணம் புகலிடம் வன மாதலே. புகலிடம்—வசிக்கு மிடம். நகரப் பழக்க மற்றவரானபடியால் கைகேயியைப்போன்று வஞ்சனை இயற்றேழும். கொய் முறை உறுதாராய்—கொய்து ஒழுங்காக அமைக்கப்பட்ட மாண்பை யுடைய வனே! குறையிலம்—மேலும் பொய்ம்முறையை மேற் கொள்ளுதற்கு எவ் வித மனக்குறைவு முடையோமல்லோம். வலியேம்—அப் பொய்ம்முறை ஈண்டுக் தொடர்ந்து வரின், அதனை அழித்தற் கேற்ற படை வலிமையுடையோம். செய்ம்முறை—அடிமை செய்யும் முறைமையறிந்து; இம்முறை உறவு என்ன-நீ ஆண்டான் நாங்கள் அடிமை என்னும் உறவு முறையிலே. 'உன் தன்னோடு உற்றோமே யாவோம் உனக்கே நாம் ஆட்செய்வோம்' என்று கூறினான். (திருப்பாவை: 29.)

102. ஊன்—மாமீசம் என்னும் பொருளன்று; வேடர்கள் மொழியில் 'உணவு' என்னும் பொருள்படப் பேசுகின்றான். அரக்கியாகிய சூர்ப்பனையும், 'சூர்ப்போலச் சுவையுடைய கனிபலவுத் தரவல்லேன்' என்னான். (ஆரணிய: 56.)

103 ஐயிரு பத்தோடைந் தாயிர ருளராணை  
செய்குநர் சிலைவேடர் தேவரின் வலியாரால்  
உய்குது மடியேமெய் குடிவிடை ஒருநாள்நீ  
வைகுதி யெனின்மேலோர் வாழ்வினை பிறிதென்றான். 21

104 அண்ணலும் அதுகேளா அகநிறை அருள்மிக்கான்  
வெண்ணிற நகைசெய்தான் விரலின் னுழையாமப்  
புண்ணிய நதியாடிப் புனிதரை வழிபாடுற்று  
எண்ணிய சிலநாளிற் குறுகுது மினிதென்றான். 22

105 சிந்தனை யுணர்விற்பான் சென்றனன் விரைவோடும்  
தந்தனன் நெடுநாவாய் தாமரை நயனத்தான்  
அந்தனார் தமையெல்லாம் அருளுதிர் விடையென்ற  
இந்துவின் நுதலாளோடு இளவலொடு இனிதேரு. 23

106 விடுநதி கடத்தென்றான் மெய்யுயி ரனையானும்  
முடுகினன் நெடுநாவாய் முரிதிரை நெடுநீர்வாய்க்

108. 'இனிதிரு நெடி தெம்பால்' என்றவன் இராமபிரான் முகக் குறிப்பி  
னாலோ, அன்றி அப்பிரான் உள்ளநிலை அன்பினனாகிய குகன் இதயத்திலும்  
எய்தலாலோ அவன் மனநிலையை உணர்ந்து, அது சாத்தியமின்றேல் ஒரு  
நாளாவது தன் குடிசையில் தங்கிச் செல்லுமாறு கூறுகின்றான். 'எக்காலத்  
தெந்தையாய் என்னுள் மன்னில் மற்றெக் காலத்திலும் யாதொன்றும்  
வேண்டேன்' என்பது போன்று கூறுகின்றான். (திருவாய்மொழி: 4: 9: 8.)  
ஐந்நூறுபிரவர். உய்குதும்—ஈடேறி விடுவோம்.

104. அகம் நிறை அருள் மிக்கான்—முன்பு 'செய்குவென் அடிமை'  
என்பதைக் கேட்டுக் கருணையின் மலர்ந்த கண்ணாகிய இராமபிரான் இப்  
பொழுது குகன் சொன்னதைக் கேட்டான்; நெஞ்சு முழுவதும் அருள் நிறைந்து  
அதன் எல்லையையும் கடந்து வெண்ணிற நகையாக வழிந்தது; அவனுடைய  
அருள் வளர்ந்தபடி. நின்னுழை—உன்விடம். எண்ணிய—குறிப்பிட்ட.

105. சிந்தனை உணர்விற்பான்—குகன்; தன் வேண்டுகோளை மறுப்பி  
னும் தன் மாட்டுக் கருணை பெருகிய தன்மையை உணர்ந்தான். இந்துவின்  
நுதலான்—சந்திரனைப் போன்ற நெற்றியையுடைய சோ பிராட்டி.

106. கடத்து விடு. மெய் உயிர் அனையான்—குகன்: இராமன் மெய்;  
குகன் உயிர்; இவ்வடை மொழி இராமபிரான் அப்பொழுது குகனைப் பற்றிச்  
சிந்தித்ததை உட்கொண்டு கூறப்பட்டது: பின் 'என்னுயிர் அனையாய்'

கடிதின் மடவன்னக் கதியது செலநின்றார்  
இடரறு மறையோரும் எரியுறு மெழுகானார்.

24

107 பாலுடை மொழியாளும் பகலவ னனையானும்  
சேலுடை நெடுநன்விர் சிந்தினர் வினையாடத்  
தோலுடை நிமிர்கோலிற் றுழவிட எழுநாவாய்  
காலுடை நெடுஞென்றிற் சென்றது கடிதம்மா.

25

108 அந்திசை யுற்றையன் அன்பனை முகநோக்கிச்  
சித்திர கூடத்திற் செல்நெய் புகரென்னப்  
பத்தியி னுயிரியும் பரிவினன் அடிநாழா  
உத்தம அடிநாயேன் ஓதுவ துளதென்றான்.

23

109 நெய்யிடு நெய்வல்லேன் நேடினன் வழுவாமல்  
நய்யன் கனிகாயும் நறவிவை தரவல்லேன்  
உறைவிடம் அமைவிப்பேன் ஒருநொடி வரையும்மைப்  
பிநியலென் உடனேகப் பெறுகுவெ னெனின்நாயேன்.

27

என வருதல் காண்க: தம்பி என்று கூறியதற்கு முந்திய மனநிலை. முடுகினன்—  
விரைவாகச் செலுத்தினன். முரி திரை—மறிந்து விழுகின்ற அலைகளினாலே.  
இடர் அறு மறையோர்—இயல்பாகவே துன்பத்தின் நீங்கிய முனிவர். நாவாய்  
செல்ல, கரையிலே நின்றாராகிய மறையோரும் எரியுறு மெழுகானார்.

107. பகலவன்—சூரியன். சேல்—கயல்மீன். தோலுடை நிமிர்  
கோல்—கைப்பிடிப்பில் தோற்கட்டமைந்த நீண்ட துடுப்பு. துழவிட—  
நிமிர் மேற் பரப்பைத் துழாவ. குண்டு—நண்டு.

108. அன்பனை—நண்பன். பத்தியின் உயிர் ஈயும் பரிவினன்—இராமன்  
மேல் நிமிர்ந்த காதலினால் அவன் பொருட்டுத் தன்னுயிரையும் கொடுக்கத்  
துடிக்கின்ற பேரன்புடையவன்: அன்பனுக்கும் தம்பிக்கும் இடைப்பட்ட  
படி. சித்திரகூடம்:—பல நிறங்களால் அழகு பெற்ற சிகரங்களை யுடையது.

109. நெய்வல்லேன்—முன்னமே அடிப்பட்ட வழிகளையெல்லாம் காட்ட  
வல்லேன்: இடு நெய் வல்லேன்—பழைய பாதை இல்லாவிடங்காலிலும் காடு  
கெடுத்துப் புது வழி அமைக்க வல்லேன். நேடினன்—தேடி. வழுவாமல்—  
ஒரு பொழுதும் தவறாமல். நறவு—தேன். ஒரு கணமேனும் உங்களைப்  
பிரித்து வாழ மாட்டாதேன். நாயேன் உடனேகப் பெறுகுவெனெனின்  
வல்லேன்.....வல்லேன்.

110 திருவுள மெனின்மற்றென் சேனையு முடனேகொண்டு  
ஒருவல னெருபோது முறைகுவன் உளராநோர்  
மருவல ரெனின்முன்னே மாள்குவன் அழிகல்வேன்  
பொருவரு மனிமார்பா போதுவ னுடனென்றான். 28

111 அன்னவ னுரைகளா அமலனும் உரைநேர்வான்  
என்னுயி ரனையாய்நீ இளவலுன் இனையான்இந்  
நன்னுத லவன்றின்கேள் நனர்கடல் நிலமெல்லாம்  
உன்னுடை யதுநானுன் தொழிலுரி மையினுள்ளேன். 29

112 துன்புள தெனினன்றோ சுகமுள நதுவன்றிப்  
பின்புள திடைமன்னும் பிரிவுள நெனவுள்ளேல்  
முன்புளம் ஒருநால்வேம் முடிவுள நெனவுன்னு  
அன்புள இனிநாமோர் ஐவர்கள் உளராநோம். 30

113 படருற உளனும்பி கானுறை பகலெல்லாம்  
இடருறு தகையாயோ யானென உரியாய்நீ  
கடருறு வடிவேலாய் சொன்முறை கடவேல்யான்  
வடதிசை வரும்நதான் நின்றுழை வருகின்றேன். 31

110. ஒரு போதும் ஒருவலன்—ஒரு கணமும் பிரியேகுறி. உள  
ராநோர் மருவலரெனின்—அங்குள்ளவர் யாவரேனும் பகைவர்களென்றின்.  
முன்னே மாள்குவன்—சுமித்திரை இலக்குவற்குச் சொன்ன வார்த்தையைக்  
கூறுகின்றான். (அயோத்தி: 60.) அழிகல்வேன்—மனமறிய மாட்டேன்.  
பொரு—ஒப்பு.

111. உரை நேர்வான்—விடை கூறுவான்: 'நேர்வான்' என்றமையால்  
குணது பக்தி நிலைக்கு ஏற்றவாறு ஆராய்ந்து கூறுவான் என்பது குறிப்பு.  
என் உயிர் அனையாய் நீ—'தோழன் நீ'. இளவல் உன் இனையான்—'உம்பி  
எம்பி'. இந் நன்னுதலவன் நின் கேள்—'மாழை மான் மட நோக்கி உன்  
தொழி'. (பெரிய திருமொழி: 5: 8: 1.) நனர்க் கடல் நிலமெல்லாம் உன்  
னுடையது; நான் உன் தொழிலுரிமையினுள்ளேன்—நீ இட்ட வழக்கா  
யிருப்பவன். 'அவன் என்னுறி ஒழிந்தான், வானே மாநிலமே மற்றுமுற்றும்  
என்னுள்ளனவே.' (திருவாய்மொழி: 5: 2: 1.)

112. பின்பு உளது இடை மன்னும் பிரிவு உளது என உன்னேல்—  
இப்பொழுது நாம் பிரிந்த பின்பு உளதாகிய பிரிவு இடையிலே சில காலம்  
மட்டும் நிலைக்கும் பிரிவு; ஆதலால் அப்பிரிவு உள்ளது என்று என்னுதே.  
முடிவு உளது என உன்னு அன்பு—அளவு உண்டு என்று கருதமுடியாத  
அன்பு; எல்ல யில்லாத பேரன்பு. அத்தகைய அன்புள்ள நாம் இனி ஐவர்  
உளராநோம். (யுத்த: 61.)

113. படர் உற—என்னைத் தொடர்ந்து செல்ல. உம்பி—இலக்குவன்.  
இடர் உறு தகையாயோ—நீ துன்பமுறத் தக்கவனே! அல்ல.



- 114 அங்குள கிளைகாவற் கமைதியின் உளனும்பி  
இங்குள கிளைகாவற்கு யாருளர் இசையாய்நீ  
உன்கிளை எனதன்றோ உறுதுயர் உறலாமோ  
என்கிளை இதுகாவென் ஏவலின் இனிதென்றான். 32
- 115 பணிமொழி கடவாதான் பருவர லீகவாதான்  
பிணியுடை யவனென்னும் பிரிவினன் விடைகொண்டான்  
அணியிழை மயிலோடும் ஐயனும் இளையோனும்  
தினிமர நிறைகானிற் சேணுறு நெறிசென்றார். 33

114. உம்பி—பரதன். உன்கிளை எனதன்றோ—குகன் மீது கொண்ட அன்பு அவன் இனத்தவர் யாவர் மாட்டும் சென்றது. உறுதுயர்—மிக்கதுயர்.

115. பணிமொழி கடவாதான்—எல்லை நீத்த அருத்தியனாகிலும் கட்டளை யிட்ட சொல்லை மீறுதவன். பருவரல் இகவாதான்—துன்பக் கடலின் எல்லையை விட்டுவர முடியாதவன். பிணியுடையவன் என்னும் பிரிவினன்—பிரிவுத் துன்பமாகிய நோய்வாய்ப் பட்டவன் போன்று பிரிய ஒருப்பட்டு நின்றவன். தினிமரம் நிறை காவில்—கிளைகள் அடர்ந்த மரங்கள் நெருங்கிய காட்டிலே. நெடுந்தூரம் செல்லும் வழியிலே சென்றார்.

## 21. இராமபிரான் பிராட்டிக்குச் சித்திரகூட மலைவளங் காட்டுதல்.

பாத்துவாச முனிவனிடம் விடைபெற்றுச் சென்ற சூழவரும் காளிந்தி நதியைக் கடந்து பல காவதஞ் செல்ல, சித்திர கூட மலைச்சிகரம் தென்பட்டது. இராமபிரான் வழி நடந்த வண்ணம் அம்மலையின் வியத்தகு காட்சிகளைச் சீதாபிராடிக்குக் காட்டுவானாயினான். அப்படி அவன் காட்டிக் கூறியவற்றிற் சிலவற்றை இச்செய்யுள்களிற் காணலாம்.

கங்கைக்கரை மருங்கினுடே செல்லும்பொழுது மருத நிலக் காட்சிகளைக் கண்டு இருவரும் புதியதோர் இன்பத்தை அனுபவித்தது போல இப்பொழுது மலைவளங் கண்டு அதைப் பற்றிப் பேசியபடி மிக்கதோர் இன்பத்தை அனுபவித்தவாறே வழிநடந்தனர். இராமபிரான் அனுபவித்த இன்பம் பாட்டின்

இனிமை படிந்த ஓசையினால் வெளிப்படுகின்றது. மலையையும் மேகத்தையும் ஒருங்கு கண்ட மயில் போன்று சீதாபிராட்டி அனுபவித்த இன்பம், மனத்துணர்ச்சி வெளிப்பட்ட முகப் பொலிவு முதலியவற்றையிட்டு இராமபிரான் விளித்த சொற்களால் விளங்கும். அயோத்தியை நீங்கி வந்த வருத்தமும் கல்லாக்கும் கடுவழி நடந்த களைப்பும் சிறிது மின்றி இன்பம் தழைப்ப மலைக் காட்சியில் ஈடுபட்டுச் சென்றமை சீரிய இசை நலம் வாய்ந்த செய்யுள்களாற் கூறப்படுகின்றது.

[தெ. ப:—சித்திர கூடப்பலம்: 1, 2, 7, 10, 14, 16, 24, 28, 29, 30, 33, 34, 35, 38, 39.]

116 நினையுந் தேவர்க்கும் நமக்குமொத்து ஒருநெறி நீன்ற  
அனகன் அங்கனன் ஆயிரம் பெயருடை அமலன்  
சனகன் மாமட மயிற்குந்தச் சந்தனஞ் செறிந்த  
கனக மால்வரை இயல்பெலாந் தெரிவுநக் காட்டும். 1

117 வாளும் வேலும்விட் டளாயின அனையகன் மயிலே  
தாளி னேலமுந் தமாலமுஞ் சுடர்தரு சாரல்

116. நினையும் தேவர்க்கும்—ஆபத்து வந்த காலத்தில். உய்யும்பொருட் டுத் தன்னை நினைக்கின்ற தேவர்களுக்கும். நமக்கும்—பிரளயம் போன்ற பேராபத்து வந்தாலும், நினையாமையே யன்றி, அவ்வாபத்து வந்துற்றதையும் உணரப் பெருத நம்போன்றவர்களுக்கும். ஒரே நிலையில் நின்று பாதுகாக் கின்ற கடவுள். அனகன்—கடவுள்: குற்றமற்றவன். அம்கனன்—(எங்ஙன மெனில்) இருதிறத்தார்கும் ஒப்ப அருள் செய்கின்ற அழகிய கண்களையுடைய வன். அமலன்—தூயவன். சனகன் மாமட மயிற்கு—சனகன் மகளாகிய பெரிய இள மயில் ஒத்த சாயலையுடைய பிராட்டிக்கு. இயல்பாகவே மலையில் விருப்புற்று வாழும் மயில் மேகத்தைக் கண்டு குதுகலிப்பது போல, சித்திர கூட மலையிலே கார்குவாம் நிறத்தானுடன் திரிந்த பொழுதைய உவகை மேனியின் அழகில் வெளிப்பட்டமை தோன்ற 'மாமட மயில்' என்று சுட்டப் பட்டது. அந்தச் சந்தனஞ் செறிந்த கனக மால்வரை இயல்பு:—இப்பகுதியிற் கூறும்பொருள் இதுவேயாகும்.

117. வாளின் தன்மையையும் வேலின் தன்மையையும் வேறு வேறு வாங்கி ஒன்று சேர்த்துத் திருத்தஞ் செய்தமைத்தாற்போன்ற கண்ணையுடையவளே! தாளின்—மலையடிவாரத்தில். ஏலம்—எலமரம். தமாலம்—பச்சிலை மரம். சுடர் தரு—ஒளி விடுகின்ற. சாரல்—பக்கமலை. நீள மாலைய—நீண்ட

நீள மாலைய துயில்வன நீருண்ட கமஞ்சூற்  
காள மேகமு நாகமுந் தெரிசில காணாய்.

2

118 நீண்ட மால்வரை மதியுற நெடுமுடி நிவந்த  
தூண்டு மாமணிச் சுடர்சடைக் கற்றையிற் றேன்ற  
மாண்ட வானிற அருவியம் மழவிடைப் பாகன்  
காண்ட குஞ்சடைக் கங்கையை நிகர்ப்பன காணாய்.

3

119 உருகு காதலிற் றழைக்கொண்டு மழலைவண் டோச்சி  
முருகு நாறுசெந் தேனினி முழைநின்றும் வாங்கிப்  
பெருகு சூலினம் பிடிக்கொரு பிறைமருப்பி யானை  
பருக வாயினிற் கையினிள் றளிப்பது பாராய்.

4

120 ஒருவில் பெண்மையென் றுரைக்கின்ற உடலினுக்குயிரே  
மருவு காதலின் இனிதுடன் ஆடிய மந்தி  
அருவி நீர்கொடு விசத்தான் அப்புறத் தேநீக்  
கருவி மாமழை உதிர்ப்பதோர் கடுவனைக் காணாய்.

5

வரிசையாக உள்ளனவாய். துயில்வன—துயில்வன வாகிய (மேகமும், நாக  
மும்.) நீர் உண்ட கமம் சூல் காளமேகம்—நிரையுண்டமையால் நிறைந்த கருக்  
கொண்ட கரிய மேகம். கமம்—நிறைவு. நாகம்—யானை.

118. பெரிய மலையின் கண்ணே சந்திரன் வந்துறுதலாலே. நிவந்த—  
எழுந்த. தூண்டும் மாமணிச் சுடர்—பிரகாசிக்கின்ற பதுமராகங்களின் ஒளி.  
சடைக் கற்றையில் தோன்ற—சிவபெருமானது அடர்ந்த சடைகளைப் போலத்  
தோன்ற. மாட்சிமைப் பட்ட வெண்ணிறத்தைக் கொண்ட இம்மலையருவி  
சிவபெருமானது சடா மகுட கங்கையை ஒப்பன. வால் நிற அருவி. வால்—  
வெண்மை. மழவிடை—இளமை பொருந்திய இடபம்.

119. மழலை வண்டு ஓச்சி—இன்குரல் மிழற்றியபடி தேனிலே மொய்க்  
கும் வண்டுகளை ஓட்டி. முருகு நாறு செந்தேன்—நறுமணங்கமழும் நல்ல  
சிவந்த தேன். முழை நின்றும் வாங்கி—கல் முழையினின்றும் எடுத்து.  
பெருகு சூல் இளம்பிடிக்கு—முதிர்கின்ற சூலையுடைய இளம்பிடிக்கு. பருக  
—பருகும்படி. வாயிலே விழும்படி தேனடையைக் கையினாலே பிழிந்தளிப்  
பதைப் பாராய்.

120. ஒருவுதல்—நிங்குதல். இல்—இல்லாத. நிங்குதலில்லாத. பெண்மை  
யென்று கூறப்படும் உடலுக்கு உயிர் போன்றவனே! ஆடிய—அருவி நீராடிய.  
மந்தி—பெண்குரக்கு. விச—கடுவன்மீது விச. கருவி மாமழை—உலகம் நடத்  
தற்குக் கருவியாகிய பெரிய மேகத்தை. உதிர்ப்பது—குலுக்குவது: மரங்களி  
லுள்ள பழம் முதலியவற்றை உதிர்த்துப் பழகிய பழக்கத்தால் மேகத்திலுள்ள  
நிரையும் குலுக்கி உதிர்த்தது. கடுவன்—ஆண் குரங்கு.

121 சிலம் இன்னதென்று அருந்ததிக் கருளிய திருவே  
நில வண்டினம் படிந்தெழ வளைந்துடன் நிமிர்ந்த  
கோல வேங்கையின் கொம்பர்கள் பொன்மலர் தூவிக்  
காலி னிற்றொழு தெழுவன நிகர்ப்பன காணாய். 6

122 நினைந்த போதினும் அமுதொக்கும் நேரிழை நிறைதேன்  
வளைந்த வேங்கையிற் கோங்கினில் வயின் தொறுந்  
தொடுத்துக்  
குனிந்த ஊசலிற் கொடிச்சியர் எடுத்தஇன் குறிஞ்சிக்  
கனிந்த பாடல்கேட்ட டசனமா வருவன காணாய். 7

123 குழவு நுண்டொகை வேயினும் குறிநரம் பெறிவுற்று  
எழுவு தண்டமிழ் யாழினு மினியசொற் றினியே  
முழுவ தும்மலர் விரிந்தன முருக்கிடை மிடைந்த  
பழுவம் வெங்கனல் கதுவிய தொப்பன பாராய். 8

124 வகைகள் காந்தளிற் பெய்தன அனையகை மயிலே  
தொகைகொள் தாழ்தடக் கைநெடுந் துருத்தியிற் றாக்கி

121. சிலம்—கற்பு முதலிய பெண்களுக்குரிய குணங்கள். படிந்து எழ  
வளைந்து உடன் நிமிர்ந்த—படியுங்கால் வளைந்து, எழுங்கால் உடன் நிமிர்ந்த  
(கொம்பர்). கோலம்—அழகு. பொன் மலர்—பொள்ளிறமுள்ள வேங்கை  
மலர்கள். காலினில் தொழுது எழுவன—பாதங்களிலே விழுந்து வணங்கி  
எழுவதை. கொம்பர்கள் சீதையின் அழகிற்கு ஒவ்வாமல் அவளை மலர்  
தூவிப் பணிவதைப் போன்றன.

122. அமுது ஒக்கும்—அமுதென இலிக்கும். நேரிழை—வினி. வளைந்த-  
தங்கிய; ஒழங்குபெறச் சேகரிக்கப்பட்ட. வயின் தொறும்—மற்றும் இடங்  
களிலும். தொடுத்து—கட்டி. குனிந்த ஊசல்—வளைந்த ஊஞ்சல். கொடிச்  
சியர்—குறிஞ்சி நிலப் பெண்கள். எடுத்த இன் குறிஞ்சி—எடுத்துப் பாடிய  
இலிய குறிஞ்சிப் பண். கனிந்த பாடல்—முதிர்ந்த சுவையுள்ள பாடல்.

123. குழவு நுண் தொகைவேய்—சுட்டமாகிய நுண்ணிய தொகைகளை  
யுடைய புல்லாங்குழுவின் இசை. குறி நரம்பு எறிவுற்று எழுவு யாழ்—குறிந்த  
ஒசையை எழுப்பவல்ல நரம்பை விரலால் தடவி யெறிந்து எழுப்பப்படும்  
யாழிசை: தண் தமிழ் யாழ்—குளிர்ச்சி பொருத்திய இனிய யாழிசை. தமிழ்—  
இனிமை. முழுவதும் மலர் விரிந்தன முருக்கு—முருக்க மரம்; பலாசு மரம்.  
இதன் பூ நல்ல செந்நிறம். இடை மிடைந்த பழுவம்—நடுவிலே அடர்த்தியாக  
வளர்ந்த சோடை. கதுவியது—பற்றியது.

124. வகைகளைக் காந்தன் மலரில் இட்டாற் போன்று அழகிய கைகளை  
யுடைய மயில் போன்ற சாயலை யுடையவனே! தொகை—துவாரம். கையெனும்



அளவின் மூப்பினர் அருந்தவர்க் கருவிநீர் கொணர்ந்து  
களப மால்கரி குண்டுகைச் சொரிவன காணாய்.

9

125 வடுவின் மாவகிர் இவையென்ப் போலிந்தகண் மார்லே  
இடுகு கண்ணினர் இடருறு மூப்பின ரேக  
நெடுகு கூனல்வால் நீட்டின உருகுறு நெஞ்சக்  
கடுவன் மாதவர்க் கருநெழி காட்டுவ காணாய்.

10

126 தெரிவை மார்க்கொரு கட்டளை எனச்செய்த திருவே  
பெரிய மாக்களிற் பலாக்களிற் பிறங்கிய வாழை  
அரிய மாக்களி கடுவன்கள் அன்புகொண் டளிப்பக்  
கரிய மாகிழங் ககழ்ந்தன கொணர்வன காணாய்.

11

127 ஐவ னக்குரல் எனலின் கதிரிறுங் கவரை  
மெய்வ னக்குறு வேயின மீன்றமெல் லரிசி  
பொய்வ னக்கிய மாதவர் புரைதொறும் புகுந்துள்  
கைவ னத்தவாய்க் கிள்ளை தந் தளிப்பன காணாய்.

12

துருத்தி—கையாகிய தோற்பை. தூக்கி—முகந்து. மூப்பினராகிய அருந்த  
வர்க்கு. களபமால் கரி—யானைக் கன்றுகள். களபம்—யானைக் கன்று.  
குண்டுகை—கமண்டலம்.

125. வடுவின் மாவகிர்: மாவடுவின் வகிர். வகிர்—இரு பிளவு. இடுகு  
கண்—இடுங்கிய கண். நெடுகு கூனல் வால்—நெடுகிலும் வளைந்து கொடுக்கும்  
வால். கடுவன்—ஆண் குரங்கு.

126. தெரிவைமார்க்கு ஒரு கட்டளை எனச் செய்த திருவே—பெண்  
களின் அழகு. குணம் முதலியவற்றை மதிப்பிடற்கு உரைத்துப் பார்க்கும்  
ஒரு கட்டளைக் கல் போன்று படைக்கப்பட்ட இலக்குமியை ஒத்தவனே!  
கட்டளை—திட்டமாகச் செய்யப்பட்ட ஓர் உருவம். மா—மாமரம். பிறங்கிய-  
விளங்கிய. கரிய மா—பன்றிகள். கிழங்கு—கிழங்குகளை. அகழ்ந்தன—  
அகழ்ந்து.

127. ஐவனக் குரல்—மலை நெல்வின் கதிர். எனல்—தினை. இறுங்கு—  
சோளம். மெய் வணக்குறு வேயினம் ஈன்ற மெல்லரிசி—உடல் வளையப்  
பெற்ற மூங்கிலின் கூட்டம் அளித்த மெல்லிய மூங்கிலரிசி. பொய்  
வணக்கிய—பொய்யை ஒட்டிய: உண்மையை விடாத. புரை தொறும்—  
ஆச்சிரமத் தொறும். உள் கை வணத்த வாய்க் கிள்ளை—உள் கையின் அழகை  
ஒத்த வாயையுடைய கிரிகள்: கை என்றது கை நகங்களை. தந்தளிப்பன—  
அன்போடு கொடுப்பனவற்றை.

128 இடிகொள் வேழத்தை யெடுத்துடன் எயிற்றெடு விழுங்கும்  
கடிய மர்சனம் கற்றறிந் தவரென அடங்கிச்  
சடைகொள் சென்னியர் தாழ்விலர் தாமிதிக் தேறப்  
படிகள் தாமெனந் தாழ்வரைக் கிடப்பன பாராய். 13

129 விடங்கொள் தோக்கிநின் விடையகினை மின்னென வெருவிப்  
படங்கொள் நாகங்கள் முழையுபப் பதைப்பன பாராய்  
மடங்கல் ஆளிக ளெனக்கொண்டு மழையின முழங்கக்  
கடங்கொள் கார்மதக் கைம்மலை இரிவன காணாய். 14

130 இனைய யாவையும் ஏந்திழைக் கியம்பினன் காட்டி  
அனைய மால்வரை அருந்தவர் எதிர்வர வணங்கி  
வினையின் நீங்கிய வேதியர் விருந்தின னானான்  
மனையின் மெய்யெனும் மாதவம் புரிந்தவன் மைந்தன். 15

128. இடிகொள் வேழம்—இடி போலப் பிளிறுகின்ற யானை, மலைப்  
பாம்பு யானையை விழுங்கும் பொழுது பிளிறியபடி உட்செல்லும். (பால: 64.)  
எயிறு—தந்தம். கடிய—கொம்போடு விழுங்கும் வன்மை வாய்ந்த.  
மாசனம்—மலைப்பாம்புகள். சடைகொள் சென்னியர்—சடைமுடி தரித்த  
தலையினராகிய முனிவர். தாழ்விலர்—குற்றமற்றவர். தாழ்வரை—மலையடி  
வாரம்.

129. விடங்கொள் நோக்கி—நஞ்சின் தன்மையைக் கொண்ட  
நோக்கத்தை யுடையவனே! 'நஞ்சங்களை வெலவாகிய நயனங்கடையுடையான்.'  
(அயோத்தி: 78.) வெருவி—அஞ்சி. படங்கொள் நாகம்—பிறர் அஞ்சும்படி  
படமெடுத்தாடும் பாம்புகள். இப்பொழுது தாமே அஞ்சிப் பதைப்பதைப்போடு  
புற்றினுள் விரைந்து செல்வன. மடங்கல் ஆளிகள்—சிங்கங்களும் யானை  
களும். எனக்கொண்டு—என்று இடியோசையை உட்கொண்டு. கடங்கொள்  
கார்மதக் கைம்மலை இரிவன—அச்சத்தினாலே கன்னத்தினின்றும் கரிய மத  
நீரைச் சிந்தியபடி யானைகள் பயந்து ஓடுவன.

130. இனைய யாவையும்—இதுபோன்ற மலைக் காட்சிகளை யெல்லாம்.  
ஏந்திழைக்கு—இராமபிரானோடு சேர்ந்து மலைவளங் கண்ட உவகையினால்  
ஆபரணங்களும் ஒரு புதிய அழகைப் பெற்றின்ற சீதா பிராட்டிக்கு. அனைய  
மால்வரை அருந்தவர்—அத்தகைய சித்திரகூட மலையில் இருக்கின்ற அரிய  
தவமுனிவர். மனையின் மெய்யெனும் மாதவம் புரிந்தவன் மைந்தன்—இல்  
வாழ்க்கையிலிருந்தபடியே எல்லா அறங்களிலும் மேலான வாய்மை வீரதம்  
பூண்டு அதை நிறைவேற்றிய தயரதன் மகன். 'பொய்யாமை பொய்யாமை  
யாற்றின் அறம்பிற, செய்யாமை செய்யாமை நன்று', என்பது சுண்டு  
உணரற் பாலது.

## 22. பரதனும் குகனும் சந்தித்தமை.

தன் பெருஞ்சேனையோடு கங்கையின் வடகரையை வந்தடைந்த பரதனைக் குகன் கண்டது முதல் இருவரும் சந்தித்துப் பேசி நட்புக்கொண்டதுவரை நிகழ்ந்தவற்றைக் கூறுவது இப்பகுதி.

இதற்குறப்படும் பொருள் இராம பக்தியிற் சிறந்த குகன் பரதன் இருவரும் சந்தித்தமையே. இராமபிரானிடம் விடை பெற்றது முதல் அவன் திருமேனி யழகிலும் ஏழை வேடன் என்றிகழாது தன்னைத் தம்பிமாருள் ஒருவனாக அங்கீகரித்த நினைவருங் குணத்திலும் ஈடுபட்ட குகன், அப்பிரான் கூறிய ஒரு சொல்லையே நினைந்து நினைந்து தரித்திருந்தவன், வடகரையில் பெருஞ்சேனையுடன் பரதன் வந்திறங்கியதைக் கண்டதும் அப்பிரான்மீது கொண்ட ஆபாத காதலால் பரதனைச் சந்தேகிக்கலானான். அப்பிரானுக்கு இன்னல் விளைக்கவே பெருஞ்சேனையும் உடன் கொணர்ந்தான், என்று எண்ணினான். கைகேயியின் கொடிய வஞ்சனையையும் உன்னினான்; கோபம் எல்லைகடந்தது. தன் வீரர்களை அழைத்து எச்சரிக்கை செய்தான்; பரதனையும் சேனையையும் ஒரு றொடியில் வானுலகனுப்பு வேன் என்று விராவேசம் பேசினான். இதற்கிடையில் வடகரை மருங்கில் வந்து நின்ற பரதனையும் தம்பியையும் நேரிகண்டான். சீரம் புனைந்து, அவலம் ஈடுதன எழுதிய படிவ மொத்து, திசை நோக்கிக் தொழுகின்ற பரதனை உற்றுநோக்கினான். நெஞ்சம் திடுக்கிட, வில் கையினின்றும் வழுவ, இராமன் பின்பிறந்தார் பிழை செய்யாரென்பதை உணர்ந்தான். பின்பு ஒரு படகில் தனியே சென்று பரதனை வணங்கினான். அவன் இவனைத் தழுவினான். அவசரம் தாங்காத குகன், 'வந்தது என்?' என்னலும், அவன், 'அரசனை அழைத்துச் செல்ல' என்றான். மறுபடியும் குகன் பரதன் பாதங்களில் விழுந்து வணங்கினான். உவகை வீங்க உடல் தடித்தான்; பரதனை வாயாப் புகழ்ந்தான். 'ஆயிரம் இராமரும் உனக்கு நிகரில்லை', என்றிருந்ந மெல்லாஞ் சொல்லி, பரதனிடம் இராமன் பால் வைத்ததை ஒத்த காதலைக் கொண்டான். நிமிர்ந்த சிற்றம் அன்பு கனிந்த காதலாக மாறிற்று. இத்தகைய மனமாற்றம் மிகச் சரிய முறையில் ஆசிரியரார் காட்டப்படுகின்றது. மனோபாவத்திற் கிசைந்த வண்ணம் செய்யுள் ஓசையும் மாறிச் செல்கின்றது.

131 தோன்றிய புனிஞரை நோக்கிச் சூழ்ச்சியின்  
ஊன்றிய சேனையை உம்ப ரேற்றுநற்கு  
என்றனென் என்னுயிர்த் துணைவற் கெகுவான்  
ஆன்றபே ரரசுநீர் அமைதி ராமென்றுன். 1

132 துடியெறி நெறிகளுந் துறையுந் சுற்றுற  
ஒடியெறி அம்பிகள் யாவும் ஓட்டலிர்  
கடியெறி கங்கையின் கரைவந் தோர்க்கைப்  
படியெறி படவெனப் பெயர்த்துங் கூறுவான். 2

### வேறு

133 அஞ்சன வண்ணன் என் ஆருயிர் நாயகன் ஆளாமே  
வஞ்சனை யாலர செய்திய மன்னகும் வந்தாரே  
செஞ்சர மென்பன தீயுமிழ் சிற்றன் செல்லாவோ  
உஞ்சிவர் போய்விடின நாய்க்குகன் என்றெனை ஓதாரோ. 3

131. பரதன் சேனை கங்கையின் வடகரையை அடைந்து நிரைக் கலக்கக் கண்ட குகன் தன் சேனையைக் கூவியழைத்தான். அச்சேனையும் புலியெலாம் ஒருவழித் திரண்டது போன்று வந்தது. அச் சேனைவிரை நோக்கிக் கூறுவா னுயினான். புனிஞர்—வேடர். சூழ்ச்சியின்—சதியாலோசனையோடு. ஊன்றிய—எதிர்ப்பதில் நிலைநின்ற. உம்பர்—வானுலகம்; உம்பர் ஏற்றுதல்—கொல்லு தல். என்றனென்—தொடங்கியுள்ளேன். எதன் பொருட்டு எனின்:—என் உயிர்த் துணைவனுறிய இராமபிரானுக்குக் கொடுத்தற்கு. எதை எனின்:—ஆன்ற பேராசை—சிற்றந்த பெரிய இராச்சியத்தை. அதற்கு நாங்கள் செய்வது யாது எனின்:—நீங்கள் இதற்குச் சம்மதியுங்கள்.

132. துடி எறி—பறைகளை முழக்குங்கள். நெறிகளும் துறையுந் சுற்றுற ஒடி எறி—வழிகளையும் நீர்த்துறைகளையும் முழுவதும் வேட்டி எறி. இவை தனித்தனி சிலருக்கு இட்ட கட்டளை. அடுத்தபடி படகு செலுத்தும் குழுவினரைப் பார்த்துக் கூறுகின்றான்: அம்பிகள் யாவும் ஓட்டலிர்—தோணிக ளுள் எவற்றையும் ஓட்டாதிர். (யாவரேனும் நீந்தி, அன்றி வேறு வகையில்) கடி. எறி கங்கையின் கரை வந்தோர்க்கை—நறுமணம் வீசுகின்ற கங்கைக் கரையில் வந்தவர்க்கின். படி—கைப்பற்று; எறி—மறுபடியும் நீரிலே வீச: பட—பட்டழியும்படியாக.

133. அஞ்சன வண்ணன்—இராமபிரான் அழகில் ஈடுபடுகிறான்; 'கார் குலாம் நிறத்தானை' முதன்முதற் கண்ட காட்சி அகக்கண்முன் எழுகின்றது. என் ஆருயிர் நாயகன்—தனக்கு அருள் செய்த அருங்குணத்தில் ஈடுபடுகிறான். ஆளாமே—ஆளவேண்டிய அவன் ஆளாதபடி. (அவனைக் காட்டுக்கொப்பி) வஞ்சனையால் அரசெய்திய மன்னகும் வந்தாரே:—கோபமும் இகழ்ச்சியும் படப் பேசுகின்றான். செஞ்சரம் என்பன தீ உயிழ்கின்றன செல்லாவோ—செம்மையாகிய (வளைவு இல்லாத) அம்புகள், நெருப்பைக் கக்கியபடி செல்லும் இயல்பின இவரை ஊடுருவமாட்டாவோ! உஞ்சு—உய்ந்து; தப்பி.



134 ஆழ நெடுந்திரை ஆறு கடந்திவர் போவாரோ  
வேழ நெடும்படை கண்டு விலங்கிடும் வில்லாளோ  
தோழமை என்றவர் சொல்லிய சொல்லொரு சொல்லன்றோ  
ஏழமை வேடன் இறந்திலன் என்றொனை ஏசாரோ. 4

135 முன்னவ னென்று நினைந்திலன் மொய்புலி யன்னுனோர்  
பின்னவன் தின்றன னென்றிலன் அன்னவை பேசானேல்  
என்னிவன் என்னை இகழ்ந்தது இவ்வெல்லை கடந்தன்றோ  
மன்னவர் நெஞ்சினில் வேடர் விடுஞ்சரம் வாயாவோ. 5

136 பாவமு நின்றபெ ரும்பழி யும்பகை நண்போடும்  
ஏவமு மென்பவை மண்ணுல கள்பவர் எண்ணாரோ  
ஆவது போகஎன் னருயிர்த் தோழமை தந்தான்மேற்  
போவது சேனையும் ஆருயி ருங்கொடு போயன்றோ. 6

137 அருந்தவம் எந்துனை ஆள இவன்புலி ஆள்வானோ  
மருந்தெனின் அன்றுயிர் வண்புகழ் கொண்டுபின் மாயேனோ

134. விலங்கிடும் வில்லாளோ—விலகிப் போகின்ற வில்லாட்களோ  
என்னுடைய வீரர். தோழமை என்று அவர் சொல்லிய சொல் ஒரு சொல்  
அன்றோ—‘தோழன் றீ’ என்று இராமபிரான் சொல்லியருளிய சொல் என்  
உயிரைத் திறைகொண்ட ஆயிரத்துக்கொரு சொல்லன்றோ? ஏழமை—உயிரிலே  
வைத்த ஆசைக்கு அடிப்பட்ட அறிவினம்.

135. முன்னவன் என்று நினைந்திலன்—அண்ணன்மீது உள்ளன்புதா  
வில்லை யென்றாலும் உலக அபவாதத்திற்காவது அஞ்சினால்லன். மொய்  
புலி—வலிமை மிக்க புலி. பின்னவன்—இலக்குவன். அன்னவை அண்ணன் என்ற  
முறை, தம்பியின் வலிமை இவை போன்றவை. பேசானேல்—இவைபோன்ற  
வற்றையிட்டுத் தக்க சமாதானம் கூருனேல். அது என்னை இகழ்ந்ததாகும்;  
அப்படி என்னை இகழ்ந்தது எந்த வலிமையைக் கொண்டு? இவ்வெல்லையைத்  
தாண்டினால்ன்றோ இவன் வீரமும் வலிமையும். வாயாவோ—தொனிக்க மாட்  
டாவோ! மாட்டா என்று எண்ணினானோ!

136. ஏவம்—குற்றம். பாவம் இது, பழி அது, பகைவர் அவர், நன்  
பர் இவர் என்பன போன்றவற்றை மண்ணுசை கொண்ட அரசர் என்போர்  
நினைக்கமாட்டார்களோ? ஆவது போக—சரி வருவது வரட்டும். மேல் போவது  
—மேற்செல்வது. சேனையையும் உயிரையும் கொண்டு செல்வதை ஒரு கை  
பார்ப்போம்.

137. செய்தற் கரிய தவத்தை என் துணைவனாகிய இராமபிரான் செய்து  
வருந்த, மருந்து—அமுதம். உயிர் அமுதமோ எனின் அன்று. ஆதலால்

பொருந்திய கேண்மை யுகந்தவர் தம்மொடு போகாதே  
இருந்தது நன்று கழிக்குவேன் என்கடன் இன்றோடே. 7

138 தும்பியி மாவு மிடைந்த நெடும்படை சூழ்வாரும்  
வம்பியல் தாரீவர் வாள்வலி கங்கை கடந்தன்றோ  
வெம்பிய வேட ருளீர்துறை ஓடம் விலக்கிரோ  
நம்பிமுன் னேஇனி நம்முயிர் மாய்வது நன்றன்றோ. 8

139 போனப டைத்தலை வீரர்த மக்நிரை போதாஇச்  
சேனைகி டக்கிடு தேவர் வரிந்நிலை மாமேகம்  
சோனைப டக்குடர் சூறைப டச்சுடர் வாளோடும்  
நாளைப டத்தனி யானைப டத்திரள் சாயேதே. 9

140 தின்ற கொடைக்கை என்அன்பன் உடுக்க நெடுஞ்சீரை  
அன்று கொடுத்தவள் மைந்தர் பலத்தைஎன் அம்பாலே

உயிரைவிட்டு வண்மையாகிய புகழைக் கைக்கொண்டு, 'மருவலரெனின்  
முன்னே மாள்குவேன்' என்று முன்பு கூறிய சொல்லை நீண்ட நாட்ட மாட்  
டேதே? கேண்மை—நட்பு. நான் இராமனுடன் வனஞ் செல்லாமலிருந்தது  
நன்று. இன்றோடே—இன்றைக்கே.

138. தும்பி—யானை. மா—குதிரை. மிடைந்த—நெருங்கிய. சூழவு  
ஆரும்—சூழ்தலைப் பெற்றுள்ள, வம்பு இயல் தார் இவர்—வாசனை பொருந்திய  
மாடையை அணிந்த இவர்களது. வெம்பிய வேடருளீர்—வன்கண்மை நிறைந்த  
வேடர் குலத்தவரே! துறை ஓடம் விலக்கீர்—இவர்கள் பொருட்டுத் துறையி  
லுள்ள ஓடம் விடுதலை விலக்குவீர். வந்தவர்கள் பெரிய வீரர் என்று நீங்கள்  
கருதினால் இவர்களோடு போர்செய்து நம்பி அழிவதற்கு முன்னே நம்முயிரை  
விடுவது நல்ல செயலல்லவா?

139. போன—காட்டிற்குப் போன. படைவீரர்; தலைவீரர்; படைக்  
கலங்கடையுடைய தலைமை சான்ற பெரு விறல் வீரர்; இராம லக்குமணர்.  
இரைபோதா—ஒரு சிறிதும் எதிர் நிற்கலாற்றாத (இச்சேனை.) கிடக்கிடு—கிடக்  
கட்டும்; இருக்கட்டும். இச்சேனையை அழிக்க அவ்வளவு பெரிய படைவீரர்  
வேண்டுமோ? யானேருவன் அமையாதோ! தேவர் வரின்—தேவர்களே இவர்  
களுக்குத் துணையாக வரினும்; சிலை மா மேகம் சோனை பட—எனது வில்லாடிய  
பெரிய மேகம் அம்பாடிய மழையைப் பொழிதலாலே. குடர் சூறைபட—குடல்  
கனெல்லாம் குறைக் காற்றிலகப்பட்ட பாடுபடவும்; அதாவது நாலாபக்கமும்  
சிதறவும். சுடர் வாளோடும் தானை பட—உருவிய வாளேந்திய நிலையில்  
சேனைகள் பட்டு விழவும். திரள் சாயேதே—கூட்டங் கூட்டமாக யானேரு  
வனே வெட்டிச் சாய்க்க மாட்டேதே!

140. பலத்தை—சேனா பலத்தை; சேனையை. நிணம்—கொழுப்பு.  
துன்று திரைக்கடல்—நெருங்கிய அலைகளையுடைய கடலின் கண்ணே. கங்கை

கொன்று குனித்த நினைங்கொள் மீணக்குவை கொண்டோடித்  
துன்று திரைக்கடல் கங்கை மடுத்திடை தூராதோ. 10

141 ஆடு கொடிப்படை சாடி அறத்தவ ரேயாள  
வேடு கொடுத்தது பாரெனும் இப்புழம் மேவிரோ  
நாடு கொடுத்தன் நாயக னுக்கிவர் நாமாஸும்  
காடு கொடுக்கல ராகி யெடுத்தது காணிரோ. 11

142 மாமுனி வர்க்குற வாசி வனத்திடை யேவாழுங்  
கோமுனி யத்தகு மேன்று மனத்திறை கொள்ளாமே  
ஏழுனை யுற்றிடிச் ஏழு கடற்படை யென்றும்  
ஆழுனை யிற்சிறு கூழென இப்போழு நாகாதோ. 12

143 என்பன சொல்லி இரும்பன மேனியன் ஏனோர்முன்  
வன்பனை வில்லினன் மல்லுயர் தோளினன் வாள்வீரற்கு  
அன்பனும் நின்றனன் நின்றது கண்டரி ஏறன்ன  
முன்பனின் வந்து மொழிந்தனன் மூரிய தேர்வல்லான். 13

வேறு

144 கங்கையிரு கரையுடையான் கணக்கிறந்த நாவாயான்  
உங்க்குலத் தனிநாதற் குயிர்த்துணைவன் உயர்தோளான்  
வேங்கையின் ஏறையான் விற்பிடித்த வேலையினான்  
கொங்கலரும் நறுந்தண்டார்க் குகனென்னும்  
குறியுடையான். 14

மடுத்து—கங்கையிற் சேர்துது (நிறைந்து.) இடை தூராதோ—(கடல்)  
இடத்தைத் தூர்த்துவிடாதோ?

141. ஆடு கொடிப்படை—ஆடுகின்ற கொடிகளை உயர்த்திய சேனையை.  
சாடி—அழித்து. வேடு—வேட்டுவச்சாதி. எடுத்து—படையெடுத்துவந்து.  
காணிரோ—பார்த்திருக்கல்லவோ?

142. கோ—இராமபிரான். இறை கொள்ளாமே—சிறிதும் மனத்திற்  
கொள்ளாது. ஏழுனை உற்று இடிவ்—அம்புகளைப் போர்முனையிலே நின்று  
விடிவ். கடற்படை—கடல் போலும் படை. ஆ—பசு. முனையின்—முன்னர்.  
சிறு கூழ்—இளம் பயிர். பசுமூன் உள்ள இளம் புல் முதலிய இல்லாமற்  
போதல் போன்று இருந்த இடந்தேரியாமல் அழிவர்.

143. இரும்பன மேனியன்—இரும்பு போன்று உறுதிபெற்ற மேனியன்.  
ஏனோர் முன்—ஏனைய வேடர்களுக்கு முன். வாள் வீரன்—இராமபிரான்.  
மேனியன் வில்லினன் தோளினனாகிய அன்பன் ஏனோர் முன் நின்றனன்.  
அரி ஏறன்ன முன்பன்—பரதன். முன்பு—வலிமை. மூரிய—வலிய. தேர்  
வல்லான்—சமத்தினன்.

144. நாவாய்—படகுகள். வேம் கரியின் ஏறு அனையான்—மதங்  
கொண்ட ஆண் யானை போன்றவன். வில்லைக் கையிலேகொண்ட சேனா  
சமுத்திரத்தை யுடையவன். கொங்கு அலகும்—தேன் சொரிசின்ற. குறி—  
பேயர்.

145 கற்காணுந் தின்மையான் கரைகாணுக் காதலான்  
அற்காணிற் கண்டனாய அழகமைந்த மேனியான்  
மற்காணுந் திருநெடுந்தோள் மழைகாணு மணிநிறத்தாய்  
நிற்காணும் உள்ளத்தான் நெறியெதிரின்

றனன்என்றான். 15

146 தன்முன்னே யவன்தன்மை தந்தைதுணை முந்துரைத்த  
சொன்முன்னே உவக்கின்ற துரிசிலாத் திருமனத்தான்  
மன்முன்னே தழீஇக்கொண்ட மனக்கினிய துணைவனேல்  
என்முன்னே அவற்காண்பென் யானேசென்

றெனவெழுந்தான். 16

147 என்றெழுந்த தம்பியொடும் எழுதின்ற காதலொடும்  
குன்றெழுந்து சென்றதெனக் குளிக்கங்கைக் கரைகுறுநி  
நின்றவனை நோக்கினான் திருமேனி நிலையுணர்ந்தான்  
துன்றுகரு நறுங்குஞ்சி எயினர்கோன் துன்னொன்றான். 17

145. கல் காணும் தின்மையான்—மலையை ஒத்த வலிமையை யுடைய வன். கரை காணுக் காதலான்—இராமன்பால் கரைகாண வியலாத காதலை யுடையவன். அல்—இருள். காணில் அல் கண்டனாய அழகமைந்த மேனியான்: இன்றேல், அற்கு ஆனி கண்டனாய மேனியான்—இருளுக்கு உரையாணியைக் கண்டாலொத்த மேனியான். மல் காணும்—வலிமையின் எல்லையைக் கண்ட. மணி நிறம்—அழகிய நிறம். மழை காணும்—மேகத்தைக் கண்டாலொத்த. நின் காணும் உள்ளத்தான்—குகன் வழியெதிரே நின்றலைக் கண்டு இங்ஙனம் கூறினான்.

146. தன் முன்னே—தனக்கு முன்பு. தந்தை துணை—தயரதனுக்குத் துணைவனான சுமந்திரன். முந்து உரைத்த சொல் முன்னே—முன்பு உரைத்த சொல்லினைக் கேட்டதும் கேளாததும். துரிசு—குற்றம். திருமனத்தான்—பரதன். மன்—இராமபிரான். தழீஇக்கொண்ட—தழுவிக்கொண்ட: நேரழமை கொண்ட. மனக்கு—மனத்துக்கு. துணைவனேல்—நண்பனாயின. என்—அவன் வரும் வரையில் காத்திருப்பது எதற்கு! முன்னே யானே அவன் காண்பன்—அவன் என்னைக் காண்பதற்கு முன்னாக நானே அவனைக்காண்பேன். எழுந்தான்—இருக்கையினின்றும் எழுந்தான்.

147. என்று—என்று கூறி. எழுந்த தம்பியுடன்—தானெழுந்த பொழுதே உடனெழுந்த சத்துருக்களுடன். எழுதின்ற காதலொடும்—உவப்பு காதலாக வளரலாயிற்று. குன்றெழுந்து சென்றதெனக் குளிர் கங்கைக் கரை குறுநி நின்றவனை—பரதனை. குகன் நோக்கினான். நெருங்கிய கரிய வாசனை விசுநிற குஞ்சியை யுடைய வேடர் தலைவன் திருக்கிட்டான்.



- 148 வற்கலை னுடையாண் மாசடைந்த மெய்யாண்  
 வற்கலையின் மதியென்ன நகையிழந்த முகத்தாணைக்  
 கற்கனியக் கரைகின்ற துயராணைக் கண்ணுற்றுன்  
 விற்கையி னின்றிடைவிழ விம்முற்று நின்றொழிந்தான். 18
- 149 நம்பியுமென் நாயகனை ஒக்கின்றான் அயல்நின்றான்  
 தம்பியையும் ஒக்கின்றான் தவவேடந் தலைநின்றான்  
 துன்பமொரு முடிவில்லை திசைநோக்கித் தொழுதின்றான்  
 எம்பெருமான் பின்பிறந்தார் இழைப்பரோ  
 பிழைப்பென்றான். 19
- 150 உண்டிடுக்கன் ஒன்றுடையான் உலையாத அன்புடையான்  
 கொண்டதவ வேடமே கொண்டிருந்தான் குறிப்பெல்லாங்  
 கண்டுணர்ந்து பெயர்கின்றேன் காமிகள் நெறியென்னுத்  
 தண்டுறையோர் நாவாயில் ஒருதனியே தான்வந்தான். 20

148. வற்கலை—மரவுரி. நல் கலையில் மறிதான்—நல்ல பிரகாசமான கலைகளை இழந்த சந்திரன் போன்று. கல்கனிய கரைகின்ற துயராணை—கண்ட கல்லும் கரையும்படி மனம் உருகும் துயரத்தை யுடையவனை: குகன் மனத்திலே தோன்றிய அபிப்பிராயம். கண்ணுற்றுன்—முன்பு திருமேனி நிலையுணர்ந்தான்; இப்பொழுது மனநிலையை நன்கு கண்டான். வில் கையினின்று இடை விழ—கையில் இருந்த வில் தானாகவே நழுவிக்கீழே விழ. விம்முற்று—மனங்கலங்கி. நின்றொழிந்தான்—செயலற்று நின்று: முதலிலே பரதன் மீது எழுந்த கோபம் முதலியன நீங்கப்பெற்றான்.

149. நம்பி—முன்பு 'வஞ்சனையால் அரசெய்திய மன்னர்' என்று குறிப்பிட்டவனை இப்பொழுது மனம் மாறிய நிலையில் 'நம்பி' என்று குறிப்பிடுகின்றான். தம்பி—இலக்குவன். திசை நோக்கி—இராமன் சென்ற தென் திசையை நோக்கி. தான் முன்பு எண்ணியது பொருத்தமில்லை என்பதை யுணர்ந்து எம்பெருமான் பின்பிறந்தார் இழைப்பரோ பிழைப்பு என்று எண்ணினான். பிழைப்பு—தவறு.

150. உண்டு இடுக்கன்—நீடித்த துன்பம். உலையாத—நீங்காத; அழியாத. அன்புடையான்—இராமன், கொண்ட—மேற்கொண்ட. "முன்பு நாடு கொடுத்த எம் நாயகனுக்கிவர் நாமானும் காடு கொடுக்கலராகி எடுத்தது காவரோ?" என்றவன் பரதன் புனைந்த தவவேடம் முதலியவற்றையும், பெருஞ்சேனையோடு வந்ததையுங் கண்டு காரணம் இன்னதென ஊகிக்க முடியாமல் 'குறிப்பெல்லாம் கண்டுணர்ந்து பெயர்கின்றேன்' என்றான். குறிப்பெல்லாம்—மனக்கருத்து முழுவதையும். கண்டு உணர்ந்து—நெறிநீங்கும் கேட்டறிந்தும். பெயர்கின்றேன்—விரைவில் வருகின்றேன். காமிகள் நெறி—வழியை யெல்லாம் ஒருவரும் வாராதபடி காவல் புரியின். தனியே—வேறு தனியின்றி.

151 வந்தெதிரே தொழுதானை வணங்கினான் மலரிருந்த  
அத்தனானும் தனைவணங்கு மவனுமவ னடிவிற்ப்தான்  
தந்தையினும் கனிகூரத் தழுவினான் தகவுடையோர்  
சிந்தையினும் சென்னியினும் விற்பிருக்குஞ் சீர்த்தியான். 21

வேறு

152 தழுவிய புளினர் வேந்தன் தாமரைச் செங்க னானை  
எழுநீனு முயர்ந்த தோளாய் எய்திய தென்னை என்ன  
முழுதுல களித்த தந்தை முந்தையோர் முறையி னின்றும்  
வழுவினன் அதனை நீக்க மன்னனைக் கொணர்வான்  
என்றான். 22

153 கேட்டனன் கிராதர் வேந்தன் கிளர்ந்தெழும் உயிர னாகி  
மீட்டுமன் னதனில் விழந்தான் விம்மினன் உவகை விங்கத்

151. வந்து—நாவாயின் ஒரு தனியே தான் வந்து. (150) எதிரே தொழுதானை—தனக்கு முன்னே இராமன் இருக்கும் திசை நோக்கித் தொழுத பரதனை. (149) வணங்கினான்—இராமனை வணங்குவது போன்று நீண்ட குஞ்சி மண்ணுறப் பணிந்தான். மலர் இருந்த அத்தனானும் தனைவணங்கும் அவனும்—திருமாலின் அவதாரமாகிய இராமபிரானையே அளவரதமும் நெஞ்சிலே கொண்டவகுதலால் தாமரை மலரிலுள்ள பிரமதேவனும் தன்னை வணங்குந் தகுதிவாய்ந்த பரதனும். அவன் அடிவிற்ப்தான்—தன் பாதங்கனிலே விழுந்து வணங்கிய குகனை. தந்தையினும் கனிகூரத் தழுவினான்—தந்தை மைந்தனைத் தழுவும்பொழுது உள்ள உவகையினும் மிக்க களிப்புடன் தழுவுவது போன்று தழுவினான். தகவுடையோர் சிந்தையினும் சென்னியினும் விற்பிருக்குஞ் சீர்த்தியான்—தழுவிய நிலையில் கனிகூர்ந்த குகனுடைய சிந்தனையை ஒட்டிக் கூறப்பட்டது. சீர்த்தி—புகழ்.

152. தழுவிய புளினர் வேந்தன்—சீர்த்தியான் தழுவிய வேடர் தலைவன். தாமரைச் செங்கனானை—பரதனை: தழுவிய பரதன் உவகை வெளிப்பட்டபடி. எழு—கணைய மரம். எழுவினும் உயர்ந்த தோளாய்—குகன் தன்னைத் தழுவிய தோளை அளந்தபடி. எய்தியது என்னை—வந்தது யாது காரியம் பற்றி! வழுவினன்—தவறிவிட்டான். அதனை—அவ்வழுவினை. மன்னனை—உரிய மன்னனாகிய இராமனை. மன்னனைக் கொணரும் பொருட்டு எய்தியது என முடிக்க.

153. கிளர்ந்தெழும் உயிரானி—இராமனுக்கு ஆபத்து வருமோ என்று ஐயுற்றபொழுது வாடிய உயிராகிய பயிர் பரதன் கூறியதைக் கேட்டதும் மழை பெய்தாற் போன்று ஒரு பங்கு தழைத்து ஓங்கலாயிற்று. மீட்டும் மண்ணதனில் விழந்தான்—அதிக வெள்ளத்தினால் பயிர் வளைந்து சாய்வது

நிட்டரு மேனி மைந்தன் சேவடிக் கமலப் பூவிற்  
பூட்டிய கையன் பொய்யில் உள்ளத்தன் புகல வுற்றான். 23

154 தாயுரை கொண்டு தாதை உதவிய தரணி தன்னைத்  
நினை யென்ன நித்துச் சிந்தனை முகத்துத் தேக்கிப்  
போயினா என்ற போது புகழினோய் தன்மை கண்டால்  
ஆயிரம் இராமர் நின்கேழ் ஆவரோ தெரியி லம்மா. 24

155 என்புகழ் கின்றது ஏழை எயினனேன் இரவி என்பான்  
தன்புகழ்க் கற்றை மற்றை ஒளிகளைத் தவிர்க்கு மாபோல்  
மன்புகழ் பெருமை நுங்கள் மரபினோர் புகழ்க ளெல்லாம்  
உன்புகழ் ஆக்கிக் கொண்டாய் உயர்குணத் துரவுத்  
தோளாய். 25

156 எனவிலை இன்ன மாற்றம் இயைவன பலவுங் கூழிப்  
புனைகழற் புலவு வேற்கைப் புளிருர்கோன் பொருவில்  
காதல்  
அனையவற் கமைவிற் செய்தான் ஆரவற் கன்பி லாதார்  
நினைவருங் குணங்கா டன்றோ இராமன்மேல் நிமிர்ந்த  
காதல். 26

போல, அளவு கடந்த உவகையினால் மறுபடியும் வணங்கினான். விம்மினான்—  
உடல் பூரிக்கப்பெற்றான்; பயிர் உயர்ந்ததோடு பருக்கவுஞ் செய்தது. எதனால்  
எனின்:—உவகை விங்க—உவகை வெள்ளம் மேன்மேல் எழுதலால். இந்த  
நிலையில் பரதனை ஒரு முறை நோக்கினான். அவனது தீட்டுதற்கரிய திருமேனி  
யழகில், இராமபிரானது கார் குலாம் நிறத்தில் ஈடுபட்டது போன்று ஈடுபட்டு,  
பூட்டிய கையன்—(பாதங்களைப்) பற்றிய கையை எடுக்க மனமில்லாதவனுான்.  
இராமன்பால் வைத்த அன்பிற்கு மேற்பட்ட அன்பு பரதன்மீது நிமிர்ந்தது.  
அந்நிலையிற் கூறலுற்றான்.

154. சிந்தனை முகத்துத் தேக்கி—கவலைபை முகத்திலே நிறைத்து.  
போயினா—இராமனை அழைத்துப்போக வந்தாய். தன்மைகண்டால்—உனது  
இத்தன்மையைப் பார்த்தால். உனக்கு ஒப்பாவார்களோ! கேழ்—ஒப்பு.

155. ஏழை எயினனேன்—அறிவற்ற வேடனாகிய நான். புகழ்க்கற்றை  
—புகழ்ப்படும் கிரணங்களின் தொகுதி. மன்—அரசர்கள். உரவு—வலிமை.

156. மாற்றம்—சொல். புலவு—புலால். பொருவு இல் காதல் அனைய  
வற்கு அமைவில் செய்தான்—ஒப்பில்லாத காதலை அப்பரதன் மாட்டுத் தகுதி  
யினுற் செய்தான். நினைவு அரும் குணம்—முன்பு 'செப்பருங் குணத்திராமன்'  
என்றார்; (அயோத்தி: 42.) நினைக்கவும் அரிய குணங்களாலல்லவோ குகனுக்கு  
இராமன் மேல் காதல் வெள்ளம் படிப்படியாகப் பெருகி நிமிர்ந்தது; அது  
போன்ற அருங்குணம் படைத்த பரதன் மாட்டும் அங்ஙனமே காதல்  
கடல்புரைய நிமிர்ந்தது.

### 23. குகன் அன்னையரைக் காணுதல்.

பாதன் தம்பியுடனும் தாய்மாருடனும் குகன் நாவாய் செலுத்தக் கங்கையைக் கடந்த பொழுது, அவ்வேடர் தலைவன் அன்னையர் மூவரையுங்கண்டு வணங்கிய வரலாறு இங்கே கூறப்படுகின்றது.

இப்பகுதியிற் காணப்படும் செய்யுள்கள் ஓசையினாலும் பொருளமைதியினாலும் மிகச் சீரியன என்று பலராலும் போற்றப்படுவன. பாதன் குகனுக்கு அன்னையரை அறிமுகஞ் செய்வித்தலைக் கூறும் இப் பகுதியில் குகனது பக்திப் பெருக்கம், பாதனது துன்பஞ் செறிந்த நிலைமை, மெய்ந்நிறுவிய தயாதன் பெருமை, கோசலையின் தெய்வீக மாண்பு, சுமித்திரையின் நிறை அன்பு, கைகேசியின் இடரிலாக் கொடுமை—இவற்றையெல்லாம் சீரிய ஓசை நலம் செறிந்த ஒரு சில பாடல்களினால் கண் முன்னே நிறுத்தும் கவியம் பல முறை படித்து இன்புறற்பாலது. பல திறப்பட்ட பாவநிலைகளைப் பெரும்பாலும் ஒரு நெறிப்பட்ட ஓசை நலம் வாய்ந்த செய்யுளில் அமைத்துக் கூறுந் திறம் நுனித்துணரற்பாலது.

[தெ. ப:—குகப்படலம்: 65-70.]

157 சுற்றத்தார் தேவரோடுத் தொழநின்ற  
கோசலையைத் தொழுது நோக்கி  
வெற்றித்தார்க் குரிசிலிவ ராரென்று  
குகன்வினவ வேந்தர் வையும்

157. தொழுது நோக்கி—கையினுற் சுட்டாது தேவர் முதலியோர் தொழுவதுபோலத் தொழுது கண்ணால் நோக்கி. இவர் ஆர் என்ன—இங்ஙனம் தேவரும் சுற்றமும் தொழநின்ற பெருமையையுடைய இவர் யாவரோ என்னும் குறிப்புத் தோன்றும்படி வினவ; பரதனும் அதை உணர்ந்து கூறுவான். கொற்றத் தார்க் குரிசில்—வெற்றிமான் குடிய குரிசிலே! வேந்தர்



முற்றத்தான் முதற்றேவி மூன்றுலகும்  
 ஈன்றனை முன்னின் ருனைப்  
 பெற்றத்தாற் பெருஞ்செல்வம் யான்பிறத்த  
 ளாற்றுறந்த பெரியான் என்றான்.

1

158 என்றனுமே அடியின்மிசை நெடிதுவிழ்ந்  
 தழுவாளை இவனு ரென்று  
 கன்றுபிரி காராவின் துயருடைய  
 கொடிவினவக் கழற்கான் மைந்தன்  
 இன்றுணைவன் இராகவனுக்கு இலக்குவற்கும்  
 இனையவற்கும் எனக்கும் மூத்தான்  
 குன்றனைய திருநெடுந்தோட் குகனென்பான்  
 இந்நின்ற குரிகில் என்றான்.

2

வையும் முற்றத்தான்—தயரதன்; அரசர் வணங்கும் பொருட்டுக் காலம்  
 பார்த்துக் காத்திருக்கும் முற்றத்தான். மூவுலகும் ஈன்றான்—பிரமன். அவனை  
 முன் ஈன்றான்—திருமால்; இங்கு இராமன். பெற்றத்தால்—பெற்றதால்;  
 விரித்தல் விகாரம். பெரியான்—பெருந்தகையான்.

158. நெடிது விழ்ந்து—குஞ்சி மண்ணுறப் பணிந்து. அழுவாளை—  
 இராமனைப் பிரிந்த துயரம் முகத்திலே தெரிய அது கண்டு ஆற்றாது அழு  
 தின்ற குகனை. இவன் ஆர் என்று—இப்படி அழுவின்றவன் யாவன் என்று.  
 கன்று பிரி காராவின் துயருடைய கொடி—'கன்று பிரிந்துழிக் கறவை யொப்  
 பக் கலங்கிய' கோசலை. (அயோத்தி. 58.) இராமன் மீதுள்ள அன்பு, அவனைச்  
 சேர்ந்த குகன் மாட்டும் படர்ந்தமையால் 'கொடி' என்றார்; அன்றித் தன்  
 மெல்லியல்புக்கு விஞ்சிய பாரம் கமக்கும் கொடிபோலப் பெரிய துன்பத்தை  
 ஆற்றியிருந்தவனாதலால் 'கொடி' என்றார் எனலுமாம். கழல்கால் மைந்தன்—  
 மறுவில் அன்பினில் வேற்றுமை மாற்றிய கோசலையின் மனோபாவங் கருதி  
 பரதனும் 'மைந்தன்' எனப்பட்டான். இன் துணைவன் இராகவனுக்கு,  
 இலக்குவற்கும் இனையவற்கும் எனக்கும் மூத்தான், குகன் என்பான் இந்நின்ற  
 குரிகில். இதில் பரதன் தன்னை ஈற்றிலே வைத்துக் கூறியதும், 'குகன்' என்று  
 பெயர் கூறி அறிமுகஞ் செய்ததும், அன்னையர் பெயர் குறியாமல் விட்டதும்  
 அறியற்பாலன.

159 நைவி ரலிர்மைந்திர் இனித்துயரால்  
நாடிநந்து காடு நோக்கி  
மெய்வீரர் பெயர்ந்ததுவும் நலமாயிற்  
முமன்றே விலங்கற் நிண்டோள்  
கைவிரக் களிற்னைய காணையிவன்  
தன்னோடுங் கலந்து நீயிர்  
ஐவிரும் ஒருவிராய் அகநிடத்தை  
நெடுங்காலம் அளித்திர் என்னுள்.

3

160 அறந்தானே யென்கின்ற அயல்நின்றுள்  
தனைநோக்கி ஐய அன்பின்  
நிறைந்தானை உரையென்ன நெறிதிறம்பாட்  
தன்மெய்யை நிற்ப தாக்கி

159. கன்றுபிரி காராவின் துயருடைய கொடி இருவரும் படுத் துயரங்  
கண்டு தன்துயரையும் மறந்து சமாதானஞ் செய்து அவர்களை வாழ்த்து  
கின்றாள். நைவீர் அலிர்—வருந்தற்பாலர் அல்லிர். மைந்திர்—என்னுடைய  
மக்களல்லவோ; நானே தரித்திருக்க நீங்கள் இப்படி வருந்தலாமோ! இனி  
துயரால்—இனிமேல் துயரத்தால் வருந்த இடமுண்டோ! எல்லாம் நன்மை  
யாக முடிதலைக் காணவில்லையோ! இறந்து—எல்லை நீங்கி. மெய்வீரர்—  
இராம லக்ஷ்மணர். விலங்கல் தின்ன தோள் கை விரம் களிற் அனைய காளை  
இவன்—மலை போன்ற திண்ணிய தோளையுடைய, துறிக்கையையுடைய  
வலிமை மிக்க யானை போன்ற இவ்வீரன்; இவனிருக்கும்பொழுது காட்டிலே  
அவர்களுக்கு ஓர் இடையூறும் வாராதன்றோ! இவன் தன்னோடு கலந்து—  
இவனோடு மனங்கலந்து. ஒருவிராய்—ஒருவரைப்போல மனஒற்றுமையுடன்.  
அளித்திர்—ஆளுங்கள்.

160. அறம் தானே என்கின்ற அயல்நின்றுள்—அறமே உருவெடுத்தாற்  
போன்ற சமித்திரை. தயரதன் ஆணையின்றியும் 'அடியாரினில் ஏவல் செய்தி:  
முன்னம் முடி' என்றெல்லாம் கூறினமையின் 'அறம் தானே' எனப்பட்டது.  
அன்பின் நிறைந்தானை—நோக்கிய குகனுக்கு அவன் அகத்தியல்பு முகத்திற்  
காட்டிற்று. நெறிதிறம்பாத் தன் மெய்யை நிற்பதாக்கி இறந்தான்—தன்  
வாய்மையை நீலை காட்டிப் பின்பு உயிர்விட்ட தயரதன்: 'சந்தேன், சந்தேன்'  
இவ்வரம்; என் செய் வனமான மாய்ந்தே நான் போய் வானுலகாவ்வேன்'  
என்று கூறி அப்படியே உயிரைவிட்டுத் தன் புகழை நிறுவிபவன். இனந்தேவி-  
கைகேயியை அரசன் துறந்தமையால் இவனொருத்தியே இனந்தேவி ஆயினாள்.  
யாவர்க்கும் தொழுகுலமாம் இராமன்—யாவருக்கும் குலதேய்வம் போன்ற

இறந்தான்தன் இளந்தேவி யாவர்க்குந்  
நொழுஞ்ஞமாம் இராமன் பின்பு  
பிறந்தானும் உளனென்னப் பிரியாதான்  
நனைப்பயந்த பேரியான் என்றான்.

161 சுடுமயா னத்திடைதன் துணைககத்  
தோன்றல் துயர்க் கடவி னேகக்  
கடுமையார் கானகத்துக் கருணை ஆர்  
கலிககக் கழற்கால் மாயன்  
நெடுமையால் அன்றளந்த உலகெல்லாந்  
தன்மனத்தே நினைந்து செய்யுங்  
கோடுமையால் அளந்தாளை யாரிவரென்  
றுரையென்னக் குரிசில் கூறும்.

162 படரேலாம் படைந்தாளைப் பழிவளர்க்குஞ்  
செவிலியைத்தன் பாழ்த்த பாளிக்  
குடரிலே நெடுங்காலங் கிடந்தேற்கும்  
உயிர்ப்பாரம் குறைந்து தேய

இராமன்: 'கற்பார் இராமபிரானை யல்லால் மற்றுங் கற்பரோ' (திருவாய்மொழி: 7:5:1.) என்பது ஈண்டு நோக்கற் பாலது. பின்பு பிறந்தானும் உளன் என்ன—'தம்பியுடையான் பகையஞ்சான்' என்பதற்கெலக்கியமாகப் பிறந்த தம்பியும் உளன் என்று உலகம் கூறும்படி. பிரியாதான்—'ஒழிவில் காலமெல்லாம் உடனாய் மன்னி வழுவினா அடிமை செய்தற்கு' உடனுறைபவனாகிய இலக்குவனா. பேரியான்—அத்தகைய மகளை ஈன்றளித்த பெருந்தகையான்.

161. பிணங்கன் சுடும் காட்டிடைத் தன் கணவன் செல்லவும், தன் மகன் துயரமாகிய கடலில் விழவும், கடிய வெங்காளிடத்தே கருணைக் கடலாகிய இராமபிரான் ஏகவும், வாமன வேடத்தோடு வந்து வஞ்சித்துத் திரிவிக்கிரமமாக வளர்ந்த பேருருவத்தினால் அன்று அளந்த உலகம் முழுவதையும், வேண்டுமென்று எண்ணிச் செய்த கோடுமையால் துன்பத்தில் முடியவனாகக் கண்டு "இவர் யார்?" கூறுவாயாக என்று குகன் வினவப் பரதன் கூறுவான். இதில் அடங்கிய உவமானம் முதலியவற்றின் நயங்களை ஏற்ற பெற்றி ஆராய்ந்தற்கு. (கம்பராமாயண சாரம்: பக். 201. பார்க்க.)

162. படர்—துன்பம். துன்பம் என்னுள்ள வெல்லாவற்றையும் படைத்தவன். பழிச்செயலைப் புரிந்தும் அதற்கு இரங்குதல், அன்றித் தன்னுயிரை

உடரெலாம் உயிரில்லா எனத்தோன்றும்

உலகத்தே ஒருத்தி யன்றே

இடரிலா முகத்தாளை யறிந்திலையோ

இந்தின்றாள் என்னை ஈன்றாள்.

6

மாய்த்தல் செய்யாது பழியை மேலும் வளர்க்கின்ற செவிலித்தாய் போன்ற வள். பாழ்த்த—பாழ்பட்ட. பாழ்த்த வயிறு; பாழ்பட்ட வயிறு. நெடுங் காலம் கிடந்தேற்கும்—நீண்ட காலம் தங்கியமையினாலே கொடுமை ஊறி யுள்ள எனக்கும். உயிர்ப்பாரம்—சரீரம். குறைந்து தேய—வரவர மெலிந்து முடிவில் முற்றும் தேய்ந்து தேய்ந்து அற்றுப் போகும்படி; 'தோன்றும்' என்பதனோடு முடிந்தது. உயிர் இல்லா எனத் தோன்றும்—உயிர்க் களை அற்றுத் தோன்றும்; உலகத்தே இடரிலா முகத்தாள் ஒருத்தி யன்றே; இவளை அறிந்திலையோ? இந்நின்றாள்—இங்கே நின்றவள்.

## 24. இராமபிரான் தயரதன் இறந்தது கேட்டுப் புலம்பல்.

பரதனை விசாரித்தறிந்த இராமபிரான் தயரதன் இறந்தது கேட்டு அறிவு கலங்கி மண்ணிலே விழுந்து மயங்கிப் பின்பு புலம்பிய புலம்பல் இங்கே காணப்படும்.

இச் செய்யுள்களில் அமைந்த ஓசை நலத்தின் இயல்பு இது போன்ற வேறு பகுதிகளோடு ஒப்பிட்டு உணரற்பாலது. பெருந் துயர் காரணமாக வாய்விட்டுப் புலம்பல் உலக வியற்கை. புலம் பவின் ஒலி அவரவர் பண்பிற்கேற்றவாறும், துயரத்தின் ஆழத்திற் கேற்றவாறும் உருக்கொள்ளும். சூர்ப்பகையின் புலம்பல் அவளுடைய அரக்கப்பண்பிற் கேற்பப் பெரும் ஆர வாரத்தோடு செல்கிறது. (பாடம்: 27.) சீதாபிராட்டி புலம்பல் மாறி மாறி அலையெறியுங்கடல் போலெழும் ஆழ்ந்த வேதனைக் கேற்றவாறு மலையினின்று விழ்ந்து சுழன்று நிமிரும் அருவி வெள்ளம்போல் அமைந்தனது. (பாடம்: 64.) விபீடணன் புலம்பல் கழிவிரக்கத்தை அடிப்படையாகக் கொண்டு ஒரு விதமான தெளிவோடு இயல்கின்றது. (பாடம்: 69.) இராம பிரான் புலம்பல் அவனது நினைவரும் குணத்துக் கேற்பப்



பிழைபைத் தன் தலைமேல் வைத்த உணர்ச்சியினின்றும் வெளிப்பட்டு, தந்தைபால் அன்பு ததும்ப, மேலே அடங்கிக் கீழே ஆழ்ந்து செல்லும் கங்கை வெள்ளம்போற் செல்கின்றது.

இப்பகுதியில் தயரதனது வாய்மை, ஆட்சிச்சிறப்பு, மகவன்பு முதலிய எல்லாப்பண்புகளும் வெளிப்படுவதோடு, இராமபிரான் அவன்பால் வைத்த பெருமதிப்பும் ஆழ்ந்த அன்பும் புலப்படுகின்றன.

[தெ. ப:—நிருவடி குட்டுபடலம்:—60-66.]

163 நந்தா விளக்கணைய நாயகனே 'நானிலத்தோர்  
தந்தாய் தனியறத்தின் தாயே தயாநிலையே  
எந்தாய் இகல்வேந்த ரேறே இறந்தனையே  
அந்தோ இனிவாய்மைக் காராளரே மற்றென்றான். 1

164 சொற்பெற்ற நோன்பின் துறையோன் அருள்வேண்டி  
நற்பெற்ற வேள்வி நவைநீங்க நீஇயற்றி  
எற்பெற்ற நீபெற்றது இன்னுயிர்போய் நீங்கவோ  
கொற்பெற்ற வெற்றிக் கொலைபெற்ற கூர்வேலைய், 2

163. இச் செய்யுள் தயரதனது பெருமைகளை யெல்லாம் தொகுத்துக் கூறும். நந்தா—அணையாத. நந்தா விளக்கணைய நாயகன்—இராமன் பெயர் இருக்கும் வரையில் குன்றாத புகழாகிய விளக்குப் போன்ற தலைவன். தந்தாய், தாயே, தயாநிலையே—புகழ் விளக்கின் மூன்று சுடர். புகழுக்குக் காரணம். எந்தாய்—உலகுக்குத் தந்தை போன்று எனக்குத் தந்தையானவனே! அறத்தின் தாயே—சிறப்பினால் ஆண்பால் பெண்பாலாயிற்று. ஏறு—ஆண்டிங்கம். இகல் வேந்தர் ஏறே—நான்காவது சுடர். இனி வாய்மைக்கு ஆர்—ஈந்தாம் சுடர். ஊரே மற்று—வேறு முன் பின்னாகக் கூறத்தக்கவரும் ஊரோ! மேல் வருவன இவற்றைத் தனித்தனி ஓராற்றான் விரித்துக் கூறும்.

164. சொல்—புகழ். நோன்பின் துறையோன்—விரத ஒழுக்க நெறியில் நின்ற கலைக்கோட்டு முனிவன். நற்பெற்ற—நன்மையைப் பெற்ற. நவை—குற்றம். என் பெற்ற நீ—என்னை மகனாகப் பெற்ற நீ. கொள் பெற்ற—அச்சத் தருகின்ற. நற்படி 'இகல்வேந்தர் ஏறே' என்பதன் விரி.

165 மன்னுயிர்க்கு நல்குரிமை மண்பாரம் தான்சுமக்கப்  
பொன்னுயிர்க்குந் தாரோய் பொறையுயிர்த்த வாழிதுவோ  
உன்னுயிர்க்குந் கூற்றாய் உலகாள வுற்றேனோ  
மின்னுயிர்க்குந் தீவாய் வெயிலுயிர்க்கும் வெள்வேலாய். 3

166 என்பரத்த தாக்கி அரசரிமை இந்தியங்கள்  
வெம்பவத்தின் வியத் தவம்விளைத்த வாழிதுவோ  
சம்பரப்போர்த் தானவனைத் தள்ளிச் சதமகன் தன்  
அம்பரத்தின் நீங்கா அரசனித்த ஆழியாய். 4

167 வேண்டு திறத்தாரும் வேண்டா அரசாட்சி  
பூண்டிவ் வுலகுக்கு இடர்கொடுத்த புல்லேன்  
மாண்டு முடிவதல்லால் மாயாஉடம் பிதுகொண்டு  
ஆண்டு வருவதினி யார்முகத்தை நோக்கவோ. 5

165. இச்செய்யுள் 'நாலிலத்தோர் தந்தாய்' என்பதன் விரி. மன் உயிர்க்கு நல்கு உரிமை மண்பாரம்—நிலபெற்ற உயிர்களுக்கு அருள் செய் வின்ற உரிமையோடு கூடிய அரசியற் பொறுப்பு. பொன் உயிர்க்கும் தார்—பொன்னுலாகிய மாலை. பொறை உயிர்த்தல்—இளைப்பாறுதல். தீவாய்—கொடிய முனையையுடைய. வெள்வேல்—வெள்ளியவேல்.

166. இது 'தனியறத்தின் தாயே' என்பதின் விரி. அரசரிமையை என் வசமாகச் செய்துவிட்டு. இந்தியங்கள் வெம்பவத்தின் வியத் தவம் செய்த வாறு—ஐம்பொறிகளைக் கொண்டு கொடிய பிறவியினின்றும் நீங்கும்படி தவஞ்செய்தனுபவித்த விதம். தள்ளி—அழித்து. சதமகன்—இந்திரன். அம் பரம்—விண்ணுலகம். ஆழியாய்—சக்கரவர்த்தியே. ஆழி—ஆற்றா சக்கரம்.

167. 'அந்தோ' என்பதன் விரி இச் செய்யுள். ஒன்றை விரும்புகின்ற இயல்பினரும் விரும்பாத அரசாட்சியை நான் மேற்கொள்ள அமைந்து; தான் முதலிலே அரசாட்சியை வேண்டாமென்று மறுத்திருந்தால் இத் துன்பங்க ளெல்லாம் தேர்ந்திரா என்று கூறுகின்றான். உலகுக்கு—நாலிலத்தோர் தந்தையாதலின் தான் அடைந்ததை விட உலகம் அடைந்த துன்பத்தையே பெரிதாகக் கருதுகின்றான். மாயா உடம்பு இது கொண்டு—போகாத உயி ருடன்: இவ்வளவு பெரிய துன்பத்தை அடைந்தும் தன்னுயிர் போகாமையக் குறித்துத் தன்னை நொந்துகொள்ளுகின்றான். ஆண்டு வருவது—அவ் வீடம் திரும்பி வருவ தென்பது. இனி யார் முகத்தை நோக்கவோ—இனி உன்னுடைய முகத்தை எங்கே காணப் போகின்றேன்.

- 168 தோடைந்த சோலைத் திருநாடு கைவிட்டுக்  
காண்டைந்தேன் என்னத் தரியாது காவலநீ  
வாண்டைந்தாய் இன்னமிருந் தேன்நான் வாழ்குகந்தே  
ணாண்டைந்த நெவ்வர் உயிரடைந்த ஒள்வேலாய். 6
- 169 வன்மைஇயும் மானமும்மேல் வானவர்க்கும் பேர்க்கிலாத்  
திண்மைஇயும் செங்கோல் நெறியுந் திறம்பாத  
உண்மைஇயும் எல்லாம் உடனேகொண் டேகிணையே  
தண்மைஇ தகைமதிக்கும் ஈந்த தனிக்குடையோய். 7

168. இது 'தயாநிலையே' என்பதன் விரி. தேனடைந்த சோலைத் திருநாடு கைவிட்டு—வண்டுகள் தஞ்ச மாக வந்து தங்குகின்ற சோலைகளையுடைய இவிய நாட்டைத் துறந்து. கான் அடைந்தேன் என்ன—கொடிய காட்டை அடைந்தேன் என்று சொல்லியவுடனே. தரியாது—சிறு காலப் பிரிவையும் பொறுத்துத் தரிக்கலாற்றாது. வானடைந்தாய்—'கானகமே மிகவிரும்பி நீ துறந்த வளநகரைத் துறந்து நானும் வானகமே மிக விரும்பிப் போகின்றேன்' என்பதுபோன்று வானடைந்தாய். (பெருமாள் திருமொழி: 9 : 10.) இன்னம் இருந்தேன் நான்—நீ வானடைந்தாய் என்று கேட்டும், நீங்கா உயிரோடு இன்னும் இருந்தேன். ஏன் எனில்:—வாழ்வு உகந்தே—உன்பால் வைத்த அன்பினும் உயிர் வாழ்வதில் கொண்டுள்ள விருப்பத்தினால் அதை உகந்து.

கற்பனை முதலிய அலங்காரப் பண்பின்றியே சோலைகளில் தேன் அடைவதுபோல நேரே நெஞ்சிலே சென்றடைகின்ற உணர்ச்சி நலம் வாய்ந்தது இச் செய்யுள்.

169. இது 'வாய்மைக்கு ஆளுநரே' என்பதன் விரி. மானம்—பெருமை. வானவர்க்கும் பேர்க்கிலாத் திண்மை—தேவர்களெல்லாம் ஒன்று சேர்ந்தாலும் அசைக்க முடியாத வலிமை. உடனே—உன்னுடனே; கூடவே. தகைமை தன் மதிக்கும் ஈந்த தனிக்குடையோய்—சந்திரனைவிடக் குளிர்ச்சி செய்யும் ஒப்பற்ற குடையை யுடையவனே!

அயோத்தியா காண்டம் முற்றிற்று.

### 3. ஆரணிய காண்டம்.

#### 25. கோதாவரிக் காட்சி.

அகத்திய முனிவன் பணித்தபடியே, சடாயு வழி காட்ட, பஞ்சவடிபை நோக்கிச் சென்றவர் கோதாவரி நதியினையும் அதன் காணுதற்கினிய காட்சிகளையும் கண்டு களித்தனர். அவ்வண்ணம் கண்டு களித்த வரலாறு இப்பகுதியிற் கூறப்படுகின்றது.

இப்பகுதியில் கோதாவரி நதியின் சிறப்புக் கூறப்படுகின்றது. சரயுநதியைப் போலவே கல்விடைப் பிறந்துபோந்து கடலிடைக் கலக்குமுன் ஐவகை நிலங்களிலும் படர்ந்தவழி ஆங்காங்கு வாரிக்கொணர்ந்த மணி, பொன் முதலாய பொருள் களெல்லாம் கட்புலனாற்படி. பஞ்சவடிக்கருகே ஓடும் பொழுது கோதாவரி நீர் தெளிந்து தண்ணென்றொழுகிற்று. அதன் இனிமையை யாவரும் நுகரும் வண்ணம் பல படித்துறைகள் ஆங்காங்கு அமைக்கப்பட்டிருந்தன. கரை மருங்கில் குவளை, தாமரை முதலியன மலர்ந்து அழகு செய்தன. காற்றினால் அலைப்புண்ணும் அப்பெரிய நீர் நிலையிலேமூம் ஆரவாரத்தினிடையே ஒரு பக்கம் அன்னங்கள் சஞ்சரிக்கும்; ஒரு பக்கம் யானைகள் இணைந்து சென்று நீருண்டு மீளும்.

இராமபிரானும் சீதாபிராட்டியும் இத்தகைய காட்சியைக் கண்டு சொல்லிறந்த புதியதோர் இன்பம் அனுபவித்தனர். கங்கைக்கரை மருங்கினும் சித்திரகூட மலைச்சாரலிலும் காணாதொரு புதிய உவகைமேலிட்டவராய், சொல்லின் துணை வேண்டாது கண்பார்வையினாலேயே மனக்குறிப்புப் புலனும்படி, காடுறை வாழ்க்கை இன்பத்தின் உச்சநிலையை அடைதற்கிடையிருந்த கோதாவரிக் காட்சி இச் செய்யுள்களில் பல்லலங்காரப் பண்பு வெளிப்படக் கூறப்படுகின்றது.



- 1 புலியினுக் கணியாய் ஆன்ற பொருள் தந்து புலத்திற் றுதி  
அவியசத் துறைகள் தாங்கி ஐந்தினை நெறிய னாவிச்  
சவியுறத் தெளிந்து தண்ணென் னெழுக்கமுத் தழுவிச்

சான்றோர்

கவியெனக் கிடந்த கோதா வரியினை வீரர் கண்டார்.

1

1. சான்றோர் கவியைப்போல இருந்த கோதாவரி நதியை இராமலக்கு மணர் கண்டார் என்று கூறுகின்றது இச் செய்யுள். சிலேடையுடையவை.

கோதாவரிக்கு:-- புலியினுக்கு அணியாய்—பூமிக்கு இன்றியமையாத அலங்காரமாகி; இந்நதியைப்பற்றி இதில் கூறப்படும் பொருளை ஒரு சொல்லில் அமைத்துக் கூறுகின்றது. எல்லா உயிர்களும் வாழ்தற்கின்றியமையாப் பொருள்களை விளைவித்தும் தூய்மை செய்தும் வருதலால் அணியாயிற்று. ஆன்ற பொருள் தந்து—அடியிலே நிரம்பிய மணி பொன் முதலிய பொருளை எளிதிலே தந்து; புலத்திற்றாது—விடை நிலங்களிலே தண்ணீர் பாயும்படி அதற் கேற்ற உயர்நிலையை யுடையதாகி; புலம்—வயல். அவி அகம் துறைகள் தாங்கி—வெப்பத்தைத் தணிக்கின்ற மரச் செறிவினையுடைய நீர்த்துறைகளைக் கொண்டு; ஐந்தினை நெறி அளாவி—குறிஞ்சி, முல்லை, பாலை, மருதம், நெய்தல் என்னும் ஐவகை நிலங்களின் வழியைச் சார்ந்து; சவி உறத் தெளிந்து—அடியிற் கிடந்த மணி முதலியன வெல்லாம் கண்ணுக்குத் தோன்றும்படி தெளிந்து; சவி—ஒளி; ஈண்டு கண்ணொளி ஊடு செல்லுமாறு தெளிந்து தன் என்று ஒழுக்கமும் தழுவி—குளிர்ந்த நீர்ப்பெருக்கை இடையறாது கொண்டு; சான்றோர் கவிபோல இருந்த கோதாவரியினை வீரர் கண்டார்; வீரர் கண்டமை சீதாபிராட்டியும் கண்டமைக்கு உபலக்கணம்.

சான்றோர் கவிக்கு:—புலியினுக்கு அணியாய் — உலகிலுள்ள நன்மக்க றுக்கு இன்றியமையாத ஆபரணம் போலாகி, அதாவது உயர்ந்தோரால் நன்கு மதிக்கப்பட்டு; அணியாதற்குக் காரணம் மேலே விவரிக்கப்படுகின்றது. ஆன்ற பொருள் தந்து--சொல்லின் அளவிற்கு விஞ்சிய குறிப்புப் பொருள் முதலியவற்றால் நிரம்பிய பொருளைத் தந்து; புலத்திற்றாது — அப்படிப் பொருள் நிரம்பிய விடத்துக் கற்போர் அறிவிற்குப் புலனாதற்குக் காரணமான உறுப்புக்களைக் கொண்டதாகி; அவி அகத்துறைகள் தாங்கி—தேவர் உண வைப்போன்று இன்கவையுடைய அகப்பொருள் துறைகளைக் கொண்டு; ஐந்தினை நெறி அளாவி—அன்பின் ஐந்தினைக்குரிய முதல் கரு உரிப் பொருள் களில் ஏற்றவை விரவப்பெற்று; சவி உறத் தெளிந்து—அதன் பொருள் விளங்க அறிவொளி மிகும்படி தெளிவுற்று; தண்ணென்று ஒழுக்கமும் தழுவி —கேட்ட அளவிலேயே மனத்தில் இனிமையைத் தோற்றுவிக்கும் ஓசையோடு பொருந்திய சொன்னடையுடையதாய்; அமைந்த சான்றோர் கவி என முடிக்க.

2 வண்டுறை கமலச் செவ்வி வாண்முகம் பொலிய வாசம்  
உண்டுறை குவளை ஒண்கண் ஒருங்குற நோக்கி ஊழின்  
தெண்டி ரைக் கரத்தின் வாரித் திருமலர் தூளிச் செல்வர்க்  
கண்டடி பணிவ தென்னப் பொலிந்தது கடவுள் யாறு. 2

3 எழுவுறு கா.த லாவிங் கிரைந்திரைத் தேங்கி யேங்கிப்  
பழுவநாட் குவளைச் செவ்விக் கண்பளி பரந்து சோர  
வழுவினா வாய்மை மைந்தர் வளத்துறை வருத்த நோக்கி  
அழுவதும் ஒத்த நாலவ் வலங்குநீர் ஆறு மன்னே. 3

4 ஒதிமம் ஒதுங்கக் கண்ட உத்தமன் உழைய ளாகும்  
சேதநன் நடையை நோக்கிச் சிறியதோர் முறுவல்  
செய்தான்

2. வண்டுகள் தங்குமின்ற தாமரை மலர்களாகிய அழகிய ஒளி பொருந்  
திய முகம் மலர்ச்சியடைய. வாசம் உண்டு—மணம் தங்கப் பெற்று. ஒருங்குற  
நோக்கி—வைத்தகண் வாங்காது ஒன்றுபட்டது போன்று நோக்கி. ஊழின்—  
முறையே. வரிசையாக வருகின்ற அடிகளால் வாரி. அழகிய மலர்களைத்  
தூவி, வீரரைக் கண்டு அடி பணிவது போன்று விளங்கிற்று அந்நதி. யாறு  
பொலிய நோக்கி தூவி அடிபணிவதென்னப் பொலிந்தது.

3. எழுவுறு காதலால்—காணுந்தோறும் மேலே கிளர்ந்தெழுகின்ற  
காதலிதேல. இங்கு—அசை. இரைத்து இரைத்து ஏங்கி—பெரிய ஒலமிட்டு  
ஏக்கக்கொண்டு. பழுவம் நாள் குவளை—காடு போன்று மிகுதியாகவுள்ள  
அன்றலர்ந்த குவளைகளாகிய. செவ்விக் கண்—அழகிய கண்களினின்றும்.  
பளி பரந்து சோர—நீர்த்துளிகள் பரவிச் சிந்தும்படி. மைந்தர் வளவாசஞ்  
செய்யும் துன்பத்தைக் கண்டு அழுவதும் ஒத்தது. அலங்கு நீர் ஆறு—அசை  
கின்ற நீரையுடைய ஆறு. வழு இலா வாய்மை மைந்தர்—குற்றமில்லாத  
மைந்தர்; வாய்மையை மேற்கொண்ட மைந்தர். இத்தகைய பண்பு மேம்  
பட்டவரும் காட்டில் வந்து வருந்துகின்றமையை நோக்கி அழுவது  
போன்றது.

4. ஒதிமம்—அன்னப்புள். இவர்கள் வருவதைக் கண்டு ஒதுங்கிச்  
சென்றது. அப்படி அது விவசிச் சென்றதை தோபிராட்டியின் நடைக்கு  
வெட்டு ஒதுங்கியதாக உட்கொண்ட இராமபிரான் சேதயின் நடையை  
நோக்கி ஓர் இளமுறுவல் புரிந்தான். மாது அவன் தானும்—அக்குறிப்பை  
உணர்ந்த தோபிராட்டியும். அந்நே வந்து நீருண்டு மீறும் யானை நடப்பதைப்  
பார்த்து அந்த யானையின் நடையை அவனது நடை வென்ற குறிப்புத்  
தோன்ற, புதியதோர் முறுவல் பூத்தான்—அதுவரையில் இல்லாத புதிய இனி

மாதவன் தானும் ஆண்டு வந்துநீர் உண்டு மீனும்  
போதக நடப்ப நோக்கிப் புதியதோர் முறுவல் பூத்தான். 4

5 வில்லியல் தடக்கை விரன் விங்குநீர் ஆற்றின் பாங்கர்  
வல்லிகள் றுடங்கக் கண்டான் மங்கைதன் மருங்குல் நோக்கி  
எல்லியங் குவளைக் கானத் திடையிடை மலர்ந்து நின்ற  
அல்லியங் கமலங் கண்டான் அண்ணல்தன் வடிவு  
கண்டான். 5

மையையுடைய முறுவல் அழகுபெறப் பூத்தவனானான். போதகம்—பந்து  
வயது யானைக்குட்டி. உழையன்—பக்கத்திலிருப்பவன். முறுவல் மொழியினு  
லேயே இருவரும் பேசி என்றமில்லாத புதிய இன்பக் களிப்பில் மூழ்கினார்கள்.

5. வில்லியல் தடக்கை விரன்—இராமபிரான். விங்கு நீர் ஆற்றின்  
பாங்கர்—பெருகுநின்ற நீர் நிறையும் ஆற்றின் பக்கத்திலே. வல்லிகள் றுடங்கக்  
கண்டான்—சீதாபிராட்டியின் இடைக்குப் பேருவமையாக விளங்கிய கொடி  
கள் அசைவதைப் பார்த்தான். மங்கைதன் மருங்குல் நோக்க—உவமேயமாகிய  
அவளது மருங்குலை நோக்கினான். அப்படி நோக்க; அவளது பார்வையின்  
உட்கருத்தை யுணர்ந்த அவளும் (முதலில்), எல்லி அம் குவளைக் கானத்து—  
இருள்போற் கரிய நிறமுள்ள குவளைக் காட்டினிடையே; அல்லி அம் கமலம்  
கண்டான்—இதழ்களை யுடைய தாமரையைப் பார்த்தான்: (பின்பு) அண்  
ணல்தன் வடிவு கண்டான்—குவளைக் காடுபோன்ற மேனியினிடையே  
தாமரை மலர்ந்தது போன்று விளங்கிய கண், கால் முதலியவற்றோடு விளங்  
கிய அவளது வடிவத்தைக் கண்டான்.

## 26. சூர்ப்பகை இராமபிரானைச் சந்தித்தல்.

மூவரும் பஞ்சவடியில் வாழ்ந்துவரும் காலத்தில் ஒரு நாள்  
சூர்ப்பகை அவ்விடம் வந்தான். அவன் தமயனாகிய இராவணன்  
காலகேபர் என்னும் அசுரரை வென்று திக்குவிசயஞ் செய்த  
காலத்தில் அவளது கணவனை மைத்துனனென்று பாராது  
கொன்றவிட்டான். விதவை இடும்பை எய்திய சூர்ப்பகை  
அவன்மீது கடுஞ்சினங் கொண்டு, பலவாறு நிந்தித்துக் கலங்கி  
பழி, அவன் அவனைச் சமாதானஞ் செய்யும் பொருட்டுத்  
தண்டக வனத்திற்கு அனுப்பி, அன்னவனுக்குத் துணையாகக்  
கான் முதலிய விரரை ஜனஸ்தானத்தில் இருத்தினான். அக்

காலம் முதல் சூர்ப்பகை அந்த வனத்திலே தன் மனம் போன படி எங்குந்திரிந்து வருவாளாயினாள். அங்ஙனம் திரிபவள் ஒரு நாள் பஞ்சவடிவைய எய்தினாள்; இராமபிரானைத் தற்செயலாகக் கண்டு விட்டாள்; கண்டவள் அவன் மேனியழகில் ஈடுபட்டாள்; காமம் கனுவப்பட்டாள். எப்படியும் அவளை அடைய வேண்டுந், இன்றேல் ஆகி நில்லாது என்று கருதி ஒரு மந்திரத்தின் உதவியினால் தன் உருவத்தைப் பாருழையின் இல்லகொரு மெல்லுருவமாக மாற்றிக்கொண்டு, அன்னநடை நடந்து, இராம பிரானை அணுகி, தன் மனோதம் நிறைவேறும் வண்ணம் அவனிடம் பேசலுற்றாள். அப்படி அவள் அப்பிரானை முதல் முறை கண்டு பேசிய வரலாறு இப்பகுதியிற் கூறப்படுகின்றது.

கம்பர் தம் நாடகத்திறமை விளங்கும்படி படைத்த பாத்திரங்களுள் சூர்ப்பகைக்கு ஒரு தனி இடம் உரியது. நவீன ஆகதூற் கொள்கைகளுக்கு எல்லா வகையாலும் இயைந்த வண்ணம் இவளுடைய குணம், மனோபாவம், உள் மனத்தின் செயல் முதலியவற்றைச் சமைவுறப் படைத்துள்ளார். இவள் மாட்டு அரக்கர்க் குரிய வஞ்சனை, பொய்ய்மை, கண்டதிலே கால்தாழும் அவா, பிறர் மனநிலை கருதாது தன் வல்லமையையே மதிக்கும் பேதைமை, கொண்டது விடாப்பிடிவாதம், தன்னினப் பற்று முதலிய இழிபண்புகள் மலிந்திருந்தன. அவற்றோடு இவனிடம், 'கொல்லாத மைத்துனைக் கொன்றானென்பது கருதிக் கொடுமைகூடும்' (யுத்த: 236.) இயல்பும் தடித்திருந்தது; தன் கணவனை இழந்து, கைம்மைத் துன்பம் கைம்மிக்க நிலையில் இராவணன்மீ் தெழுந்த கொதிப்பும் வெறுப்பும் காலம் பல சென்றும் முற்றாக நீங்கவில்லை. வெளித்தோற்றத் தலையில் அதன் ஆரவாரம் அடங்கியபோதிலும் உள்ளுள்ளே அவளற் யாமலே பிரஞ்ஞைக்கு அப்பாற்பட்ட எல்லையில் பகைமை யுணர்ச்சி வேதனறிக் கிடந்தது; இராமபிரானைக் கண்ட பொழுது தோன்றிய காந்தலோடு தானும் தொழில் புரிய லாயிற்று. இங்ஙனம் வெளிப்பார்வைக்கு மங்கியது போன்ற உண்மையில் ஊறிய பகைமை, அது முதல் இவள் அறிந்தும் அறியாமலும் தன் காரியத்தை நிறைவேற்றத் தொடங்கிற்று; மற்றொன்று சூழியும் தான் முந்துறும் ஊழ்வினையோல இவளது



சிந்தையிற் கலந்துநின்று இவள்பேச்சிலும் செயலிலும் மாறி மாறிப் பல்வேறு உருக்கொண்டு தன்னை வெளிப்படுத்தலாயிற்று.

இக்காபணத்தினாலேயே இராமபிரானிடம் செல்லும் பொழுது அரக்க உருவத்தை மாற்றிக்கொண்டு செல்லவேண்டும் என்ற எண்ணம் இவளுக்குத் தோன்றிற்று. மேலும் அப் பிரானிடம் பேசும்பொழுது 'அம் மாய வல்லரசுக்கரோடு வாழ்வினை மதிக்கலாதேள்' எனவும், 'நீங்கினை அப்பழிபடு பிறவி' எனவும் அரக்கர்க்கு எதிர்த்தட்டான மனோபாவத்தை ஏறிட்டுக் கொண்டு பேசலானாள். இரண்டாம் முறை இராமபிரானைக் கண்டு பேசும்பொழுதும் அவன், 'அரக்கர் குலம் தொலைத்த பின்னரே நாடுபுகுவோம்' என்று கூறக்கேட்டவள், இராவணன் மீது ஏற்பட்ட பகைமையுணர்ச்சி தலையெடுப்ப, தன்னை இராமன் கட்சியினள் என்று கருதித் தன் தமயனைப் பழி வாங்கத் திட்டம் போட்டு, 'கொங் கோடற் குரிய செருக் கண்ணியக்கால் ஒரு மூவேங் கலந்த காலை.....இருகோளுள் சிறை வைத்தாற்கு இளையேன்' என்று கூறலானாள். இவள் மனதில் இராமன்மீது காதலும் கோபமும் மாறி மாறிக் தலையெடுத்தது போலவே இராவணன்மீது பழிவாங்கும் பகைமையுணர்ச்சியும் சகோதர உணர்ச்சியும் மாறி மாறிக் தலையெடுத்தன. அவள் இராவணனிடம் பேசும் பொழுதும் இந்த முரண்பட்ட மனோபாவம் வெளிப்பட்டு நின்றது. இராமலக்குமணரைப் பற்றி அளவிடங் கூறும் பொழுது, 'நங்கள் குலம் வேரோடு மடங்கக் கோறுமென முந்தை பொரு சூளுறவு கொண்டார்' என்று தான் இராமன் பக்கத்தவள் என்று பிறர் கருதும்படி, ஆனால் அக் தகைய நிலைவு இன்றிப் பேசலானாள். சில சமயம் இந்த முரண்பாடு உள்மனத்தின் சேட்டையால், தன்னுணர்ச்சியில் தட்டாமலே ஏக காலத்தில் சிலேடையாக உருக்கொண்டு வெளிப்படலாயிற்று. சிதைவைப் பெற்ற பின் இராவணன் அடையப் போகும் பெருஞ்சிறப்பை விரிக்கப்படுக்கவள் அவனுக்கே நன்மை, பெருமை எல்லாம் உண்டு என்று கருதிக்கூறிய அச்சொற்களி லேயே சிலேடையாக மற்றொரு நேர்மாறான அமங்கலப் பொரு ளும் அவள் அறியாமலே புகுந்தது. (ஆரணிய: 122, 123, 124.) பேசும்பொழுது அவனுடைய நன்மையைப் குறித்துப் பேசும் பேச்சிலே மற்றொரு விபரீதமான பொருளைப் பகைமை வேருள்

றிய உள்மனம் புகுத்த வல்லதாயிற்று. இங்ஙனம் தலைநிழான காதலால் துண்டப்பட்ட உள்மனத்தின் செயல் முறையைச் சூர்ப்பநகை வாயிலாக நவீன அகநான் மரபு விளங்கும்படி ஆசிரியர் கோடித்துக் காட்டியுள்ளமை பெரிதும் வியக்கற் பாலது.

இதுவரையிற் கூறியனவெல்லாம் சூர்ப்பநகையைப் பற்றி வரும் பகுதிகள் எல்லாவற்றிற்கும் பொதுவாகக் கொள்ளற் பாலன. இனி இப்பாடத்திற்கே சிறப்பாக உரிய சிலவற்றையுங் கூறுதல் தகும்.

இதில் முதற்கண் ஆராயற்பாலது தன்னை முற்றிலும் மறைக்க முயன்ற சூர்ப்பநகை அம்முயற்சியின் வாயிலாகவே தன்னை வெளிப்படுத்திக் கொண்டதை ஆசிரியர் காட்டுந் திறனே யாகும். அவன் தன் உருவம், குணம், பெயர், வாலாறு முதலிய வற்றையெல்லாம் மறைத்து இராமபிரானை ஏமாற்றப் பார்க் கின்றான். ஐயுறு மனத்தவனாகிய அப்பிரான் கேட்ட வினாக் களுக்கு விடையளிக்கும் வாயிலாக, படிப்படியே தன்னைப் பெரும்பாலும் வெளிப்படுத்தினான். பின்பு சீதாபிராட்டி வந்த தும், இவன் தன்னிச்சைவழி ஆராய்ந்து, 'என்னைப்போல் இடையே வந்தாள்; இகழ்விப்பேன் இவளை' என்று எண்ணிச் சில கூறலுற்றுத் தன்னை முழுதும் படம் பிடித்தாற் போன்று காட்டிவிட்டான். இங்ஙனம் தன்னை ஒளிக்கமுடியாமல் வெளிப் படுத்திக்கொண்ட படிக்களைச் சீரியதொரு முறையில் நகைச் சுவையும் நாடகப் பண்பும் விளங்க ஆசிரியர் காட்டியுள்ளமை அறிஞர் இன்புறற்பாலது.

இப்பாட ஆரம்பத்திலுள்ள சில செய்யுள்கள் இவன் கடையின் பண்பைப் பற்றிக் கூறுவன. தன்னுடைய முரண்பட்ட பண்புக்கேற்ற வண்ணம் ஒரோவோரிடத் தமைந்த அழகு களெல்லாம் ஒருவழித் தொக்காற் போன்று, 'மானின் விழி பெற்று மயில் வந்ததென வந்த' சூர்ப்பநகைக்கென்று உரிய தொரு தனிப்பட்ட ஓசைநயம் இச்செய்யுள்களிற் காணப்படு தலைத் தாடகை வருகை, பிராட்டி மணிமண்டப மடைந்தமை முதலிய பகுதிகளோடு ஒப்பிட்டுத் தெளியலாம்.

இப்பாடத்தின் பிற்பகுதியில் சீதாபிராட்டியின் அழகு சூர்ப்பநகை வாயிலாக மற்றொரு முறையில் விரித்துரைக்கப் படு

கின்றது. முன்பு வேறு சில இடங்களிலும் அஃது விரித்  
துரைக்கப்பட்டது. மிதிலைக் காட்சியிற் கூறப்பட்டது தனிப்  
பட்ட நிலையிற் காணப்பட்ட வரம்பில் போழகு; செஞ்சொற்  
களியின்பம் போன்றது. இங்கே கூறப்படுவது பத்து ஆண்டு  
நாளுக்கு மேலாக இராமபிரானுடன் காணுறை வாழ்க்கையினை  
அனுபவித்து நிறைவேப்திய தெய்வீகப் பேரழகு. அங்குக்  
கூறியது 'வெங்களி விழிக்கொரு விழவாகிய' போழகு; இங்குக்  
கூறப்படுவது 'எண் பிறங்கு அழகு'. அங்கே காட்சிக் கரை  
காண ஒண்ணு அழகு வெள்ளம்; இங்கு உருவநானும் வான்  
சுடர்ச் சோதிவெள்ளம்; வந்திடை வயங்கும் சுழிபட்டோடும்  
சுடர்ச் சோதிவெள்ளம். இத்தகைய பரிபூரண நிலை எய்திய  
எண்பிறங்கு அழகின் சிறப்பை, இராமபிரான்மீது மையலுற்ற  
மனத்தினளாய்த் தன் மனத்தைப் பறிகொடுத்த சூர்ப்பநகை,  
அக்காதலையும் ஒரு கணம் முற்றும் மறந்து, 'கண் பிற பொருளிற்  
செல்லா; கருத்தெனின் அஃதே; கண்ட பெண்பிறந்தேனுக்  
கென்றால் என்படும பிறருக்கு' என்று கூறி நடுபடுமாற்றால்  
அசிரியர் ஐயமற உய்க்துணர வைக்கின்றார்.

[தெ. ப:— சூர்ப்பநகைப் படலம் : 31, 32, 34-69.]

6 பஞ்சியொளிர் விஞ்சுகுளிர் பல்லவ மனங்கர்  
செஞ்செவிய கஞ்சநிமிர் சேடிய ளாகி  
அஞ்சொலிள மஞ்சையென அன்னமென மின்னும்  
வஞ்சியென நஞ்சமென வஞ்சமகள் வந்தாள்.

1

6. பஞ்சி—பஞ்சு; செம்பஞ்சு: ஒளிர் பஞ்சு என மாறுக. பல்லவம்—  
தளிர். இவ்விரண்டும் அனுங்க நிமிர் சேடிகள்: அனுங்க—வருந்த. செம்  
செவிய—சிவந்த: செம்பஞ்சும் தளிரும் பாதத்தின் மென்மைக்கு ஒப்பாகா  
மையின் வருத்தும்படி தாமரை மலர்போ லுயர்ந்த சேடியனாகி வந்தாள். அஞ்  
சொல் இள மஞ்சையென வந்தாள்: அன்னமென வந்தாள்: மின்னும்  
வஞ்சியென வந்தாள்: காண்போருக்கு நஞ்சமென வந்தாள். இப்படி வந்தவன்  
யாடுகளின் வஞ்ச மகளாகிய சூர்ப்பநகை. உன்னே நஞ்சமும் வஞ்சியையும்  
நிறைந்த அரக்கி செம்பஞ்சு, தளிர், தாமரை இவற்றின் மென்மை, நிறம்  
முதலியவற்றைக் கொண்ட பாதங்களை யுடையவளாய், மயில், அன்னம்,  
வஞ்சிக்கொடி முதலியவற்றின் சாயல், நடை, உருவம் இவற்றை மேற்  
கொண்டு செயற்கை நலம் மிகும்படி வந்தாள். அவள் ஏறிட்டுக்கொண்ட  
மென்மைப் பண்பற்ற இசைய மெல்லெழுத்துக்கள் இப்பாட்டில் மிகு  
வந்தன.

7 பொன்னெழுது பூவினாழை பூவையெழில் பூவை  
மின்னெழில் கொள் வானினை பிறழ்த்தொளிர் முகத்தாள்  
கன்னியெழில் கொண்டது கலைத்தட மணித்தேர்  
மின்னிழை தன்மைது விண்ணிழை தென்ன. 2

8 கானினுயர் கற்பக முயிர்த்தகதிர் வல்லி  
மேனிநனி பெற்றுவினை காமநெறி வாசத்  
நேனின்மொழி யுற்றினிய செவ்விநனி பெற்றோர்  
மானின்விழி பெற்றுமயில் வந்ததென வந்தாள். 3

9 நூபுரமு மேகலையு நூலுமற லோதப்  
பூமுரலும் வண்டுமிவை பூசலும் ஓசை  
தாமரைசெய் தின்றதொரு தையல்வரு மென்னாக்  
கோமகளும் அத்திசை குறித்தனன் விழித்தான். 4

7. பொன்—அழகு. பூவை எழில்—இலக்குமியின் அழகையும்; பூவைப்  
பின் எழில்—பூவைப் புள்ளிவிடத்துள்ள அழகையும்; கொண்ட இரண்டு  
வானாகிய கண்கள் மாறுபட்டு விளங்கும் முகத்தினையுடையாள். கன்னி  
எழில்—இளம் பெண்ணின் வடிவம்; அவ்வடிவத்தைக் கொண்ட தேர். கலை—  
ஆடை; அன்றி மேகலை. மின் இழிவது அன்மை இது விண் இழிவது  
என்ன—மின்னோடிற்றுவது அல்லாமல் விண்ணோடு இறங்குவது என்று  
கண்டார் கருதும்படி வந்தாள் என்று அடுத்த கவியோடு முடியும். விண்—  
மேகம். மின் இடைக்கும் விண் கூந்தலுக்கும் உவமை.

8. கான்—வாசனை. கற்பக மரம் பெற்ற ஒளி பொருந்திய வடிவத்தைப்  
பெற்று மேன்மேலும் விளகின்ற காம நெறியிலே செலுத்துகின்ற நறு மணம்  
கமழும் தேன்போன்ற இனிய சொற்களையுங்கொண்டு. கண்ணுக்கினிய  
அழகையும் மிகுதியாகப் பெற்று ஒப்பற்ற மானின் கண்களையும் பெற்று ஒரு  
மயில் வந்தது போல நடந்துவந்தாள். வினை காமம்—முற்றிய காமம்.

9. நூபுரம்—சிலம்பு. மேகலை—அரைப்பட்டிகை. நூல்—சேலை;  
ஆகுபெயர். அறல் ஒழி பூ முரலும் வண்டு—கரு மணல் போன்ற கூந்தலில்  
உள்ள பூக்களில் உள்ள ஒலிக்கின்ற வண்டுகள். இக் நாங்கும் ஆரவாரஞ்  
செய்கின்ற ஓசை ஒன்றையொன்று தாக்கிப் போட்டியிடுவது போன்று  
ஒலித்தமையின் 'பூசலும் ஓசை' எனப்பட்டது. இவளது தோற்றம் வல்லி,  
தேன், மான், மயில் இவற்றின் சேர்க்கையழகுடன் விளங்கியது போல  
இவளிடத்து எழுந்த ஓசையும் நூபுரம், மேகலை, ஆடை, வண்டுகள் முதலிய  
வற்றின் ஒலிகளின் சமூதாயமான பூசலாயிற்று தாம் உரை செய்கின்றது—  
இவைகளெல்லாம் ஒன்று சேர்ந்து ஒன்றை அறிவிப்பது போன்று ஒலித்தன.  
எதனை எவின்! ஒரு தையல் வரும் என்பதை. இப்படி அறிவிக்கவே வந்த  
நிசையைக் குறித்துப் பார்த்தான்.



- 10 பேருழைய நாகருல் கிழ்மீழ்தின் வானிற்  
பாருழையின் இல்லதொரு மெல்லுருவு பாரா  
ஆருழை யடங்கும் அழகிற்கவநி யுண்டோ  
நேரிழையர் யாவரிவர் நேரோன நினைந்தான். 5
- 11 அவ்வயினவ் வாசைதன் அகத்துடைய அன்னுள்  
செவ்விமுக முன்னியடி செங்கையின் இறைஞ்சா  
வெவ்விய நெடுங்கணயில் வீசிஅயல் பாரா  
நவ்வியின் ஒதுங்கிஇறை நானிஅயல் நின்றான். 6
- 12 தீதில்வர வாகதிரு நின்வரவு சேயோய்  
போதவுள நெம்முழைஓர் புண்ணியம தன்றோ  
ஏதுபநி ஏதுபெயர் யாவருற வென்றான்  
வேதமுதல் பேதையவன் தன்னிலை விரிப்பான். 7

10. பேருழைய நாகர் உலகு—அகன்ற இடத்தையுடைய நாகர் உலகம். வான்—தேவருலகம். பாருழையின்—பூமியின் கண்ணும். இம்முன்றுலகினும் இல்லாததொரு மென்மையான உருவத்தைப் பார்த்து. ஆர்? உழை அடங்கும் அழகிற்கு அவதி உண்டோ—இப்படி வந்த இவர் யாராயிருக்கலாம்? இவரிடம் அடங்கியுள்ள அழகிற்கு எல்லையுண்டோ? நேரிழையருள் யாவர் இவருக்கு ஒப்பர்வார்? என்று எண்ணினான்.

11. செவ்வி முகம் முன்னி—அழகிய முகத்தைப் பார்த்து. வெவ்விய நெடுங்கண் அயில் வீசி—கொடிய நீண்ட கண்களாகிய வேற்படையை இராம பிரான் மேலே படும்படி சுழற்றி எறிந்து. அயல் பாரா—அயலில் யாவரேனும் உளரோ என்பதைப் பார்த்து. நவ்வியின்—மாண்பு போல. இறை நானி—சிந்து வெட்கப்படுபவன்போலக் காட்டி. அயல் நின்றான்—இராமபிரான் அருகிலே நின்றான்.

12. திரு நின்வரவு—சிதப்பினைபுடைய நினது வரவு. சேயோய்—நெடுந்தொலியில்குப்பவனோ! போத உளது—எம்மைத் தேடிவர நேரிட்டது. எம் உழை ஓர் புண்ணியமதன்றோ—எம்மிடமுள்ள ஒரு புண்ணியமதனால் அவ்வா? பேதையவன் தன்னிலை விரிப்பான்—அறிவிலியாதலால் கேட்ட வினாக்களுக்கு நேர் விடை கூறுது கிடைத்த சந்தர்ப்பத்தைப் பயன்படுத்து வானாய்த் தன் மனநிலையை யெல்லாம் விரித்துக் கூறுவானாயினான்.

வேறு

13 பூவிலோன் புதல்வன் மைந்தன்  
புதல்விழுப் புரங்கள் செற்ற  
சேவலோன் துணைவ னான  
செங்கையோன் தங்கை திக்குள்  
மாவேலாந் தொலைத்து வெள்ளி  
மலையெடுத்த துலக மூன்றுங்  
காவலான் பிள்ளை காம  
வல்லியாங் கள்ளி என்ருள்.

8

14 அவ்வுரை கேட்ட வீரன்  
ஐயுறு மனத்தான் செய்கை  
செவ்விதன்று அறித லாகுஞ்  
சிற்றிதினென் றுணர்ச் செங்கன்  
வெவ்வுரு அமைந்தோன் தங்கை  
என்பது மெய்ம்மை யாயின்  
இவ்வுரு இயைந்த தன்மை  
இயம்புதி இயல்பின் என்ருள்.

9

13. பூ இலோன்—தாமரை மலரை இடமாக உடையவன் பிரமன். அவன் புதல்வன்—புலத்தியன். அவன் மைந்தன்—விச்சிரவசு என்னும் முனிவன்; அவனுடைய மகள். தன்னை மணஞ் செய்வதில் குல முறையில் குறையின்மையைக் குறிப்பாக இங்ஙனம் உணர்த்தினான். முப்புரங்கள் செற்ற சேவலோன்—சிவபெருமான். சே—இடபம். அவன் துணைவன்—குபேரன். மா—யானை. காவலோன்—இராவணன். பிள்ளை—பிள் பிறந்த தங்கை. காமவல்லி—கற்பக மரத்திற் படருங் கொடி. ஒரு கொள் கொம்பை நாடிய கொடி போன்று வந்தவனாதலின் இப்பெயர் கூறினான். கள்ளி—மணஞ் செய்துகொள்வதில் தடையின்மையை உணர்த்தினான்.

விச்சிரவசு பரத்துவாச முனிவன் மகளை மணஞ்செய்து குபேரனைப் பெற்றான். பின்பு அவன் சுமாலி என்னும் அரசுக்கன் மகள் கேசியை மணந்து இராவணன், கும்பகருணன், குர்ப்பநகை, விபிடணன் என்பவர்களைப் பெற்றான். குபேரன் ஒன்றுவிட்ட தமையனாதலின் வேறுபாடு தோன்ற, 'தங்கை' என்றும், 'பிள்ளை' என்றும் விகற்பித்துக் கூறினான்.

14. ஐயுறு மனத்தான்—கேட்ட வினாக்களுக்கு தேர் விடை கூறுது தன்னிலை விரித்தமையின் ஐயுறு தானாக எழுந்தது. செய்கை செவ்விதன்று—நடந்துகொண்ட மாதிரியும் கன்னியில்லை. (11.) உணர்—அவன் தன்மையை நன்குணரும் பொருட்டு: மேலும் வினாவலானான். வெவ்வுரு அமைந்தோன்—இராவணன். இயல்பின்—உள்ளபடி.

15 தூயவன் பணியா முன்னஞ்

சொல்லுவான் சோர்வி லாளம்  
மாயவல் லரக்க ரோடு  
வாழ்வினை மதிக்க லாதேன்  
ஆய்வுறு மனத்தே னாநி  
அறந்தலை நிற்ப தானேன்  
நினை நிய நோற்றுத்  
தேவரிற் பெற்ற தென்றான்.

10

16 இமையவர் தலைவ னேயும்

எளிமையின் ஏவல் செய்யும்  
அமைதியின் உலக மூன்றும்  
ஆள்பவன் தங்கை யாயின்  
சுமையுறு செல்வத் தோடும்  
நோன்றலை துணையு மின்றித்  
தமியைநீ வருதற் கொத்த  
தன்மையென் தையல் என்றான்.

11

15. பணியா முன்னம் சொல்லுவான்—இங்ஙனம் அவன் கேட்பா னென்று எதிர்பார்த்து அதற்கு ஆயத்தமாக வைத்திருந்த விடையை, அவன் வினாவிடவேனோயே கூறுவான். மாய வல்லரக்கர்—மாய அரக்கர்; வல்லரக் கர்: மாயக்களில் வல்லவர்: கொடுமையுள்ளவர். மதிக்கலாதேன்—அவரு டன் வாழ்வதை ஒரு சிறந்த வாழ்வாக மதியாதவளாகிய நான். ஆய்வுறு மனத்தேனுந்—அரக்கருட் பிறந்து அவருடன் வாழ விரும்பாதயான் செயற் பாலது யாகு என்று ஆராயும் மனத்தினை யுடையேனாகி. அறம் தலை நிற்ப தானேன்—அரக்கருடைய மறச்செயலை வெறுத்து அறத்தின் வழியே ஒழுகத் தீர்மானித்தேன். அரக்கர் சேர்க்கையாலாகிய நினை சாம்பராகும்படி நோன்பு பல மேற்கொண்டேன்; அங்ஙனம் யான் செய்த கடுந்தவத்தால் என் மீது இரங்கிய தேவர்களிடம் பெற்றது இந்த உருவம்.

16. முன்பு எழுந்த ஐயம் தெனியும் பொருட்டு இன்னுமொன்று கேட்க வுற்றான்—எளிமையின்—எளிய தன்மையிலு; குற்றேவல் செய்வாரைப்போன்று. அமைதியின்—மாட்சியுடன். சுமையுறு செல்வம்—மிகுதியான செல்வப் பெருக்கம். துணையும் இன்றி—ஆடம்பரம் இல்லையென்றாலும் வழித்துணை யாக ஒருவரும் இல்லாமல். தமியை—தன்னந்தனியனாய். தையல்—பெண் பாலாகிய கி இப்படி வரலாமோ?

- 17 விரனஃ துரைத்த லோடும்  
மெய்யிலாள் விமல யானச்  
சேரிய ஈல்லார் மாட்டுச்  
சேர்கிலென் தேவர் பாலும்  
ஆரிய முனிவர் பாலும்  
அடைந்தனென் இறைவ ஈண்டோர்  
காரிய முண்மை நினைக்  
காரிய வந்தேன் என்ருள். 12
- 18 அன்னவள் உரைத்த லோடும்  
ஐயனும் அறிதற் கொவ்வா  
தன்னுதன் மகளிர் சிந்தை  
நன்னெறிப் பால அல்ல  
பின்னிது தெரியும் என்ருப்  
பெய்வளைத் தோளி என்பால்  
என்னை காரியத்தைச் சொல்லஃது  
இயையுமேல் இழைப்பல் என்ருள். 13
- 19 தாமுறு காமத் தன்மை  
தாங்களே உரைப்ப தென்பது  
ஆமென லாவ தன்ருல்  
அருங்குல மகளிர்க் கம்மா  
ஏழறும் உயிர்க்கு நோவேன்  
என்செய்கேன் யாரு மில்லேன்  
காமனென் றுருவன் செய்யும்  
வன்மையைக் காத்தி என்ருள். 14

17. மெய் இலாள்—முன்சொன்ன பொய்யையே மீண்டும் கூறத் துணிந்தவள். ஈண்டோர் காரியம் உண்மை—முற்பகுதி முதல் வினுவிற்கு விடை; இஃது இரண்டாம் வினுவிற்கு விடை: தனியே வந்து பேசவேண்டிய கருமம்: ஆதலால் துணையுமின்றி வந்தேன்.

18. அறிதற்கு ஒவ்வா—இலேசில் அறிய முடியாதது. நன்னுதல்..... பால அல்ல—வெளித்தோற்றம் அழகிதேயாயினும் மனம் அப்படியன்று. என்னை காரியத்தை—என்னிடம் என்ன காரியத்தை யுடையாய்? இயையுமேல்—செய்யத்தக்கதாயின.

19. தாம் உறு—தாம் உற்ற. ஆம் எனல் ஆவதன்று—தகுதியுடைய தெனல் பொருந்தாது. ஏம் உறும் உயிர்க்கு நோவேன்—இன்பத்தை அடைய விரும்பும் உயிரின் (நிலை தளராதிருக்கும் பொருட்டு) வருந்துகின்ற யான்; அதாவது உயிரோடு கூடி வாழ்தற்குரிய வகை தெரியாமல் தத்தளிக்கின்ற யான். வன்மையைக் காத்தி—கோடுமையை நீக்கி என்னைப் பாதுகாப்பாய்.



20 சேணுற நீண்டு மீண்டு

செவ்வரி சிதறி வெவ்வேறு  
 ஏணுற மீளிர்த்து நானு  
 விதம்புரன் டிருண்ட வாட்கண்  
 பூனியல் கொங்கை அன்னுள்  
 அம்மொழி புகற லோடும்  
 நானிலன் ஐயன் நொய்யன்  
 நல்லனும் அல்லன் என்னுள்.

15

21 பேசல விருந்த வள்ளல்

உள்ளத்தின் பெற்றி ஓராள்  
 பூசல்வன் டரற்றுங் கூந்தற்  
 போய்ம்மகள் புகன்ற என்கண்  
 ஆசைகண் டருளிற் றுண்டோ  
 அன்றென றுண்டோ என்னும்  
 ஊசலால் உலாவு கின்றாள்  
 மீட்டுமோர் உரையைச் சொல்வாள்.

16

20. அவனைப்பற்றி ஆராய்ந்த இராமபிரான் அவன் கூற்றினால் ஒரு முடிவிற்கு வந்தான். அன்னுள்—சூர்ப்பநகை. சேண் உற நீண்டு—பார்வை நெடுந்தூரம் சேரும்படி நீண்டு. மீண்டு—மறுபடி அவ்வளவு தூரமும் கடந்து திரும்பிவந்து. செவ்வரி சிதறி—சிவந்த நிறமுள்ள இரேகைகள் பரவ லுற்று; அவை கண்டோர்க்குப் புலனும்படி 'புரண்டு' என்பதனோடு முடியும். வெவ்வேறு ஏண் உற மீளிர்த்து—பலவிதமான எண்ணங்களைக் கண்டார் அடையும்படி விளங்கி; நானுவிதம் புரண்டு—பல்வேறு வகையாகப் புரள லுற்று; இருண்ட வாள் கண்—அப்படிப் புரண்டதனால் கருவிழி மிளிர நின்ற நிலையில் கருமையுற்ற வாள்போலும் கண்களையுடைய; பூனியல்.....அன்னுள்—ஆபரணங்களை அணிந்த சூர்ப்பநகை; அம்மொழி புகல. ஐயன்—இராம பிரான். நான் இலன்; நொய்யன்—இழிகுண முடையவன்; அதாவது அடக்கமில்லாதவன்; நல்ல நடத்தையும் இல்லாதவன் என்ற முடிவிற்கு வந்தான். தன்னை மறைக்க முயன்ற அரக்கி ஓரளவு தன்னை வெளிப்படுத்திக் கொண்டாள்.

21. உள்ளத்தின் பெற்றி—சிந்தனையின் தன்மை. ஓராள்—அறிய முடியாதவனாகி; அவன் மனத்திலுள்ளதை முகக்குறிப்பினின்றும் அறிய மாட்டாதவனாகி. பூசல் வண்டு அரற்றும் கூந்தல்—இருவருக்குமிடையே நிலவிய மௌனத்தினிடையே வண்டுகளின் ஆரவாரம் மிகுந்து காட்டியது. போய்ம்மகள்—சூர்ப்பநகை; தனக்குள்ளே சிந்திப்பாளாயினாள். ஊசலால்—மன அலைவினால்; அன்றி, கலக்கத்தால். உலாவுகின்றாள்—மனத்தின் ஊசலால் தரித்து நிற்கமாட்டாது உலாவலானாள். மீட்டும் ஒர் உரையைச் சொல்வாள்—அவன் மனநிலையை அறியும் பொருட்டு.

22 எழுதரு மேனி யாய்ஈண்டு  
 எய்திய தறிந்தி ளாதேன்  
 முழுதுணர் முனிவர் ஏவல்  
 செய்தொழின் முறையின் முற்றிப்  
 பழுதறு பெண்மை யோடும்  
 இளமையும் பயனின் நேகப்  
 பொழுதோடு நாளும் வாளா  
 கழிந்தன போலும் என்றான்.

17

23 நிந்தனை அரக்கி நீதி  
 நிலையிலாள் வினைமற் றெண்ணி  
 வந்தன ளாகு மென்றே  
 வள்ளலும் மனத்துட் கொண்டாள்  
 சுந்தரி மரபிற் கொத்த  
 தொன்மையின் துணிவிற் றன்றால்  
 அந்தணர் பாவை நீயான்  
 அரசரில் வந்தேன் என்றான்.

18

24 ஆரண மறையோன் எந்தை  
 அருந்ததிக் கற்பின் எம்மோய்  
 தாரணி புரந்த சால  
 கடங்குதம் மரபின் தையல்

22. பொழுதோடு நாளும்—இரவும் பகலும்; ஒவ்வொரு சிறு பொழுதும்  
 வினாகக் கழிந்து கழிந்து நாள் முழுவதும் கழிந்தது. இன்று—இன்றி.  
 போலும்—ஒப்பில் போலி. பழுதறு பெண்மை—பழுதற்ற பெண்மை.

23. வினைமற்றெண்ணி வந்தனளாகும்—வேறு ஏதோ தீவினை செய்ய  
 எண்ணி வந்தவளே இவள்: முன்பு இவள் குணம் தீயது என்பதை நீச்சயித்  
 தான்: இப்பொழுது இவள் வந்த நோக்கமும் தீயது என்ற முடிவிற்கு  
 வந்தான். மரபிற்கு ஒத்த தொன்மையின் துணிபிற்று அன்று—வமிச முறை  
 மைக்கேற்ற பழைய ஒழுக்கவாற்றின் உறுதியை உடையதன்று. ஏனெனில்  
 அந்தணர் பாவை நீ; யான் அரசரில் வந்தேன் என்றான். தொன்மை—பழைய  
 ஒழுக்கத்திற்கு ஆகுபெயர்.

24. எந்தை ஆரண மறையோன்—என் தந்தை வேதம் ஓதுதற்கு  
 உரிமை பூண்ட அந்தணன். எம்மோய்—என்தாய். சாலகடங்கர் என்னும்  
 அரச வமிசத்தினர் பெண் போர் அணி—போர் செய்தலையே ஆபரணமாகக்  
 கொண்ட. பொருந்தலை இகழ்தற்கு—என்னை மணத் செய்தலை இகழ்வதற்கு

போரணி போலங்கொள் வேலோய்  
 பொருந்தலை இகழ்தற் கொத்த  
 காரண மிதுவே யாயின்  
 என்னுயிர் காண்பென் என்றாள்.

19

25 அருத்தியள் அனைய கூற

அகத்துறு நகையின் வெள்ளைக்  
 குருத்தெழு கின்ற நீலக்  
 கொண்டலுண் டாட்டங் கொண்டான்  
 வருத்தநீங் கரக்கர் தம்மின்  
 மானுடர் மணத்தல் நங்கை  
 பொருத்தமன் றென்று சாலப்  
 புலமையோர் புகல்வர் என்றாள்.

20

26 பரர்வருஞ் சிரத்தை யாரும்

பத்தியின் பயத்தை ஓராது  
 இராவணன் தங்கை என்றது  
 ஏழைமைப் பால தென்னு  
 அராங்கினை அமல னன்னாய்  
 அறிவித்தேன் முன்னம் தேவர்ப்  
 பரவினன் நீங்கி னேனப்  
 பழிபடு பிறவி என்றாள்.

21

என் உயிர் காண்பென்—என் உயிரினை உடலினின்றும் பிரிப்பேன்: இப்படி யான சிறிய காரணங்கூறி என்னைப் புறக்கணிப்பாயானால் நான் உன் முன்னு லேயே என்னுயிரை விடுவேன்.

25. அருத்தியள்—ஆகை வழிப்பட்டவள். நகையின் வெள்ளைக் குருத்து—சிறிப்பின் வெண்மை நீறும் பொருந்திய இளவொளி. உண்டாட்டம்—வினையாட்டு விருப்பம். வருத்தம்—துன்பம்.

26. பராவரும்—புகழ்தற்கரிய. சிரத்தை ஆரும்—ஊக்கம் மிகுந்த. பத்தியின் பயம்—பத்தியின் பயன்; அதாவது எனது உண்மையான பேரன் மின் சீர்மையை ஒன்றாகக் கருதாமல். ஏழைமைப் பாலது—அறிவினத்தின் பாற்பட்டது.

- 27 ஒருவனோ உலக மூன்றிற்கு  
ஒங்கொரு தலைவன் ஊங்கில்  
ஒருவனோ குபேரன் நின்னோடு  
உடன்பிறந் தவர்கள் அன்னார்  
தருவரேற் கோடும் அன்றேல்  
தமியை வேறிடத்துச் சார  
வெருவுவென் நங்கை என்னுள்  
வேதத்தின் அறிவை வென்னுள். 22
- 28 காந்தர்ப்ப மென்ப துண்டாற்  
காதலிற் கலந்த சிந்தை  
மாந்தர்க்கும் மடந்தை மார்க்கும்  
மறைகளே வகுத்த கூட்டம்  
ஏந்தற்பொற் றோளி னாயிஃது  
இயைந்தபின் எனக்கும் மூத்த  
வேந்தற்கும் விருப்பிற் ருகும்  
வேறுமோர் உடையுள் டென்னுள். 23
- 29 முனிவரோ டுடையர் முன்னே  
முதிர்கை முறைமை நோக்கார்  
தனியைநீ யாத லான்மற்  
றவரோடுத் தழுவற் கொத்த  
வினையீ தல்ல திஃலை  
ளின்னும்தின் னாட்சி யாக்கி  
இனியராய் அன்னர் வந்துள்  
ஏவலில் நிற்பர் என்னுள். 24

27. மூன்றுவதிற்கும் உயர்ந்த ஓர் அரசன். ஊங்கில்—உவ்விடத்தி லுள்ள. கோடும்—ஏற்றுக்கொள்ளுதும். சார—செல்வாயாக. வெருவுவென் —இருவருக்கும் தான் பயப்படுவதாக விளையாட்டாகக் கூறி மறுத்தான்: அதை அவன் உண்மையென்று நம்பிச் சில கூறலானான்.

28. காந்தர்ப்பம்—கந்தருவம். கூட்டம்—மணம். ஏந்தல்—மலை.

29. முறைமை—நீதி முறைமை. தழுவற்கு—நட்பினால் சேர்தற்கு. வினயம்—தந்திரம்.



30 திருநந்தம் அருளும் பெற்றேன்  
நின்னலம் பெற்றேன் நின்னோடு  
ஒருவருஞ் செல்வத் தியாண்டும்  
உறையவும் பெற்றேன் ஒன்றோ  
திருநகர் தீர்ந்த பின்னர்ச்  
செய்தவம் பயந்த நென்னு  
வரிசிலை வடித்த நோளான்  
வாளையி றிலங்க நக்கான்.

25

31 விண்ணிடை இம்பர் நாகர்  
விரிஞ்சனே முதலோர்க் கெல்லாம்  
கண்ணிடை ஒளியின் பாங்குர்க்  
கடிகமழ் சாலை நின்றும்  
பெண்ணிடை அரசி தேவர்  
பெற்றநல் வரத்தாற் பின்னர்  
மண்ணிடை மணியின் வந்த  
வஞ்சியே போல்வாள் வந்தாள்.

26

32 ஊன்சுட உணங்கு பேழ்வாய்  
உணர்விலி உருவ நாளும்  
வான்சுடர்ச் சோதி வெள்ளம்  
வந்திடை வயங்கல் நோக்கி

30. திருநந்தம்—அரக்கர். ஒருவு அரும் செல்வம்—நீங்குதற்கு அருமை யான செல்வம். யாண்டும்—எப்பொழுதும். தீர்ந்த பின்—நீங்கிய பின்னர். வரி சிலை—கட்டமைந்த வில். வான்—ஒளி.

31. இம்பர் நாகர் விண்ணிடை விரிஞ்சனே முதலோர். இம்பர்—இவ் வுலகத்தவர். நாகர்—கீழலகத்தவர்; சர்ப்ப சாதியார். விரிஞ்சன்—பிரமன்; சிருட்டிப்பவன். (இவர்களுக்கெல்லாம்) கண்ணிடை ஒளி—கண் கூசும்படி யான ஒளி பொருந்திய திருமேனியையுடைய இராமபிரான். ஒளியின் பாங் கர்—அவனிருந்த பக்கமாக. கடிக—நறுமணம். பெண்ணிடை அரசி—பெண் கள் இனத்தின் தலைவிபோன்ற சிதாபிராட்டி. மண்ணிடை மணியின் வந்த வஞ்சியே போல்வாள்—பூமியின்கண்ணே இரத்தினம் போன்று அவதரித்த வஞ்சிக் கொடி போன்றவள்.

32. ஊன் சுட உணங்கு பேழ்வாய் உணர்விலி—மாமிசத்தைப் பதற் செய்ய அதன் மணத்தினாலே அதனை உண்ணுதற்கு வாயூறித் துடிக்கின்ற திறந்த பெரிய வாயையுடைய அறிவிலியாகிய சூர்ப்பநகை; இராமபிரான்க்

மின்சுடர் விண்ணும் மண்ணும்  
விரிந்த போர்அரக்க ரென்னும்  
காஞ்சுட முகித்த கற்பின்  
கனலியைக் கண்ணிற் கண்டாள்.

27

33 மருவொன்று கூந்த லாளை  
வளத்திவன் கொண்டு வாரான்  
உருவிங்கி துடைய ராக  
மற்றையோர் யாரு மில்லை  
அரளிந்த மலருள் நீங்கி  
அடியினை படியிற் ரேயத்  
திருவிங்கு வருவாள் கொல்லோ  
என்றகந் திகைத்து நின்றாள்.

28

34 பண்புற நெடிது நோக்கிப்  
படைக்குநர் சிறுமை யல்லால்  
என்பிறங் கழகிற் செல்லை  
யில்லையா மென்ன நின்றாள்

கண்டதும் அவளை அடைய வேண்டு மென்று ஆசைப்பட்டமையால் அங்ங  
னம் கூறப்பட்டது. உருவம் நாரும் வான் சுடர்ச் சோதி வெள்ளம்—சீதா  
பிராட்டியின் மேனியொளியின் பெருக்கு: உருவம் நாரும்—வடிவத்தினி  
றும் முகித்தெழுந்த. இடை வயங்கல் நோக்கி—இடையிலே விளங்குதலை  
நோக்கி: கற்பின் கனலியைக் கண்டாள் என முடிக்க. இரண்டுகில் எங்கும்  
பரவியுள்ள அரக்கராதிய காட்டைச் சுடுதற்கு முகித்த கற்பாகிய நெடுப்பை  
யுடையவளைக் கண் கூசும்படி கண்டாள்.

33. மருவு—வாசனை. கூந்தலாளை—கூந்தலாகிய இவளை. கொண்டு  
வாரான்; (ஆதலால் இவள் அவன் மனைவி யல்லன்.) இங்கு இது உரு உடைய  
ராக. அரவிந்தம்—தாமரை. படி—பூமி. தோய—படிய. அகம் திகைத்து  
நின்றாள்—உடனே ஒரு முடிவிற்கு வரமுடியாமலும் சோதி வெள்ளம் இடை  
வயங்கலாலும் சிந்தனை மேலே செல்லமாட்டாது தம்பித்தது.

34. பிராட்டியைக் கண்டு அவன் யாராயிருக்கலாம் என்று ஆராயத்  
தொடங்கியவள், தொடங்கிய விஷயத்தை விட்டு அவளது தெய்வீகமான  
அழகில் தன்னையும் மறந்து ஈடுபடுகின்றாள். பண்புற நெடிது நோக்கி—  
பிராட்டியின் அழகின் பண்புகளை எல்லாம் நன்கு தன் மனத்திலே உறும்படி  
நீண்ட நேரம் உற்று நோக்கினாள்; நோக்கித் தான் கொண்ட முடிபைக்  
கூறுவாளாயினாள். படைக்குநர் சிறுமையல்லால்—பிரமதேவனது மனச்

கண்பிற பொருளிற் செல்லா  
கருத்தெனின் அஃதே கண்ட  
பெண்பிறந் தேனுக் கேன்றால்  
என்பதும் பிறருக் கேன்றான்.

35 பொருதிறத் தானே நோக்கிப்  
பூவையை நோக்கி நின்றான்  
கருதமற் றினிவே றில்லை  
கமலத்துக் கடவுள் தானே  
ஒருதிறத் துணை நோக்கி  
உருவினுக் குலக மூன்றின்  
இருதிறத் தார்க்குஞ் செய்த  
வரம்பிவர் இருவர் என்றான்.

சிறுமையே யன்றி. பேரழகியுடைய ஒரு பெண்ணைப் படைக்க முற்பட்ட பிரமன் அரக்கர் முதலியவரை ஒத்த பேருருவினை யுடையனாகப் படைக்காமல் ஒரு சிறிய உருவினளாய்ப் படைத்த மனப்பான்மையை அரக்கியாகிய சூர்ப்பநகை சிறுமை என்கின்றான். இந்த ஒரு குறையைத் தவிர வேறு குறையில்லை; படைக்கப்பட்ட பொருளின் உருவின் சிறுமையே யன்றி. அவ்வுருவதில் அடங்கிய அழகிற்கு அளவில்லை என்று கருதுகின்றான். ஏனெனில் எண்பிறங்கு அழகிற்கு எல்லை இல்லையாம்—ஒரு முறை கண்டால் எப்போழுதும் மன வட்டத்திலே இடையழுது விளங்குகின்ற இப்பேரழகிற்கு ஒரு முடிவு காண ஒண்ணாது போலும்; என்ன நீன்றான்—என்று தனக்குள்ளே சொல்லி மேலும் சிந்தனை செல்லாமையாற் செயலற்று நீன்றான். அப்படிச் சிறிது செயலற்று நீன்று பெயர்த்துங் கூறுவான்:—கண் பிற பொருளில் செல்லா—இவன் மீது வைத்த கண்ணின் பார்வை வேறொருபொருளிற் செல்லமாட்டா: கருத்து எனின் அஃதே—மனமோ என்றால் அதன் நிலைமையும் கண்ணினைப் போன்றதே; வேறொன்றினைப் பற்றிச் சிந்திக்க விடுகிறதில்லை. இவ்வளவும் யாருக்கு எனின்:—பெண் பிறந்தேனுக்கு—ஒரு ஆடவன் மீதெழுந்த ஆசை கனற்ற நீன்ற நிலையில் ஒரு முறை இவனைக் கண்ட பெண்ணாய்ப் பிறந்த எனக்கு. என்றால்—என் மனநிலை இப்படியாயின். என் படும் பிறருக்கு—ஆடவராய்ப் பிறந்தார்க்கு மனம் என்ன பாடுபடும். (பால : 101.)

35. தன்னிலை மறந்து பிராட்டியின் பேரழகில் ஈடுபட்டு, இராமபிராணைக் கண்டவன் இருவருமான சேர்த்தியழகில் ஈடுபடுகின்றான். பொரு திறத் தானே நோக்கி—இராம பிராணைப் பார்த்தான். பூவையை நோக்கி—கிளி போன்ற சிதாபிராட்டியைப் பார்த்தான். நீன்றான்—இருவரது வரம்பில் பேரழகில் ஈடுபட்டு ஒரு கணம் பிரமித்து நீன்றான். பின்பு தான் கொண்ட முடிபைக் கூறுவாளாயினான். ஒரு திறத்து உணர நோக்கி—ஒருபடிப்பட்ட ஆராய்ந்து பார்த்து. வரம்பு—அழகின் பேரெல்லை.

36 பொன்னப்போற் பொருவின் மெனிப்  
புவைப்பூ வண்ணத் தாளீம்  
மின்னப்போ லிடையா னோடும்.

மேவுமெய் யுடைய வல்லன்  
தன்னப்போல் தகையோ ரில்லாத்  
தனிரைப்போ லடியின் னானும்  
என்னப்போல் இடையே வந்தாள்  
இகழ்விப்பேன் இவளை என்று.

31

37 வருமிவள் மாயம் வல்லன்  
வஞ்சனை அரக்கி நெஞ்சந்  
தெரிவிலள் தேறுந் தன்மை  
சீரியோய் செயலிற் றன்றால்

36. தான் முன்பு ஆரம்பித்த ஆராய்ச்சியைத் தொடர்ந்து நடத்துகின் றாள். ஆனால் தன் விருப்பத்திற் கேற்ற முடிவிற்கே வருகின்றாள். பொருவு— ஒப்பு. புவைப்பூ—காயாம்பூ. மெய்—உடல்: இன்றேல் மெய்யன்பு; அதா வது தன் மனைவிமாட்டுக் காட்டிற்கு உடன் கொண்டு செல்லும் அத்தகைய மெய்யன்பையுடையன் அல்லன். தன்னப்போல் தகையோர் இல்லா—தன்னை ஒத்த அழகியையுடையவ ரில்லாத. என்னப்போல் இடையே வந்தாள்— என்னப்போன்ற ஒப்பில் பேரழகினாகிய இவளும் என்னப்போலவே இடை யிட்டு வந்தாளாதல்வேண்டும். இம்முடிவிற்கு வந்ததும் ஒரு பெரிய உண்மையைக் கண்டு பிடித்துவிட்டோம் என்ற களிப்பு மிக்கது: மிகலும், இகழ்விப்பேன் இவளை என்று—இவளை இகழும்படி செய்வேன் என்று தீர்மானித்து; 'என்றான்' என்று அடுத்த செய்யுளில் வருஞ் சொல்லோடு முடியும்.

37. இச்செய்யுளில் குர்ப்பநகை கருதிய பொருள் ஒன்றாகவும், அவள் அநியாமலே உள் மனத்தின் சேட்டையால் தானாகப் புருந்து இராமபிரான் உணர நின்ற பொருள் ஒன்றாகவும் அமைந்துள்ளது. தன்னை முற்றுக மறைக்க முயன்ற குர்ப்பநகை முழுவதும் தன்னை இதன் வாயிலாக வெளிப்படுத்திக் கொள்ளுகின்றாள்.

நெஞ்சம் தெரிவு இலன்—இவன் நெஞ்சின் ஆழங்காணமுடியாது. தேறுந் தன்மை சீரியோய் செயலிற்று அன்று—இப்படிப்பட்டவன் என்று இவளைத் தெளிதல் உள்போன்ற சாதுக்களுக்கு இயலுமான தொன்றன்று. விலக்குதி



உருவிது மெய்ய தன்றல்  
 ஊன்றுகர் வாழ்க்கை யானை  
 வெருவினென் எய்தி டாமல்  
 விலக்குதி விர என்ருள்.

32

38 ஒள்ளிதுன் னுணர்வு மின்னே  
 உன்னையார் ஒளிக்கும் ஈட்டார்  
 தெள்ளிய நலத்தி னாலுன்  
 சிந்தனை தெரிந்த தம்மா  
 கள்ளவல் ளரக்கி போலாம்  
 இவனை நீ காண்டி என்னு  
 வெள்ளிய முறுவல் முத்தம்  
 வெளிப்பட விரன் நக்கான்.

33

விர—நீ பெரிய விரனல்லவோ! அத்தகைய விரனாகிய நீ சிறிதுங் கண்ணோட்ட மின்றி இவனைத் துரத்துவாய்.

38. இராமபிரான் கூறிய விடையும் இருபொருளுடையதாயிற்று; அவன் எண்ணிய பொருளும் அதனை உணரமாட்டாத அரக்கி கொண்ட பொருளுமாம்.

குர்ப்பநகை கொண்ட பொருள்:— ஒள்ளிது உன் உணர்வு மின்னே— உன்னுடைய அறிவு உனது வடிவத்தைப் போலவே ஒளிவிட்டு விளங்குகின்றது. உனது அறிவிற்கு இலக்காகாமல் தன்னை மறைக்கும் வல்லமையுடையார் யாவருளர்? நீ இவனைத் தெள்ளத் தெளிந்து கூறிய சிறப்பினாலே உன் சிந்தனைத் திறம் விளங்கிற்று. அம்மா—இப்படிப்பட்ட திறம் ஒருவரிடம் காணப்போமோ? கள்ள வல்லரக்கி போலாம் இவனை நீ காண்டி—கள்ள வல்லரக்கி போன்ற இவன் உண்மை நிலையை நீ ஒருத்தியே இப்பொழுது கண்டுபிடித்தாய்.

இராமபிரான் எண்ணிய பொருள்:—ஒள்ளிது உன் உணர்வு—வஞ்சப் புகழ்ச்சி. மின்னே—நீ பேதையாதலால் இவனை வெளிப்படுத்துவதாக எண்ணி உன்னையே வெளிப்படுத்தினாய். உன்னை யார் ஒளிக்கும் ஈட்டார்—உன்னை நீ பல வழிகளிலும் மறைக்க முயன்றாய்; உன்னை மறைக்கும் வல்லமை உனக்குத் தான் உண்டோ? தெள்ளிய நலத்தினால் உன் சிந்தனை தெரிந்தது—உனது பேச்சில் அமைந்த தெளிவாகிய பண்பினால் உனது நெஞ்சின் அடியிலே கிடந்த எண்ணம் இப்பொழுது முழுவதும் விளங்கிற்று. அம்மா—இப்படியும் ஒருத்தி உண்டோ? கள்ள வல் அரக்கி போலாம் இவனை நீ காண்டி—உன்னுடைய கண்ணுக்குக் கள்ளமும் கொடுமையுமுடைய அரக்கி போலத் தோன்றும் இவனை நீ மற்றொரு முறை பார்; அரக்கி நீயோ அவனோ என்பது விளங்கும். முறுவல் முத்தம்—பற்கள். முன்பு வென்னைக் குருத்தெழுமின்ற நிலக் கொண்டல் இப்பொழுது வாய்விட்டுச் சிரித்தான்.

- 33 ஆயிடை அமுதின் வந்த  
அருந்ததிக் கற்பின் அஞ்சோல்  
வேயிடைத் தோளி னுளும்  
விரகைச் சேரும் வேலை  
நீயிடை வந்த தென்னை  
நிருதர்தம் பாவை என்னாக்  
காயெரி அனைய கள்ள  
உள்ளத்தாள் கதித்த லோடும். 34
- 40 அஞ்சினள் அஞ்சி அன்னம்  
மின்னிடை அலச ஓடிப்  
பஞ்சின்மெல் லடிகள் நோவப்  
பதைத்தனள் பருவக் கால  
மஞ்சிடை வயங்கித் தோன்றும்  
பவளத்தின் வல்லி என்னக்  
குஞ்சர மனைய வீரன்  
குவவுத்தோள் தழுவித் கொண்டாள். 5
- 41 வளையெயிற் றவர்க ளோடும்  
வரும்வினை யாட்டென் ருளும்  
வினைவன திமை யேயாம்  
என்பதை உணர்ந்து வீரன்  
உனைவன இயற்றல் ஒல்லை  
உன்னிலை உணரு மாயின்  
இனையவன் முனியும் நங்கை  
ஏகுதி விரைவின் என்றான். 36

33. ஆயிடை—அச்சமயத்தில். அமுதின் வந்த—அமுதம் போன்று உலகில் அவதரித்த; அருந்ததிக் கற்பினையும் அழகிய சொல்லினையும் மூங்கில் தோற்றுப் பின்னிடும்படியான தோளினையுடைய சதாபிராட்டி இராம பிராணைக் கிட்டுமளவில். இடை—குறுக்கே. நிருதர் தம் பாவை—கள்ள வல் லரக்கியே! காய் எரி அனைய கள்ள உள்ளத்தாள்—எரிக்கின்ற நெருப்பை ஒத்த உள்ளத்தாள்; கள்ளம் நிறைந்த மனத்தினள். கதித்தலோடும்—கோபித்து அதட்டிய அளவில்; 'அஞ்சினள்' என்று அடுத்த கவியில் வருஞ் சொல்வோடு முடியும்.

40. அன்னம்—விரைந்து ஓடும் வலிமை இல்லாதவன். அலச—தனக்கும் படி. பதைத்தனள்—அச்சத்தோடு நோவும் சேரப் பதைத்தனள். வயங்கி—விளங்கி. பவளத்தின் வல்லி—பவளக் கொடி. மஞ்ச இராமபிரானுக்கும் பவளத்தின் வல்லி சதாபிராட்டிக்கும் உவமை. கால மஞ்ச—காள மேகம்.

41. வளை எயிற்றவர்—அரக்கர். வரும் வினையாட்டு—தேடிச் செல்லாது தானே எதிர்ப்பட்ட வினையாட்டு. உனைவன இயற்றல்—தன்பந்தருவனவற் றைச் செய்பற்க. ஒல்லை—விரைவில்.

42 பொற்புடை அரக்கி பூவிற்  
 புனவினிற் பொருப்பில் வாழும்  
 அற்புடை உள்ளத் தாரும்  
 அநங்கனும் அமரர் மற்றும்  
 எற்பெறத் தவஞ்செய் கின்றார்  
 என்னைநீ இகழ்வ தென்னே  
 நற்பொறை நெஞ்சில் நில்லாக்  
 கள்வியை நச்சி என்னாள்.

37

43 தன்னொடுந் தொடர்வி லாதேம்  
 என்னவும் தவிர்கள் தானிக்  
 கன்னொடு மனத்தி சொல்லுங்  
 கள்ளவா சகங்கள் என்னு  
 மின்னொடு தொடர்த்து செல்லும்  
 மேகம்போன் மிதினை வேந்தன்  
 போன்னொடும் புனிதன் போய்ப்  
 பூம்பொழிற் சாலை புக்கான்.

38

42. பொற்பு—அழகு. பூ—தாமரை. புனல்—பாற்கடல். பொருப்பு—கைலாசமலை. அன்புடைய உள்ளத்தவர், மற்று அமரரும் என் பெற. இகழ்வது—புறக்கணிப்பது. நச்சி—விரும்பி.

43. தொடர்விலாதேம் என்னவும் தவிராள்—அவளோடு எவ்வித உறவும் கொள்ளோம் என்று கூறவும் நீங்குகின்றவள். மனத்தி கள்ள வாசகங்கள் சொல்லும் : சொல்லும்—சொல்லுவாள். இன்றேல் 'கள்ள வாசகங்கள்' என்று கூறி வியப்பும் அருவருப்பும் மேலிட்டநிலையில் வாக்கி யத்தை முடியாமலே அவ்விடம்விட்டு அகன்றனன் என்றுங் கொள்ளலாம்; இங்ஙனங் கொள்ளுமிடத்து, 'சொல்லும்' என்஁தைப் பெயரெச்சமாகக் கொள்க. மின்னொடும் தொடர்த்து செல்லும் மேகம் போல்—'மஞ்சிடை வடங்கித் தோன்றும் பவனத்தின் வல்லி என்ன!'

## 27. சூர்ப்பநகை புலம்பல்.

சீதா பிராட்டிபைத் தொடர்ந்தபொழுது இலக்குவனால் மூக்குங் காதும் உறுப்புண்ட சூர்ப்பநகை துன்பம் பொறுக்க மாட்டாது, முன்னைய அரக்கப் பண்பு தலையெடுப்ப, கூற்றும் உட்கும் தன் குலத்தினோர் பெயரெலாங் கூறிப் புலம்பிய புலம்பல் இங்கே காணப்படும்.

இலக்குவனால் உறுப்பறையுண்டபின் இராமபிரான்மீ தெழுந்த காதல் சிறிது அமுங்க, அவன்மீது கோபம் தலையெடுத்தது. இந்நிலையில் இராவணன் மாட்டுக் கொண்டிருந்த முனிவு மறைப, பழைய சகோதர உணர்ச்சியும் தன்குலப் பெருமிதமும் தாண்டவமாடத் தொடங்கின. அந்நிலையில் தன்குலத்தினோர் பெயரெலாங் கூறி, மானுடவர் மாட்டுச் சிற்றம் வெளிப்படப் பற்பல பன்னிப் புலம்பலுற்றாள். மந்திரத்தின் உதவியின்றிப் பெற்ற மெல்லுருவம் மறைதலால் பழைய அரக்கியாகவே நின்று அவள் அரற்றிய அமலை திக்களைத்தினுஞ் சென்றது. இவ்வாறு கடுஞ்சிற்றம் தலையெடுத் தாற்றிய காலத்தும் இராமன்பாற் கொண்ட காதலுணர்ச்சி இடையிடையே சிறிதே தலைமீரப் பார்த்தது. இதனால் மானிடரை இகழும் பொழுதும் 'உருப் படிவம் மன்மதனை ஒத்துளரே யாயினும்' என்று ஒரு கணம் அவர்கள் வடிவழகில் ஈடுபடுகின்றாள்.

இப்புலம்பலிற் காணப்படும் ஓசை அவளது அரக்கப் பண்பிற் கேற்றபடி அமைந்துளது. புரள்கின்றதொரு பெருமலை மருங்கிலுள்ள மாம் முதலியவற்றைப் பிளந்து முறிப்பது போன்ற ஒலி இப்பாடல்களிற் காணப்படும். அவளது தடித்த, அளவு கடந்த உணர்ச்சி வேகம் பலதிறப் பட்ட எதுகை,மோனை, பின்வருநிலைகளுடன் குமிழியிட்டுப் பொங்கி வருகின்றது.

[தெ. ப:—சூர்ப்பநகைப் படலம்: 101, 102, 104, 105, 109, 110, 113.]



- 44 நிலையெடுத்து நெடுநிலந்து நீயிருக்கத் தாபதர்கள்  
கிலையெடுத்துத் திரியுமிது சிறிதன்றோ தேவரெதிர்  
திலையெடுத்து விழியாமை சமைப்பதே நழுவெடுத்தான்  
மலையெடுத்த தனிமலையே இவைகாண வாராயோ. 1
- 45 புனிதானே புறத்தநாக் குட்டிகோட் படாதென்று  
ஒனியாழி உலகுரைக்கும் உரைபொய்யோ ஊழியினுஞ்  
சனியாத மூவருக்கும் வானவர்க்குந் தானவர்க்கும்  
வனியானே யான்பட்ட வனிகாண வாராயோ. 2
- 46 காற்றினையும் புனலினையும் கனலினையும் கடுங்காலைக்  
காற்றினையும் விண்ணினையுங் கோளினையும்  
பணிகோடற்கு  
ஆற்றினை நீ சண்டிருவர் மானுடவர்க் காற்றாது  
மாற்றினையோ உன்வலத்தைச் சிவந்தடக்கை  
வாங்கொன்றாய். 3
- 47 உருப்படியி டன்மதனை ஒத்துளரே யாயினுமுன்  
செருப்படியிற் பொடியொவ்வா மானுடரைச் சீறுதியோ  
நெருப்படியிற் பொடிசிதற நிறைந்தமதத் திசையானை  
மருப்பொடியப் பொருப்பியதத் தோள்நிமிர்த்த  
வலியோனே. 4

44. நிலை எடுத்து—வாழ்க்கை நிலைகொண்டு. திரியும் இது—தம் இச்சைப்படி சஞ்சரிப்பது. சிறிதன்றோ—உனக்குக் குறைவல்லவா! தலைமெடுத்து—தலைநிமிர்ந்து. சமைப்பதே—இவர்கள் செய்யத்தகுமோ!

45. கோள்படாது—பிடிக்கப்படாது. ஊழியினும் சனியாத—ஊழிக் காலத்திலும் நிலை குலையாத. வனி—துன்பம்.

46. கோள்—இரகங்கள்.

47. உரு படியும்—அழகிய வடியும். உன் செருப்படியில் பொடி ஒவ்வா மானிடர்—1. உனது செருப்பில் ஒட்டிய தூசியும் பொருத மனிதர்: 2. உன்னைப் போல் மூண்டால் ஒரு அணுவும் நிகராகாதவர். நெருப்பு அடியில் பொடிசிதற—காலினால் எழுப்பப்பட்ட தூசி நெருப்பாகச் சிதறும்படி (நிறைந்த மதம்.) திசையானைகள் நடந்தால் அவற்றின் வலிமையால் பாதம் எவத்ததும் எழுப்பி தூசி நெருப்பாக விழும். திசையானை.....நிமிர்த்த வலியோனே—இருபது தோள்களை நிமிர்த்தியவுடன் அவை திசையானைகளின் கொம்புகளை ஒடித்து வேகம் அடங்காமையின் மல்களையும் இடித்தன; அப்படிப்பட்ட வலிமை யுடையோனே!

- 48 உரன் நெரிந்து விழவேன்னை உதைத்துருட்டி மூக்கீந்த  
நரனிருந்து தோள்பார்க்க நான்கிடந்து புலம்புவதோ  
கரனிருந்த வனமன்றோ இவைபடவுங் கடவேனோ  
அரனிருந்த மலையெடுத்த அண்ணுவோ அண்ணுவோ. 5
- 49 நசையாலே மூக்கிழந்து நாணயிலா நான்பட்ட  
வசையாலே நிளதுபுகழ் மாசுண்ட தாகாதோ  
நசையானை விசைகலங்கச் செருச்செய்து மருப்போகித்த  
இசையாலே நிறைந்தபுயத் திராவணவோ இராவணவோ. 6
- 50 கல்லீரும் படைத்தடக்கை அடற்கரதா டணர்முதலா  
அல்லீரும் சுடர்மணிப்பூண் அரக்கர்குலத் தவதரித்தீர்  
கொல்லீரும் படைக்கும்ப கருணனைப்போற் குவளயத்துள்  
எல்லீரும் உறங்குதீரோ யானழைத்தல் கேளீரோ. 7

48. உரன்—வலிமை. நெரிந்து விழ—அழிந்து விழ. நரன் இருந்து தோள் பார்க்க நான் கிடந்து புலம்புவதோ—அம்மனிதன் உட்கார்ந்து தன் தோள் வலிமையைப்பற்றி இறுமாப்புக்கொள்ள அரக்கர் குலத்தில் தோன்றிய நான் பூமியிலே கிடந்தபடி புலம்புவது அழகோ! அவன் கிடந்து புலம்ப நான் இருந்துபார்த்தாலன்றோ என் நெஞ்சு ஆறுதலடையும். இவை படவும் கடவேனோ—இப்படியான துன்பங்களை அனுபவிக்க யான் என்ன குற்றஞ் செய்தேன்? அண்ணுவோ அண்ணுவோ—அடுக்கு புலம்பல் பற்றியது.

49. நசை—ஆசை. வசை—பழி. மாசுண்டதாகாதோ—குற்றமடைந்த தாகாதோ. விசை கலங்க—வேகம் அடங்க. வேகம்—கோபாவேசம்.

50. கல் ஈரும் படை—மலையைப் பிசுக்கும் வல்லமை வாய்ந்த படை. அடல்—வெற்றி. அல் ஈரும்—இருளை விவக்கும். கொல் ஈரும் படை—கொல்லுதல் அராவப்பட்ட படை. கும்பகருணன்—குடம்பேரன்ற காதுகளை யுடையவன் என்பது பொருள்.

28. சூர்ப்பநகை மீண்டும் இராமபிரானைக் கண்டு பேசுதல்.

சூர்ப்பநகை இரண்டாம் முறை, இலக்குவன் அருகிருப்ப இராமபிரானைக் கண்டு பேசியதைப்பற்றிக்கூறுவது இப்பகுதி.

முக்குங் காதும் அறுப்புண்டு விரர் மீது கோபங்கொண்டு  
 ஆக்கரை விளித்து அாற்றிய சூர்ப்பநகை இராமபிராணைக்  
 கண்டாள். கண்டதும் கோபம் உள்ளே மறைந்தது; முன்பு  
 கொண்ட காதலே தலைமெடுக்கலாயிற்று. அப்பிரான் கோபித்து,  
 ‘வீடிப்போகாதே; இப்பெய்வனத்தை விட்டகல ஓடிப்போ’  
 என்று கூறவும் அசையாளாய் நயத்தாலும் பயத்தாலும் தான்  
 விருப்பிய காரியத்தை நிறைவேற்றப் பாடுபட்டாள்; தன்னால்  
 அவர்கள் அடைய நின்ற பயனை எடுத்துக் கூறினாள்; தன்  
 சிறப்பு, பெருமை முதலியவற்றை விளக்கினாள்; அவர்கள்  
 செய்த தீமையை நன்மையாகத் தான் கொண்டதாகக் காட்டி-  
 னாள்; அரக்கர் வெஞ்சினையச் சுட்டி வெருட்டினாள்; கடைசியில்  
 தன்னோடு வாழும்படி இறைஞ்சினாள்.

இராமபிரான் மறுபடியும் வெளிப்படையாகத் தான்  
 அரக்கர் குலத்தை வேரறுக்க வஞ்சினம் உரைத்துள்ளமையைக்  
 கூறினாள். அதற்கும் அவள் அஞ்சவில்லை. இந்நிலையில் இரா-  
 வணன்மீது முன்பு கொண்டிருந்த பகைமை இப்பொழுது  
 பழிவாங்கும் எண்ணமாக உருக்கொண்டது. “அப்படியானால்  
 என்னுடைய உதவி உங்களுக்குப் பெரிதும் அவசியமன்றோ?”  
 என்றெல்லாம் அலற்று வாராயினாள். “உனக்கு இயையா  
 தெனின் இளங்கோவோடு என்னை இருத்துதி” என்றாள். இப்-  
 படியே அவள் அலைப்ப, அதற்கு இலக்குவன் ஒரு முற்றுப்-  
 புள்ளி வைத்தான். நின்றால் உயிர் போய்விடும் என்று ஊர்ந்த  
 தும் அவள் காதல் வேகம் கோபாவேசமாக உருக்கொண்டது.  
 “உங்கள் கூற்றுவனாகிய காளை இதோ கொணர்கின்றேன்”  
 என்று சினங்கொண்டு சென்றாள்.

இங்ஙனம் சூர்ப்பநகையின் குணத்திலுள்ள முரண்பாடு  
 உன்மனத்தின் இயலால் நெறிப்பட்ட காதல் வேகத்தின் வலிமை  
 முதலியன இப்பகுதியில் ஆசிரியரார் காட்டப்பட்டுள்ளன.  
 தன்னுணர்ச்சியில் தட்டாமல் அவள் பேச்சில் அமைந்த நகைச்-  
 சுவையும் சூறிப்பிடற்பாலது.

- 51 பேடிப்போர் வல்லரக்கர் பேருங்குலத்தை ஒருங்கிப்பான்  
தேடிப்போந் தனமின்று தீமாற்றஞ் சிலவிளம்பி  
விடிப்போ காதேஇம் மெய்வனத்தை விட்டகல  
ஒடிப்போ என்றுரைத்த உரைகடந்தாற்கு  
அவனாரைப்பான். 1
- 52 நரைதிரையோன் நிலலாத நான்முகனே முதலமரர்  
கரையிறந்தோர் இராவணற்குக் கரணிக்குங் குடியென்றால்  
விரையுமிது நன்றன்று வேருக யானுரைக்கும்  
உரையுளது நுமக்குறுதி உணர்வுளதேல்  
என்றுரைப்பான். 2
- 53 ஆக்கரிய மூக்குங்கை அரியுண்டாள் என்ருரை  
நாக்கரியுந் தயமுகனார் நாகரிக ரல்லாமை  
மூக்கரிந்து நுங்குலத்தை முதலரிந்தீர் இனியுமக்குப்  
போக்கரிதிவ் வழகையெலாம் புல்லிடையே உகுத்திரே. 3
- 54 வான்காப்போர் மண்காப்போர் மாநாகர் வாழலகந்  
தான்காப்போர் இனித்தங்கள் தலைகாத்து நின்றுங்கள்

51. பேடிப்போர் வல்லரக்கர்—பேடித்தனமான மாயைப் போர் செய்கின்ற கொடிய அரக்கரது. ஒருங்கு அவிப்பான்—அடியோடு ஒழிக்கும் பொருட்டு. தீ மாற்றம்—கொடிய சொற்கள். விடிப்போகாதே—வினோ இறந்துபோகாதே. மெய் வனம்—மெய்மைக்குரிய தவவனம். அகல ஒடிப்போ—எட்டாத தூரத்திற்கு ஒடி உயிர் தப்புதி. உரைகடந்தான்—இராமபிரான்.

52. நரை—மயிர் வெளுத்தல். திரை—தோல் சுருங்குதல். இரண்டும் முதுமையின் குணங்கள். இவை இல்லாத. கரையிறந்தோர்—கடல் போன்று எல்லை இல்லாதவர். கரன் இறுக்கும் குடி—கப்பஞ் செலுத்துங் குடிமக்கள். விரையும் இது—அவசரப்பட்டு ஒடிப்போ என்று கூறும் இச் செயல். நன்று அன்று—உங்களுடைய நன்மைக்கு ஏற்றதன்று. யான் தனியாகக் கூறும் வார்த்தை உளது; உமக்கு நன்மை எது என்பதை அறிய வேண்டும் என்றும் உணர்ச்சி இருக்குமானால்.

53. ஆக்கு அரிய—மறுபடி உண்டாக்க முடியாத. உங்கை—உள்தங்கை. என்ருரை—என்று இச் செய்தியை சொன்னவரை. தயமுகனார்—இராவணன். நாகரிகர் அல்லாமை—கண்ணோட்ட முடையரல்லாமையினால். முதலரிந்தீர்—வேரோடும் அறுத்து விட்டீர்கள். இனி உமக்கு போக்கு அரிது—இப்பிறை செய்த உமக்கு உயிர் தப்பும் வழியில்லை. புல்லிடையே உகுத்தீர்—வினாக்கிவிட்டீர்.

54. 'விரையுமிது நன்றன்று' என்பதை விரித்தாள் கீழ். 'நுமக்குறுதி உணர்வுளதேல்' என்பதை விரிக்கின்றாள் இச்செய்யுளில். நாகர்—சர்ப்ப



ஊன்காக்க உரியார்யார் என்னை உயிர் நீர்காக்கின்  
யான்காப்பென் அல்லால் விராவணனார் உளரேன்றான். 4

55 காவற்றின் கற்பமைந்தார் தம்பெருமை தாங்கழுவார்  
ஆவற்பேர் அன்பினால் அறைகின்றே னுமன்றே  
தேவர்க்கும் வலியான்தன் திருத்தங்கை யாளிவளீ ன்  
ஏவர்க்கும் வலியாளென்று இனையானுக் கியம்பீரோ. 5

56 மாப்போரிற் புறங்காப்பென் வான்சுமந்து செலவல்லேன்  
தூப்போலக் களிபலவுஞ் சுவையுடைய தரவல்லேன்  
காப்போரைக் கைத்தென் நீர் கருதியது நருவேனிப்  
பூப்போலும் மெல்லியலாற் பொருளென்னோ புகலீரால். 6

57 குலத்தாலு நலத்தாலும் குறித்தனவே கொணர்தக்க  
வலத்தாலு மதியாலும் வடிவாலு மடத்தாலும்

சாதியார். இனி, தங்கள் தலைகாத்து நின்று உங்கள் ஊன் காக்க உரியார்  
யார்—என் முக்கரியுண்டின் தயமுகனார் கோபத்திற்கு ஆளாகாமல் தேவர்  
முதலியோர்கள் தங்கள் உயிர்தப்பி நின்றலோ அரிது; அப்படி நின்றாலும்  
உங்கள் உடலிலுள்ள ஊன் அரக்கருக்கு இரையாதலைத் தடுக்க அவர்களால்  
இயலுமோ?

55. இதுமுதல் ஏழு செய்யுள் 'வேருக யானுரைக்கும் உரையுளது'  
என்பதன் வரி.

காவல் தின் கற்பமைந்தார்—மனமாகிய காவலையுடைமையால் கலங்காத  
கற்பு அமையப்பெற்ற என் போன்ற பெண்கள். தம் பெருமை தாம்  
கழுவார்—பிறர் தம் பெருமையைப் புகழ்வதன்றித் தாமே சொல்லிக் கொள்  
ளார். என்னும் ஆவலாக விளைந்த பெரிய அன்பினாலே உங்கள் உயிரைப்  
பாதுகாக்கும் வல்லமை என்விடம் உள்ளது என்பதைக் கூறுகின்றே  
னல்லவா? ஏவர்க்கும்—யாவரினும்.

56. மாப்போரி—பெரிய போர்க்களத்தில். புறங்காப்பென்—பாது  
காப்பென். தூ—மாமிசம். புலால் போன்ற கனிகளே சுவையிற் சிறந்தன  
என்று கருதிக் கூறுகின்றான், 'ஊன்சுட உணங்கு பேழ்வாய் உணர்வின்'  
யாதலின். காப்போரைக் கைத்து என்—இப்படிப் பல வகையாலும் பாது  
காப்பவரை வெறுத்து நீர் பெறும் பெறு யாது? இப் பூப்போலும் மெல்லியல்  
என்று சீதா பிராட்டியைச் சுட்டிக் கூறுகின்றான். பொருள் என்னோ—பயன்  
எதேனும் உளதோ? யான் கூறியவற்றுள் ஒன்றையேனும் இவளாற் செய்ய  
இயலுமோ? புகலீர்—சொல்லுமின். ஆல்—அசை.

57. நலம்—நற்குணத்தினால் வரும் மேன்மை. வலம்—வலிமை. வடிவு—  
அழகு. மடம்—இளமை. நேரிழையார்—பெண்கள். சொல உரியாரை—

நிலத்தாரும் ஸிகம்பாரு நேரிழையார் என்னைப்போற்  
சொலத்தானிங் குரியாரைச் சொல்லீரோ வல்லீரேல். 7

58 போக்கினீர் என்னுரி போய்த்தென்றீர் பொறுக்குவீரேல்  
ஆக்குவெனோர் நொடிவரையின் அழகமைவென் அருள்கூரும்  
பாக்கியமுண் டெளிந்தனாற் பெண்மைக்கோர் பழுதுண்டிடா  
மேக்குயரு நெடுமூக்கு மடந்தையர்க்கு மிகையன்றோ. 8

59 விண்டாரே யல்லரோ வேண்டாதார் நான்வேண்டின்  
உண்டாய காதலினென் னுயிரென்ப துமதன்றோ  
கண்டாரே காதலிக்கும் கட்டழகுந் விடமன்றோ  
கொண்டாரே கொண்டாடும் உருப்பெற்றாற் கொள்ளீரோ. 9

60 சிவனுமலர்த் திசைமுகனுந் திருமாறுந் தெறுகுலிசத்  
தவனுமடுத் தொன்றுகி நின்றன்ன உருவோனே  
புவனமனைத் தையுமொருதன் பூங்கணையால் உயிர்வாங்கும்  
அவனுமுனக் கிணையானே இவனேபோன் றருளிலினால். 10

சொல்லத் தகுதியுடையவரை. இங்கு—இப்பொழுது. சொல்லீரோ—சொல்லு  
வீர்களோ? வல்லீரேல்—அப்படி ஒருவர் இருந்தாலன்றோ சொல்லுவீர்;  
அப்படி இல்லாமைமயினால் பேசாமலிருக்கின்றீர்.

58 என் நாரி போக்கினீர். போய்த்து என்—அதனால் இழந்தது  
யாது? ஒன்றும் கெட்டுப்போய்விடவில்லை. பொறுக்குவீரேல்—இக்குறையைப்  
பொருட்படுத்தாது என்னை ஏற்றுக்கொள்ளுவிராயின். ஓர் நொடிவரையின்  
ஆக்குவென்—ஒரு நொடிப் பொழுதில் அதனைப் பழையபடி உண்டாக்கு  
வென். பெண்மைக்கு—பெண்களுக்குள்ள நற்குணங்களுக்கு. மேக்கு—  
மேலே; அறிமகாய். மிகை—குற்றம்.

59. மனம் வேறுபட்டவரல்லரோ விரும்பப்படாதவர். உமது மனத்தில்  
உண்டான அன்போடு நான் விரும்பப்பட்டால் எனது உயிரும் உமக்கே  
உரியதன்றோ. கட்டழகு—மிக்க அழகு. விடமன்றோ—விடம்போலக் கொடிய  
தன்றோ. கொண்டார்—மனஞ் செய்துகொண்டவர். உரு—வடிவம்.  
கொள்ளீரோ—அங்கேரிக்க மாட்டீரோ!

60. மலர்ச் திசை முகன்—தாமரை மலரிலே தோன்றிய பிரமன். தெறு  
குலிசத்தவன்—பகைவரை அழிக்கும் வச்சிரப் படையுடைய இந்நிரன்.  
அடுத்தது—சேர்ந்து. புவனம்—உலகம். ஒரு தன் பூங்கணை—ஒப்பற்ற தன்  
மலரம்பு. உயிர் வாங்கும்—கொன்றாலன்ன துன்பஞ் செய்யும். அவனும்—  
அம்மன்மதனும். இனையானே—தம்பியோ. இவனே போல்—இத்தத்  
தம்பியைப் போலவே. ஆல்—அசை.

## வேறு

61 பொன்னுருவப் பொருகழலீர் புழைகாண

மூக்கரிவான் பொருள்வே றுண்டோ  
இன்னுருவம் இதுகொண்டிங் இருந்தொழியும்  
நம்மருங்கே ஏகாள் அப்பால்  
பின்னிவரை அயலொருவர் பாராரென்  
றேயரிந்தீர் பிழைசெய் தீரோ  
அன்னத்தை அறிந்தன்றோ அன்பிடைடி  
மூண்டதுநான் அறிவி லேனோ.

11

61 வெப்பழியா நெடுவெகுளி வேலரக்கர்

சுதறிந்து வெகுண்டு நோக்கின்  
அப்பழியால் உலகனைத்தும் நும்பொருட்டால்  
அழிந்தனவாம் அறத்தை நோக்கி  
ஒப்பழியச் செய்கிலார் உயர்குலத்துத்  
நோன்றினார் உணர்ந்து நோக்கி  
இப்பழியைத் துடைத்துதவி இனிதருத்திர்  
என்னோடுமென்று இறைஞ்சி நின்றான்.

12

61. பொன் உருவப் பொரு கழலீர்—பொன் மயமான அழகிய வீரக் கழலி அவர்ந்தவர்களே! புழைகாண—துவாரம் தோன்றும்படி. அரிவான்—அறுப்பதற்கு. பொருள்—நோக்கம். இன்னுருவம் இது—இவிய உருவ மாகிய இதனை. இங்கு நம்மருங்கே இருந்தொழியும். பிழை—குற்றம். நான் அறிவிலேனோ—உங்களுடைய உட்கருத்தை உணரும் அறிவில்லாதவனோ நான்!

62. நயத்தாலும் பயத்தாலும் பேசி ஈற்றில் கெஞ்சுகின்றான். வெப்பு—கொதிப்பு. அழியா—எவ்வளவு பழிவாங்கினாலும் அடங்காத. நோக்கின்—அவர்சனது கோபப் பார்வையினாலேயே உலகம் சாம்பலாகிவிடும் என்று கருதுகின்றான். பழியால்—பொல்லாங்கினால். உலகு அனைத்தும் நும் பொருட்டால் அழிந்தனவாம்—எல்லா உலகமும் உங்கள் நிமித்தமாக அழிந்தன என்றுகூறிவிடும். ஒப்பு—அழகு. தம் உயர்குலத்திற்கேற்ற அழகு குழையும் படியான காரியங்களைச் செய்யமாட்டார். உணர்ந்து நோக்கி—என்கு ஆலோசித்துப் பார்த்து. இப்பழியைத் துடைத்து—எனது முக்கறுத்த இக் குற்றத்தை இல்லாமற் செய்து. உதவி—என்னைத் துன்புறுத்தும் மன்மதனை வெல்லத் துணியுரித்து. இறைஞ்சி நின்றான்—வணங்கி நின்றான்.

63 நாடநியாத் துயரிழைத்த நவையரக்கி  
நின்னன்னை தன்னை நல்குந்  
தாடகையை உயிர்கவர்ந்த சரமிருந்தது  
அன்றியுநான் தவமேற் கொண்டு  
தோடகையத் துறுமலர்த்தார் இகலரக்கர்  
குலந்தொலைப்பான் தோன்றி நின்றேன்  
போடகைப் புல்லொழுக்கை வல்லரக்கி  
என்றிறைவன் புகளும் பின்னும். 13

64 நரையளித்த தனிநேமித் தயரதன் தன்  
புதல்வரியாம் தாய்சொல் தாங்கி  
விரையளித்த கான்புகுந்தேம் வேதியரும்  
மாதவரும் வேண்ட நீண்டு  
கரையளித்தற் கரியபடைக் கடலரக்கர்  
குலந்தொலைத்துக் கண்டாய் பண்டை  
வரையளித்த குலமாட நகர்புகுவேம்  
இவைதெரிய மனக்கொள் என்றான். 14

63. நாடு அறியாத் துயர் இழைத்த நவை அரக்கி தாடகை—நாட்டவர் முன்பு அனுபவித்தறியாத துன்பத்தைச் செய்த, குற்றமே உருக்கொண்டாற் போன்ற அரக்கியாகிய தாடகை. நின் அன்னைதன்னை நல்கும் தாடகை—தாடகை கணவனை இழந்தபின் அரக்கத் தன்மையை அடைந்து தன் மக்களோடு இராவணனது தாய் மாமன் சுமாலியிடம் செல்ல அவன் அம்மக்களை அபிமான புத்திரராகக் கொண்டான். ஆதலால் தாடகை, குர்ப்பநகையின் தாயாகிய கேசியின் தாயாகக் கூறப்படுகிறாள். இருந்தது—உள்ளது. தோடு அகைய துறு மலர்த்தார் அரக்கர்—இதழ்கள் ஓடியும்படி நெருக்கமாகத் தொடுத்த பூமையை அணிந்த அரக்கர். இகல் அரக்கர்—போரினைச் செய்கின்ற அரக்கர். அத்தகைய அரக்கர் குலத்தை. தொலைப்பான்—முற்றும் அழிக்கும் பொருட்டு. தோன்றி நின்றேன்—பிறந்து நின்றேன். புல் ஒழுக்கை—அற்ப ஒழுக்கத்தை. அகலப்போடு—விட்டுவிடு.

64. தரை அளித்த தனி நேமித் தயரதன்—உலகம் முழுவதையும் அரசாண்ட ஓர் ஆஞ்ஞா சக்கராதிபதியாகிய தயரதன். விரை அளித்த காண்—வாசனையுடைய காணகம். நீண்டு—பின்னும் சில நாள் காட்டிலிடுத்து. கரை அளித்தற்கரிய—எல்லையுடைய அரிதான. கண்டாய்—அசைந்தலை. வரை அளித்தகுல மாட நகர்—மலைகளும் தாமிரு ஓப்பாமென்று கூறத்தரும் கூட்டமான மாளிகைகளை யுடைய நகரம். தெரிய—விளங்க.



65 நெய்த்தாரை செல்லாத நிருதரெதிர்  
 நில்லாதே நெடிய தேவர்  
 மறித்தாரிண்டு இவரிருவர் மானுடவர்  
 என்னுது வல்லையாயின்  
 வெய்த்தாரை வேலரக்கர் விறலியக்கர்  
 முதலினர்நீ மிடலோ ரென்று  
 குறித்தாரை யாவரையுங் கொணருதியேல்  
 நின்னெதிரே கோறும் என்னுள்.

15

66 கொல்லலா மாயங்கள் குறித்தனவே  
 கொள்ளலாம் கொற்ற முற்ற  
 வெல்லலா மற்றியற்றும் வினையெலாம்  
 கடக்கலா மேல்வாய் நீங்கிப்  
 பல்லெலாம் உறத்தோன்றும் பகுவாயன்  
 என்னுது பார்த்தி யாயின்  
 நெல்லெலாஞ் சுரத்தனிக்கும் நீர்நாட  
 கேளென்று நிருதி கூறுர்.

16

67 கம்பறியுந் தோளாளைக் கைவிட  
 ரெவினுமியான் மிகையோ கள்வர்  
 ஆம்பொறியில் அடரக்கர் அவரோடே  
 செருச்செய்வான் அமைத்தி யாயின்

65. நெய்த்தாரை—நல்லொழுக்க வழியிலே. நிருதர் எதிர் நில்லாதே—அரக்கருக்குப் போரில் எதிர் நிற்கலாற்றாது. நெடிய தேவர்—சிறந்த தேவர். மறித்தார்—சிறைப்பட்டனர். மானுடவர் என்னுது—மனிதர்கள் தானே என்று அலட்சியஞ் செய்யாமல். வெறி—கோபாவேசம்; 'வெப்பறியா நெடு வெருளி'. தாரை வேல்—கூர்மையான வேல். விறல் இயக்கர்—வலிமையுடைய இயக்கர். மிடலோர்—வலிமையுடையோர். கொணருதியேல்—அழைத்தவந்து என்முன் நிறுத்த வல்லையாயின். கோறும்—கொன்றிடுவோம்.

66. கொல்லலாம்—அரக்கரையெல்லாம் அழிக்கலாம். மாயங்களை உள்ளத்திற் கொண்டபடியே நாமறிந்து கொள்ளலாம். கொற்றம் முற்ற—வெற்றி பூர்த்தியாகும்படி. மற்று இயற்றும் வினையெலாம் கடக்கலாம்—அவர்கள் செய்கின்ற மாய வினைகளையெல்லாம் வென்று மேற்செல்லலாம். உறத்தோன்றும்—நன்கு வெளிப்பட்டுத் தோன்றும். பகுவாயன்—சிறந்த வாயன். பார்த்தியாயின்—கருணையோடு நோக்குவாயாயின். சுரத்து அளிக்கும்—மேன்மேல் மிகுதியாக விளைகின்ற.

67. கம்பறியும் தோளான்—இள முங்கலை ஒத்த தோள்களையுடைய வன். கள்வர் ஆம் பொறி இல் அடல் அரக்கர்—வஞ்சகராகிய அறிவில்லாத

தாம்பொறியிற் பலமாயந் தரும்பொறிகள்  
அறிந்தவற்றைத் தடுப்பே னன்றே  
பாம்பறியும் பாம்பின்கால் எனமொழியும்  
பழமொழியும் பார்த்தி லேரோ.

17

68 உளங்கோடல் உளையிழைத்தாள் உளள்ஒருத்தி  
என்னுதியேல் நிருத ரோடும்  
களங்கோடற் குரியசெருக் கண்ணியக்கால்  
ஒருமூவேங் கலந்த காலைக்  
குளங்கோடும் என்றிதுவும் உறுகோளே  
என்றுணருங் குறிக்கோள் இல்லா  
இளங்கோவோடு எனை இருத்திள் இருகோளஞ்  
சிறைவைத்தாற்கு இனையேன் என்றாள்.

18

69 பெருங்குலா உறுநகர்க்கே ஏகுநாள்  
வேண்டும் உருப்பிடிப்பேன் அன்றேல்  
அருங்கலாம் உற்றிருந்தாள் என்னினும்  
ஈங்கினையவன் தானறிந்த நாசி  
ஒருங்கினா இவளோடும் உறைவேனோ  
என்பானேல் இறைவ ஒன்றும்  
மருங்கிலா தவளோடு மன்றோந்  
நெடுங்காலம் வாழ்ந்த தென்பாய்.

19

வலிமையுடைய அரக்கர். அமைந்திராயின்—தீர்மானித்துள்ளிராயின். பொறியின் பல மாயம் தரும் பொறிகள் அறிந்து—பஞ்சேந்திரியங்களைப் போலப் பல வஞ்சனைகளைச் செய்ய வல்ல யுந்திரம் முதலியவற்றை யான் அறிந்து.

68. உளை உளங்கோடல் இழைத்தாள் ஒருத்தி உளள் என்னுதியேல்—உன்னை மனங்கவர்த்தவளாகிய மனைவி ஒருத்தி இருக்கின்றாள் என்று கருதுவாயாயின். நிருதரோடும் களங்கோடற்கு உரிய செரு கண்ணியக்கால்—அரக்கரோடும் போர்க்களத்திலே கொள்ளுதற்குரிய போரைக் கருதினல். ஒரு மூவேம் கலந்த காலை—நாம் மூவரும் ஒன்று சேர்ந்தபொழுது. குளம்—நெற்றி; ஈண்டு தலை. கோடும்—கொள்ளுவோம். உறுகோள்—பொருந்திய கொள்கை. குறிக்கோள்—மக்களறிவு. மூவரும் ஒன்று சேர்ந்தால் அரக்கர் தலையைக் கொள்ளமுடியும்; இது ஏற்ற கொள்கை என்று உணரும் ஆலோசனை இல்லாத இனையவன். இருகோள்—குரியன், சந்திரன். இனையேன்—தளரேன்; பின்னிடமாட்டேன்.

69 பெரும் குலா உறு நகர்—பெரிய கொண்டாட்டம் மிக்க நகர். பிடிப்பேன்—மந்திர வலிமையினுற் கொள்ளுவேன். அருங் கலாம்—நீங்கிய கோபம். ஒருங்கு—முழுவதும். மருங்கு—இடை.

70 என்றவன்மேல் இனையவன்நான் இலங்கிலவேல்  
கடைக்கணியா இவளை ஈண்டு  
கொன்றுகளை யேமென்றால் நெடிதலைக்கும்  
அருளென்கொல் கோவே என்ன  
நன்றதுவே யாமன்றோ போகாளேல்  
ஆகவேன நாதன் கூற  
ஒன்றுமீவர் எனக்கிரங்கார் உயிரிழப்பென்  
நிற்கினென அரக்கி உன்னு.

20

71 ஏற்றநெடுங் கொடிமுக்கும் இருகாதும்  
நகிரண்டும் இழந்தும் வாழ  
ஆற்றுவனே வஞ்சனையால் உமையுள்ள  
பரிசுநீவான் அமைந்த தன்றோ  
காற்றினீரூங் கனலினீரூங் கடியாளைக்  
கொடியாளைக் கரனை உங்கள்  
கூற்றுவனை இப்பொழுதே கொணர்கின்றேன்  
என்றுசலங் கொண்டு போனான்.

21

70. இலங்கு இலை வேல் கடைக்கணியா—விளங்குகின்ற மூவிலை வடிவ  
மான வேற் படையைக் கடைக் கண்ணால் பார்த்து. ஈண்டு—இப்பொழுதே.  
கடைதல்—ஒழித்தல். நெடிது அலைக்கும்—மிகவும் துன்பப் படுத்துவான்.  
அருள் என் கொல்—உனது கட்டளை யாதோ! அதுவே நன்றும் அன்றோ.  
ஒன்றும்—ஒரு சிறிதும். உன்னு—நீனைத்து. அடுத்த கவியோடு முடியும்.

71. ஏற்றம்—உயர்ச்சி. நெடும் கொடி முக்கும்—நீண்ட கொடிபோ  
லும் முக்கும். வாழ ஆற்றுவனே—உங்களோடு உயிர் வாழச் சரிப்பேனோ?  
உள்ள பரிசு—உங்கரிடத் துள்ள குறுதிசயங்களை. வஞ்சனையால் அறிவான்  
அமைந்ததன்றோ—வஞ்சிக்கும் தன்மையால் அறிந்து கொள்ளும் பொருட்டுச்  
செய்ததல்லவா! கடியாளை—வேக முள்ளவளை. சலம்—கோபம்.

## 29. கரன் வதம்.

கடுஞ்சினன்கொண்டு சென்ற சூர்ப்பநகை குருதியாறொழுகத்  
தலைவிரிசோலமாய்க் கரனிடஞ் சென்று அவன் காலில் விழுந்து  
அழுகான். அவன், “இது செய்தவர் யார்?” என்னலும், அரக்கி  
நடந்தவற்றைக் கூறி, “உடன் வாழும் மெல்லியலை இலங்கையர்  
கோனிடம் உய்ப்பல் என்றெடுக்கலுற்ற என்னை அவர் வெகுண்டு  
இங்குனுஞ் செய்தனர்” என்றுரைத்தான். அதுகேட்டுக் கோபங்

கொண்டெழுந்த காளை இடைவிலக்கி, பதினாள்வர் படைவீரர் போர்க்கெழுந்து சென்று இராமபிரானோடு பொருது உயிரிழந்தனர். அன்றார் இறந்த செய்தியறிந்த கான் தன் தம்பியருடனும் பதினான்கு படைத்தலைவருடனும் போர்க்குப் புறப்பட்டான். தனியனாய் நின்று போர்செய்த இராகவன் முதலில் படைத்தலைவரை அழித்தான். பின்பு கான் தம்பியரான திரிசிராவையும் தூடணனையும் கொன்றான். ஈற்றில் எதிர்த்து வந்த காளையும் சிரமறுத்தான். இப்பகுதியில் கானோடு போர்செய்து அவளைக் கொன்ற வாலாறு கூறப்படுகின்றது.

இப்போர் ஒரு தனிப்பட்ட சீரிய முறையில் வருணிக்கப்படுகின்றது. போர் நிகழ்ச்சிக் கேற்ற ஓசையும் நடையும் அமைந்துள்ள இப்பகுதியில் தன்னந்தனியனாய் போர் செய்த இராமபிரானது வீரமும் கைவில் இற்ற பொழுதும் கலங்கா மனநிலையும் நன்கு காட்டப்பட்டுள்ளன.

[தெ. ப:—கரன் வதைப்படம் 162—167, 169—186.]

72 தம்பிதலை யற்றபடி யுந்தய ரதன்சேய்  
அம்புபடை யைத்துணி படுத்ததும் அறிந்தான்  
வேம்புபடை விற்கைவிச யக்கரன் வெகுண்டான்  
கொம்புதலை கூட்டிய குலக்கிரி கடுப்பான். 1

73 அந்தகனும் உட்கிட அரக்கர்கட லோடும்  
சிந்துரம் வயப்புரவி தேர்திசை பரப்பி  
இந்துவை வளைக்குமெழி லிக்குல மெனத்தான்  
வந்துவரி விற்கைமத யானையை வளைத்தான். 2

72. தம்பி—தூடணன். படை—இராக்கத சேனை. வேம்பு—உக்கிரங் கொண்ட (கரன்.) வெகுண்ட போதைய தோற்றம் ஈற்றடியிற் கூறப்பட்டது; பிறை எயிறு யானைத் தந்தம் போன்று வெளிப்பட்டன; தந்தம் களை முகத்தின் கண்ணே கொண்ட குலயானை போன்றவன்.

73. அந்தகன்—யமன். கடல் போன்று கொந்தளிக்கும் பெரிய அரக்கர் சேனை. சிந்துரம்—யானை. சந்திரனை முற்றிலும் குழித்து கொள்ளும் மேகக் கூட்டமென. யானை—இராமபிரான்.



- 74 அடங்கலில் கொடுத்தொழில் அரக்கரங் வனந்தநர்  
படங்கிழி தரப்படி நனிந்பல விதப்போர்  
கடங்கலுழ் தடங்கலிற் தேர்பரி கடாவித்  
நோடங்கினர் நெடுந்தகையும் வெங்களை துரந்தான். 3
- 75 துடித்தன கடக்கரி துடித்தன பரித்தேர்  
துடித்தன முடித்தலை துடித்தன தொடித்தோள்  
துடித்தன மணிக்குடர் துடித்தன தசைத்தோல்  
துடித்தன கழற்றுடை துடித்தன இடத்தோள். 4
- 76 வானின்வனம் வேலின்வனம் வார்பிலை வனந்தின்  
தோளின்வனம் என் றிவை துவன்றி நிருதப்பேர்  
ஆளின்வனம் நின்றதனை அம்பின்வன மென்னுங்  
கோளின்வன வன்குழவி விற்குறை படுத்தான். 5
- 77 தானுருவு கொண்டதரு மந்தேரி சரந்தான்  
மீனுருவு மேருவை விலங்குருவு மேலாம்  
வானுருவு மன்னுருவும் வானுருவி வந்தார்  
ஊனுருவு மென்னுமி துணர்த்தவு முரித்தோ. 6
- 78 கடுங்கர னெனப்பெயர் படைத்தகழல் விரன்  
அடங்கலும் அரக்கரழி வுற்றிட அழன்றான்  
ஒடுங்கலில் நினைக்குருதி ஓதமதி னுள்ளான்  
நேடுங்கடலில் மந்தர மெனத்தமியன் வந்தான். 7

74. கொடுந் தொழில்—திய செயல்: அச்செயலில் உள்ள வேகம் அடங்  
குதலில்லாத அரக்கர். மதாரைப் பொழிகின்ற பெரிய யானை. கடாவி—  
செலுத்தி. நெடுந்தகை—அவர்கள் அம்பு துரக்கும் வரையில் பொறுத்திருந்த  
இராமரான்.

75. துடித்தன—பதைத்து விழுந்தன. தேர்ப் பரி. தொடி—வளை  
மணிக் குடர்—சிறந்த குடல்கள்.

76 வனம்—அடர்ந்த தொகுதியைக் குறிக்கும்: சுற்றடியில் அழகு.  
கோள்—கோலத்தொழில். குறைபடுத்தல்—துணி படுத்தல்.

77. தருமம் தானே உருவெடுத்தாற்போன்ற இராமரான். உருவும்  
—ஊருருவும். மேருவை விலங்க உருவும்: விலங்க—குறுக்காக. வானுருவி  
வந்தார்—வாங்களை உறையினின்றும் கழித்தெடுத்து. வந்தவர். ஊன்—  
உடம்பு.

78. அரக்கர் அடங்கலும் அழிதலாலே. ஒடுங்கல் இல்—குறைவில்லாத.  
குருதி ஓதம்—உதிர வேள்ளம். மந்தரமலைபோலத் தமியனாய் நின்றுள்.

- 79 செங்கனெரி சித்தவரி விற்பகழி சித்தப்  
பொங்குருகு திப்புணரி யுட்புகையு நெஞ்சன்  
கங்கமொடு காகமிடை அக்கடவி னேடும்  
வங்கமென லாயதொரு தேரின்மிசை வந்தான். 8
- 80 செறுத்திறுதி யிற்புவனி தியளமு தீயின்  
மறத்தின்வாயி ரத்தொருவன் வந்தனுகு முந்தைக்  
சுறுத்தமணி கண்டர்கட வுட்கிலை சுரத்தால்  
இறுத்தவனும் வெங்கணை தெரிந்தனன் எதிர்த்தான். 9
- 81 தியுருவ கால்விசைய செவ்வியன வெவ்வாய்  
ஆயிரம் வடிக்கணை அரக்கர்பதி எய்தான்  
தியுருவ கால்விசைய செவ்வியன வெவ்வாய்  
ஆயிரம் வடிக்கணை இராமனும் அறுத்தான். 10
- 82 ஊழியெரி யிற்கொடிய பாய்பகழி ஒன்பான்  
எழுலகி னுக்குமொரு நாயகனும் எய்தான்  
சூழ்சுடர் வடிக்கணை அவற்றெதிர் தொடுத்தே  
ஆழிவரி விற்கரனும் அன்னவை அறுத்தான். 11
- 83 கள்ளஅமர் மாயவினை கல்வியின் வினைத்தான்  
வள்ளலுரு வைப்பகழி மாரியின் மறைத்தான்  
உள்ளமுலை வற்றமரர் ஓடினர் ஒளித்தார்  
வெள்ளையி றிதழ்ப்பவள வீரனும் வெகுண்டான். 12

79. புகையும்—கோபம் மூனும். கங்கம்—கழுகு. மிடைய—  
நெருங்க. வங்கம்—மரக்கலம்.

80. செறுத்து—உக்கிரமாக. இறுதி—உகாந்த காலம். எழு தி—கொள்  
கின்ற நெருப்பு. மறம்—கொடுமை. வயிரம்—பகைமை. இரண்டையு  
முடைய சுரன். அனுகு முன்பு. சிவபெருமானது தெய்வத் தன்மை  
பொருந்திய வில்வினை. தெரிந்தனன்—தெரிந்து.

81. தீயினது வடிவத்தை யுடைய. கால்—காற்று. வடி—சுர்மை.

82. தீயின் சுவாலை சூழ்த்த வடிக்கணை. ஆழி—சக்கரம். சக்கரம்  
போன்று வளைத்த வில்.

83. கள்ள அமர்—வஞ்சனைப் போர். கல்வியின்—வியூசையினாலே.  
உள்ளம் உடைவற்று—மனம் நடுங்கி. ஓடினர்—ஓடி.

## வேறு

- 84 முடிப்பன் இன்றொரு மொய்களை யானெனத்  
தொடுத்து தின்றுயர் தோளுற வாங்கினுன்  
பிடித்த திண்கிலை பேரகல் வானிடை.  
இடிப்பின் ஓசை படக்கடி திற்றநே. 13
- 85 வெற்றி கூறிய வானவர் வீரன்வில்  
இற்ற போது துணுக்கமுற் றேங்கினார்  
மற்றொர் வெஞ்சிலை இன்மை மனக்கோளா  
அற்ற தாலெம் வனியென அஞ்சினார். 14
- 86 என்னும் மந்திரத் தேந்திய கார்முகம்  
சின்ன மென்றுந் தனிமையுஞ் சிந்தியான்  
மன்னர் மன்னவன் செம்மல் மரபினால்  
பின்னு றத்தன் பேருங்கரம் நீட்டினான். 15
- 87 கண்டு நின்று கருத்துணர்ந் தாளென  
அண்டர் நாதன் நடக்கையின் அத்துனை  
பண்டு போர்மழு வாளியைப் பண்பினார்  
கொண்ட வில்லை வருணன் கொடுத்தனன். 16
- 88 கொடுத்த வில்லையக் கொண்டல் நிறத்தினான்  
எடுத்து வாங்கி வலங்கொண்டு இடக்கையிற்  
பிடித்த போது தெறிபிறழத் தோர்க்கெலாம்  
துடித்த வாவிடக் கண்ணோடு தோளுமே. 17

84. மொய்களை—வலிய அம்பு. ஓர் அம்பைத் தொடுத்தபடி நின்று. வாங்கினுன்—வளைத்து இழுத்தான். பெரிய அகன்ற, வானம். விரைவாக ஓடித்தது.

85. துணுக்கம்—நடுக்கம். அற்றது—அற்றுப்போய்விட்டது.

86. என்னும் மந்திரத்த—வானவர் இங்ஙனங் கூறி அஞ்சிய அளவில். கார் முகம்—வில். சின்னம்—ஓடித்தது. செம்மல்—இராம பிரான். மரபினால்—பழைய மரபு முறைப்படி.

87. அத்துனை—அந்தச் சமயத்தில். மழுவானி—பரசுராமன். மழு வாவிடம். முன்பு பரசுராமரிடங் கொண்ட வில்லை இராமபிரான் வருண விடம் ஒப்படைத் திருத்தான். பண்பினால்—உரிமையினால்.

88. வலங்கொண்டு வாங்கி எடுத்து—வலக்கையால் வாங்கி ஏந்தி. தான் ஏற்றதற்கு இடக்கையிற் பிடித்த போழுது. ஆல்—ஆசை.

- 89 ஏற்றி நாணிமை யாமு னெடுத்தது  
சூற்றி னொருங் குணிக்கக் குனித்தெதிர்  
ஆற்றி னுனவன் ஆழியந் தேர்சரம்  
நூற்றி னுன்னுன் பொடிபட நூற்றினன். 18
- 90 எந்தி ரத்தடந் தேரிழந் தானிழந்து  
அந்த ரத்திடை ஆர்த்தெழுந் தம்பெனாஞ்  
சுந்த ரத்தனி வில்விதன் தோளேனும்  
மந்த ரத்தின் மழையின் வழங்கினான். 19
- 91 தாங்கி நின்ற தயரத ராமனும்  
தூங்கு தூணி யிடைச்சுடு செஞ்சரம்  
வாங்கு கின்ற வலக்கையொர் வாளியால்  
விங்கு தோளொடு பார்மிசை விழ்த்தினன். 20
- 92 வலக்கை விழ்தலும் மற்றக் கையால்வெற்றி  
உலக்கை வானத் துருமென ஒச்சினான்  
இலக்கு வற்குமுன் வந்த இராமனும்  
விலக்கி னொரு வெங்கதிர் வாளியால். 21
- 93 விராவ ருங்கடு வெள்ளையி றிற்றயின்  
அராவ முன்ற தனையதன் னாற்றலால்  
மராம ரங்கையில் வாங்கிவந் தெய்தினான்  
இராம னங்கொர் தனிக்கணை ஏவினான். 22
- 94 வரம ரக்கன் படைத்தனின் மாயையின்  
உரமு டைத்தன்மை யாலுல கேழையும்  
பரமு ருக்கிய பாவத்தி னுல்வலக்  
கரமெ னக்கரன் கண்டமுற் றுனரோ. 23

89. நான் ஏற்றி. அது—அவ்விலை. யமனும் மதிக்கும்படி. குனித்து—வளைத்து. சரம் நூற்றினால். எதிர்த்தவனாகிய கரனது தேரைப் பொடிபட அழித்தான்.

90. எந்திரத் தடந் தேர்—எந்திரம் போன்று விரைந்து செல்லும் பெரிய தேர். அந்தரம்—ஆகாயம். மந்தரத்தின் மீது மழை போல.

91. தாங்கி நின்ற—தடுத்து நின்ற. தூங்கு தூணி—தோளிலே கட்டப் பட்ட அம்பரத் தூணி. வாங்குகின்ற—அம்பை எடுக்கும் நிலையிலுள்ள.

92. உரும்—இடி. ஒச்சினான்—உயர விசினான். இராமனும் ஒரு வாளியால் அதனை விலக்கினான்.

93. விராவரும் கடு—பொருந்தியுள்ள நஞ்சு; நஞ்சினைக் காலுகின்ற பற்கள். வாங்கி வந்து—எடுத்து வந்து.

94. அரக்கன்—சண்டு இராவணன். பரம் முருக்கிய—மிகுதியும் தன்புறுத்திய. வரத்தினாலும், மாயையினாலும், தேக வலிமையினாலும்—எழுலகையும் முருக்கினான்; அப்படி முருக்கிய பாவத்தினால் கரன் கழுத்தறப் புண்டான்.



95 ஆர்த்தெ முத்தனர் ஆடினர் பாடினர்  
தூர்த்த மைந்தனர் வானவர் தூய்மலர்  
தீர்த்த னும் பொலிந் தான்கதி ரோந்திசை  
போர்த்த மென்பளி போக்கிய தென்னவே.

24

95. தூர்த்து—தூய்மலர் பொழிந்து. அமைந்தனர்—முன்னைய துணுக்  
கம் நீங்கப் பெற்றனர். தீர்த்தன்—பரிசுத்தனாகிய இராமபிரான். திசை  
போர்த்த—எல்லாத்திசைகளையும் மூடிய.

### 30. சூர்ப்பநகை இராவணனிடம் முறையிடுதல்.

கான் முதலிய காணீவீரர் இராமபிரானது வில் ஒன்றில்  
கடிகை மூன்றில் விண்ணுலகெய்திய பின்பும், அப்பேரிழவை  
மறந்தனன்போல் அப்பிரானது துங்கவரைப் புயத்திடைக்  
கிடந்த பேராசை மனங்கவற்ற ஆற்றாளாகி, தன் மனோரதம்  
நிறைவேறுதற்கிடைபூறுக இருந்த சீதாபிராட்டியைப் பிரித்துப்  
பழிவாங்கும். எண்ணத்துடன் இராவணனிடம் அவள் தன்மை  
உரைப்பேன் என்று தலையில் அங்கை வைத்து மலையிலங்கையை  
நோக்கி ஓடினாள். அந்நகை சென்றவள் அரக்கர்கோனிடம்  
பேசி அவன் மனத்தைச் சீதைபால் திருப்பிய வரலாறு இப்  
பகுதியிற் காணப்படும்.

இராமபிரானிடம் : சென்ற பொழுது பொய்ம்மையும்  
வஞ்சனையும் மேற்கொண்டு தன்னை மறைக்க முயன்று அது  
முடியாமல் ஏமாற்றமடைந்த ‘ஊன்சுட உணங்கு பேழ்வாய்  
உணர்வினி’ யாகிய அரக்கி, ‘பாப்பின்கால் பாப்பறியும்’ என்  
பதற்கிணங்க இராவணன் மனப்பாங்கினை நன்கறிந்தவளாத  
லால், அவன் மனத்தைப் பித்தேற்றி அன்னவனை எளிதில்  
ஏமாற்ற வல்லவளாயினாள். பொய்நின்ற நெஞ்சிற் கொடியாள்  
தன் கணவன் இராவணனால் தலையறுப்புண்டமைக்கும் தான்  
இராமனால் காதும் மூக்கும் அறுப்புண்டமைக்கும் ஒரே முறை  
யிற் பழிவாங்கும்படி. ‘கனிவாய்த் திருவினைப் பிரித்து’  
இராவணன் தலையுடன் அரக்கர் குலமும் அறும்படியான  
கொடுமை சூழ வல்லளாயினாள்.

தன் காலடியில் வீழ்ந்து புரண்டழுத அரக்கியை நோக்கி,  
இராவணன் எடுத்த சிற்றத்தனாய், “யாவர் செயல்?” என்றுன்.  
அவள், “மானிடர் தடிந்தனர்கள் வாளுருவி” என்று விடை  
பகர, அதனைச் சிறிதும் நம்பாமல், “உள்ளதைப் பயப்படாமற்  
சொல்” என்றுன். தன்னுற் காதலிக்கப்பட்ட மானிடர் வல்ல

மைபைத் தன் கணவனைக் கொன்ற தமைபன் அவமதித்துக் கூறியதைக் கேட்கப் பொறுத அரக்கி, இராவணன்மீது கொண்டிருந்த அலட்சியமும் இராமன்மாட்டுள்ள பெருமதிப்பும் ஒருங்கு எழ, வீரர் இருவரது வலிமை, அழகு, முதலிய வற்றைத் தனது வாக்கு வல்லமை முழுவதும் தோன்ற விரித்துரைத்து, இடையே இராவணனுக்குத் தைக்குப்படி, “உன்னுள் துகள்தனையும் உன்னுள்; நங்கள் குலம் வேறொடு மடங்கக் கோறும் என முந்தை ஒரு சூறையு கொண்டார்” என்று ஆவேசத்தோடு விடை பகர்ந்தான். அதுவரை போர்க்களத்தில் வெற்றியின்றி மற்றொன்று பெற்றறியாத அரக்கர் ஏந்தல் அவமானத்தாற் புழுங்கினான்; தன்னையே பலவாறு நொந்து வருந்தினான். மானிடர்மீதெழுந்த கோபக்கனல் சூர்ப்பநகை மீதும் சிறிது வீச, “அம்மானுடரைக் கரன் முதலிய வீரர் கொன்றிலரோ?” என்று பெருமிதத்துடன் வினவினான். அது கேட்டதும், கரன் விழுந்த கிடந்த காட்சியைக் கண்டனள் போற் கவன்று வயிறலைத்து ஒப்பாரி வைக்கலானாள். பின்பு நிகழ்ந்தது இன்னதென்று ஒருவாறு விளங்கும் வண்ணம் உரைக்கலுற்றாள். இராமபிரான் புரிந்த வீரப்போர் அவள் அகக்கண் முன்னே எழ, அவளது ‘எல்லொன்று கமலச் செங்கண்’ அழகினில் ஈடுபட்ட நிலையில் கரன் முதலியோருக்கு நேரிட்ட கதியை வியப்புணர்ச்சி தோன்றக் கூறினாள். அவள் கூற்றின் பண்பை நோக்காது அதன் சாரத்தை மட்டும் உட்கொண்ட இராவணனுக்குக் கோபத்துடன் துக்கமும் பொங்கி எழுந்தது அத்துன்பம் சேற்றத்திற்கு ஊற்றஞ் செய்ய, எடுத்த சேற்றம் சூர்ப்பநகை மீதுந்தாவிற்று; அவளை நோக்கி, “நீ இடை இழைத்த குற்றம் என்னை கொல்?” என்று உறுக்கினாள். அவள் கொண்ட சேற்றத்தை ஒரு துகள்தனையும் பொருட்படுத்தாத வஞ்சக அரக்கி, ஆறுதலாக இழுத்திழுத்துப் பேசலுற்று “என் வயின் உற்ற குற்றம்” என்று தொடங்கி, சீதாபிராட்டியின் வரம்பில் பேரழகை இராவணன் மனங்கவரும்படி சில சொற்களால் வருணித்து, “இன்ன இயல்பினள் பொருட்டாற் புகுந்தது” என்று அரை குறையான விடை கூறி அவன் ஆராய்ச்சியை வேறு திசையில் திருப்பினாள். துண்டினை விழுங்கிய மனைப்போன்று அவளது சூழ்ச்சி வலையில் அகப்பட்ட இராவணன் தன் கவர்ச்சியை வெளிப்படையாகக் காட்டாதவன் போன்று பெருமிதமான குரலில், “ஆவன்?” என்று கேட்டான். இவ்வினா அவன் வாயினின்றும் வருவதை ஆவலோடு எதிர்பார்த்திருந்த சூர்ப்பநகை, தான் திட்டம் போட்டபடி அரக்கர் வேந்தன் மனத்தில் காதல் நெருப்பை மூட்டலானாள். தன் சூழ்ச்சி ஆரம்பத்திலேயே பஸிப்பதைக்

கண்ட ரூர்ப்பகை, “ஐய! யான் கூறுவதை ஆழ்ந்து தேர்,” என்று பிடிக்கையிட்டு, சீதாபிராட்டியின் வடிவெலாம் பேசி, அவளைத் தன் அகக்கண்முன்னே காண்பவள் போலக் காட்டி, “அவளது அழகை ஒருவராலும் பேசமுடியாது; நான் உனக்குக் கூறவும் வேண்டுமோ? நாளைக்கே நீ காண்பாயன்றோ?” என்று சொத்து, இன்னும் ஒரு படி அவன் மனத்தைத் தான் விரும்பிய நெறியுய்ப்பதற்கு வசப்படுத்தினான். இராவணன் மனம் பகற்கனவு காணலுற்றது; பேசும்பொழுதே தமையன் மனநிலையை ஒற்றியுணரும் இயல்பினளாகிய அரக்கி அவன் கானும் பகற்கனவை இன்னும் ஒருபடி மேலெழுவித்தற் பொருட்டு, தொடங்கிய பொருளை மறந்து மற்றொன்று விரிப்பவன்போற் பாவனை செய்து, சீதையை அவன் பெற்றுவிட்டமையினால் எல்லா நன்மையும் சிறப்பும் அவனுக்கே உண்டு என்றெல்லாம் பேசி அவளைப் பித்தேற்றினான். இந்நிலையில் அவள் நன்மொழியாகவே தன்னுணர்ச்சியோடு விரும்பிப் பேசினான். ஆனால் பகைமை வேரோடிய உள் மனத்தின் செயலால் அவள் கருதியதற்கு நேர் மாறான அமங்கலப் பொருள் அவள் அறியாமலே சிலேடையாக அடுத்தடுத்து மூன்று செய்யுளிற் புகுந்தது. பின்பு நேராகவே, “சீதை என்னும் மான்கொண்டு ஊடாடுநீ உன் வாள் வலி உலகங்காண” என்று கூறி அவளைத் துண்டிய அளவோடு நில்லாது, அவனது வாள் வலியால் தானும் இராமனையடையலாம் என்று மனப்பால் குடித்து, “யான்கொண்டு ஊடாடும் வண்ணம் இராமனைத் தருதி என்பால்” என்று பேச்சோடு பேச்சாகச் சொல்லிவைத்தான். ஆனால் தன்னை மறந்து வேறு சிந்தனையில் ஈடுபட்டிருந்த இராவணன் அதனைக் கவனிக்கவில்லை. அரக்கி மறுபடியும், “ஒருபது முகமும் தோள்கள் இருபதும் பெற்ற செல்வம் எய்துவது இனி நீ எந்தாய்” என்று தான் கூறிய கருமத்தை உறுதிப்படுத்தினான். இவ்வளவோடு நில்லாது முதலில் அண்ணன் கேட்ட வினாவிற்கு விளக்கமான விடையளிப்பவன் போன்று ஆரம்பித்து, “இன்னவள் தன்னை உன்பால் உய்ப்பல் என்றெடுக்கலுற்ற என்னை அவ்விராமன் தம்பி மூக்கரிந்து விட்டான்” என்று தானே அவளைத் துக்கிவா முற்பட்ட செய்தியை உணர்த்தும் முகத்தால் அவன் மனத்தை மீட்க ஒண்ணுதபடி சீதை பால் முடுக்கிவிட்டாள். அவ்வளவோடு நில்லாது தமையன் மூலமாகத் தான் இராமனைப் பெற இடமுண்டோ என்பதை அறியும் அவாவுடன், “முடிந்தது என் வாழ்வு; உன்னிடம் சொன்னபின் உயிரை நீப்பான் துணிந்தனன்” என்றும் கூறினான்.

- 96 என்றினைய வந்துயர் இலங்கைநகர் எய்த  
நின்றவர் இருந்தவரோடு ஓடுநெறி தேடக்  
குன்றினடி வந்துபடி கொண்டலென மன்னர்  
பொன்றினி கருங்கழல் விழுந்தனர் புரண்டாள். 1
- 97 மடித்தபில வாய்கள்தொறும் வந்துபுகை முந்தத்  
துடித்ததொடர் மீசைகள் சுறுக்கொள உயிர்ப்பக்  
கடித்தகதிர் வாளெயிறு மின்கருல மேகத்து  
இடித்தஉரும் ஒத்துரறி யாவர்செயல் என்றான். 2
- 98 கானிடை யடைந்துபுவி காவல்புரி கின்றர்  
மீனுடை நெடுங்கொடியி னோன் அனையர் மேல்கிழ்  
ஊனுடை உடம்புடைமை யோருவமை ஒவ்வா  
மானுடர் தடிந்தனர்கள் வாளுருவி என்றான். 3
- 99 செய்தனர்கள் மானுட ரெனந்திசை அனைத்தும்  
எய்தநகை வந்ததெரி சிந்தினகண் எல்லாம்

96. என்று இனைய வந்துயர்—முந்தின செய்யுள்களிற் கூறிய வலிய துயரம். அதாவது குர்ப்பநகையின் நிலையை இராவணன் அறிந்தால் என்ன ஆபத்துநேருமோ என்று மக்கள் எய்திய துயரம் முதலியன. இராவணன் கோபம் காரணமாகத் தங்களுக்கும் ஆபத்து வரும் என்று அஞ்சி நின்றவர் இருந்தவர்களோடு சேர்ந்து ஓடி உயிர்தப்பதற்குரிய வழிகளை ஆராய். பொன்றினி—அழகு மிக்க. கருங் கழல்—கரிய நிற முள்ள பாதங்கள். விழுந்தனர் புரண்டாள்—விழுந்து புரண்டாள்.

97. பில வாய்—மலைக்குகை போன்ற வாய். மடித்த வாய்—கோபத் தினால் மடிப்புற்ற வாய். புகை முத்த—மூக்கின் வழி நெருப்புக் காற்று வெளிப்படுமுன் வாய்வழியே கோப்புகை வெளிப்பட. துடித்த தொடர் மீசைகள் சுறுக்கொள உயிர்ப்ப—கோபத்தினால் மேலுதறி நடுங்க எல்லா மீசைகளும் துடித்தலாலே நெருப்புப் பற்றும்படி பெருமூச்சுவிட்டு. கடித்த கதிர் வான் எயிறு மின் கருல—மடித்த வாயைக் கடித்த கூரிய ஒள்ளிய பற்கள் மின்னலின் ஒளியை எழுப்ப. மேகத்திலே இடித்த இடியைப்போலப் பேரொலி செய்து, 'இது யாவர் செயல்?' என்று வினவினான்.

98. காட்டிலிருந்தபடியே உலகைக் காப்பவர். அழகில் மன்மதனை ஒப்பர். ஊனுடை உடம்புடைமையோர் — மாமிச சரீர மெடுத்தவரில். தடிந்தனர்—அறுத்தனர்.

99. நகை — அலட்சியச் சிரிப்பு. எரி சித்தின கண். முன்பு எழுந்த கோபம் தடித்தமையால். நொய்து அவர் வலித்தொழில் — அம்மானிடர்



தொய்தவர் வலித்தொழில் நுவன்றமொழி ஒன்றோ  
பொய்தவர் பயத்தையொழி புக்கபுகல் என்றான். 4

100 மன்மதனை ஒப்பர் மணிமேனிவட மேருத்  
தன்னொழில் அழிப்பர் நிரள்தோளின்வலி தன்னால்  
என்னதனை இப்பொழு திசைப்பதுல கேழின்  
நன்மத எழிப்பரோர் இமைப்பின்நனி வில்லான். 5

101 வந்தனை முனித்தலைவர் பாளுடையர் வானத்து  
இந்துவின் முகத்தரேறி நீரிலேழு நாளக்  
கந்தமல ரைப்பொருவு கண்ணர்கழல் கையர்  
அந்தமில் தவத்தொழிலர் ஆரவரை ஒப்பார். 6

102 வற்கலையர் வர்கழலர் மார்பினணி நூலர்  
விற்கலையர் வேதமுறை நாவர்நனி மெய்யர்  
உற்கலையர் உன்னையோர் துகள்தனையும் உன்றார்  
சொற்கலை யெனத்தொலைவில் தூணிகள் சுமந்தார். 7

செய்யும் வல்வமைச்செயல் அற்ப அளவினையுடையதன்றோ! (ஆதலால்)  
நுவன்ற மொழி ஒன்றோ — நீ சொன்னதும் ஒரு பேச்சோ! அதை மெய்  
யென்று நம்பமுடியுமோ! பொய் தவிர்—இது போன்ற பொய்களை விட்டு  
விடு. பயத்தை ஒழி—பயத்தை விடு. புக்க புகல்—நிகழ்த்தவற்றை உள்ள  
படி சொல்.

100. இது முதல் ஆறு கவிகளில் மானிடர் பெருமையை விரித்துக்  
கூறுவான். மணி மேனி—அழகிய மேனியால். எழில்—அழகு. என் அதனை  
இப்பொழுது இசைப்பது—அவர் வலித்தொழிலைப் பற்றிக் கூறுவது இந்  
நிலையில் எப்படி இயலும்! நன் மதன்—நல்ல வலிமையை. நனி வில்—பெருமை  
பொருந்திய வில்.

101. வந்தனை—வணக்கம். எறி நீரில் எழு—அலைகள் விசுவின்ற நீரிலே  
தோன்றுகின்ற. நாளக் கந்த மலர்—பூந்தண்டினையுடைய வாசனை பொருந்  
திய தாமரை மலரை. பொருவு—ஒக்கின்ற. அந்தம் இல் தவம். அந்தம்—  
முடிவு.

102. வற்கலையர்—மரவுரி தரித்தவர். வில் கலையர்—வில்வேத முணர்ந்  
தவர். உறை—நிலை பெற்ற. நனி மெய்யர்—யிகவும் மெய்மையை மேற்  
கொண்டு ஒழுகுபவர். உற்கு அலையர்—உனக்கு அஞ்ச மாட்டார். உன்னை  
ஒரு தூசிக்குச் சமமாகவும் மதியார். சொல்கலை—சொல்லாடிய கலை; காவியக்  
கலை. தொலைவு இல் தூணிகள் — எடுக்க எடுக்கக் குறையாத அம்புறத்  
தூணிகள்.

- 103 ஆறுபுலன் அஞ்சினம் அரக்கரை யெனச்சென்று  
ஏறுதெறி அந்தணர் இயம்பஉல கேல்லாம்  
வேறுமெனும் நுங்கன்குலம் வேரொடு மடங்கக்  
கோறுமென முந்தைஒரு குளுறவு கொண்டார். 8
- 104 மாரருள ரேஇருவர் ஒருலின் வாழ்வார்  
வீரருள ரேஅவரை வில்லதனின் வெல்வார்  
ஆரோருவர் அன்னவரை ஒப்பவர்கள் ஐயா  
ஒரோருவ ரேஇறைவர் மூவரையும் ஒப்பார். 9
- 105 தராவலய நேமியுழ வந்தய ரதப்பேர்ப்  
பராவரு நலத்தொருவன் மைந்தர்பழி இல்லார்  
விராவரு வனத்தவன் விளம்பஉறை சிந்தார்  
இராமனும் இலக்குவனும் என்பர்பேயர் என்ருள். 10

103. ஆறு புலன் — ஆரணிய அறிவும். ஏறும் நெறி அந்தணர் — உயர்ந்த ஒழுக்க நெறியிலே நின்ற முனிவர். உலகெல்லாம் வேறும் எனும் நுங்கன் குலம் — உலகம் முழுவதையும் வெல்லுவோம் என்று அறையுவித்திறிசின்ற உங்கள் குலத்தை. உள் மனத்தின் சேட்டையால் 'எங்கள் குலம்' என்னுது 'நுங்கள் குலம்' என்று அவன் இராமன் கட்சியினன் என்று பிறர் கருதும்படி, தன்னுணர்வின்றியே கூறினான். வேரொடும் அடங்கக் கோறும் என — மறுபடி கிளைப்பதற்கு இடமின்றி ஒருவரையும் தப்பவிடாமற் கொல்லுவோம் என்று. முந்தை — முன்பு. ஒரு குளுறவு கொண்டார் — ஒரு சபதஞ் செய்துள்ளார்கள்.

104. மாரர் உளரே இருவர் — உருவிலியாகிய மன்மதன் ஒருவனையன்றி இருவர் இருக்கின்றார்களோ! ஓர் உலகில் வாழ்வார் — அவ்விருவர் தாமும் ஒருங்கு வாழ்பவராக உளரோ! அங்ஙனம் இருவர் ஒருலில் வாழ்பவர் உளரே வின் மேனியழகனாவில் இவருக்கு ஒப்பாகக் கூறத்தகுவர். வீரர் உளரே அவரை வில் அதனின் வெல்வார் — வில் வித்தையில் அவர்களை விஞ்சிய வீரர் இருக்கின்றார்களோ! அப்படி இருந்தால் வடிவில் ஒவ்வாவிடினும் வீரத்திற்கு ஒப்பாகக் கூறத்தக்கவராவார். ஆர் ஒருவர் அன்னவரை ஒப்பவர்கள் — அழகு, வீரம் இவற்றிற்குத் தனித்தனியே ஒப்பாரில்லையான பின்பு அவர்களை முழுவதும் ஒப்பவர் இருக்கமுடியுமோ! ஐயா — அண்ணாவோ! என்று வினியாது, இப்பொழுது 'ஐயா!' என விளக்கின்றான்: 'நுங்கள் குலம்' என்ற பொழுதே தன்னை வேறுகக் கருதிய தன்மை இன்னும் பின்றுட்டுதலால், அவர்களுக்கு மும்மூர்த்திகளுள் ஒப்பாவார் இவ்வையோவெனில் அவர்கள் ஒவ்வொருவரே மூவரையும் ஒரு சேர நிகர்வர்; ஆதலால் அவர்களும் ஒப்பாகார்.

105. தராவலயம் நேமி உழவன் — பூமண்டலம் முழுவதும் தன் ஆஞ்ஞா சக்கரத்தைக் செலுத்தியவன். தயரதன் என்னும் பெயரையுடைய புகழ்தற்கரிய நற்குணத்தையுடைய ஒருவனுக்கு மைந்தர். பழி — குற்றம். வீராவு அரு — சேர்த்தற்கு அரிய.

- 106 மருந்தனைய தங்கைமணி நாலிவடி வாளால்  
அரித்தவரு மானுடர் அரிந்துமுயிர் வாழ்வார்  
விருந்தனைய வாளோடும் விழித்திறையும் வெள்காது  
இருந்தனன் இராவணனும் இன்னுயிர்கோ டின்னும். 11
- 107 கொற்றமது முற்றிவனி யாலரசு கொண்டேன்  
உற்றபயன் மற்றிதுஒல் காவுரை யிறந்தேன்  
முற்றவுல கத்துமுதல் வீரர்முடி எல்லாம்  
அற்றபொழு தத்திது பொருந்துமென லாமே. 12
- 108 முளுமுள தாயபழி என்வயின் முடித்தோர்  
ஆளுமுள வாமவர நாகுயிரு முண்டாம்  
வாளுமுள தோதவிட முண்டவன் வழங்கும்  
நாளுமுள தோளுமுள நானுமுள னன்றோ. 13
- 109 என்றுரை செயாதகை செயாளி விழிப்பான்  
வன்றுணை யிலாவிருவர் மானுடரை வாளாற்  
கொன்றில்க ளாதெடிய குன்றுடைய காளிஸ்  
நின்றகர னேமுதலி நோர்நிருநர் என்னுள். 14

106. மருந்தனைய தங்கை—மூவர் ஆண் மக்களுக்கிடையின் அருமை யாகத் தோன்றியவன். மணி நாசி—அழகிய மூக்கை. விருந்து அனைய வான்—புதுமையின் வடிவு போன்ற வான்; உறை கழற்றித் தொழிற்படாத வான். விழித்து—மூக்கறப்பட்ட கோலத்தைப் பார்த்துக் கொண்டு. இருந்தனன்—இருக்கின்றான்: கால வழுவமைதி.

107. கொண்டேன்—கொண்டவனாகிய யான். உற்ற பயன் இது கொல். ஒல்கா உரை இறந்தேன்—நீங்காத புகழை இழந்தேன். பொழுது—பொழுதினே. இது பொருத்தும் எனலாமே—இந்த ஒல்கா உரை மறுபடி பொருத்து மென்று கூற முடியுமோ! அறுப்புண்ட மூக்கு மறுபடி பொருந்தி ஒலும் இது பொருத்துமோ!.

108. மூளும் பழி—வர வர வளரும் பழி. உளதாய பழி—நீங்காப்பழி. ஆளும் உளவாம்—மனிதரும் உயிரோடிருக்கின்றார்களாம். ஓத விடம் உண்டவன்—பாற் கடவிலே தோன்றிய விடத்தையுண்ட சிவ பெருமான். வழங்கும் ளாலும் உள—வழங்கிய முக் கோடி வாழ்நாளும் உள்ளன.

109. எரி விழிப்பான் — நெருப்பப்போற் பார்ப்பவனாகிய இராவணன்.

வேறு

110 அற்றவ னுரைத்த லோடும் அமுதிழி அருவிக் கண்ணன்  
எற்றிய வயிற்றன் பாரி விடைவிழுந் தேங்கு கின்றுள்  
சுற்றமுந் தொலைந்த தைய நொய்தெனச் சுமந்த கையள்  
உற்றது தெரியும் வண்ணம் ஒருவகை யுரைக்க னுற்றுள். 15

111 சொல்லென்றன் வாயிற் கேட்டார் தொடர்ந்தெழு சேனை  
யோடுங்  
கல்லென்ற ஒலியிற் சென்றார் கரன்முதற் காளை வீரர்  
எல்லொன்று கமலச் செங்கண் இராமனென் றிசைத்த ஏந்தல்  
வில்லொன்றிற் கடிகை மூன்றில் ஏறினர் விண்ணில்  
என்றுள். 16

112 தாருடைத் தாளை யோடுந் தம்பியர் தமிழன் செய்த  
போரிடை மடிந்தா ரென்ற உரைசெவி புகாத முன்னங்  
காரிடை உருமின் மாரி கனலொடு பிறக்கு மாபோல்  
நீரோடு நெருப்புக் கான்ற நிறைநெடுங் கண்கள்  
எல்லாம். 17

110. அற்று—அத்தன்மையான மொழியை. அமுது இழி அருவிக் கண்ணன்—அமுதலாற் பெருகி இழிகின்ற அருவிபோல நீர் பாயுங் கண்ணின னாடு. எற்றிய—அடித்த. பாரிவிடை விழுந்து ஏங்குகின்றான்—பூமியின் கண்ணே விழுந்து அழுகின்றவனாயிய குர்ப்பநகை. 'சுற்றமும் தொலைந்தது; ஸுயனே! அதுவும் மிக விரைவில்' என்று கூறி. சுமந்த கையள்—'தலையின் மேல் வைத்த கையனாய்'. உற்றது—நடந்தது. உற்றது ஒரு வகை தெரியும்வண்ணம் உரைக்கலுற்றுள்.

111. கரன் முதலியோர் அறிவை நீனைத்து அமுதனளாயினும் போர் நிகழ்ச்சியை வருணிக்கும்பொழுது, துக்கத்தைக் காட்டிலும் இராமபிரான் அழிவிலும் வீரத்திறனிலும் அவன் கொண்ட ஈடுபாடு அதிகம் வெளிப்பட்டது. நேரிற் கண்டாற் போன்ற உணர்ச்சி தோன்றக் கூறுகின்றான். எல் ஒன்று—ஒளி பொருந்திய. ஏந்தல்—பெருமையிற் சிறந்தவன்.

112. தாருடைத்.....மடிந்தார்--அவன் கூற்றில் அமைந்த வருணனை நயங்கள் ஒன்றையும் அவன் கவனிக்கவில்லை; தனக்கு வேண்டியதைமட்டும் உட்கொண்டான்: அதாவது இராமன் தனியே புரிந்த போரில் கரன் வெற்றிச் சேனையுடன் மாண்டான் என்பது. காரிடை உருமின் மாரி கனலொடு பிறக்குமாபோல்—மேகத்தின்கண் இடியோடு கூடிய மழை நெருப்புடனே தோன்றுவதுபோல. நீரோடு நெருப்புக் கான்ற—கண்ணிரோடு நெருப்பை யுஞ் சொரிந்தன. சோகமும் கோபமும் ஒருங்கு அடைந்தான்.



- 113 ஆயிடை எழுந்த சேற்றத் தழுந்திய துன்பம் ஆழித்  
நீயிடை உகுக்கு நெய்யிற் சேற்றத்திற்கு ஊற்றஞ் செய்ய  
நீயிடை இழைத்த குற்றம் என்னைகொல் நினை இன்னே  
வாயிடை இதழும் மூக்கும் வலிந்தவர் கொய்ய என்ருன். 18
- 114 என்வயின் உற்ற குற்றம் யாவர்க்கும் எழுதொ னுத  
தன்மையன் இராமனோடும் தாமரை தவிரப் போந்தான்  
மின்வயின் மருங்குல் கொண்டாள் வேய்வயின் மென்றோள்  
கொண்டாள்  
பொன்வயின் மேனி கொண்டாள் பொருட்டினுற் புகுந்த  
தென்றாள். 19
- 115 ஆரவள் என்ன னோடும் அரக்கியும் ஐய ஆழ்ந்து  
தேரவள் திரண்ட கொங்கை செம்பொன்செய் குவிசுச் செப்பு  
பாரவள் பாதத் திண்டப் பாக்கியம் படைத்த தம்மா  
பேரவள் சேதை யென்று வடிவேலாம் பேச லுற்றாள். 20

118. ஆழ்துயரத்தால் அதிகரித்த கோபம் சூர்ப்பநகைமீது செல்ல, அந்நிலையில் அவளை வினாவுகின்றான். அப்பொழுது ஒங்கி நின்ற கோபத்தினுற் சேழே அழுத்தப்பட்ட துயரம் வடவாமுகாக்கினியில் நெய் சொரிந்தாற் போன்று சேற்றத்திற்கு வலிமையை அளித்தலாலே. நீ இடை இழைத்த குற்றம்—நீ அவர்கள் மாட்டுச் செய்த குற்றம்.

114. இவ்வாறு கோபத்திற்கும் சிறிதும் அசையாத சூர்ப்பநகை தன் இயற்கைப்படியே மெய் போன்ற பொய்யை அஞ்சாமற் கூறுகின்றாள். என் வயின் உற்ற குற்றம்—யான் உண்மையில் ஒரு குற்றமும் செய்திலேன்; நன்மை கருதிச் செய்த ஒன்று குற்றமாக நோக்கப்பட்டது. அஃது என்னையோ எனின்:— யாவர்க்கும் எழுதொனாத தன்மையன் இராமனோடும்—சேதாபிராட்டியைப்பற்றிக் கூறுமன் இராமன் அழகில் ஈடுபடுகின்றான். இருவரையுஞ் சேரக் கண்ட காட்சி அகக்கண்முன் எழுதலாலே. பின்பு தொடங்கிய விஷயத்தில் இழிகின்றாள். தான் இனி விரிவாகக் கூறப் போகும் பொருளை மெல்லாம் ஒரு சில சொற்களிலே தொகுத்துக் கூறுகின்றாள். தவிர—நீங்க, மின் வயின்—மின்னலினிடம். வேய்—மூங்கில். இராமனோடும் போந்த இத் தகைய அழகுள்ளவள் காரணமாக என்மீது குற்றம் வந்துற்றது என்றாள்.

115. அவளை இன்னாள் என்று அறியும் ஆவல் தலையெடுப்பக் கோபம் ஒருபுறம் ஒதுங்கப்பெற்ற இராவணன் தன் மனநிலையை வெளிப்படையாகக் காட்டிக்கொள்ளாமல் பெருமீத நடையில் 'ஆர் அவள்!' என்று வினாவ. தன்னுடைய பேச்சு அவனுடைய மனத்தை வேதித்தமையை அறிந்தவள் தான் ஏற்கனவே திட்டம் போட்டபடி தன் விரிவுரையைத் தொடங்கி விட்டாள். 'நான் கூறுவதை ஆழ்ந்து தேர்; இப் பூமியும் அவள் பாதம் தீண்டும் பெறு பெற்றது ஓர் ஆச்சரியம். அவள் பெயர் சேதை' என்று பிடிக்கையிட்டு அவளது அழகை மெல்லாம் பேசலுற்றாள்.

116 காமர முரலும் பாடல் கள்ளெனக் கனிந்த இன்சொல்  
தேமலர் நிரந்த கூந்தல் தேவர்க்கும் அணங்கா மென்வத்  
தாமரை இருந்த தையல் சேடியாந் தரமு மல்லள்  
யாமுரை வழங்கு மென்பது ஏழைமைப் பால தன்றோ. 21

117 மஞ்சொக்கும் அளக ஓதி மழையொக்கும் வடித்த கூந்தல்  
பஞ்சொக்கும் அடிகள் செய்ய பவளத்தின் விரல்கள் றுய  
அஞ்சொற்கள் அமுதில் அள்ளிக் கொண்டவள் வதனம்  
மைதீர்  
கஞ்சத்தின் அளவிற் நேனும் கடலினும் பெரிய கண்கள். 22

118 ஈசனார் கண்ணின் வெந்தான் என்னுமி திழுதைச் சொல்லிவ்  
வாசநா ரோதி யானைக் கண்டனன் வல்ல வாற்றூர்

116. காமரம் முரலும் பாடல்—வண்டுகள் இசைக்கும் பாடல் போல  
வும். கள் என—தேன் போலவும். தேம் மலர் நிரந்த கூந்தல்—வாசனை  
பொருந்திய மலர்கள் நிறைந்த கூந்தல். தேவர்—தேவலோகத்துப் பெண்கள்.  
அணங்கு ஆம் என்ன—கொண்டாடத்தகும் தேவ மாதாம் இவள் என்று  
கூறும்படி. தரம்—தகுதி. உரை வழங்கும் என்பது—விரித்துக் கூறுவோம்  
என்பது. ஏழைமைப் பாலது அன்றோ—அறியாமையின் பாற்பட்டதல்லவா?

117. அளக ஓதி மஞ்ச ஒக்கும்—சுருட்டி முடிக்கப்பட்ட தலைமயிர்  
மேகத்தைப் போன்றது. வடித்த கூந்தல் மழை ஒக்கும்—அவிழ்த்துவிடப்  
பட்ட கூந்தல் மழையைப் போலும். அடிகள் பஞ்ச ஒக்கும். செய்ய  
பவளத்தின் விரல்கள்—சிவந்த பவளத்தின் அழகினையுடையன விரல்கள்.  
அம் சொற்கள் அமுதில் அள்ளிக் கொண்டவள்—அழகிய சொற்களை அமுதி  
வின்றும் வாரிக்கொண்ட அவளது. வதனம் மைதீர் கஞ்சத்தின் அளவிற்நே  
னும் கண்கள் கடலினும் பெரிய—முகம் பனிக்குத் தேம்புதல் முதலிய குறை  
பாடில்லாத தாமரைமலரின் அளவினையுடையதாயினும் மாநிரம் அனைத்த  
யும் அளக்கின்ற கண்கள் கடலினைவிடப் பெரியனவாய் அழகு முடியக் காண  
முடியாதன.

118. இழுதைச் சொல்—பொய்வார்த்தை. கண்டனன்—கண்டு. வல்ல  
ஆற்றால் பேசலாம் தகைமைத்து அல்லாப் பெரும் பிணி—பேசவல்லவர்  
தமக்கு இயைந்த நிறங்களாற் பேசி முடிக்க இயலாத காதல் நொய்.  
பிணிப்ப—வேறென்றிலே மனத்தைச் செல்லவிடாது வருத்தலாலே. நீண்ட  
ஆசையால்—அளவுக்கு விஞ்சிப் பெருகிய ஆசையாலே. அழிந்து தேய்ந்  
தான்—மனமழிந்து முடிவில் உடலும் முற்றுந் தேயப்பெற்றான். அளங்கன்—  
அப்படித் தேய்ந்தபடியினாலே அளங்கனாயினான். அம்மா—உண்மை இது

போலாந் தகைமைத் தல்லாப் பெரும்பிணி பிணிப்ப நீண்ட  
ஆசையால் அழிந்து தேய்ந்தான் அனங்கனவ் வுருவம்

அம்மா, 23

119 தெவ்வுல கத்துங் காண்டி சிரத்தினிற் பணத்தி னோர்கள்  
அவ்வுல கத்துங் காண்டி அலைகடல் உலகிற் காண்டி  
வேவ்வுலை யுற்ற வேலை வாளினை வென்ற கண்ணாள்  
இவ்வுல கத்தார் அங்கம் யாவர்க்கும் எழுதொ ணுநாள். 24

120 தோளையே சோல்லு கேடுதே சுடர்முகத் துலவு கின்ற  
வாளையே சோல்லு கேடுதே வல்லவை வழுத்து கேடுதே  
மிளவும் திகைப்ப தல்லால் தனித்தனி விளம்ப லாற்றேன்  
நாளையே காண்டி யன்றே நானுனக் குரைப்ப தென்றே. 25

வாக நெற்றிக்கண்ணால் வெந்தான் என்று உலகினர் கூறுவது என்ன  
நாதனம்!

119. தெவ் உலகம்—அரக்கருக்குப் பகைவராகிய தேவர் உலகம்.  
சிரத்தினில் பணத்தினோர்கள் அவ்வுலகம்—தலையிலே படத்தையுடைய நாகர்  
வாழும் உலகம். அலை கடல் உலகம்—மண்ணுலகம். மூன்று உலகினும்  
இவளை ஒப்பவரைக் காணும். வெவ் உலை உற்ற வேலை வாளினை வென்ற  
கண்ணாள்—வெப்பம் பொருந்திய கொல்லன் உலையை யடைந்த வேலையும்  
வாளையும் வென்ற கண்ணாள். மூன்று 'கொல்லும் வேலும் கூற்றமும் என்னு  
மிகையெல்லாம் வெல்லும் வெல்லும் என்ன மதர்க்கும் விழிகொண்டாள்.'  
இப்பொழுது அவற்றை யெல்லாம் வென்று விட்டாள். அங்கம் யாவர்க்கும்  
எழுதொணுநாள் — 'மதனற்கும் எழுத ஒண்ணுச் சேதை' (மிதினைக் காட்சிப்  
படலம்: 4.)

120. எழுத வொண்ணாதது போலவே அவனது அழகு பேசவும்  
ஒண்ணாதது என்கின்றாள்; அப்படிச் கூறுமுகத்தான் நாளையே போய்ப்  
பார்க்கும்படி தூண்டுகின்றாள். தன் அகக்கண் முன்னே தோன்றிய பிராட்டி  
யின் உருவத்தைப் பார்த்தபடி இராவணனிடம் பேசுகின்றாள். என் கண்  
முன்னே தோன்றுகின்ற வேய்வயிற் கொண்ட மென்றோன் அழகையே  
முதலிற் கூறுவேனோ? அன்றி அத்தோளழகைக் கூறத்தொடங்குதலும்  
குறுக்கிட்டு வான்வசினுற் போல அத்தோளழகினிடையே அலையெறிசின்ற  
ஒளிபொருச்சிய கண்ணின் அழகைப் பேசவேனோ? இப்படி அதைவிட்டுக்  
கண்ணழகைக் கூறப்புக்கால் ஏனைய உறுப்புக்கள் தோன்றி நின்றவாலே  
அவற்றைப் பேசவேனோ? இப்படி மீண்டும் மீண்டும் எங்கே தொடங்குவ  
தென்று திகைப்பதல்லால், ஒவ்வொன்றாகப் பேசி முடிக்கும் ஆற்றல் இல்வேன்.  
ஆதலால் சீயே நாளையதினமே போய்ப் பார்த்து அறிவாயாக. இவ்வளவும்  
கேட்டே அவனைக் காணாமலிராய்; அப்படியான உனக்கு நான் சொல்லவும்  
வெண்டுமோ?

121 னில்லொக்கும் நுதலென் ருளும் வேலொக்கும் விழியென்

ருளும்

பல்லொக்கும் முத்தென் ருளும் பவளத்தை இதழென் ருளும்  
சொல்லொக்கும் பொருளொவ் வாவால் சொல்லலாம்

உவமை யுண்டோ

நெல்லொக்கும் புல்லென் ருளும் நேருரைத் தாக வற்றே. 26

122 இந்திரன் சசியைப் பெற்றான் இருமுன்று வதனத் தோன்தன்  
தந்தையும் உமையைப் பெற்றான் தாமரைச் செங்க னானும்  
செந்திரு மகளைப் பெற்றான் சேதையைப் பெற்றாய் நீயும்  
அந்தரம் பார்க்கின் நன்மை அவர்க்கில்லை உனக்கே

ஐயா. 27

121. அவளுடைய அழகு உவமானமில்லாதது என்று கூறுகின்றான். சொல் ஒக்கும்—சொல்லாவில் ஒக்கும்: உவமானம், உவமேயம் இவை கிடத்தல் பற்றி. பொருள் ஒவ்வா—அச் சொல்லாற் கூறப்பட்ட வில், வேல், முத்து, பவளம் முதலிய பொருள்கள் உவமிக்கப்படும் நுதல், கண், பல், இதழ் முதலியவற்றிற்கு நேர் ஆகா; ஆகவே 'வில் ஒக்கும் நுதல்' என்பன போன்ற உவமைகள் 'நெல் ஒக்கும் புல்' என்று கூறுவது போன்று நகைப்பிற்கு இடமாகுமே யன்றி எடுத்துக் கழிக்கவும் உரியன அல்ல.

122. தான் பேசும் பொழுதே இராவணன் மனநிலையை ஒற்றி யுணருகின்ற குரப்பநகை நாளை அவன் சேதையைக் காண்பது நிச்சயம்; கண்டால் அவளைப் பெருமலிரான் என்று அவன் காண்கின்ற கற்பனைக் கனவை உட்கொண்டு, அவளைப் பெறும் எண்ணம் வேர்க்கொள்ளும்படி, அவளைப் பெற்ற பின் அடையப் போகும் தனிச் சிறப்பையும் பேசுகின்றான். அங்ஙனம் பேசுமிடத்து அரக்கியின் உள்ளத்தின் ஆழத்திற் கிடந்த பழைய வெறுப்புக் காரணமாக அமங்கலஞ் சுட்டிய எதிர்மறைப் பொருள் அவன் கூற்றில் தன்னுணர்ச்சியின்றித் தானாகவே வந்து பொருந்துகின்றது. அடுத்த இரண்டு செய்யுள்களிலும் இங்ஙனம் உள்மனம் எதிர்மறை அமங்கலப் பொருளைப் புகுத்துவது காண்க.

பெற்றாய் — நாளை யே காண்பாய்; கண்டாற் பெறுவது நிச்சயம்; ஆதலால் பெற்றாய். அந்தரம்—வித்தியாசம்: அம் தரம்—அழகிய உயர்வு. நன்மை—சுகம்: மேன்மை, அவர்க்கு இல்லை. உனக்கே—முழுவதும் உனக்கே. அமங்கலப் பொருள் — அந்தரம் பார்க்கின் நன்மை அவர்க்கு; இல்லை உனக்கு: இதுவே மெய்ம்மையாக நிகழப்போவதாகும்; ஐயமில்லை.



123 பாசுந்தில் ஒருவன் வைத்தான் பங்கயத் திருந்த பொன்னை  
ஆகத்தில் ஒருவன் வைத்தான் அந்தணன் நாவில்

வைத்தான்

மேகத்தின் மின்னை முன்னே வென்றதுன் னிடை யையும்  
மாகத்தோள் வீர பெற்றால் எங்ஙனம் வைத்து வாழ்நி. 28

124 பிள்ளைபோற் பேச்சி னுனைப் பெற்றபின் பிழைக்க லாற்றாய்  
கொள்ளைபோ கின்ற செல்வம் அவளுக்கே கொடுத்த ஐய  
வள்ளலே உனக்கு நல்லேன் மற்றுநின் மனையில் வாழும்  
கிள்ளைபோன் மொழியார்க் கெல்லாம் கேடுகுழ் கின்றே

என்றே. 29

125 மின்கொண்டு டாடும் வேலை மேகலை உலக மேத்தத்  
தேன்கொண்டு டாடுங் கூத்தற் சிற்றிடைச் சீதை என்னும்

123. ஆகம்—மார்பு. அந்தணன்—பிரமன். நுண்ணிடை—சீதா  
பிராட்டி. மாகத் தோள்—ஆகாயத்தை அளவுப்படி பருத்த தோள்;  
'சீதையைப் பெற்றாய்' என்பது முதலியவற்றைக் கேட்டபொழுதைய கிளர்ச்  
செயைக் கண்டு இங்ஙனம் விளித்தாள். எங்ஙனம் வைத்து வாழ்நி—1. எந்த  
இடத்தில் வைத்து வாழப் போகின்றாய்? தோளில் வைத்து வாழ்வாயோ!  
அன்றித் தலையிலே சுமந்து திரிவாயோ! என்பது குறிப்பு; 2. உனக்குக் கேடு  
காலம் இட்டியபடியால் அவனைப் பெற்றால் நீ உயிர் வாழாய்; நீ இறந்துபடுவது  
ஒருதலை.

124. பிழைக்கலாற்றாய்—1. அவன் மனங் கோணும்படி பிழைசெய்ய  
இடங்கொடாய்; 2. இவனைப் பெற்ற பின் நீ உயிரோடு தப்பியிருக்கமாட்  
டாய். கொள்ளை போகின்ற செல்வம்—உனது பெரிய செல்வத்தை யெல்லாம்.  
அவளுக்கே கொடுத்தி—1. அவன் காலடியிலேயே இட்டு வைப்பாய். 2. அவ  
ளால் உன் செல்வம் முழுவதையும் இழக்கப்போகின்றாய். உனக்கு நல்லேன்  
—1, நீ உகக்கும் உதவி செய்தலால் நீ என்னைக் கொண்டாடுவாய். 2. இரா  
மன் அம்பால் மோக்கமடையும் உனக்கு நன்மையே செய்தவளாவேன். நீன்  
கிள்ளை போன் மொழியார்க் கெல்லாம் கேடு குழ்கின்றேன் என்றே—1.  
உனது மனைவிமாரைக் கண்ணெடுத்தும் பாராயாதலால் அவர்களுக்கு  
நான் கேடு குழ்பவளாகின்றேனே! 2. நீன்.....குழ்கின்றேன்; நன்றே—  
ஆனால் உன் மனைவிமார் நூலிழப்பர்; அவர்களுக்குக் கேடு செய்தவளாகிந்  
தேன். என்னை நீ அமங்கலியாக் கிளமைக்கு அது நல்ல தண்டனைபாரு  
மல்லவா?.

125. ஊடாடும்—நடமாடும். வேலை மேகலை—கடலாகிய மேகலையை  
யுடைய. ஊடாடு—பழகுவாயாக. ஊடாடும் வண்ணம்—விளையாடும்படி.

மாய்கொண்டு டாடு நீயுன் வாள்வலி உலகங் காண  
யாய்கொண்டு டாடும் வன்னம் இராமனைத் தருதி  
என்பால். 30

126 தருவது விதியே டெய்ருல் தவம்பெரி துடைய ரேனும்  
வருவது வருநா ளன்றி வந்துகை கூட வற்றே  
ஒருபது முகமுங் கண்ணும் உருவமும் மார்புந் தோள்கள்  
இருபதும் பெற்ற செல்வம் எய்துவது இனிநீ எந்தாய். 31

127 இன்னவள் தன்னை உன்பால் உய்ப்பலென் றெடுக்க லுற்ற  
என்னையவ் விராமன் தம்பி இடைபுகுந் திலங்கு வாளான்  
முன்னோழக் கரிந்து விட்டான் முடிந்ததென் வாழ்வும்  
உன்னின்  
சொன்னபின் உயிரை நீப்பான் துணிந்தனன் என்னச்  
சொன்னான். 32

வான் வலியாற் போர் செய்து கைப்பற்றிச் சீதையை அவன் வைத்துக்  
கொண்டு இராமனைத் தனக்களிக்கும்படி கூறுகின்றான்.

126. எய்துவது இனி—அடைவதும் இனிமேல்தான். இவனை நீ பெரு  
விட்டாற் பயனில்லை.

127. இவ்வளவும் வழிவிலகிப் பேசி, இராவணன் மனத்தைப் பேதித்த  
பின், முன்பு அவன் கேட்ட வினாவிற்கு விடை கூறுகின்றான். இடை புகுந்து  
—குறுக்கே வந்து. முன்னை—முதலில். முக்கரிந்தான்: பின்பு காது முதலிய  
வற்றையும் அறுத்தான்.

### 31. இருவர் கண்ட உருவெளித் தோற்றம்.

சீதாபிராட்டியைப் பற்றித் தன் தங்கை கூறியதைக்கேட்ட  
இராவணன் எல்லாவற்றையும் மறந்தான்; கேட்ட நங்கையை  
மட்டும் மறந்திலன். விரகதாபம் மேவிட அது தணிபப் பற்பல  
உபாயம் நாடியும் பலியாமையால் இருளைத் தருக என, இருள்வந்  
தடர்ந்தது. அவ்விருளில் முன்பு ஒருபொழுதுங்கண்டிராத  
பெண்ணுருவ மொன்றைக் கண்டு, அது உருவெளித் தோற்றம்  
என்றுணரமாட்டாது, தன்மீது அன்புள்ள தங்கை அப்  
பெண்ணைத் தேடிக்கொணர்ந்தனள் என்று அறிவின் கலக்கத்தி  
னால் எண்ணிச் சூர்ப்பகையை வரவழைத்து விசாரித்தான்.  
இங்கிழச்சியே இப்பகுதியிற் கூறப்படும் பொருளாகும்.

தன்முன்னே வந்து நின்ற அரக்கியை நோக்கி, “இவள் தானே இயம்பிய சீதை?” என்று கேட்டான். இராமனது உருவத்தைக் காண்கின்ற அரக்கி, “இவன்தான் அவ்வல்லில் இராமன்” என்றாள். அதிசயம் மேலிட்ட அரக்கன் “நான் கண்டது ஒரு பெண்ணுரு; நீ கண்டது ஓர் ஆணுரு; மனிதர்களை எங்களை மாயை விளைக்க வல்லவராயினரோ?” என்று வினவ, தன்முயற்சி நன்கு பலித்த உவகை மேலிட்ட அரக்கி, தன்னை மறந்து, உருவெளித் தோற்றத்தின் பண்பினைத் தெளிவுறக் கூறலானாள். அதைக் கேட்ட இராவணன், “அது சரி; நீ அவ்விராமனைக் காண்பது என்னே?” என்று இயம்பினான். பின்விளைவை ஆராயாமற் பேசிய அரக்கி, முன்பு தன் காதலை வெளிப்படையாகக் கூறியவன், தான் எதிர்பாராது அகப்பட்டுக் கொண்டநிலையில், அப்பொழுது அதனை வெளிப்படையாகக் கூறின் கள்ளம் வெளிப்பட்டுக் கருமம் பிழைக்கக்கூடுமென்றுன்னி, சமத்காரமாக மெய்போலும் பொய்ம்மொழி கூறி, ஒருவாறு சமாளித்துக்கொண்டாள். பின்பு “வினையேற்கு என்விடிவாகும்?” என்று கேட்ட இராவணனுக்கு, “நீ குறைகின்ற தென்னே; அவளை வெளவுதி போதி” என்று சீதா பிராட்டியைக் களவாக எடுத்துவரும்படி ஊக்கிவிட்டாள்.

இப்பகுதியில் நகைச் சுவையும் நாடக விகற்பமும் வந்துள்ளமை வெளிப்படை.

[தெ. ப:— மாரீசன் வதைப்படலம் : 145—153.]

128 பண்டேயுல கேழினும் உள்ள படைக்க னாரைக்  
கண்டேளிவர் போல்வதோர் பெண்ணுருக் கண்டி னேனாள்  
உண்டேயெனின் வேழினி எங்கை உணர்த்தி நின்ற  
வண்டேறு கோதை மடவாரிவ ராகு மன்றே. 1

129 பூண்டிப்பினி யானுறு கின்றது தான்பொ ருதாள்  
தேண்டிக்கோடு வந்தனள் செய்வதோர் மாறு முண்டோ

128. இனி வேறு உண்டே எனில்—இனி வேறொரு பெண் வடிவம் உண்டேனின். எங்கை—என் தங்கை. வண்டு ஏறு—வண்டு மொய்த்த.

129. பூண்டு —கொண்டு. யான் இப்பினி பூண்டு உறுகின்றது. உறுகின்றது—உறுகின்ற துன்பத்தை. பொருள்—பொருளாகி. தேண்டிக்

காண்டற்கினி யாளுருக் கண்டவட் கேட்கு மாற்றால்  
சண்டிப்பொழு தேவிரைந் தெங்கையைக் கூவு கென்றான். 2

130 என்னுனென றுங்கடி தேசினர் கூவு மெல்லை  
வன்னுனிரு தக்குலம் வேரற மாய்த்தல் செய்வாள்  
ஒன்றாத காமக் கனலுட்டேற லோடு நாகி  
பொன்னுழுகுழை தன்னெடும் போக்ளெள் போய்ப்பு  
குந்தாள். 3

131 பொய்ந்நின்ற நெஞ்சிற் கொடியாள்புகுந் தாளை நோக்கி  
நெய்ந்நின்ற கூர்வா ளவந்தேருற நோக்கு நங்காய்  
மைந்நின்ற வாட்கண் மயில்நின்றென வந்தென் முன்னர்  
இந்நின்றவ ளாங்கொல் இயம்பிய சீதை என்னுள். 4

132 செந்தாமரைக் கண்ணெடுஞ் செங்.ளா வாயி னேடும்  
சந்தார்தடந் தோளொடுந் தாழ்தடக் கைக ளோடும்  
அந்தாரக லத்தொடும் அஞ்சனக் குன்ற மெள்ள  
வந்தாளிவ னாகுமல் வல்லில் இராமன் என்னுள். 5

கொடு வந்தனன் — தேடிக்கொண்டு வந்தனன். ஓர் மாறும் உண்டோ—  
செய்வதொரு கைம்மாறும் உளதோ? காண்டற்கு இவியார் உருக்கண்ட  
வன்—அவருருவத்தை நேரே முன்னங் கண்டவனாகிய என் தங்கையை.  
கேட்கும் ஆற்றால்—கேட்டு ஐயந்திரும்படி. எங்கையை ஈண்டு இப்பொழுதே  
விரைந்து கூவுக— இவ்விடத்தே வரும்படி கூவுக; இப்பொழுதே கூவுக;  
விரைந்து வரும்படி கூவுக.

130. கூவும் எல்லை — கூவின அளவிலே. வன் தாழ் நிருதக்குலம்—  
வலிமை படைத்த, ஆனால் ஒழுக்கத்திலே தாழ்ந்த அரக்கர் குலத்தை. ஒன்றாத  
காமக்கனல் உள் தெறலோடு—பொருந்தாத காமாக்கினி உள்ளுள்ளே இருந்து  
சுடுதலோடு (போனாள்.)

131. பொய்ந்நின்ற நெஞ்சில் கொடியாள் — அவள் புருந்து நின்ற  
போதைய நிலைமை. நேருற நோக்கு—இங்கே நேராகப் பார். வாள்கண்—  
வாள்போன்ற கண். இந்நின்றவன்—இதோ நின்றவன்.

132. குர்ப்பங்கை அவன் குறிப்பிட்ட இடத்தை நோக்கவும் இல்லை;  
சற்று யோசிக்கவும் இல்லை. தானும் காணப்பெற உருவத்தை வருணிக்கத்  
தொடங்கிவிட்டான். அவனது உள்ளத்தினர்ச்சி பாட்டின் ஓசையில் வெளிப்  
படும்படி கூறுகின்றான். செங்கனி வாய்—சிவந்த கொவ்வைப் பழம் போன்ற  
வாய். சந்து ஆர்—அழகு பொருந்திய. அம் தார் அகலம்—அழகிய மாலையணிந்த மார்பு.



133 பெண்பாலுரு நானிது கண்டது பேதை நீசண்டு  
எண்பாலு மிலாநதொர் ஆணுரு என் னி என்னோ  
கண்பாலுறு மாயை கவற்றுதல் சுற்ற நம்மை  
மண்பாலவ ரேகொல் விளைப்பவர் மாயை என்ருள். 6

134 ஊன்றும் உணர்வு அப்புறம் ஒன்றிலும் ஓடலின்றி  
ஆன்றும் உளநாம் நெடிநாசை கனற்ற நின்றாய்க்கு  
என்றுள் எதிரே விழிநோக்கும் இடங்கள் நோறும்  
நோன்றும் அனையாள் இதுதொன்னெறித் தாகும் என்ருள். 7

135 அன்னுளது கூற அரக்கனும் அன்ன தாக  
நின்னாவ விராமனைக் காண்குறு நீரென் னென்றான்  
எந்தாளவன் என்னை இத்தீர்வரும் இன்னல் செய்தான்  
அந்தாள்முதல் யானும் அயர்த்தில னாகும் என்ருள். 8

133. இது கண்டது—பெண்பாலுரு என்று பேசத் தொடங்கிய அளவில் உருவெளித்தோற்றம் கண் முன்னே எழ அதனை 'இது' என்றுசுட்டிக் காட்டுகின்றான். பேதை—முடி! எண்பாலும்—எண்ணத்தின் பகுதியிலும்; மிலாவிலும். என்னே—இப்படி இருவர் கண்டது வெவ்வேறு உருவமாகத் தோன்றக் காரணம் யாது! கண்பால் உறு மாயை—கண்ணிடத்துற்ற மாயச் செயலினாலே. கவற்றுதல்—வருத்துதல்; மயக்குதல்.

134. தன்னுடைய நிலைமையை முற்றும் மறந்து தான் விரும்பியபடியே காரியம் பலித்த உவகையினால் உருவெளித் தோற்றத்தின் தத்துவத்தை விரிக்கலுற்றான். ஊன்றும் உணர்வு—நன்கு ஆழமாகப் பதிந்த அறிவு. அப்புறம் ஒன்றிலும்—வேறு விஷயம் எதிலும். ஓடலின்றி—செல்லுதலின்றி. ஆன்றும்—மிகவும். ஆசை கனற்ற—ஆசை சுட. என்று நோக்கும் இடம்—பொருத்திப் பார்க்கும் இடம். தோல் நெறித்தாகும்—பழைய முறைமை யாகும்.

135. தன் பேச்சினாலே தன்னை வெளிப்படுத்திக் கொண்ட பொய்ச் சிவந்த நெஞ்சிற் கொடியாள் இராவணன் கேட்ட கேள்விக்குத் திரிபு விடை கூறிச் சமாளிக்கின்றான். சொல்லளவில் மெய் போன்றதாயினும் பொருளளவில் பொய் கூறுகின்றான். இத்தீர்வரும் இன்னல் செய்தான்—நீக்கமுடியாத இத்தொன்பத்தைச் செய்தான்; 1. மூக்கு முதலியன அறுத்தான் 2. வேட்டைகளைப் செய்தான். அயர்த்திலன்—மறந்திலன். ஆகும்—ஆசை.

136 ஆமாம் தடுக்குமென் ஆக்கையொடு ஆவி தைய  
வேமால்வினை யேற்றினி என்விடி வாகு மென்னக்  
கோமானுல குக்கோரு நீகுறை கின்ற தென்னே  
பூமான் குமு லாள்தனை வெளவுதி போதி என்னுள்.

9

136. ஆம் ஆம் அது அடுக்கும்—அவன் கூறியதை அவன் அப்படியே நம்பி ஏற்றுக் கொண்டான்; அவனும் பொய்நின்ற நெஞ்சினதுகலாவே. இராமபிரானிடம் முன்பின் முரண்படப்பேசி அகப்பட்டவன் இராவணனை ஏமாற்றிவிட்டான். நாய—மெலிய. விடிவு—நோய் திரும் வகை. குறையின்றது என்னே—இப்படிச் சிறுமையடைகின்றது என்ன ஆச்சரியம். பூ மான் குமுலான்—பூக்களை யணிந்த பெருமை பொருந்திய கூந்தலை யுடையவர். வெளவுதி—எடுத்து வருவாயாக. போதி—கால தாமதஞ் செய்யாமற் சொல்வாய். 'விலக்குதி வீர'—என்று இராமபிரானிடம் கூறியது போலவே தட்டிக் கொடுத்துக் கூறுகின்றான். (ஆரணிய : 37.)

## 32. மாரீசன் அரக்கர்கோனுக்கு நன்மதி கூறியது.

சூர்ப்பநகை சொல்லிய உபாயத்தைக் கேட்ட இராவணன் வேறு சில வழிகளை மேற்கொண்டு முயன்றும் வெப்பம் தணிபாமைபால் தன் மந்திரிமார்களோடு ஆராய்ந்து பின்பு தன் மாமன் மாரீசனிடம் சென்றான். இருவருக்குமிடையே நடந்த பேச்சு முதலியவற்றைக் கூறுவது இப்பகுதி.

இப்பகுதியில் இராவணன் குணமும் மாரீசன் குணமும் நன்கு வெளிப்படுகின்றன. சூர்ப்பநகையின் அண்ணனாகிய இராவணன் அவனைப்போலவே பொய், வஞ்சனை முதலிய வற்றின் உதவியால் சிந்தையில் நினைத்த காரியத்தைச் செய்ய முயல்கின்றான். இராமபிரான் அம்பின் வலிமையை நேர்ப்பட்டறிந்து இந்திய மடக்கிக் தவநெறிமேற்கொண்டு ஒதுங்கி வாழ்வவனாகிய மாரீசன் இராவணன் வருதலைக் கண்டதும் அஞ்சி நடுங்கினான். வந்தவனை வந்த காரியம் என்னென வினவினான். இராவணன் தனக்கு நேர்ந்த பேரவமானத்தால் நெஞ்சம் உலர்ந்து, நனிவருந்துவதாகப் பாசாங்குசெய்து, “இப்பழி திரும் பொருட்டுச் சிதையை வெளவ நின் துணைவேண்டி வந்தேன்” என்றான். அதுகேட்ட மாரீசன் முன்பு கொண்ட அச்சமகற்றிச் செற்றமனத்தோடு பல நன்மதிகளை எடுத்துக் கூறி அச்செயலை விடுப்படி கேஞ்சினான். அவன் கூறிய காரணம்

களுக்கு ஏற்ற விடை கூறமாட்டாது இராவணன் கோபங் கொண்டு இனித் தன்னை அலட்சியம் செய்து பேசவேண்டாம் என்று எச்சரிக்கை செய்தான். இராவணன் கொண்ட கோபம் மாரீசன் கொண்ட கோபத்தை இன்னும் அதிகப்படுத்திற்று. மறுபடியும் அவன் கோபிப்பான் என்பதையும் பொருட்படுத்தாது இராமபிரான் வலிமை மிகுதியை எடுத்துக்காட்டி, “கெடு காலத்தினால் நீயே அழிவைத் தேடுகின்றாய்; இதனை விடுக” என்று இடித்துரைத்தான். அது கேட்ட இராவணன் கடுங் கோபங்கொண்டு அவனைப் பலவாறு ஏசி, இகழ்ந்துரைத்துத் தன் முழு அதிகாரத்தையுந் காட்டி, தாறுமாறாகப் பேசுவதை விட்டுத் தன் கட்டளைப்படி ஒழுகவேண்டும் என்றான். அதிகாரத்தின் அடிப்படையினின் றெழுந்த இராவணன் கடுஞ் சேற்றத்துக்கு முன்னால் அச்சத்தின் நிலைக்களத்தினின்றெழுந்த மாரீசன் செற்றம் தணியலாயிற்று. இருவரும் கோபம் துணையாகச் செய்த போராட்டத்தில் இராவணன் வென்றான்; மாரீசன் வாயடங்கினான். பின்பு வஞ்சனையால் ஒருவரை யொருவர் ஏமாற்ற முயன்றனர். இராவணன் தான் சீதையைக் களவாக எடுக்க எண்ணியமை கூறக்கேட்ட மாரீசன், “போரிலே வென்று அவனைப் பெறுதலே உன் வீரத்திற் குகந்தது” என்று சொன்னான். ‘தேவியைத் தீண்டா முன்னம் இவன்தலை சரத்திற் சிந்திப் போம்வகை புணர்ப்பன்’ என்று மாமன் கருதிக் கூறியதைக் கேட்ட இராவணன் சமத்தகாரமாக, “ஏனையர் இறக்கின் தானும் தமியனாய் இறக்கும்; ஆதலால் மாயையிற் கவர்வோம்” என்று சொல்லி மாரீசனைத் தப்பவிடாமல் அகப் படுத்தினான். வஞ்சனைப் போரிலும் மாரீசனே தோற்றான். விதி வலிது என்றெண்ணித் தான் செய்ய வேண்டுவது யாதென அவன் வினவ. அரக்கன், “நீ பொன்மானாகி, சீதையை ஆசைப் படும்படி செய்வாய்” என்ன, “அன்னது செய்வேன்” என்றான். இருவரும் வெவ்வேறு திசையிற் சென்றனர். அதிகார அடிப் படையைக் கொண்ட கோபம் வஞ்சனை, அச்சத்தினால் விடாந்த கோபம் வஞ்சனை, இவ்விண்ணுக்கும் இடைப்பட்ட போராட்டத்தை இராவணன் மாரீசன் இவர்களுக்கிடையே நிகழ்ந்த பேச்சின் வாயிலாக ஆசிரியர் இங்கே காட்டுகின்றார்.

[தெ. ப.—மாரீசன் வதைப்படலம்: 169-178, 180-193, 196-209.]

137 வந்தமந் திரிய ரோடு மாசற மனத்தின் எண்ணிச்  
சிந்தையில் நினைந்த செய்யுஞ் செய்கையன் தெனிலில்  
நெஞ்சன்  
அந்தரஞ் செல்வ தாண்டோர் விமானத்தில் ஆரு மன்றி  
இந்திய மடக்கி றின்ற மாரீச னிருக்கை சேர்ந்தான். 1

138 இருந்தமா ரீசன் அந்த இராவணன் எய்த லோடும்  
பொருந்திய பயத்தன் சிந்தை பொருமுற்று வெருவு நின்றான்  
கருந்தட மலையன் னான எதிர்கொண்டு கடன்கள் யாவுந்  
திருந்திய செய்து செவ்வித் திருமுக நோக்கிச் செப்பும். 2

வேறு

139 சந்த மலர்த்தன் கற்பக நீழற் றலைவற்கும்  
அந்தக னுக்கும் அஞ்ச அடுக்கும் அரசாள்வாய்  
இந்த வனத்தென் இன்ன லிருக்கைக் கெளரியோரின்  
வந்த கருத்தென் சொல்லுதி என்றான் மருள்கின்றான். 3

140 ஆன தனைத்தும் ஆவி தரித்தேன் அயர்கின்றேன்  
போனது பொற்பும் மேள்மையும் மற்றென் புகழோடும்

137. மாசு அற—குற்றமில்லாமல்; மந்திரிகளோடு கலந்து ஆராயாமை யாதிய குற்றம் இல்லாதிருக்கும்படி. மனத்தின் எண்ணி—அந்தரங்கமாகக் கலந்தாலோசித்து. அப்படி யோசித்த பின் அவன் நிலைமை யாதேனின்:— சிந்தையில் நினைந்த செய்யும் செய்கையன்—தான் மனத்திலே எண்ணிய காரியம் பாவமும் பழியுமாயினும் அதனை நிறைவேற்ற முற்படும் பிடிவாத முடையவன். தெனிலு இல் நெஞ்சன்—காமவிடம் மேலிட்டதனால் குழம்பிய மனத்தையுடைய இராவணன். அந்தரம்—ஆகாயம். இந்தியம்—ஐம்பொறிகள்.

138. பொருந்திய பயத்தன்—தான் இருக்கும் தனியிடம் தேடி வந்த படியினால் ஏதோ ஆபத்து வரும் என்ற இயற்கை யுணர்வினால் ஏற்பட்ட அச்சத்தையுடையவன். (அதனால்): சிந்தை பொருமுற்று வெருவுகின்றான்—மனம் திடுக்கிட்டுக் கலங்குகின்றவன். கடன்கள்—உபசாரங்கள். திருந்திய—செவ்வையாக. செவ்வி—அழகு.

139. சந்தம்—அழகு. தலைவன்—இந்திரன். அந்தகன்—யமன். அடுக் கும்—பொருந்திய. இன்னல் இருக்கை—துன்பத்தருவதான இருப்பிடத்திற்கு. எளியோரின்—சாதாரண மனிதரைப் போலத் துணையுமின்றித் தமியையாக. மருள்கின்றான்—அச்சமுற்று மனம் பொருமிக் கலங்கியவன் இப்படிக் கேட் கும்பொழுதே அறிவு மயங்கினான்: அச்சம் வர வர வளரவாயிற்று.

140. இதுமுதல் நான்கு கவிகள் இராவணன் கூறிய விடை. ஆனது அனைத்தும்—வரக்கடவ துன்பம், அவமானம் எல்லாம் வந்துகழிந்தன; இனி



யான துனக்கின் றெங்ஙன் உரைக்கேன் இனிதென்னு  
வானவ ருக்கும் நாண தடுக்கும் வசைமன்னே. 4

141 வன்மை தரித்தோர் மானுடர் மற்றங் கவர்வாளால்  
நின்மரு கிக்கும் நாகி யிழக்கும் நிலைநேர்ந்தார்  
என்மர புக்கும் நின்மர புக்கும் இதன்மேலோர்  
புன்மை தெரிப்பின் வேறினி எற்றே புகல்வேலோய். 5

142 திருகு சினத்தார் முதிர மலைந்தார் சிறியோர்நான்  
பருகின ரென்றால் வென்ற நலத்தின் பழியன்றோ  
இருகை சுமந்தாய் இனிதின் இருந்தாய் இகல்வேலுன்  
மருகர் உலந்தார் ஒருவன் மலைந்தான் வரிவில்லால். 6

இவற்றிற்கு மேலாக வரக்கூடியது ஒன்றும் இல்லை. ஆவி தரித்தேன்—அரும் பாடுபட்டு உயிர்போகாதபடி தரித்துவைத்தேன். அயர்கின்றேன்—உயிர்ப் பாரந் தாங்கமுடியாது தளர்கின்றேன். காமவிடம் மேலிட வந்த தளர்ச்சியை அவமானந் தாங்காமல் வந்ததாகக் கூறி நடிக்கின்றான். என்ன நேர்ந்தது எனின்:— போனது போற்பும், மேன்மையும் அற்று, என் புகழோடும்—என் லுடைய பொலிவு போயிற்று; மேன்மையும் போயிற்று; என் புகழும் அவற் றோடு போயினமையின் மறுபடி பெற இடமின்றி ஒவ்வொன்றும் போயிற்று. நடந்தது யாது எனின்:— இப்படியான துன்பத்தினால் வருந்துகின்ற யான் உனக்கு எப்படி இதைச் சொல்லுவேன்!, அந்த அவமானம் உனக்கும் உரிய தாதலின் உனக்கு அதைக் கேட்கப் பொறுக்குமோ! அப்படி என்ன அவமா னம் வந்துற்றது எனின்:— வானவருக்கும் நாணது அடுக்கும் வசை—(ஒரு சொல்லிலே கூறப்புகின்) எங்களுக்கு அஞ்சி மறைவிடந்தேடும் தேவர்களுக்கு நாணித் தலை குனியும்படியான பழியன்றோ வந்துவிட்டது.

141. இவ்வளவு பாயிரங் கூறி, குர்ப்பநகை பங்கமுற்றதைக் கூறுகின் றான். 'போனது போற்பு' என்பதன் விரி. வன்மை தரித்தோர்—மிகுந்த வன்மை பெற்றவர். மானுடர்—ஆனால் மனிதர். நின் மருகிக்கும்—'என் தங்கை' என்னது 'நின் மருகி' என்று கூறுகின்றான் வஞ்சனையினால் மாரீசனா யும் பேதிக்கும் பொருட்டு. நேர்ந்தார்—செய்தார்கள். புன்மை—இழிவு. தெரிப்பின்—ஆராய்ந்து கூறுமிடத்து.

142. 'போனது மேன்மை' என்பதன் விரி. திருகு சினத்தார்—மேன் மேலும் அதிகரிக்கும் கோபத்தையுடையவராகி, முதிர மலைந்தார்—முற்ற அமர்செய்தவர்களாகிய' சிறியோர்—இளைஞர்; என் தம்பி, நின் மருகர். நான் பருகினர்—'வில் ஒன்றில் கடிகை மூன்றில் விண்ணில் ஏற்றினர்.' நலம்—மேன்மை. இரு கை சுமந்தாய்—இரண்டு கையையும் கட்டிக்கொண்டு. இனிதின் இருந்தாய்—தான் கூறப் போகும் பொருளில் ஆராயவிடாது மாரீசன் உள்ளத்தில் கோபத்தையும் அவமான உணர்ச்சியையும் தூண்டி விடுகின்றான். வரி—கட்டமைந்த.

143 வெப்பழி யாதென் நெஞ்சு முலந்தேன் விளிகின்றேன்  
ஒப்பழி வென்றே போர்செயல் ஒல்லேன் உடன்வாழும்  
துப்பழி செவ்வாய் வஞ்சியை வெளவந் துணைகொண்டிட்டு  
இப்பழி தின்னாள் தீரிய வந்தேன் இவன்என்றான். 7

144 இச்சோல் அனைத்துஞ் சொல்லி அரக்கன் எரிகின்ற  
சிச்சி னுருக்கிட் டுய்த்தன வென்னக் கிளராமுன்  
சிச்சி எனத்தன் மெய்ச்சேவி பொத்தித் தெருமந்தான்  
அச்ச மகற்றிச் செற்ற மனத்தோ டறையின்றான். 8

143. கடைசியில் தான் வந்த காரியத்தை ஒருவாறு கூறுகின்றான். வெப்பு அழியாது—மனத்துயர் நீங்காது. நெஞ்சும் உலந்தேன்—அவமானந் தாங்காமல் உடம்புடன் மனமும் வற்றியது. விளிகின்றேன்—சாதலுக்கு ஒப்பான நிலையை அடைந்துவிட்டேன். போர் செய்து இந்த அவமானத்தை நீக்கலா மெனின்:—ஒப்பு அழிவு—அந்த அற்ப மனிதரோடு போர் செய்வது ஈடில்லை; ஆதலால் போர் செய்ய உடன்பட்டேன்: எனவே அவர்களோடு வாழ் கின்றவனா உன் துணை கொண்டு வெளவி, இப்பழியைத் தீர்த்துக் கொள்ளும் பொருட்டு இங்கே வந்தேன் என்றான்.

முதலிரண்டு அடிகளுக்கு இராவணன் உண்மை நிலைக்கேற்ற மற்றொரு பொருளும் அமைந்து நிற்பது அறியற்பாலது.

வெப்பு அழியாது—காம வெப்பம் கூடுகின்றதே யன்றி எவ்வித உபாயங் களாலும் குறையக்காணும். நெஞ்சும் உலந்தேன்—அதனால் சரீரம் வாடிய அளவோடு நீலலாது நெஞ்சமும் உலர்ந்துவிட்டேன். விளிகின்றேன்— இதனால் இறப்பது நிச்சயம். ஒப்பு அழிவு என்றே போர் செயல் ஒல்லேன்— போர்செய்து அவனைப் பெறலாமெனின் அவ்விருவரோடு சமமாக இந்நிலையில் போர்செய்வது எனக்கு இறுதியுக்கு மாதலின் அது செய்யும் வல்லமையுடையேன் அல்லன். ஆதலால் இத்துன்பத்தினினதும் நீங்கும் பொருட்டு அவனை வெளவுதலே ஏற்றது.

144. அரக்கன் இச்சோல் அனைத்தும் சொல்லி, சிச்சின் உருக்கிட்டு உய்த்தனன் என்னக் கிளராமுன்—நெருப்பிலே உருக்கிறும்பை இட்டுக் காறிலே அடிக்கடி செலுத்தினான் போல மனவேதனையைக் கிளர. சிச்சி என —இதுவும் ஒரு பேச்சா என்று. மெய்ச் சேவி—உடம்பிலுள்ள காது. தெரு மந்தான்—மனஞ் சுழன்றான். அச்சம் அகற்றி—பயத்தை நீக்கி. செற்ற மனத்தோடு—கோபங்கொண்ட மனத்தோடு. அறையின்றான்—உறைக்கும் படி கூறுகின்றான்.

145 மன்னு நீநீன் வாழ்வை முடித்தாய் மதியற்றாய்  
உன்னு னன்றிது ஊழ்வினை யென்றே உணர்நின்றேன்  
இன்னு நெஞ்ச னேனும் உரைப்பல் இதமென்னாச்  
சொன்னு னன்றே அன்னவ னுக்குத் துணிவெல்லாம். 9

146 அற்ற சுரத்தோ டுந்தலை தீயேய் அனல்முன்றிற்  
பற்றினை யுய்த்தாய் பற்பல காலம் பசிகூர  
உற்றுகி ருள்ளோ தேய உலந்தா யுழையன்றோ  
பெற்றனை செல்வம் பின்ன திகழ்ந்தாற் பெறலாமோ. 10

147 நாரங் கொண்டார் நாடு கவர்ந்தார் நடையல்லா  
வாரங் கொண்டார் மற்றோரு வர்க்காய் மனைவாழும்  
நாரங் கொண்டார் என்றிவர் தம்மைத் தருமந்தான்  
ஈருங் கண்டாய் கண்டகர் உய்த்தார் எவரையா. 11

148 அந்தா முற்றான் அகலிகை பொற்பால் அழிவுற்றான்  
இந்திரன் ஒப்பார் எத்தனை யோர்தாம் இழிபுற்றார்

145. இன்னு நெஞ்சனேனும்—முன்பு தீய நெஞ்சையுடையேனாயினும்.  
இதம்—நன்மை. துணிபு—சான்றோர் துணிபு.

146. இது முதல் ஒன்பது செய்யுள் மார்சன் வார்த்தை.

இராவணன் கோகர்ணச்சிரமம் சேர்ந்து ஓராயிரம் ஆண்டு பட்டினி யிருந்து தவம் புரிந்து அதன் முடிவில் தனது தலை ஒன்றையும் கைகள் இரண் டையும் அறுத்து நெருப்பிலிட்டான்: இப்படி ஒன்பதினாயிரம் ஆண்டு ஒன்பது தலையையும் பதின்னெட்டுக் கைகளையும் அறுத்து இட்டான். பிறகு மறு ஆயிர மாண்டு முன்போற் பட்டினியிருந்து எஞ்சிய தலையையும் கையையும் அறுக்கத் தொடங்கப் பிரமதேவன் வெளிப்பட்டு அவனுக்கு வேண்டிய வரங்களை அளித்தான். அனல் இல் முன்—அனல் நிரம்பிய ஓமகுண்டத்தின் முன்; முன்றில்—மருஉ. பசி கூர உற்று—பசியை மிகுதியாக அடைந்து. உலந்தா யுழையன்றோ—அப்படி அழிந்த இடத்திலின்றோ செல்வம் பெற்றனை.

147. நாரம் கொண்டார்—அன்பு கொண்டவரது. நடை அல்லா வாரம்—இதி நெறிக்கு ஒவ்வாத குடி இறை. தருமம்—அறக்கடவுள். ஈரும்—அறுத்து அழிக்கும். கண்டகர்—கொடியவர்களில். எவர்—ஒருவருமில்.

148. அந்தாமுற்றான்—வானுவகைப்பெற்ற இந்திரன். பொற்பு—அழகு. இழிபுற்றார்—மேலேயிருந்து கீழ்நிலையடைந்தவர். திரு உண்பார்—அழகை அனுபவிப்பவர். மந்திரமற்றார் உற்றது—ஆலோசனை இல்லாதவருக்

செந்திரு-ஒப்பார் எத்தனை யோர்நின் திருவுண்பார்  
மந்திர மற்குர் உற்ற துரைத்தாய் மதியற்குய். 12

149 செய்தா யேனுந் திவினை யோரும் பழியல்லால்  
எய்தா தெய்தா தெய்தின் இராமன் உலகென்றான்  
வைநா லன்ன வானிகள் கொண்டும் வழியோடுங்  
கொய்தா னன்றே கொற்ற முடித்துள் குழுவெல்லாம். 13

150 என்னு லென்னே எண்ணலை யேநீ கரனென்பான்  
நின்ற னைக்கும் மேலுள னென்னும் நிலையம்மா  
தன்னு னைக்குற் றுரோடு மாளத் தனுவொன்றுற்  
கொன்றான் முற்றும் கொல்ல மனத்திற் குந்கொண்டான். 14

151 வெய்யோர் யாரே விர விராதன் துணை வெய்யோர்  
ஐயோ போனான் அம்பொடும் உம்பர்க் கவனென்றால்  
உய்வார் யாரே நம்மி னெனக்கொண் டுணர்ந்தோறும்  
நையா தின்றேன் நீயி துரைத்து நவிவாயோ. 15

152 மாண்டார் மாண்டார் நீயினி மாள்வார் தொழிச்செய்ய  
வேண்டா வேண்டா செய்கெளிள் உய்வான் விதியுண்டோ

குத் தோன்றும் திய விஷயத்தை. உரைத்தாய்: அதற்குக் காரணம்:—மதியற்  
குய்—உன் அறிவு கெட்டாய்.

149. எய்தாது எய்தாது—நீ விரும்பியது ஒரு பொழுதும் கை  
கூடாது: திவினை பழி முதலியனவே எய்தும். எய்தின்—நீ அவனைப் பிரித்தல்  
ஒருவாறு கைகூடினும். வைதால் அன்ன வானிகள்—'சொல்லொக்குங் கடிய  
வேகச் சுருசும்' (பால: 86.) வழியோடும்—குலத்தோடும்: தரும யுத்த நெறி  
யினால். கொய்தான்—நிச்சயம் கொய்வான்; காலவழுவமைதி; தேற்றப்  
பொருள். கொற்றம் முடித்து—உன் வெற்றிகளுக்கெல்லாம் ஒரு முடிவு  
செய்து.

150. என்னே நீ எண்ணலையே—நீ கொஞ்சமும் சிந்தியாதது என்ன  
ஆச்சரியம். தானே உற்றார்—செனைத்தலைவர் பதினாவர். முற்றும்—அரக்கர்  
குழாம் முழுவதையும்.

151. வெய்யோர்—கொடியவர். விரனாகிய விராதனளவு கொடியோர்  
யார்! அம்பொடும்—ஓரம்பினுலே. நையா நின்றேன்—மனந்தளராதின்றேன்.  
நீ இப்படிப்பட்ட வார்த்தைகளைச் சொல்லிக் கெடுவாயோ?

152. மாண்டார் மாண்டார்—உன்னைவிடப் பெரிய வலிமை படைத்த  
வர்கள் திவினையால் இறந்துபட்டார்கள். வேண்டா வேண்டா—கனவிலும்



ஆண்டார் ஆண்டார் எத்தனை என்கோ அறம்நோனார்  
சண்டார் சண்டார் நின்றவ ரெல்லாம் இலரன்றோ. 16

153 எம்பிக் கும்மென் அன்னை தனக்கும் இறுதிக்கோர்  
அம்புய்க் கும்போர் வில்லி தனக்கும் அயல்நிற்கும்  
தம்பிக் கும்நம் மான்மை தவிர்ந்தே சயநிற்கும்  
கம்பிக் கும்மென் நெஞ்சவ னென்றே கவல்கின்றேன். 17

154 நின்றுஞ் சென்றும் வாழ்வன யாவும் நிலையாவால்  
போன்றும் மென்றும் மெய்ம்மை யுணர்ந்தாம் புலையாடற்கு  
ஒன்றும் முன்னாய் என்னுரை கொள்ளாய் உயர்ச்செல்வத்து  
என்றும் மென்றும் வைகுதி ஐயா இனியென்றான். 18

நினைக்க வேண்டாம். செய்கு எனின்—பிடிவாதமாக, 'செய்வேன்' என்றால்.  
விதி—வழி. ஆண்டார் ஆண்டார்—ஒரு நாயகமாய் நெடுங்காலம் உலகம்  
முழுவதையும் ஆண்டவர்கள். எத்தனை என்கொ—எவ்வளவுபேர் என்று  
கணக்கிடமுடியுமோ! 'கடல் எக்கரின் நுண்மணலின் பலர் எனைத்தோருகங்  
களும் இவ்வுலகாண்டு கழிந்தவர்'. ஆகவே அறம் நோனார்—அறத்தை மேற்  
கொண்டு ஒழுகாதவர். சண்டார் சண்டார்—ஒரு பொழுதும் விருத்தியடை  
யார்; அழிவது தின்னம். நின்றவரெல்லாம் இலரன்றோ—அப்படி  
இன்றைக்கு நின்றவராகத் தோன்றுபவ ரெல்லாம் நாளை இல்லாதவரன்றோ!  
'மனைப்பால் மருங்கற மாய்வதல்லால் மற்றுக்கண்டிலம்'. (திருவாய்மொழி:  
4: 1, 4.)

153. எம்பி—சபாகு. அன்னை—தாடகை. வில்லி—இராமன். நம்  
ஆண்மை தவிர்ந்து—நம் ஆண்மை நீங்கி. சயம் நிற்கும்—வெற்றி வில்லிக்கும்  
தம்பிக்கும் நிற்கும். அவன் என்றே என் நெஞ்சு கம்பிக்கும் கவல்கின்றேன்—  
அவ்விராமன் அத்தகையன் என்ற காரணத்தினாலே என்மனம் நடுங்குகின்றது;  
ஆதலால் உன்னைக் குறித்துக் கவலைப்படுகின்றேன்.

154. நின்றும் சென்றும் வாழ்வன—அசரம், சரம் ஆகிய, இப்பொழுது  
நிலையாக வாழ்வனவற்றுள். யாவும் நிலையா—எவையும் நிலை நிற்கமாட்டா.  
போன்றும்—இறத்துபடும். என்றும்—எக்காலத்திலும். மெய்ம்மை உணர்ந்  
தாம்—இந்த உண்மையை நாம் அனுபவவாயிலாகத் தெரிந்துகொண்டோம்.  
ஆதலால் புலையாடற்கு ஒன்றும் உன்னாய்—பொல்லாங்கு செய்தற்குக் கொஞ்ச  
மும் நினைவாதே. என் உரை கொள்ளாய்—நான் சொல்வதைக் கேட்டு  
அதன்படி நட. என்றும் என்றும்—எல்லாக்காலமும்.

வேறு

155 கங்கைசடை வைத்தவனெடு ஓங்கயிலை வெற்போர்  
அங்கையின் எடுத்தவென தாடெழின் மணித்தோள்  
இங்கொர்மனி தற்கெனிய என்றனை யெனத்தன்  
வெங்கனெரி யப்புருவ மீதுற விடைத்தான். 19

156 நிகழ்ந்ததை நினைந்திலையென் நெஞ்சின்நிலை அஞ்சாது  
இகழ்ந்தனை எனக்கினைய நங்கைமுக மெங்கும்  
அகழ்ந்தனைய தொப்புற அமைத்தவரை ஐயா  
புகழ்ந்தனை தனிப்பிழை பொறுத்தனென் இதென்றான். 20

157 தன்னைமுனி வுற்றதறு கட்டகவி லோனைப்  
பிள்ளைமுனி வுற்றிடு மெனத்தவிர்தல் பேணாது  
உள்ளைமுனி வுற்றுன குலத்தைமுனி வுற்றாய்  
என்னைமுனி வுற்றிலை இதென்னென இசைத்தான். 21

155. அடுத்த இரண்டு செய்யுள் இராவணன் கூறிய விடை.

ஆடு எழில் மணித்தோள்—வெற்றியாகிய அழகும் இயற்கையழகும்  
பொருந்திய தோள். எனிய—எனியன; இளைப்பன. என—என்று கூற;  
இப்படிச் கூறமனவில் கோபம் மூண்டது: அதனால் கண்களினின்றும் கனல்  
விசவும் புருவம் நெற்றியின் மேலே ஏறவும் கோபித்தான்.

156. இவ் வர வரக் கோபம் அதிகரிக்கின்றது. நிகழ்ந்ததை நினைந்  
திலை—இப்பொழுது நிகழ்ந்தது எத்தகைய அவமானம் என்பதைக் கருதினா  
யல்ல. அதனால் என் மனம் என்ன பாடு படுகின்றதென்பதையறிந்து அச்சங்  
கொள்வதை விட்டு வாய்க்கு வந்தபடி பேசி என் தோள்வலிமையை இகழ்ந்  
தாய். அம்மட்டோ! என்னுடைய தங்கை முகத்தை இப்படிப் பாழ்படுத்திய  
மனிதரை என்முன்னே புகழ்ந்தாய். இந்த ஒரு முறை பிழை பொறுத்தேன்.

157. இதைக் கேட்டு முன்னையினும் அதிகப்பட்ட கோபங்கொண்ட  
மாரீசன் பேச்சு அடுத்த நான்கு கவிகள்.

தன்னை முனிவுற்ற தறுகன் தகவிலோனை—தன்னை அவன் முனிதற்குக்  
காரணம் அஞ்சுவ தஞ்சாடையும் நடுவு நிலைமையின்மையும் என்று கருதினான்.  
அப்படிப் பட்டவன் தான் மேலுஞ் சில உறுதி கூறின் பிள்ளையும் கோபிப்  
பான்; ஆதலால் உறுதி கூறாமல் அவன் கோபத்திற்கு ஆளாகாமல் தப்பலாம்  
என்பதை விரும்பாமல் தன் மன எழுச்சியின்படியே பேசலானான். இது என்  
—இது என்ன பயித்தியங் கொண்ட செயல்?

- 158 எடுத்தமலை யேறினாயில் ஈசனிகல் வில்லாய்  
வடித்தமலை யேயிது வலித்தியென வாரிப்  
பிடித்தமலை நானிடை பிடித்தோருவன் மேனான்  
ஒடித்தமலை உம்பர்முக ஓற்றமலை யன்றோ. 22
- 159 யாதுமறி யாயுரைகொ ளாயிக ளிராமன்  
கோதைபுனை யாமுனுயிர் கொள்ளாபடு மன்றே  
பேதைமதி யாலிஃநொர் பெண்ணுருவ மேன்றாய்  
சேதையுரு வோநிருதர் திவினைய தன்றோ. 23
- 160 உய்ஞ்சுபிறை யாயுறவி னோடுமென வுன்னா  
நெஞ்சுபறை போதுமது நீநினைய சில்லாய்  
அஞ்சுமென நானுயிர் அறிந்தருகு நின்றார்  
நஞ்சுதுகர் வாரைஇது நன்றெனலு நன்றோ. 24
- 161 வேதனைசெய் காமவிட மேலிட மேலிந்தாய்  
திதுரைசெய் தாயினைய செய்கைசிறை வன்றோ  
மாதுலனு மாய்மரயின் முந்தையுற வந்தேன்  
ஈதுரைசெய் தேனிதனை எந்தைதவிர் கென்றான். 25

158. எடுத்த மலையே.....வடித்த மலையே—ஈ எடுத்த மலையைப் பற்றி ஆராயுமிடத்து அஃது வெள்ளி மலையென்றி ஈசன் முப்புரத்திற்கு மாறாக வில்லாய் வளைத்த மேருமலையோ! அன்று. இது.....அன்றோ—இதனை வளைப்பாய் என்று கூறிய அளவில் முன்பு, ஒப்பற்ற இராமன் எனி தாகக் கைப்பற்றியதும் அப்படி வளைத்து நானேற்றும் பொழுதே ஒடித் ததுவுமாகிய வில் ஆகாயத்தை அளாவிய பொன்மலையன்றோ?

159. யாதும் அறியாய்—உன் செயலின் விளைவு இன்னதாகும் என்பதை ஒரு சிறிதும் உணராய். என் உரையையும் ஏற்றுக் கொள்ளாய். கோதை புனையாமுன்—வில்லின் நாணியை ஏற்றுமுன். உயிர் கொள்ளா படுமன்றே—உயிர்கள் பெருவாரியாக அறிந்துபடுமல்லவா? சேதை உருவோ நிருதர் திவினையது அன்றோ—சேதையின் அழகிய உருவம் அரக்கர் செய்த பாவம் கொண்ட வடிவமேயன்றோ! அதை நீ விரும்பலாமா!

160. உஞ்சு பிழையாய் உறவினோடும்—உன் சுற்றத்தாரோடும் நீ தப்பி உயிர் பிழையாய்—என்று எண்ணி என் நெஞ்சு பறையடிப்பது போலத் துடியா நின்றது. அது—அந்த என் நிலைமை.

161. மேலிட—அதிகப்பட. மேலிந்தாய்—வாட்ட முற்றாய். இனைய செய்கை சிறைவன்றோ—இத்தன்மையான காரியம் அறிவிற்குக் காரண மன்றோ! முந்தையுற—முற்பட.



162 என்னவுரை அத்தனையும் எத்தனையும் எண்ணச்  
சொன்னவனை ஏசின அரக்கர்பதி சொன்னான்  
அன்னையிர் செற்றவனை அஞ்சியுறை கின்றாய்  
உன்னையொரு வற்கொருவன் என்றுணர்கை நன்றோ. 26

163 திகையம் ஒளிப்பநிலை தேவர்கெட வானம்  
புக்கவர் இருக்கையுரை வித்துலகம் யாவும்  
சக்கர நடத்துமெனை யோதயர தன்றன்  
மக்கள்நலி கிற்பரிது நன்றுவலி யன்றோ. 27

164 மூவுலகி னுக்குமொரு நாயக முடித்தேன்  
மேவலர் கிடைக்கினிதன் மேலினிய துண்டோ  
ஏவல்செய கிற்பியென தானாவழி எண்ணிக்  
காவல்செய் அமைச்சர்கடன் நீகடவ துண்டோ. 28

162. இவ்வளவையும் கேட்ட இராவணன் கடுங் கோபங்கொண்டான். நேர் மறுமொழி கூற இயலாது என்னி ஏசிப் பேசலுற்றான்: தன் அதிகாரத் தைக் காட்டி அச்சுறுத்த லானான். இது முதல் நான்கு செய்யுள் அவன் கூறுவன.

என்ன உரை அத்தனையும் எத்தனையும் எண்ணச் சொன்னவனை—என்று சொன்ன அவ்வளவையும் எந்தச் சிறிய அளவேனும் சிந்திக்கட்டும் என்று கூறிய மாரீசனை. ஏசின அரக்கர் பதி சொன்னான்—எண்ணுவதற்குப் பதில் தொடங்கும் பொழுதே ஏசினபடி ஆரம்பித்த இராவணன் சொன்னான். அவன் சொன்னது;—தாயைக் கொன்றவனுக்கு அஞ்சி வாழ்கின்றாய்; உன்னையும் ஓர் ஆண்மகன் என்று நினைப்பது தகுதியோ?

163. தேவர் நிலை கெட. புகைவித்து—நெருப்புக் கொளுத்தி. சக்கரம்—ஆஞ்ஞா சக்கரம், நலிகிற்பர்—வருத்துவர். இது நன்று வலியன்றோ—இது நல்ல சாமர்த்திய மன்றோ? பரிசாசஞ் செய்து கூறினான்.

164. ஒரு நாயகம்—ஓரரசு. முடித்தேன்—நிறைவேற்றினேன், நிலை நாட்டினேன். மேவலர்—பகைவர். இனியது—மகிழ்ச்சி தருவது. ஏவல் செய்கிறி—ஏவியதைச் செய்யக்கடவாய். எனது கட்டளையின் வழியிலே நின்று எண்ணிக் காவல்புரிகின்ற மந்திரிமார் கடமையைக் கடப்பதற்கு உனக்கு உரிமையுண்டோ?



- 165 மறுத்தனை யெனப்பெறினும் நின்னைவடி வாளால்  
ஒறுத்தென மனக்குறை முடிப்பதொழி கல்லேன்  
வெறுப்பன கிளத்தலுறும் இத்தொழிலை விட்டென்  
குறிப்பின் வழி நிற்பு உயிர் கொண்டுமுனின் என்றான். 29

### வேறு

- 166 அரக்கனா துரைத்த லோடும் அறிந்தனன் அடங்கி நெஞ்சந்  
தருக்கினர் கெடுவ ரன்றே தத்துவ நிலையிற் றன்றோ  
செருக்கினில் தீர்தும் என்பார் தம்மினார் செருக்கர் என்னு  
உருக்கிய செம்பி னுற்ற நீரென உரைக்க ளுற்றான். 30

- 167 உன்வயின் உறுதி நோக்கி உண்மையின் உணர்த்தி  
என்வயின் இறுதி நோக்கி அச்சத்தால் இசைத்தே னல்லேன்  
நன்மையுந் தீமை யன்றோ நாசம்வந் துற்ற போது  
புன்மையின் உற்ற நீராய் செய்வது புகழி என்றான். 31

165. மறுத்தனை யெனப்பெறினும் — மறுத்துவிட்டாயானாலும்.  
ஒறுத்து—வேட்டி. குறிப்பு—மனக் குறிப்பு; எண்ணம். உயிர் கொண்டு  
உழலின்—உயிரோடு திரிய வேண்டின்.

166. மாரீசன் கோபம் பயன்படாமையை உணர்ந்து வஞ்சனையினால்  
தான் உயிர்தப்ப முயல்கின்றான். நெஞ்சம் தருக்கினர்—அகங்காரங் கொண்  
டவர். தத்துவ நிலை இற்று அன்றோ—உண்மை நிலை இப்படிப்பட்டதல்லவா?  
செருக்கினில் தீர்தும் என்பார் தம்மில் ஆர் செருக்கர்—காமக் களிப்பினாலே  
தமது மனக்குறையை நிறைவேற்றுவோம் என்று சொல்பவரைவிடக் கூடிய  
அகங்காரமுடையவர் ஒருவருமில்.

167. நன்மையும் தீமை அன்றோ நாசம் வந்துற்றபோது—கேடு வந்  
துற்றபோது பிறர் கூறும் நன்மையும் தீமையாகவே தோன்றுமன்றோ?  
புன்மையின் உற்ற நீராய்—சிறுமையில் மனம் படிந்த குணத்தையுடையவனே!  
புகழி—சொல்லுதி.

168 என்றலும் எழுந்து புல்லி ஏறிய வெகுளி நீங்கிக்  
குன்றெனக் குவிந்த தோளாய் மாரவேள் கொதிக்கும்  
அம்பாற்  
பொன்றலில் இராம னம்பாற் பொன்றலே புகழுண் டன்றோ  
தென்றலைப் பகையைச் செய்த சேதையைத் தருதி  
என்றான். 32

169 ஆண்டையான் அனைய கூற அரக்கரோர் இருவ ரோடும்  
பூண்டவென் மானந் திரத் தவவனம் புக்க போழ்தில்  
தூண்டிய சரங்கள் பாயத் துணைவர்பட் டருள அஞ்சி  
மிண்டயான் சென்று செய்யும் வினைஎன்கொல் விளம்பு  
கென்றான். 33

170 ஆயதாங் கனைய கூற அரக்கர்கோன் ஐய நொய்துள்  
தாயையா ருயிருண் டானை யான்கொலச் சமைந்து நின்றேன்  
போயையா புணர்ப்ப தென்னே என்பது பொருந்திற் றன்றோ  
மாயையால் வஞ்சித் தன்றோ வெளவுதல் அவனை  
என்றான். 34

171 புறத்தினி உரைப்ப தென்னே பூரவலன் தேவி தன்னைத்  
திறத்துழி யன்றி வஞ்சித் தெய்துதல் சிறுமைத் தாகும்

168. பொன்றலில்—இறத்தலைவிட. தென்றலைப் பகையைச் செய்த—  
இனிய தென்றற் காற்றைப் பகையாகும்படி செய்த.

169. ஆண்டையான்—தலைவன். இராமபிரான் பஞ்சவடியில் இருக்கும்  
பொழுது மாரீசன் முன்பு தன் அன்னையையும் தம்பியையுங் கொன்ற பகை  
மையைத் தீர்த்துக் கொள்ளும் பொருட்டு, மாறுவேடம் பூண்டு, வேறு இருவர்  
அரக்கரோடுஞ்சென்று, இராமபிரானைக் குத்திக் கொலை செய்ய முயன்ற  
போது, அப்பிரான் அம்பினால் உடன்சென்றவர் மடியத் தான் மட்டும் தப்பி  
யோடி ஒளித்தான். மானம்—பகை. தூண்டிய—எய்த.

170, ஆயது ஆங்கு அனைய கூற—அச்சம்பவம் அப்பொழுது நடை  
பெற்றது போன்று அவ்வரலாற்றை மாரீசன் சொல்ல. நொய்து—எளிதிலே;  
விரைவில். தாயை ஆருயிர் உண்டாளை—இராமனை. சமைத்துநின்றேன்—  
சித்தமாயிருக்கின்றேன். போய் ஐயா புணர்ப்பது என்னே என்பது பொருந்  
திற்று அன்றோ—‘ஐயனே! யான் போய்ச் செய்ய வேண்டுவது யாது?’ என்று  
என்வழிக்கு வந்து நீ கேட்பது உனக்குப் பொருத்தமான செயல் அல்லவா!

171. திறத்துழி அன்றி—வலிமையினால் அல்லாமல். சிறுமைத்து—  
தாழ்வானது. அறத்து உளது ஒக்கும் அன்றே—நீதி நூல்கள் கூறுவதோடும்



அறத்துளது ஓக்கு மன்றே அமர்த்தலை வென்று கொண்டுள்  
மறத்துறை வளர்த்தி மன்ன என்னமா ரீசன் சொன்னான். 35

172 ஆனவன் உரைக்க நக்க அரக்கர்கோன் அவரை வெல்லத்  
நாளையும் வேண்டு மோஎன் தடக்கைவாள் தக்க தன்றோ  
எனையர் இறக்கில் தானும் தமிழளாய் இறக்கு மன்றே  
மானவன் ஆத லாலே மாயையின் வலித்தும் என்ருன். 36

173 தேனியைத் திண்டா முன்னம் இவன்தலை சரத்திற் சிந்திப்  
போம்வகை புணர்ப்பன் என்று புத்தியாற் புகல்கின் நேற்கும்  
ஆம்வகை ஆயிற் றில்லை யார்விதி விளைவை ஓர்வார்  
ஏவது செய்வ தல்லால் இல்லாவே ரென்றென் றெண்ணு. 37

174 என்னமா மாயம் யான்மற் றியற்றுவ தியம்பு கேன்ருன்  
பொன்னின்மா னாகிப் புக்குப் பொன்னிமால் புணர்த்து  
கென்ன  
அன்னது செய்வென் என்னு மாரீசன் அமைந்து போனான்  
மின்னும்வேல் அரக்கர் கோனும் வேருரு நெறியிற்  
போனான். 38

பொருத்தமன்றோ! ஆதலால் போரிலே வென்று உன் வீரச்செயலை வளர்ப்பா  
யாக என்ருன்.

172. மாரீசன் கடுங் கோபத்தை இராவணனது ஏறிய வேருரி அடக்  
கெயது போலவே அவன் வஞ்சனையையும் இராவணனது நய வஞ்சகம் பயனற்ற  
தாக்கிற்று. ஏனையர்—தன்னுடனிருப்பவர். மானவன்—மானுட மகன்.  
வலித்தும்—கைப்பற்றுவோம்.

173. புத்தி—தந்திரம்: ஆம் வகை ஆயிற்றில்லை—உயிர் பிழைக்கலாகும்  
வழி கைகூடவில்லை. ஏவது—ஏவியது. வேறு ஒன்று இல்லை—செய்யும்  
வகை வேறு ஒன்று இல்லை. அடுத்த கவிபோடு முடியும்.

174. பொன்னிமால் புணர்த்து—கைதக்கு ஆசையுட்டுக. புணர்த்து  
என்ன—தொகுத்தல் விவரம். அமைத்து—சம்பந்தித்து.

ஆரவிய காண்டம் முற்றிற்று.